
शिवसङ्खल्पः 


संस्कृतवाङ्मयस्य शाखाद्वयं निगम आगमश्च | निगमागमयोर्विपुलो 
ग्रन्थराशिः समुपलभ्यते । कदाचिन्निगमग्रन्थापेक्षया आगमग्रन्थराशि- 
विपुलतरों भवेत्‌ | निगमे केवलं वेदास्तथा वेदोपबंहणरूपा एव ग्रन्थाः 
परिगण्यन्ते; किन्त्वागमे तु वैदिकेतरजैनबौद्धादिसम्बद्धा अपि बहवः 
पारम्पर्यानुगता ग्रन्थाः सिद्धान्ता उपलभ्यन्ते । आगमे आगमस्यैवापरनाम- 


` धेयभूतं तन्त्रमथवा आगमस्यैव किञ्चिद्भेदरूपं तन्त्रमपि परिचीयते | 


मुख्यतया पञ्चागमा व्यवहियन्ते- शैवागमः, शाक्तागमः, वैष्णवागमः, 
सौरागमः, गाणपत्यागमश्च। एतेभ्योऽन्येऽपि आगमाः श्रूयन्ते - स्वायम्भुवः, 
चान्द्रः, पाशुपतः, चैनः, जैनः, बौद्ध इत्यादि । ब्रह्मसूत्रस्य (१।२।३७) 
भामत्यां शैवागमस्यापरेऽपि भेदा उल्लिखिताः सन्ति- कारुणिकः, 
कापालिकः, पाशुपतः। एतेषु वैष्णवागमग्रन्थानां सङ्ञया शताधिकाऽस्ति | 
वैष्णवाश्च सात्त्वतशब्देन, भागवतशब्देन, ऐकान्तिकशब्देनाभिधीयन्ते | 
पुनश्च वैष्णवानां भेदद्वयं भवति - पाञ्चरात्रिको वैखानसश्च | एतयो- 
्योराचारे पूजापद्धतौ भगवद्दिग्रहसङ्घगयायामुत्सवादिक्रमे च परस्परं वैशिष्ट्यं 
प्राप्यते । 


एतेष्वागमेषु पाञ्चरात्रागमस्य महर्षिशाण्डिल्यप्रोक्ता ' शाण्डिल्यसहिता! 
लघुकायाऽपि वैष्णवरहस्यप्रतिपादकसर्वविषयसंयुता वैष्णवागमशास्त्रेषु 
विशिष्टं स्थानं बिभर्ति, अत एवागमशास्त्रस्य विश्वविश्रुतकोविदैर्महा- 
महोपाध्यायैर्विद्वद्वरैः श्रीगोपीनाथकविराजमहाभागैः पञ्चाशदर्षेभ्य: पूर्वमेवास्य 
शाण्डिल्यसंहिताग्रन्थस्य सम्पादनं विद्वदवरेण्यश्रीमदनन्तशास्त्रिफडकेमहोदय- 
साहाय्येन कृतम्‌ | श्रीफडकेशास्त्रिभिश्च महता श्रमेणाध्ययनेन च प्रास्ताविके 
पाञ्चरात्रविषये महर्षिशाण्डिल्यविषये प्रस्तुतसंहितोक्तविषयसन्दर्भं च . 
पाण्डित्यपूर्णं विवेचनं व्यधायि | | 





(२ ) 
उपासनस्यैवापरं नाम भक्ति: ।सा च भक्तिर्भगवतो5तीव प्रिया ।यथोक्तम्‌ - 
“'व्याधस्याचरणं ध्रुवस्य च वयो विद्या गजेन्द्रस्य का 


कुब्जायाः किमु नामरूपमधिकं किं तत्सुदाम्नो धनम्‌। 
को वंशो विदुरस्य कि यदुपतेरुग्रस्य कि पौरुष 
भक्त्या तुष्यति माधवो न च गुणैभर्वप्रियो माधवः””॥ 


टि मलन महर्षिशाण्डिल्यविरचितं भक्तिसूत्र प्रमुखं स्थानं धारयति । 
। : शाण्डिल्यो भक्तिसूत्रकारश्वैक एव भिन्नो भिन्नो वेत्यन्या 


कथा । 


सेयं संहिता पूर्व खण्डद्वये प्रकाशिता सम्प्रति दुर्लभा संवृत्ता, अतस्तस्या 
इदमभिनवं पूर्ण संस्करणमेकत्र प्रकाश्यते | श्रद्धेया महामहोपाध्याया 
गोपीनाथकविराजमहोदया विश्वविद्यालयस्यास्य मूलस्वरूपस्य राजकीयसं'दत- 
महाविद्यालयस्य प्राचार्याः, तत्सम्बद्धस्य च वर्तमानेऽपि युगे सरस्वतीभवनत्वेन 
राराज्यमानस्य विश्वविख्यातपुस्तकालयस्याध्यक्षा आसन्‌ । भारतीयविद्यायाः 
साधनायाश्च साक्षात्‌ प्रतिमूर्त्तय: सर्वस्मिन्नपि जगति सुप्रतिछिता महान्तः 
साधका आसन्‌ | विश्वस्मिन्‌ जगति भारतीयविद्यायाः काश्याश्च योऽयं 
विभवो, गतशतके तस्य प्रतिष्ठापने कविराजमहोदयानां कृतित्वमतुळनीयम्‌ । 
ते चात्र भगवतो विश्वनाथस्य अनुग्रहमूर्ततयो राष्ट्रस्य साधकानामुच्चकोटिकानां 
विदुषाञ्च गुरुत्वेन विराजिता आसन्‌ । तन्त्रविद्यायाः समुद्धरणेऽध्ययना- 
ध्यापन-लेखन-भाषणदीक्षादिभिः कविराजमहोदयैः सुमहानुपकारः कृतः | 
इदमासीदस्य विश्वविद्यालयस्य सौभाग्यं यत्सर्वथा निःस्पृहैर्मनीषिप्रवररेतै- 
विश्वविद्यालयस्य संस्थापकानां डॉ० सम्पूर्णानन्दमहोदयानां प्रथमकुलपतीनां 
संस्कृतसंस्कृतिसंरक्षकानां श्री-आदित्यनाथझामहोदयानाञ्चानुरोधेन तैरस्य 
विश्वविद्यालयस्य योगतन्त्रागमविभागस्य सम्मानिताचार्यपदं संशोभितम्‌ । 
भारतीय॑संस्कृति-दर्शनागमादिविषयेषु तेषां ग्रन्थाः सर्वत्र सम्मान्यन्ते | महान्तो 
महामहोपाध्याया अपि तेषां शिष्यत्वं प्राप्यात्मानं गौरवान्वितमनुभवन्ति । 





LC 


€ ३ ) 


सा चैतेषां महती समृद्धा उत्कृष्टतमा च शिष्यपरम्परा भारतीयविद्यायाः 
साधनायाश्च संवर्द्धनं कृतवती करोति चेति समग्रस्य राष्ट्रस्य कृते गौरवस्य 
विषयः | 


तेषां मार्गदर्शन सम्पादिताया अस्याः शाण्डिल्यसंहिताया इदं प्रकाशनं 
सम्प्रति सम्पाद्यत इत्यहं प्रसङ्गेऽस्मिन्‌ श्रद्धेयानां महामहोपाध्यायानां 
श्रीगोपीनाथकविराजमहोदयानां स्मृतौ स्वकीयं श्रद्धापुष्पाञ्जलिं समर्पयामि | 


आगमसिद्धान्तजिज्ञासूनां पाञ्चरात्रप्रियाणां विशेषतो वैष्णवागम- 
भक्तानां कृत एष ग्रन्थस्तेषां शाश्वताशीर्वादरूपेण महानुपकारको भविष्यतीति 
धिया विशवविद्याल्यस्यास्य प्रकाशनाधिकारिणे डॉ० हरिश्चन्द्रमणित्रिपाठिने, 
आनन्दमुद्रणालयाधिकारिणे श्रीदिबाकरत्रिपाठिने च स्वकीयान्‌ धन्यवादान्‌ 
विज्ञापयन्‌ विदुषां पुरस्तादिमं ग्रन्थमुपहरामि | 


वाराणसी मण्डनमिश्रः 
वसन्तपञ्चमी , कुलपतिः 
वि० सं० २०५२ सम्पूर्णानन्दसंस्कृतविश्वविद्यालयस्य 


(२५-१-१९९६ ख्रैस्ताब्द:) 


sr 

CESS MES हवी... ||. 


॥ श्री १०८ भैरवाय नमः॥ 


अथ प्रास्ताविकम्‌ 


[ प्रथमसंस्करणस्य ] 


अथोपक्रम्यते नारदपाञ्चरात्रसंहितास्वन्यतमा श्रीशाण्डिल्यर्षिप्रणीता 
शाण्डिल्यसंहिता प्रकाशयितुम्‌ । जानन्त्येव हि सर्वे विद्वांसो 
यत्किञ्चिदल्पादल्पमपि पूजादि धार्मिक कार्य प्रत्यहमस्माभिरनुष्ठीयते 


_ तत्‌ सम्यकू पाञ्चरात्रशास्त्रज्ञानं विना न सुसम्पादयितुं शक्यत इति | 


धर्मशास्त्रनिबन्धेष्वनेकत्र स्थळेषु पाञ्चरात्रग्रन्थस्थितवचनजाळं स्वीकृत्य 
संदिग्धस्थलीयनिर्णयः कृत इति न तिरोहितं तच्छास्त्रविदाम्‌ । तत्र 
तावत्‌ शाण्डिल्यसंहिताविषयविचारातूर्वं पाञ्चरात्रं कुत्र, केन, किमर्थं, 
कदा प्रकाशितमित्यादिविचार आवश्यकः, विना तेन शाण्डिल्यसंहिता- 
विचारो विसङ्गतः स्यादतः स एव प्रारभ्यते । तत्र पाञ्चरात्रमूलभूत- 
श्रुत्यादिविचारादपि प्राक्‌ पञ्चरात्रशब्दनिर्वचनं ग्रन्थकांरैः कथं कृतं 
ततः 'किं च लभ्यत इति विचार्यते | ईश्वरसंहितास्थैकविशत्यध्याय- 
दशनेनेदं ज्ञायते पञ्चमहर्षिभ्यः शाण्डिल्यप्रभृतिभ्यो वासुदेवेनैकैकरात्रेणोप- 
दिष्टतया पञ्चरात्रपदप्रवृत्तिरिति’ | पाद्मसंहितालोचने त्वेतच्छास्त्रे- 


१. पञ्चायुधांशास्ते पञ्च शाण्डिल्यश्चौपगायनः। 
मौञ्ज्यायनः कौशिकश्च भारद्वाजश्च योगिनः ॥ 


पञ्चापि पृथगेकैकदिवारात्रं जगठ्रभुः । 
अध्यापयामास यतस्तदेतन्मुनिपुङ्गवाः । 
शास्त्रं सर्वजनैछेकि पञ्चरात्रमितीर्यते ॥ इति। (ईश्व०अ०२१) 


२ शाण्डिल्यसंहितायां भक्तिखण्डे 


तरसाङ्कयादीनि पञ्च शास्त्राणि यतो रात्रिवदाचरन्ति व्यर्थत्वात्तस्मा- 
देतत्पञ्चरात्रमितीति ? | विष्णुसंहितायां तु शब्दादिविषयात्मिका 
महाभूतात्मिका वा पञ्च गोचरा रात्रयः परमं तेज आसाद्य नश्यन्त्यत 
एतत्पञ्चरात्रमिद्युक्तम्‌ * | नारदपाञ्चरात्रसंज्ञके ज्येष्ठाराममुकुन्दजीमुद्रिते 
पुस्तके तु रात्रशब्दस्य ज्ञानवाचित्वेन ज्ञानस्य पञ्चविधत्वेन पञ्चरात्रपद- 
्रवृततिर्बोधिताः | भारततोऽपि साङ्ख्ययोगवेदारण्यमिलितानां पञ्चरात्रसंज्ञेति 
ज्ञायते* | प्रकृतशाण्डिल्यसंहितायां तु साङ्घयादिशास्त्राणामात्मानन्द- 
समर्पणाद्रात्रिशब्दवाच्यत्वम्‌, अस्य शास्त्रस्य सम्पूर्णसाङ्गयादिशास्त्रीया- 
नन्दसमर्पणात्‌ पञ्चरात्रत्वमिति*। केचन शतपथब्राह्मणे (१३।६।१) 
पञ्चरात्रसंज्ञकमेकं सत्रमस्ति यस्मिन्‌ विष्णुरिज्यते तत इदं रूढं नाम 
विष्णुयजनसमानधर्मत्वादत्रापि प्रवृत्तमिति वदन्ति । भवतु कथमपि 
पञ्चरात्रशब्दस्य प्रवृत्तिः; परन्तु सर्वनिर्वचनालोचनेनेदमवश्यं प्रसिद्ध्यति 
यदिदं सर्वशास्त्रापेक्षयोत्कृष्टं परमश्रेयःसाधकं चेति । 


१. पञ्चेतराणि शास्त्राणि रात्रीयन्ते महान्त्यपि । 
तत्सन्निधौ समाख्यासौ तेन लोके प्रवर्तते ॥इति। (पा० ज्ञा अ० १) 
-२- रात्रयो गोचराः पञ्च शब्दादिविषयात्मिकाः । 
महाभूतात्मिका वात्र पञ्चरात्रमिदं .ततः॥। 
अवाप्य तु परं तेजो यत्रैताः पञ्चरात्रयः। 
नश्यन्ति पञ्चरात्रं तत्‌ सर्वाज्ञानविनाशनम्‌ || इति । (वि० सं०) 
. रात्रं च ज्ञानवचनं ज्ञानं पञ्चविधं स्मृतम्‌ । 
तेनेदं पञ्चरात्रं च प्रवदन्ति मनीषिणः ॥ इति | (रा०१, अ० १) 
४. एवमेकं साङ्ख्ययोगं वेदारण्यकमेव च । 
परस्पराङ्कान्येतानि पाञ्चरात्रं च कथ्यते ॥ इति । (शां०२३९।८२) 
५. साङ्ख्यं योगस्तथा शैवं वेदारण्यं च पञ्चकम्‌ । 
प्रोच्यन्ते रात्रयः कान्ते आल्मानन्दसमर्पणात्‌ | 
पञ्चानामीष्सितो योऽर्थः स यत्र समवाप्यते । 
परमानन्दमेतेन प्राप्नोति .परमात्मन: ॥ 
प्रमाणपञ्चकैः पूर्णं पञ्चकार्थोपदेशनम्‌ । 
प्रपञ्चातीतसद्धर्मं पञ्चरात्रमुदाहृतम्‌ ॥ इति । (शा. सं. १।४।७७) 


AY 





| प्रास्ताविकम्‌ ३ 

पश्चरात्रमिदं शास्त्रं पितृमातृभूतेन सर्वस्य जगतो गुरुणा त्वया 
नारायणेन कस्य यजनं क्रियत इति नारदशङ्काया निवर्तकोत्तरप्रदानानन्तरं 
स्वीयाराध्यदेवताप्रशंसकेन बदर्याश्रमस्थेन तेन ३वेतद्वीपगमनार्थ प्रेरिताय 
तत्र च गतवते नारदाय श्‍्वेतदीपस्थैन नारायणेन वेदतुल्यमुपदिष्टमिति 
शान्तिपर्वस्थ-नारायणीयाख्यानतो लभ्यते? । 

यस्यैव पच्चरात्रविधेर्नामान्तरं सात्वतविधिरिति तन्त्रस्य सात्वतमिति च | 
यतो नारदोपदिष्टपाञ्चरात्रविधिश्रवणतत्परपुरुषपरम्परासु २ श्रुतस्यं सूर्यस्य 


१. पिता माता च सर्वस्य जगतः शाश्वतो गुरुः। 
कस्त्वं यजसे देवं पितरं कं न विद्महे ॥ इति । (तत्रैव- अ० ३३४) 
गच्छेति तं नारदमुक्तवान्स संपूजयित्वाऽऽत्मविधिक्रियाभिः || इति । . 
(तत्रैव- अ० ३३५।६) 
क्षीरोदधेर्योत्तरतो हि द्वीपः शवेतः स नाम्ना प्रथितो विशालः ॥ इति । 
(तत्रैव- अ० ३३५।८) 
प्राप्य श्वेतं महाद्वीपं नारदो भगवानृषिः । इति । (तत्रैव- अ० ३३८) 
नारदोऽपि महातेजाः प्राप्यानुग्रहमीप्सितम्‌ । 
नरनारायणी द्रष्टुं बदर्याश्चममाद्रवत्‌ ।। 
इदं महोपनिषदं चतुर्वेदसमन्वितम्‌ । 
साङ्ख्ययोगकृतं तेन पञ्चरात्रानुशब्दितम्‌ |। 
- पुराणं वेदसंमितम्‌ || इति | (तत्रैव- २० ३३९) 
२. नारायणमुखोद्गीतं नारदोऽश्रावयत्पुनः। 
ब्रह्मणः सदने तात यथादृष्टं यथाश्रुतम्‌ ॥ 
ये त्वन्ये ब्रह्मसदने सिद्धसङ्घाः समागताः । 
तेभ्यस्तच्छ्रावयामास पुराणं वेदसंमितम्‌ ॥ 
तेषां सकाशात्पूर्यस्तु श्रुत्वा वै भावितात्मनाम्‌ | 
आत्मानुगामिनां राजन्‌ श्रावयामास वै ततः॥ 
षट्षष्टिर्हि सहस्राणि ऋषीणां भावितात्मनाम्‌ । 
सूर्यस्य तपतो लोकान्निर्मिता ये पुरःसराः ॥ 
तेषामकथयत्सूर्यः सर्वेषां भावितात्मनाम्‌ ॥ इति । (तत्रैव- अ० ३३९) 


४ शाण्डिल्यसंहितायां भक्तिखण्डे 


पश्चरात्रोपदेष्टुरुपदिष्टविधे: सात्वतमिति स्पष्टतयोल्लेखः शान्तिपर्वणि 
नारायणीयोपाख्यानेऽवलोक्यते'। तथा पाश्चरात्रेशास्त्रप्रवर्तकपरम्परायां * 
श्रुतस्य भीष्मस्याचारकथनप्रसङ्गे भीष्मपर्वणि स्पष्टतया सात्वतपद- 
स्योल्जेखो विद्यते | एवञ्च सात्वतपाश्चरात्रशब्दौ न भिन्नार्थाविति 
सिद्धम्‌ । एवं भागवतपदमपि किञ्चिदंशेन तदर्थबोधकमित्यपि 
महाभारतसाहाय्येन वक्तुं शक्यते, यत उपरिचरवसुचरित्र आत्मनो 
धनादिकस्य च भगवते समर्पणनिमित्तकत्वेन भागवतपदं प्रयुक्तम्‌ * | 
तेन सात्वतविधिना - पाञ्चरात्रविधिना भगवते सर्व॑ समर्पणीयमिति 
बोधकं शास्त्रं भागवतपदवाच्यमित्यायाति । यद्यपि श्रीमच्छट्टराचार्य- 
भाष्यग्रन्थेऽन्यसर्वमतनिराकरणप्रकरणे “उपत्त्यसंभवात्‌'' इति सूत्रीय- 
विचारप्रसङ्गे यदपि भागवता मन्यन्ते’ इत्याद्युक्त्वा पाञ्चरात्रमतप्रदशनिन 
तथा चागमप्रामाण्ये श्रीमद्यामुनाचार्यैः 'तदिह भागवतं गतमत्सरा 
मतमिदं विमृशन्तु विपश्चितः’ इत्यादिलेखेन च भागवत-पाञ्चरात्र- 
शब्दावभिन्नार्थाविति लभ्यते, तथापि श्रीमच्छङ्कराचार्यादिसमये भागवत- 
शब्दः पाञ्चरात्रबोधकः स्यादिति स्वीकर्तु शक्यं न तु ततः प्रागिति 
शङ्कानिवारणार्थमयं प्रयासः । 


१. सात्वतं विधिमास्थाय प्राक्सूर्यमुखनि :सृतम्‌ । 

पूजयामास देवेशं तच्छेषेण पितामहान्‌ ॥ इति । (शां अ० ३३५।१९) 
२. सूर्यानुगामिभिस्तात ऋषिभिस्तैर्महात्मभिः |। 

मेरौ समागता देवाः श्राविताश्चेदमुत्तमम्‌ | 

देवानां तु सकाशाद्वै ततः श्रुत्वाऽसितो द्विजः ॥ 

श्रावयामास राजेन्द्र पितृणां मुनिसत्तमः। 

मम चापि पिता तात कथयामास शान्तनुः ॥ 

ततो मयाऽपि श्रुत्वा .च कीर्तितं तव भारत ॥ इति। (तत्रैव- अ० ३३९) 
३. सात्वतं विधिमास्थाय गीतः संकर्षणेन यः।।इति। (भी० अ० ६४०) 
४. आत्मराज्यं धनं चैव कऊत्रं वाहनं तथा । 

एतद्भागवतं सर्वमिति तद्ओरोक्षितं सदा ।।इति। (शां० ३३५।२३) 


प्रास्ताविकम्‌ ५ 


सात्वत-पाञ्चरात्र-भागवतपदवाच्यमतस्य कालो यः प्रकृतमहाभारतस्य 
कालः, ततः कालात्पूर्वतन इति निर्णयार्थं महाभारतकालनिर्णयसंसाधक- 
सिद्धान्तप्रदर्शनमावश्यकम्‌ ।ऐतिहासिकैर्लोकमान्यतिलकादिमहोदयैर्गीता- 
काठनिर्णयप्रसङ्गे महाभारतकाठनिर्णयोऽनेकैः प्रमाणैः संपादितः | 
तथा हि ३६७ वर्षमितशालिवाहन$!!कस्थेनेकेन गुप्तराजीयशिलालेखेन 
स्पष्टतया तत्समये महाभारतं रुक्षश्छोकात्मकमासीदिति निश्चीयते । 
किञ्च, शालिवाहनशकप्रारम्भकालीनबौद्धाश्वघोषकृतवञ्रसूचिकोपनिषद्‌- 
व्याख्याने हरिवंशस्थितः ““सप्नव्याधा दशार्णेषु मृगाः कालाञ्जने गिरौ 
(२४।२०।२१) इत्यादिश्लोक उद्धृत :, तथा महाभारतस्थशान्तिपर्वगता 
अपि. श्लोका उद्धृता दृश्यन्ते (शां २६१।१७)। तेनैतज्ज्ञायतेऽ- 
श्वघोषसमये, शकप्रारम्भसमये, हरिवंशसहितं भारतम्‌, अर्थात्‌ 
लक्षश्लोकात्मकं प्रसिद्धमासीदिति । 

किञ्चाश्वळायनगृह्यसूत्रे “ भारतमहाभारतधर्माचार्याः?’ इत्याकारकः 
स्पष्टतयोल्लेखो दृश्यते। तथा बौधायनधर्मसूत्रे ययात्याख्यानस्थितश्लोक 
उपलभ्यते । एवं बौधायनगृह्यसूत्रशेषे विष्णुसहस्रनामोल्छेखस्तथा तत्रैव 
“पत्रं पुष्पं फलं तोयम्‌’? अयं शलोको गीतास्थ उल्लिखितस्तेन स्पष्टतया 
ज्ञायते ब्राह्मणकाछानन्तरं सूत्रकालसमकालो महाभारतकाल इति | 

किञ्च, महाभारते नक्षत्रगणना वर्तते न राशिगणना तन्नामानि 
च । राश्यादिनामानि ग्रीकसम्बन्धत आगतानीति विदुषां मतम्‌, 
एवं ग्रीकजनसम्बन्धतः पूर्वं महाभारतं स्थितम्‌, ग्रीकजनसम्बन्धश्च 
अलेकूझंडरागमनकाल एव जात इति | 

किञ्च, महाभारते श्रवणादिनक्षत्रगणनाऽऽसीदित्यनुगीतातः (आश्व० 
४४।२) आदिपर्वतश्च (अ० ७१। ३४) ज्ञायते । तेनेदं सिद्धयति, 
तस्मिन्नक्षत्र उदगयनं तदासीदिति । वेदाङ्गज्योतिषकाले धनिष्ठानक्षत्र 
उदगयनमासीत्‌ । तत्कालः शालिवाहनशकाब्दतः पूर्वं १५०० वर्षपरिमितो 
भवति । श्रवणोदगयनकाछश्च शालिवाहनशकतः पूर्वं ५०० वर्षपरिमितो 
गणितरीत्या सिद्यति | एवं च शालिवाहनशकानब्दप्रारम्भा्राग्‌ ५०० 
वर्षमितो महाभारतस्य काल: पर्यवस्यति । एवञ्च ततः पूर्वं पाञ्चरात्र- 
सम्प्रदायास्तित्वमवश्यं स्वीकार्यमापतति | | 


६ शाण्डिल्यसंहितायाँ भक्तिखण्डे 


केचन नारायणीयोपाख्याने स्थितस्यापि चतुर्व्यूहबोधकपाश्चरात्रधर्मस्य 
भगवद्गीतायां व्यूहुस्यानुल्ठेखाद्‌ गीतातो नवीनत्वं कथयन्ति ; परन्तु 
नेतद्रोचते विद्वदभ्य:| यतो गीता न चतुर्व्यूहवर्णनार्थ प्रवृत्ता, 
अतो गीतायां निर्देशाभावो न पाञ्चरात्रधर्मास्तित्वाभावं साधयति ।किश्च, 
शान्तिपर्वस्थनारायणीयधर्मालोचने सुतरां निश्चेतुं शक्यते, गीतायां 
पाञ्चरात्रस्था एव धर्माः श्रीकृष्णेनार्जुनं प्रत्युक्ता इति तथा हि 
जनमेजयप्रश्नोत्तरप्रसङ्गे वैशंपायनेन नारायणतोऽयं धर्मो नारदेन 
प्राप्तः, स एव हरिगीतासु भगवद्गीतासूक्त इति कथितम्‌? । तथा 
पुनस्तत्रैवैकान्तधर्मस्य पाञ्चरात्रधर्मस्य श्रेष्ठतां प्रदर्श्य जनमेजयेन 
केनायं धर्मः कथित इति प्रश्नस्योत्तरसमये वैशंपायनेनोक्तं युद्धेष्वर्जुने 
विमनस्के जाते श्रीभगवता स्वयं गीत इति ।तथा गीतायां धर्म 
प्रवर्तकपुरुषपरम्परोक्तिप्रसङ्गे यथा विवस्वदादिपरम्परोक्तिर्दृश्यते, तथैव 
तां परम्परां विस्तीर्यात्राप्युक्तिरस्ति । तथा यतिधर्मं एकान्तधर्मश्च 
पूर्वं हरिगीतायामुक्त इति च स्पष्टं कथितम्‌ । एतेनेदं स्पष्टं भवति 
चतुर्व्यूृहादिविचारयुक्तो नेष्कर्म्यलक्षणो भागवतधर्मो गीतायां प्रोक्त 
इति महाभारतसमये कल्पना सिद्धान्तरूपा प्रचलिताऽऽसीदिति | 


१. कथितो हरिगीतासु समासविधिकल्पतः ।। इति । (शां ३४६।१०) 
२. नूनमेकान्तधर्मोऽयं श्रेष्ठो नारायणप्रियः । 

केनैष धर्मः कथितो देवेन ऋषिणापि वा । 

एकान्तिनां च का चर्या कदा चोत्पादिता विभो ॥ 

समुपोढेष्वनीकेषु कुरुपाण्डवयोर्मृधे । 

अर्जुने विमनस्के च गीता भगवता स्वयम्‌ ॥ इति | (तत्रैव- ३४८।८) 
, आदित्ये सवितुर्ज्येष्ठे विवस्वान्‌ जगृहे ततः। 

त्रेतायुगादी च ततो विवस्वान्‌ मनवे ददी । 

मनुश्च लोकभूत्यर्थ सुतायेक्ष्वाकवे ददी । 

इक्ष्वाकुणा च कथितो व्याप्य लोकानवस्थितः।। 

यतीनां च यो धर्मः स ते पूर्व नृपोत्तम । 

कथितो हरिगीतासु समासविधिकल्पितः ॥ इति । (तत्रैव- अ० ३४८) 


AN 


प्रास्ताविकम्‌ ७ 
किञ्चैकान्तधर्मे चतुर्व्यूहकल्पनावदेकव्यूह-दिर्व्यूह-त्रिर्व्यूहादिकल्पना- 
प्यासीदिति महांभारतस्थनारायणीयोपाख्यानतो लभ्यते? | गीतायां 
चतुर्व्यूहकल्पनायाः प्राप्त्यभावेऽप्येकव्यूहकल्पनाऽवश्यं प्रतीयत एवः | 
तथा एकान्तधर्मस्यात्र सामान्यतः प्रदर्शितं स्वरूपं संक्षेपतो 
गीतायामुपळभ्यत एव | 

अन्यतोऽप्ययं समयो निर्धारयितुं शक्यते । तथा हि शिलालेख- 
विचारचतुंरैः श्रीमद्भाण्डारकरमहोदयैः सिद्धान्तिता वासुदेवादिपूजाविषये 
विचारा एते । राजपुतानाख्ये देशविभागे घेसुण्डिनामके ग्रामे समुपलब्धे 
शिलालेखे सङ्ूर्षणवासुदेवयोर्मन्दिरस्य परितः प्राकारो निर्मित इति लेखः 
परिदृश्यतेऽयं च लेखः क्रिस्ततः शतद्वयवर्षतः प्राक्तनः । नानाघाटसंज्ञके 
ग्रामे गुहायां दृश्यमाने शिलालेखे सङ्र्षणवासुदेवशब्दघटितः 


१. एकव्यूहविभागो वा क्वचिद्द्विर्व्यूहसंज्ञितः । 
रिर्व्यूहश्चापि सङ्ख्यातश्चतुर्व्यूहश्च दृश्यते ॥ (शां० ३४८।५७) 
२. बहूनां जन्मनामन्ते ज्ञानवान्‌ मां प्रपद्यते । 
वासुदेवः सर्वमिति स महात्मा सुदुर्लभः ॥ इति | (भ० गी० ७।८१) 
अत्र शाङ्रभाष्यम्‌ --- 
“माँ वासुदेवं प्रत्यगात्मानं प्रत्यक्षतः प्रतिपद्यते’ ॥ इति | 
३. हरिरेव हि क्षेत्रज्ञो निर्ममो निष्कलस्तथा । 
जीवश्च सर्वभूतेषु पञ्चभूतगुणातिगः।। 
एष छोकविधिर्धीमानेष लोकविसर्गकृत्‌ ।। 
अकर्ता चैव कर्ता च कार्य कारणमेव च। 
यथेच्छति तथा राजन्‌ क्रीडते पुरुषोऽव्ययः॥ . 
एष एकान्तधर्मस्ते कीर्तितो नृपसत्तम ॥ इति । (शां० ३४८।५८-६१) 
४. श्षेत्रज्ञं चापि मां विद्धि सर्वक्षेत्रषु भारत’ । (गी० १३।१) 
“सर्वभूतस्थितं यो माम्‌! । (तत्रैव- ६।३१) 
'कुर्वन्नपि न लिप्यते’ । (तत्रैव- ५।७) 
"जगतः प्रभवः प्रलयस्तथा’ | इत्यादिकम्‌ । (तत्रैव-७।६) 


८ शाण्डिल्यसंहितायां भक्तिखण्डे 
मङ्गलश्ठोकः समुपलभ्यते | अयं च लेख: क्रिस्ततोडव्यवहितपूर्वशतक 
उट्टङ्कितः | बेसनगरसंज्ञके ग्रामे समुपलब्धे शिलालेखे वासुदेवस्य तृप्तये 
गरुडध्वजस्तम्भो हेलियोदारा इत्यनेन भागवतेन प्रतिष्ठापित इति 
लिखितमस्ति । अयं च क्रिस्ततः पूर्व द्वितीयशतकस्य प्रथमभागे भारतदेशे 
समागत इति । अनेन विज्ञायते वासुदेवपूजा तत्पूजकानां भागवतेति 
संज्ञा च तदानीमासीदिति | किञ्च, पाणिनेः कालात्पूर्वकालेऽपि 
वास्ुदेवादिकस्य देवतावत्पूज्यत्वं महापुरुषत्वं च प्रसिद्धमासीदिति 
“वासुदेवार्जुनाभ्यां बुञ्‌’ इति सूत्रादेतत्सूत्रभाष्याच्च ज्ञायते। एवं च 
'क्रिस्ततः पूर्व प्रायः वर्षशतकचतुष्टयकालतः ,प्रमितवासुदेवादिव्यूहस्य 
पूजादिप्रकारबोधकानां केषाञ्चित्‌ पाञ्चरात्राणां;, समयः स्यादिति 
निश्चये न काचिदप्यापत्तिः संभवति । 

अधुनेदं विचार्यते- अयं पाञ्चरात्रपदवाच्यः संहितासमूहः 
किं श्रुतिमूलक उत श्रुतिवदयमपि स्वतन्त्र एव इति | श्रुतिमूलकत्वमे- 
वास्य पाञ्चरात्रसंहितान्तर्गतेश्वरसंहितावलोकनतो निश्चीयते’ | सा च 
श्रुतिरेकायनसंज्ञिका शुक्लयजुर्वेदवच्चतुर्वेद॑बहिर्भूता काण्वशाखान्तर्गता 
वा? शाण्डिल्यादिना संकर्षणादितो याज्ञवल्क्येन सूर्यत इव लब्धेतिर | 
एकायनं नाम तस्य शाण्डिल्यलब्धवेदस्य मोक्षगमनायान्य- 


१. मूळवेदानुसारेण च्छन्दसानुष्टरभेन च । 
सात्वतं पौष्करं चैव जयाख्येत्येवमादिकम्‌ ।।इति | (ई० सं० अ० १) 
२. एतन्रागेशकृतकाण्वशाखामहिमसंग्रहसंज्ञकमद्रासपुस्तकालयस्थग्रन्थतो ज्ञायते । 
अत्र जयासंहिता - (इंग्लिश) भूमिकाटिप्पणी द्रष्टव्या । 
३. पुरा तोताद्रिशिखरे शाण्डिल्योऽपि महामुनिः । 
समाहितमना भूत्वा तपस्तप्त्वा सुदारुणम्‌ ॥ 
द्वापरस्य युगस्यान्त आदी कलियुगस्य च । 
साक्षात्‌ सङ्टर्षणाल्छब्ध्वा वेदमेकायनाभिधम्‌ ॥ इति | (ई० सं० अ० १) 


प्रास्ताविकम्‌ ९ 


मार्गासिद्धत्वादेव संजातमित्यपि तत एव ज्ञायते? । अस्यैकायनवेदस्योल्ठेख : 
छान्दोग्योपनिषदि भूमविद्यायां नारदसनत्कुमारसंवादे दरीदृश्यते २ | यद्यपि 
तत्रैकायनशब्दस्यार्थः श्रीमच्छङ्कराचार्यैर्नीतिविद्येति कृतः “वाकोवाक्यं 
तकशास्त्रम्‌, एकायनं नीतिशास्त्रम्‌’ इति, तथापि सोऽर्थो वाकोवाक्यपदस्य 
तर्कशास्त्रार्थकरणवदन्येषां न मान्यः । वाकोवाक्यपदं पातञ्जलमहा- 
भाष्ये पस्पशाह्लिक आगतं तत्र तस्यार्थः .कैयटेन उक्तिप्रत्युक्तिरूपो 
'ग्रन्थविशेष इति निर्णीतः. | एवञ्चैकायनपदस्य श्रीव्यासादिवचनप्रामाण्याद्‌* 
नीतिविद्याभिन्नो वेदरूपार्थोऽप्यन्यग्रन्थकारोक्तः संभवत्येव | एवं 


9 


A 


¢" 


. शृणुध्वं मुनयः सर्वे वेदमेकायनाभिधम्‌ ॥ 


मोक्षायनाय वै पन्था एतदन्यो न विद्यते ॥ 
तस्मादेकायनं नाम प्रवदन्ति मनीषिणः । 
T ~ 
एष एकायनो वेदः प्रख्यातः सर्वतो भुवि ॥ इति। (ईश्व० अ० १) 


. ऋग्वेदं भगवोऽध्येमि यजुर्वेदं सामवेदं ....... 


दैवं निधि वाकोवाक्यमेकायनं देवविद्यामिति। (छां० ७।१।२) 


. सप्तद्वीपा वसुमती त्रयो छोकाश्चत्वारो वेदाः ..... नवधा आथर्वणो 


वेदः, वाकोवाक्यमितिहासः पुराणमिति | इति। (व्या० भा० आ० १) 
अत्र कैयटः- वाकोवाक्यशब्देनोक्तिप्रत्युक्तिरूपो ग्रन्थ उच्यते ........ | 
यथा किंस्विदावपनं महत्‌, भूमिरावदनं महदिति । 


. यं वाकेष्वनुवाकेषु निषत्सूपनिषत्सु च । 


गृणन्ति सत्यधर्माण: सत्यं. सत्येषु सामसु ।। इति । (श्रीमन्महाभारते) 
अत्रोपनिषदादिसाहचर्यान्नीतिविद्याभिन्नोऽर्थोऽभिप्रेतः । 


. ऋग्वेदं पूर्वदिग्भागे यजुर्वेदं तु दक्षिणे । 


पश्चिमे सामवेदं स्यादाथर्वं चोत्तरे भवेत्‌ ॥ 
एकायनीयशाखोत्थमन्त्रान्सर्वासु दिक्षु च ॥इति । 

तथा - 

ततः प्रीतमना नाथ साक्षात्स ब्रह्मसंज्ञकम्‌ । 

वेदमेकायनं ब्रह्म व्याकर्तुमकुतोभयम्‌ ।।इति। (महाकालसंहितायाम्‌) 
वेदमेकायनं नाम वेदानां शिरसि स्थितम्‌ । 

तदर्थकं पाञ्चरात्रं मोक्षदं तक्रियावताम्‌ ॥ इति। (श्रीप्रश्‍नसंहितायाम्‌) 


१० शाण्डिल्यसंहितायां भक्तिखण्डे 


स्पन्दप्रदीपिकायामस्य पाक्चरात्रश्रुति-पाञ्चरात्रोपनिषद्रूपेणोल्लेखोऽपि 
सम्यगुपपद्यते) | तमेकायनं वेदं मूलतया स्वीकृत्य सर्ववर्णानामनुग्रहार्थ 
सङ्कर्षण-शाण्डिल्यप्रभृतिभिरानुष्ट्भेन च्छन्दसा युक्त सङ्ख्यया 
द्वादशसहस्रतो नाधिक संहितास्वरूपं ` जनाभीष्टसंपादकमुक्तम्‌ । स 
संहितासमुदायः सात्वतादिकः पाञ्चरात्रपदेन जेगीयते लोके । 

अत्रायं विचार आवश्यकः, पाञ्चरात्रं प्रमाणं न वेति। अत्र 
प्रामाण्यविचारस्योपेक्षणे पाश्चरात्रशास्त्रस्योपादेयता न संभवत्येव । 
श्रीमद्बादरायणसूत्रेषु केषाञ्चिन्मतेन पाञ्चरात्रमतखण्डनेनाप्रामाण्यम्‌ * | 


१. पाञ्चरात्रश्रुतावपि-यद्वत्सोपानेन प्रासादमारुहेत्‌ प्लवेन नदीं तरेत्‌ तद्वच्छास्त्रेण 
हि भगवान्‌ शास्त्रादवगन्तव्य इति। (स्पं० प्र प० २) 
पञ्चरात्रोपनिषदि चं-ज्ञाता च ज्ञेयं च वक्ता च वाच्यं च भोक्ता च भोग्यं 
च। इत्यादि। (स्पं० प्र प० ४०) 

. अनुग्रहार्थं वर्णानां योग्यतापादनाय च । 
तथा जनानां सर्वेषामभीष्टफलसिद्धये ।। 
मूलवेदानुसारेण च्छन्दसानुष्टुभेन च । 
सात्वतं पीष्करं चैव जयाख्येत्येवमादिकम्‌ ।। 
दिव्यं सच्छास्त्रजालं तदुक्त्वा सङ्ुर्षणादिभिः । 
प्रवर्तयामास भुवि सर्वलोकहितैषिभिः ॥ इति । (ईश्व० अ० १) 

. दिषट्सहस्रपर्यन्तं संहिताख्यं सदागमम्‌ | 
ये चान्ये चान्तराला वै शा्त्रार्थेनाधिकाः शतैः॥ 
सर्वेषां संहिता संज्ञा बोद्धव्या कमलोद्भव ॥ इति | (पी० सं०) 

४. श्रीशङ्टराचार्यमते “उत्पत्त्यसंभवात्‌” इत्यधिकरणे (वे० सू० २।२।४२) “तत्र 
भागवता मन्यन्ते भगवानेको वासुदेवो निरञ्जनज्ञानस्वरूपः परमार्थतत्त्वम्‌, स 
चतुर्धात्मानं प्रविभज्य प्रतिष्ठितो वासुदेवव्यूहरूपेण सङ्ङर्षणव्यूहरूपेण .... इति । 
अत्र ब्रूमः- न वासुदेवसंज्ञकात्परमात्मनः सङ्र्षणसंज्ञकस्य जीवस्योत्पत्तिः 
संभवति । अनित्यत्वादिदोषप्रसङ्गात्‌ । ...... विप्रतिषेधश्चास्मिन्‌ शास्त्रे बहुविध 
उपलभ्यते गुणगुणित्वकल्पनादिलक्षणः | ......... वेदविप्रतिषेधश्च भवति । चतुर्षु 
वेदेषु परं श्रेयोऽलबव्ध्वा शाण्डिल्य इदं शास्त्रमधिगतवानित्यादिवेदनिन्दादर्शनात्‌ । 


तस्मादसङ्गतैषा 'कल्पनेति सिद्धम्‌” इति । 


~ 


AN 

केषाञ्चिन्मतेन पाञ्चरात्रमतमण्डनेन प्रामाण्यमिति? । प्रकारद्वयदर्शनेन 
भवति सामान्यजनानां सन्देहस्तदर्थमयं विचार आवश्यकः | 
नमदा नाममा र इदं सुस्पष्टं ज्ञायते- सङ्र्षणादि- 
अवित म : सूत्रप्रतिषिद्धा, अनेकेश्वरकल्पना च। तत्र 
जीवस्योत्पत्तिर्यासु पाञ्चरात्रसंहितासु न प्रतिपादिता न चानेकेश्वर- 
कल्पना तासां प्रामाण्यस्य स्वीकारोऽभिप्रेत एव । सन्ति च 
कानिचित्पाञ्चरात्राणि विरुद्धार्थबोधकानि तेषामप्रामाण्यं पाञ्चरात्र- 
संहितायामेव प्रतिपादितमुपळभ्यते - 
“पञ्चरात्रं बहुविध बहुधा भाषितं परैः। 
प्रमाणानां विरोधेन तथथार्थ न चेदृशम्‌’ ॥ (शां० सं० १।४।७९) 
यद्यप्युपसंहारे 'चतुर्षु वेदेषु परं श्रेयोऽळब्ध्वा शाण्डिल्य इदं शास्त्र- 
मधिगतवानू' इति वाक्यदर्शनेन शाण्डिल्यप्रोक्तशास्त्रमेवाभिप्रेतमिति 
संज्ञायते, तथापि श्रीमदाचार्याः 'चतुर्षु वेदेषु परं श्रेयोऽलब्ध्वा’ 
इत्यादिकथनमेव कटाक्षयन्ति, न तु तच्छास्त्रमिति ज्ञेयम्‌ | एवञ्च 
, : वा कियताप्यंशेन दः प्रामाण्यं पाञ्चरात्रस्य सुप्रतिष्ठितमेव । 
अत एव जमदग्न्यादिस्मृतिकारैः, व्यासवाल्मीकिप्रभृतिभिरैतिहासिकैःः, 
वराहादिपुराणकर्तृभिर्व्यासचरणैश्च* वेदेन सह पाञ्चरात्रस्य प्रमाण- 
ग्रन्थेषूल्लेखः कृतः सङ्गच्छते । 

१. अत्राधिकरणे श्रीरामानुजाचार्यमते '“जीवस्योत्पत्तिस्तत्राप्यसिद्धैवेति जीवोत्पत्तिवाद- 
निमित्ताप्रामाण्यशङ्का दूरोत्सारिता । यश्चैष केषाञ्चिदुद्घोषः साङ्गेषु वेदेषु 
निष्ठामलभमानः शाण्डिल्यः पञ्चरात्रशास्त्रमधीतवानिति । साङ्गेषु वेदेषु पुरुषार्थनिष्ठा 
न लब्धेति वचनाद्‌ वेदविरुद्धं तन्त्रमिति, सोऽप्यनाघ्रातवेदवचसामनाकलित- 
तदुपबृंहणन्यायकलापानां श्रद्धामात्रविजृम्भित इति । (वे० सू० २।२।३९) 

२. वैदिकेन विधानेन पूजां कुर्याद्धरेस्ततः । 

अलाभे वेदमन्त्राणां पाञ्चरात्रोदितेन वा ।। (जमदग्निस्मृतिः ) 
 पुराणैश्चैव वेदैश्च पाञ्चरात्रैस्तथैव च ।।इति। (उत्तररामायणम्‌ ) 

इदं महोपनिषदं चतुर्वेदसमन्वितम्‌ । 

साङ्ख्ययोगकृतान्तेन पञ्चरात्रानुशब्दितम्‌ ॥ इति। (म० भा० शां०) 
४. आचार्ये पाञ्चरात्राणां सहस्रगुणितं भवेत्‌ । इति । (वरा० पु०) 

ऋगाद्या भारतं शास्त्रं पञ्चरात्रमथाखिलम्‌ ।।इति। (ब्रह्म-पु०) 

वेदेन पाञ्चरात्रेण भक्त्या यज्ञेन च द्विज ॥इति। (कूर्म-पु०) 

शास्त्रं च वेदाः स्मृतयः पुराणं च तदात्मकम्‌ । 

इतिहासः पाञ्चरात्रं भारतं च महामते ।।इति। (स्कन्कपु०) 


AN 


१२ शाण्डिल्यसंहितायां भक्तिखण्डे 


पाञ्चरात्रविचारप्रसङ्गे कति पाञ्चरात्राणि विद्यन्त इति विचारो5 सङ्गतो 
नेव भवेदित्यभिप्रायेण तदुपलब्धवर्णनं प्रदर्श्यते । “पञ्चरात्रं बहुविधं बहुधा 
भाषितं परेः’ (शां० सं० १।४।७९) इत्यादिवचनदर्शनेन सामान्यतः 
पाञ्चरात्रशास्त्राणामनेकप्रकारकत्वमिति ज्ञायते; परन्तु नारदपञ्चरात्रनाम्ना 
प्रसिद्धे ज्येष्ठाराममुकुन्दजीमुद्रितग्रन्थे स्पष्टमिदमुपलभ्यते - 
“पञ्चरात्रं सप्तविधं ज्ञानिनां ज्ञानदं परम्‌। 
ब्राह्मं शैवं च कोमारं वासिष्ठं कापिलं परम्‌॥ 
गौतमीयं नारदीयमिदं सप्तविधं स्मृतम्‌’ ॥ इति।। (अ० १।५७) 
एतद्दशनिन नारदेन यथा नारायणतो ज्ञानमुपळभ्य पाञ्चरात्रशास्त्रप्रवर्तनं 
कृतं तथा ब्रह्मादिभिरपि ततो ज्ञानमुपलभ्य शास्त्रप्रवर्तनं कृतमिति 


ज्ञायते? । अस्यां शाण्डिल्यसंहितायां प्रथमांशे काप 
प्रवर्तकेषु ब्रह्मादीनां नामान्युपभ्यन्ते तद्द | सम्यगिति 
ज्ञातुं शक्यम्‌ | 

अग्निपुराणतः पञ्चरात्राणि सप्तरात्राणि च पूर्वं सर्वाण्यपि हयग्रीवे- 


णोक्तानि, तानि मुनिभिः पञ्चविंशतिसङ्ख्यया हयशीर्षप्रभृतीनि व्यस्तानीति 
ज्ञायते ` | एतल्ेखेनेदमपि ज्ञायते- हयग्रीवेण प्रथम-तस्तन्त्रमुक्तं 


तद्‌ व्यस्य नारदेनान्यमुनिभिरिव स्वकीयं: तन्त्रमुक्तमिति | 


१. परन्तु पूर्वोक्तज्येष्ठाराममूकुदजीप्रभृतिभिर्मुद्रितनारदपञ्चरात्रावलोकनतो नारदकृत- 
पञ्चरात्रतः पूर्वं षट्‌ पञ्चरात्राण्यासन्‌, तानि दृष्ट्वा शङ्रतो ज्ञानं संप्राप्य च 
नारदेन स्वकीयं पञ्चरात्रं प्रणीतमिति प्रत्युत विपरीतं ज्ञायते - 
षट्पञ्चरात्रं -वेदाश्च पुराणानि च सर्वशः। 
इतिहासं धर्मशास्त्रं शास्त्रं च सिद्धियोगजम्‌ ॥ 
दृष्ट्वा सर्वं समालोक्य ज्ञानं संप्राप्य शङ्टरात्‌। 
ज्ञानामृतं पञ्चरात्रं चकार नारदो मुनिः॥ (रात्र १, अ० १।५८,६९) 
प्रकृतशाण्डिल्यसंहितातोऽप्येतद्‌ ज्ञातुं सुशकम्‌ । अत्र तृतीयपरिशिष्टं द्रष्टव्यम्‌ । 

२. प्रोक्तानि पञ्चरात्राणि सप्तरात्राणि वै मया। 
व्यस्तानि मुनिभिर्लोके पञ्चविंशतिसङ्ख्यया ॥ 
हयशीर्षं तन्त्रमाद्यं तन्त्रं त्रैलोक्यमोहनम्‌ । 
वैभवं पौष्करं तन्त्रं प्रह्वादं गार्ग्यगालवम्‌ ॥ 
नारदीयं च सप्रश्नं शाण्डिल्यं वैश्वकं तथा । 
सत्योक्तं शैवकं तन्त्रं वासिष्ठं ज्ञानसागरम्‌ ॥ 
स्वायम्भुवं कापिलञ्च ताक्ष्य॑ नारायणीयकम्‌ । 
आत्रेयं नारसिंहाख्यमानन्दाख्यं तथारुणम्‌ ॥ | 
बीधायनं तथार्षन्तु विश्वोक्तं ........ ॥ इति । (अ० पु० ३९।१-५) 

एतन्नारदपाञ्चरात्रसंज्ञकमुद्रितग्रन्थस्थैन पूर्वप्रदर्शितलेखेन सह प्रायः 
संवाद्येव | अत्रेयं शङ्का प्रादुर्भवति शवेतद्वीपस्थैन नारायणेन नारदायो- 
पदिष्टं यत्‌ पाञ्चरात्रविधानं तदेव नारदेन ग्रन्थरूपेणोपनिबद्धमुत 
हयग्रीवादिप्रोक्त पाञ्चरात्रं दृष्ट्वा स्वकीयं रचितमथवा तदेव विभज्य 
निर्मितमिति । अत्रेदं समाधानं प्रतिभाति शवेतद्वीपगतेन नारदेन 
नारायणत उपलब्धमपि विधानं शास्त्ररूपेण नोपनिबद्धम्‌, पूर्वमनेकैः 
श्वेतद्वीपे नारायणतो ज्ञानं लब्ध्वा १ तदनुसारीणि पाञ्चरात्राणि प्रणीतानि, 
तानि दृष्ट्वा नारदेन स्वकीयं पाञ्चरात्रं निर्मितमिति कल्पने सर्व 
समञ्जसं भवति । नारदतोऽपि पूर्व चित्रशिखण्डिभिर्नारायणप्रसादत 
उपासनाप्रकारः प्राप्तः शास्त्ररूपेण प्रणीत इति च श्रीमन्महाभारतीय- 
शान्तिपर्वतः सुस्पष्टं ज्ञायते | एवञ्च काश्चितपाञ्चरात्रसंहिता ज्ञानसार- 
भारद्ाजसंहिताप्रभृतयः साक्षाद्‌ नारदेनोपदिष्टतया नारदपाञ्चरात्रा- 
न्तर्गता एव, काश्चन नारदेनानुपूर्वीरूपेणानुक्ता अपि नारदप्रतिपादित- 
तत्त्वप्रतिपादकतया नारदपाञ्चरात्रपदबोध्या इति । यथा शाण्डिल्य- 
संहिताप्रभृतयः | 


१. श्वेतद्वीपे पुरा विष्णुं क्षीरसागरशायिनम्‌ । 

ब्रह्माद्या देवताः सर्वे मुनयश्च तपोधनाः॥ 

समाराध्य महात्मानो भक्त्या परमया विभुम्‌ । 

ऋचां च यजुषां चापि साम्नामाङ्िरसामपि | 

साङ्ख्यानामपि योगानां सर्वोपनिषदां गिराम्‌ । 

सर्वेषामपि शास्त्राणां सारभूतं हरेः प्रियम्‌ । 

रहस्यं पञ्चरात्राख्यं काले कालेऽभिलेभिरे ॥ (शा० सं० १।४।५४-५७) 
२. ये हि ते ऋषयः ख्याताः सप्त चित्रशिखण्डिनः । 

तैरेकमतिभिर्भूत्वा यत्मोक्त शास्त्रमुत्तमम्‌ । 


आराध्य तपसा देवं हरिं नारायणं प्रभुम्‌ ॥इति। ( शां० अ० ३३५) 

पाञ्चरात्रसंहिता विष्णुतिळकादिग्रन्थावलोकनतः सार्धकोटिश्लोक- 
परिमिता आसन्निति ज्ञायते | अधुना तु नैतत्परिमिता उपलभ्यन्ते | 
पाञ्चरात्रसंहितानां नामत उल्लेखोऽग्निपुराण-हयशीर्षसंहिताकापिञ्जळ- 
संहिता- विष्णुसंहितादिषूपलभ्यते | एताः सर्वा अपि पाञ्चरात्रसंहिता 
मूलवेदानुसारेण हरिणा स्वयं सङ्कर्षणप्रभृतिभ्य उपदिष्टाः? | अष्टोत्तरशत- 
सङ्ख्यापरिमितासु पाचञ्चरात्रसंहितासु ` सात्वतादयस्तिस्रः संहिता 
प्रधानाः। एतासामेव संहितानां व्याख्याभूता सर्वा अपि संहिता 
इति जयासंहितास्थलेखनतो ज्ञायते * | सर्वोऽप्ययं संहितादिसमुदाय 
आगमपदवाच्यः। स चागमसिद्धान्त-मन्त्रसंज्ञित-तन्त्र - तन्त्रान्तर- 
भेदेन चतुष्प्रकारः*। अस्य लक्षणं भेदादिकं चेश्वरसंहितायामेक- 
विशत्यध्याये सुस्पष्टं तत्तत एव ज्ञेयम्‌ | दिव्यसात्तिवकादिरूपेणाप्यस्य 


१. सात्वतं पौष्करं चैव जयाख्यं च तथैव च। 
एवमादीनि दिव्यानि शास्त्राणि हरिणा स्वयम्‌ ।॥। 
मूलवेदानुसारेण प्रोक्तानि हितकाम्यया ।।इति। (ई० स० १।६५) 
२. तन्त्रेऽप्यष्टोत्तरशते पारमेश्वरसंहिता । 
पीष्करार्थविवृत्यर्था व्याख्यारूपावतारिता ।। 
सात्वतस्य विवृत्यर्थमीश्वरं तन्त्रमुत्तमम्‌ | 
जयाख्यस्य तन्त्रस्य व्याख्यानं पाद्ममुच्यते ।|इति। (जयासं० १।६-७) 
तथा- 
सात्वतं पीष्करं चैव जयाख्यं त॒न्त्रमुत्तमम्‌ । 


अन्यानि तु तन्त्राणि भगवन्मुखनिर्गतम्‌ | 

सारं समुपजीव्यैव समासव्यासधारणैः || 

व्याख्योपबृंहणन्यायाद्‌ व्यापितानि तथा तथा ॥इति । (जया० प० १) 
३. चतुर्धाः भेदभित्रोऽयं पाञ्चरात्राख्य आरामः ।।इति | (ई० अ० २१।५६०) 
४. पूर्वमागमसिद्धान्तं द्वितीयं मन्त्रसंज्ञितम्‌ | 

तृतीयं तन्त्रमित्युक्तमन्यत्न्त्रान्तरं भवेत्‌ | इति । (तत्रैव- २१।५६१) 


प्रास्ताविकर्म्‌ १५ 


भेद ईश्वरसंहितायां प्रथमाध्याये दृश्यते । । अस्यैकायनशाखामूलकस्य 
पाञ्चरात्रस्य श्रुति - उपनिषद्‌-तन्त्र-संहितास्वरूपेणापि भेद आसीदि- 
त्युतपढाचार्यरचितस्पन्दप्रदीपिकावलोकनत : सुस्पष्टं ज्ञायते २ | 
अस्त्वधुना शाण्डिल्यसंहिताविषयको विचार आरभ्यते । शाण्डिल्य- 
संहिताया उल्लेखो यामुनाचार्येण स्वकीय आगमप्रामाण्यसंज्ञके 
ग्रन्थे कृतः। ततोऽपि पूर्वं विद्यमानाग्निपुराणीयलेखतः शाण्डिल्येन 
हयग्रीवप्रणीतं तन्त्रं दृष्ट्वा स्वकीयं तन्त्रं प्रणीतमिति ज्ञायते | 
संहितातो भिन्नस्य तन्त्रस्यानुपलब्धेस्तत्र तन्त्रपदेन संहितैव विवक्षिता 


१. वासुदेवेन यत्रोक्तं शास्त्रं भगवता स्वयम्‌ । 
अनुष्टुपुछन्दोबन्धेन समासव्यासभेदतः॥। 
तथैव ब्रह्मरद्रनद्रप्रमुखरैश्च प्रवर्तितम्‌ । 
लोकेष्वपि च दिव्येषु तद्दिव्यं मुनिसत्तमाः॥ 
स्वयं प्रणीतं यच्छास्त्रं तज्ज्ञेयं मुनिभाषितम्‌ । 
एतत्तु त्रिविधं विद्धि सात्तिवकादिविभेदतः॥ इति । 
(ई० अ० १।५४,५५,५७) ` 
“२. पाञ्चरात्रश्नुतावपि यद्वत्सोपानेन प्रासादमारुहेत्‌० । इत्यादि । (स्पं० प्र प० २) 
पाञ्चरात्रोपनिषदि च-ज्ञाता च ज्ञेयं च वक्ता च वाच्यं च०। इत्यादि। 
(स्पं० प्र प० ४०) 
तथा च पाञ्चरात्रे- यदात्मनि सर्वभूतानि पश्यति आत्मानं च० । इत्यादि। 
(स्पं० प्र प० २९) 
संहितावचनानि तु बहुत्र सात्वतायां जयायामिति तत्तन्नामकीर्तनपूर्वकं 
निर्दिष्टान्युपलभ्यन्ते । 


३. प्रोक्तानि पञ्चरात्राणि सप्तरात्राणि वै मया। 
व्यस्तानि मुनिभिर्लोके पञ्चर्विंशतिसङ्ख्यया॥ 


नारदीयञ्च सम्प्रश्नं शाण्डिल्यं वैश्वकं तथा ॥ (अ० पु० अ० ३९) 


१६ ः शाण्डिल्यसंहितायां भक्तिखण्डे 


स्यात्‌? । एवञ्चास्याः शाण्डिल्यप्रणीतसंहिताया: कालोडग्निपुराणस्य 
कालत: पूर्व वर्षशतकपरिमित आयाति । अग्निपुराणस्य कालस्त्वीश- 
वीयषष्ठशतक इति निधरियितुं शक्यते | तथा हि- अग्निपुराणे धर्म- 
शास्त्रसारबोधके १६२ अध्याये यानि धर्मशास्त्राणि दृष्ट्वा धर्मशास्त्रसारं 
तत्र संगृहीतं तेषां नामान्यागतान्यतो ज्ञायते5ग्निना तत्तुल्यधर्मनियम- 
कथनं कृतमिति | अतोऽग्निपुराणस्य वल्लिधर्मशास्त्ररूपेणापि प्रसिद्धि- 
रासीत्‌ । एतादूश उल्लेखो वृद्धशातातपस्मृतिग्रन्थे स्पष्टतया दृश्यते । 
अतो वृद्धशातातपस्मृतिकालात्पूर्वमेकशतकपरिमितं कालमतीत्याग्नि- 
पुराणस्य स्थितिरासीदिति कल्पने नासङ्गतिदोषः । वृद्धशातातपस्मृति- 
वचनानामुल्लेखः श्रीशङ्कराचार्वैर्विष्णुसह्रनामभाष्ये कृतः समुपलभ्यते | 
श्रीशङ्कुराचार्याणां स्थितिरीशवीयाष्टमशतकपरिमिते काल आसीदिति 
विदुषां मतम्‌ ।- एवञ्च श्रीशङ्कुराचार्याणां पूर्वमेकशतकमतीत्य स्थित- 
वृद्धशातातपस्मृतेः कालः सप्तमशतकपरिमितः पर्यवस्यति | अनयैव 
पद्धत्याग्निपुराणस्य काल: षष्ठशतकपरिमितः शाण्डिल्यतन्त्रस्य संहिता- 
स्वरूपस्य पञ्चमशतकपरिमितश्च पर्यवस्यति । एवं स एवान्येषामप्यग्नि- 
पुराणोल्छिखिततन्त्रसंहिताग्रन्थानामिति निश्चीयते | 

अस्त्वेवं शाल्डिल्यसंहितायाः. .काले निश्चिते शाण्डिल्यसंहिता- 
पदेन जयासंहितायाः ग्रहणं प्रकृतसंहिताया वेति शङ्का मनसि प्रादुर्भवति, 
यतः शाण्डिल्यसंहितापदं सामान्यतः शाण्डिल्येन प्रोक्तायाः 


१. संहिताया अपि तन्त्रपदेनोल्लेखो दरीदृश्यते, यथा — 
सात्वतं पौष्करं चैव जयाख्यं तन्त्रमुत्तमम्‌ । 
तथा - 
अन्यानि तु तन्त्राणि ...................... 
तथा- . | 
तनत्रेऽप्यष्टोत्तरशते परमेश्वरसंहिता | 
सात्वतस्य विवृत्यर्थमीश्वरं तन्त्रमुत्तमम्‌ | 
जयाख्यस्य तन्त्रस्य ..................... ॥ इति । (जयासं० प० १) 
« पितुः सा भजते गोत्रमूध्व तु पतिप्रितृकम्‌ । 
इति प्रोक्तं पुरा वहनि-धर्मशास्त्रानुसारतः ।।४३।। इति। (वृ० शा० स्मृ०) 


~ 

संहिताया नाम संभवति । शाण्डिल्येन जयासंहिता प्रोक्ता ? , प्रकृतसंहिता 
च १ | किञ्च, प्रत्युत प्रकृतशाण्डिल्यसंहितायां श्रीशङ्ुराचार्यप्रभृतिवल्लभा- 
चार्यान्तानामग्निपुराणात्पश्चाद्भवानां नामोपलब्ेर्जयासंहितैव शाण्डिल्य- 
्रोक्तत्वादग्निपुराणनिर्दिष्टशाण्डिल्यतन्त्रपदेन ग्राह्येति प्रतिभाति । तथापि 
जयासंहितायाः शाण्डिल्यप्रोक्तत्वेऽपि तत्र जयेति नामदर्शनात्‌ : 
कुत्रापि तस्याः शाण्डिल्यसंहितानाम्ना व्यवहाराभावाचच जयासंहितायाः 
शाण्डिल्यसंहितापदेन ग्रहणं न संभवति । तर्हि प्रकृतशाण्डिल्य- 
संहितैव परिशेषात्स्वीकर्तव्येति स्थितम्‌; परन्त्वस्यां श्रीशङ्कराचार्यः 
प्रभृतीनां नामनिर्देशात्‌ पूर्वोक्तो निश्चितः कालः स्वीकर्तु न शक्यत 
इति शङ्का समुद्भवति, सा प्राचीनमते सर्वावरणमलापेते शाण्डिल्यचेतसि 
सार्वकालिकविषयस्फुरणस्य स्वीकारेण तादृशभविष्यत्कालिक- 
श्रीशङ्कुराचार्यप्रभृतीनां नामनिर्देशस्योपपन्नत्वेन समाधीयते । आधुनिकानां 
तु मते तस्याध्यायस्य प््रक्षिप्तत्वमथवान्यस्य शाण्डिल्यतन्त्रस्याग्नि- 
पुराणकाले स्थितस्य परन्त्वधुना छुप्तस्याग्निपुराणे निर्देशः, इयं तु 


१. कृतकृत्यो जगत्यस्मिन्‌ शाण्डिल्यः श्रूयते भुवि । 

तच्छृणुध्वं मुनिश्रेष्ठाः धर्म संसारतारकम्‌। | 

यादृक्‌ प्राप्तं मया पूर्वं परितुष्टाद्य नारदात्‌ ॥ इति। (जयासं० प० १) 
२. अयं महर्षिः शाण्डिल्य आचार्यः सांप्रतं किल । 

शिष्यः श्रीललितादेव्या व्यासस्य च महात्मनः ॥ 

संहिता कथिता तेन सारभूतागमाम्बुधेः।। (शां० सं० ४।१६।३५-३६) 
३. सात्वतं पौष्करं चैव जयाख्यं त॒न्त्रमुत्तमम्‌ | 

तथा - 

जयाख्यस्य तन्त्रस्य व्याख्यानं पाद्यमुच्यते ॥ 

तथा - 

रोक्ता त्रैलोक्यगुरुणा पृच्छते नारदाय तु। 

सारभूतं समुद्धृत्य संहितामृतगर्भिणी ।। 

जयाख्यं निषदं तन्त्रमू ................॥ 

तथा ति 

जयेति विमलं नाम प्रणीतं विश्वकर्मणा ॥ इति । (जयासं० प० १) 


१८ शाण्डिल्यसंहितायां भक्तिखण्डे 
संहिता सर्वथैवात्रनिर्दिष्टश्रीवल्लभाचार्यसमयानन्तरं प्रादुर्भूतेति तस्याः 
समाधानं संभवेत्‌ | विद्वद्दरैरत्र विषये विनिर्णेयम्‌ । 

अधुना पाच्चरात्र-शाण्डिल्यसंहितासिद्धान्तप्रदर्शनाद्रागस्याः संहिताया: 
प्रणेता शाण्डिल्यः क इति विचारणमावश्यकम्‌ , यतः शाण्डिल्या 
नामनेकेषामुपळब्धे: । प्रकृतशाण्डिल्यसंहितायां शाण्डिल्यविषय एतादृशो 
निर्णय उपळभ्यते | प्रथमः शाण्डिल्यो ब्रह्मशाण्डिल्यनाम्ना प्रसिद्धः, यस्य 
सामवेदे विद्यास्ति, स च मन्त्ररूपो मन्त्राभिमानिदेवताबत्‌, न 
तु शरीरधारी मनुष्यः२। द्वितीयो वेदत्रयस्य भक्तिविद्यायाश्चाध्येता 
वेदशाण्डिल्यनाम्ना प्रसिद्धो वंशाध्यायवर्णितोऽस्तिः । तृतीयो महर्षिः 
शाण्डिल्यः प्रकृतसंहिताकर्ता । 

= पूर्वस्मिन्‌ जन्मनि गार्धभिसंज्ञकोऽयं 

वीरवैष्णवशासनस्य कर्ताऽवैदिकमार्गण विष्णुपूजनतत्परो वैदिक - 
मार्गनिन्दानिपुण आसीत्‌ । श्रीविष्णुना तस्य वेदमार्गविमुखत्वं 
दृष्ट्वा नरके निपातनं कृतम्‌*; परन्तु ततो दयाछुना तेन नारायणेन 
भक्तोऽयमिति मत्वोद्‌ध॒तः । तदा विप्रकुळ उत्सन्नो वर्णाश्रमधर्मपरायणो 
जगन्नाथप्रसादान्नमत्तुं साधु न मेने | तदा तत्रापि तिरस्कारं प्राप्तो माहात्यं 





- अधुना त्वियं शाण्डिल्यविद्या वाजसनेयिशाखायामग्निरहस्ये श्रूयते । स्पष्टं चैतत्‌ 
“समान एवं चाभेदात्‌’ (व्यास० ३.।३।१०) इत्येतत्सूत्रीयशाङ्करभाष्ये । 

- आद्योऽसौ ब्रह्मशाण्डिल्यो विद्या यस्यास्ति सामसु । 
स च मन्त्रामको ज्ञेयोऽभिमानीदेवता यथा ॥ (शां० सं० ४।१६।२६) 

- द्वितीयो वेदशाण्डिल्यो वंशाध्याये निरूपितः | 
येनाधीता त्रयी विद्या भक्तिविद्या हयनुत्तमा ॥ (तत्रैव - ४।१६।२७) 
एतद्बृहदारण्यके . चतुर्थाध्याये पञ्चमब्राह्मणे 'कौण्डिन्यात्कौण्डिन्य: शाण्डिल्यात्‌ 
शाण्डिल्यः' इति। तथा तत्रैव षष्ठाध्याये पञ्चमव्राह्मणे 'वामकक्षायणः 
शाण्डिल्याच्छाण्डिल्यो वाल्यात्‌” इत्यादिना स्पष्टम्‌ । 

४. वृद्धहारीतस्मृतावपि प्रायश्चरित्रमस्यैतादृशमुपलभ्य्ते । (शढो० १८०-१९३) 


ब्ठी 


०९) 


A 

बुद्ध्वा प्रसादं भुक्त्वा वैदिको वैष्णवो महर्षिरभूत्‌१। स एकदा नवीन- 
नीरदश्यामं पीतवाससं शङ्कचक्रगदापद्माङ्कितं गोवर्धनधारिणं परमात्मानं 
ध्यातवान्‌, तदा स गोपालबाळकैः सार्धं क्रीडमानः प्रादुरास | तदा 
प्रणमन्तं शाण्डिल्यं भगवानुवाच - त्वं वाञ्छितं वृण्विति । शाण्डिल्येन 
किमप्यनुक्ते भगवान्‌ स्वयं शाण्डिल्याय स्वकीयस्वरूपस्य ज्ञानमन्यच्च 
प्रकाशयितुमाह - अहं निर्गुणो निष्क्रियो निरञ्जनोऽस्मि | आत्मरूपा 
ज्योतीरूपा मम लीलानाम्नी सख्यस्ति सा ममेष्टं सर्व साध्नोति, त्वं 
निर्गुणां भक्तिमातिष्ठ, मम लीलादर्शनेच्छा तवास्ति चेन्मम योगमायेति 
काचिल्लीलाप्रतिहारिण्यस्ति सा त्वां भ्रामयेदत एतां मद्दतां मालां स्वीकुरु, 
तेन तव लीलायां प्रवेशो भवेदिति | ततः शाण्डिल्यप्रार्थनया परमात्मना 
ललितादेव्युपदेशयोग्यस्थानं निर्दिश्य ललिता त्वामुपदेक्ष्यतीत्युक्त्वा तस्मै 
मन्त्रं प्रदायान्तर्हितम्‌ । ततः शाण्डिल्यो हरिणा प्रदर्शितां दिशं नत्वा 





१. तृतीयो गार्धभिः प्रोक्तो वीरवैष्णवशासनम्‌ । 
येन प्रोक्तं तामसानां सर्वेषां मुक्तयेऽपि च ॥. 
विष्णोः समाश्रयं कृत्वा त्याज्यमन्याश्रयं ततः। 
शिखासूत्रादिभिः किं स्यात्कि स्याद्वर्णाश्रमाश्रमैः ॥ 
त्यक्त्वा विधिं निषेधं च हरिमेकं दुढाश्रितः। 
धिकूकृतः स च देवेन पातितो निरयेऽशुचौ ।। 
पुनः समुद्धृतः सद्यो भक्तोऽयमिति विष्णुना । | 
स च विप्रकुले जातो हरिभक्तिसमाश्रित: । 
जगदीशप्रसादान्नं साधु मेने न चाशितुम्‌ । 
पुनश्च धिकूकृतस्तत्र माहाल्यानवबोधतः |। 
श्रुत्वैवं तस्य माहाल्यं कृत्वात्यन्तं समादरम्‌ | 
प्रसादान्नं वै जग्राह वैदिको वैष्णवोऽभवत्‌ । 
अयं महर्षिः शाण्डिल्य आचार्यः साम्प्रतं किल ॥ इति । (शां०४।१६।२८-३४) 

स्थितस्ततो ललितादेवी स्वयमागत्य तं ढीलाशतनामस्तोत्रे भक्ताचारं 
चोक्त्वान्तर्हिता । शाण्डिल्योऽपि तत आरभ्य लकिताप्रदर्शिताचारमा- 
चरितवान्‌? | ततः सूर्यात्सहस्रनामस्तोत्रमधीत्य ऋषिप्रार्थनया २ तानू प्रति 
धर्म-अर्थ-काम-मोक्ष-भक्तिरूपपञ्चखण्डयुक्तां नारदमुखश्रुतां शाण्डिल्य- 
संहितामुक्त्वा कौण्डिन्यमृषिभ्य उपदेष्टारं प्रदर्श्य ब्रह्मश्ङ्गमगादिति १ | 

अत्रास्याः संहितायाः पाश्चिरात्रान्तर्गतत्वेन सामान्यतः पाञ्चरात्र- 
शास्त्रीयसिद्धान्तप्रदर्शनानन्तरमेतत्संहिताप्रतिपादिताः सिद्धान्ता : प्रदर्श्यन्ते, 
येन पाठकानामुभयोर्विशेषज्ञानं सुलभं भवेदिति |. 

तन सामान्यतः प्रायः पाच्चरात्रमते चिदचिदीश्वरभेदेन भोक्तृभोग्य- 
नियामकभेदेन वा जगति व्यवस्थितास्त्रयः पदार्थाः तत्रेश्वरो नियामकः । 
जीवो भोक्ता चिद्रूपः, दृश्यं भोग्यमचित्‌ | अस्य जगतः कर्ता तथोपादान- 
कारणमीश्वरोऽस्ति। स च : परमकारुणिको 
भक्तवत्सलो ब्रह्मस्वरूपो जीवनियन्ता पुरुषोत्तमवासुदेवशब्दवाच्य 
उपासकानां योग्यतानुसारं फलदानाय स्वलीलया अर्चा-विभव-व्यूह- 
सूक्ष्म-अन्तर्यामीति पञ्चस्वरूपेणावतरति | प्रतिमादिदेवतास्वरूपमर्चारूपम्‌ | 
समादयोऽवतारा विभवसंज्ञकाः । वासुदेवः (परं ब्रह्म), ततः सङ्र्षणः 
(जीवः), ततः प्रद्युम्नः (मनः), ततोऽनिरुद्धः (अहङ्कारः) प्रादुर्भवत्येवं 
वासुदेवस्य चतुर्विधो व्यूहोऽस्ति। सूक्ष्मं नाम सम्पूर्ण षड्गुणं 
परब्रह्मैव । सर्वेषां जीवानामन्तः- स्थित्वा प्रेकोऽन्तर्यामीत्युच्यते । 
यथाक्रमं पञ्चस्वरूपाणामुपासनानामनन्तरं परं स्थितानां पञ्चविधोपासनानां 
स्वीकारः कर्तव्यः । ता उपासनाः - अभिगमन-उपादान-इज्या-स्वाध्यायः 
योगरूपाः | तत्राभिगमनं ्रातर्भगवन्मन्त्रस्तुतिनमस्कारादिकम्‌ । तदनन्तरं 
पूजार्थं पुष्पादिसम्पादनमुपादानम्‌ | ततः पूजनमिज्या । ततो 
भगवच्छाटुत्रतदनुगुणपुराणगमश्रवणचिन्तनादिकं स्वाध्यायः। ततः 
साय॑सन्ध्याया ` अनन्तरं भगवति चित्तसमाधानं योगः। 





१. शां० सं० १।६।३२-८१; २.तत्रैव -१।१।१-७; ३. त्रैव - ४७६२१ । 

एवं प्रकारेण पञ्चविधोपासनानामनन्तरं विज्ञानोसत्त्या बाह्यविषयासक्ति- 
निवृत्तिः, ततो वासुदेवः स्वभक्त स्वस्थाने नयति । सर्वकर्तृत्वव्यतिरिक्ताः 
परमात्मनः सर्वे गुणास्तस्मिन्‌ प्रादुर्भवन्ति, न तस्य पुनरावृत्तिः | 

अथ शाण्डिल्यसंहिताया: सामान्यतस्तत्त्वसंग्रहः | पुरुषोत्तमहर्यादिपद- 
वाच्यो नारायण एक एवास्ति । स च निर्गुणो निराश्रयो निर्विकारो 
निजानन्दपूर्णोऽस्ति । जीवास्तदंशाः ।पूर्णानन्दैकविग्रहोऽपि स रन्तुमनसा 
लीलाशक्तिमुत्पादितवान्‌ | ततोऽसौ गोकुछादिस्थानेषु दिव्येषु सच्चिदानन्द- 
मन्दिरे द्विधा भूत्वा पुम्भाव-लीलाद्याश्रितो लीलां करोति । स एव वासुदेव- 
सङूर्षण-प्रद्युम्न-अनिरुद्धरूपेण विराजते । तस्य नित्यविग्रहा अपि सर्वदा 
क्रीडामहोत्सवै रमन्ते । विष्ण्वादयस्तस्य स्वयंसिद्धा: कलाभूताः। स च 
पुरुषोत्तमो विष्ण्वादिद्वारा सकळं विश्वमुत्पाद्य सम्पूर्णं तद्‌ व्याप्तवान्‌ । 
स चार्चादिरूपेण मूर्ततिप्रभृतिष्वस्ति । हरिप्राप्तये वैष्णवं गुरु कृत्वा ततो 
दीक्षां स्वीकृत्य पञ्चधा शुद्धि सम्पाद्य दीक्षोक्तवर्त्मना सकलं तान्त्रिकपूजनं 
वैदिककर्माविरुद्धं प्रत्यहं नवधार्चाप्रकारेणानुष्ठाय नवधा भक्ति च कृत्वा 
मनुजो निष्पापो भवति । तत्र पञ्चधा शुद्धिस्तु जन्मना विद्यया तपसा 
हरिसेवया सत्सङ्गेन च भवति । नवधार्चा तु- अर्चन-मन्त्र-पठन-याग- 
योग-नामसंकीर्तन-सेवा-तच्चिहृधारण-तदीयाराधनरूपा । एवं सर्वदा कुर्वन्‌ 
योगेन तपसाचारैश्च विरक्तो भूत्वा तं ज्ञात्वा भक्त्या च तत्परो 
भवन्‌ तं प्रविशति। अनन्यास्तत्परा भक्त्या तदात्मका भूत्वा 
शङ्कचक्रादिलाञ्छिताः सन्तो हरिपार्श्वस्था भवन्ति । 

सात्तिवका भक्ताः सारूप्यसाष्टिसायुज्यभागिनः । राजसाः सालोक्य- 
भागिनः । सारूप्यं श्रीवत्सकौस्तुभादिरहितं शङ्खचक्राद्युक्त भवति । सार्टित्वं 
जगद्व्यापाररहितं भवति । पराभक्तिस्त्वीश्वरानुग्रहादेव भवति, तद्युक्ता 
निर्गुणात्मानः किञ्चिदपि मोक्षादिकं न वाञ्छन्ति । ते सर्वानन्दानुभूति- 
कारणमेकत्वं प्राप्नुवन्ति । तेषां चैतन्यरूपिण्यां सर्वानन्दमय्यां परमात्मनो 
नित्यलीलायां प्रवेशोऽस्ति । ते दिव्येन््रियर्दिव्यानन्दं सर्वदाऽनुभवन्ति, न ` 
तेषां पुनरावृत्तिर्भवतीति | 

अघुनाऽयं प्रसक्तानुप्रसक्तो विचारो मनसि प्रादुर्भवति यद्यज्ञादिनिरूपण- 
परादृग्वेदादेः कथं भक्तिसम्प्रदायः सर्वथा भिन्नः प्रवृत्त इति। 
यद्यपि ऋग्वेंदादिषु बहुषु स्थलेषु मन्तरद्रष्टूणामृषीणां वृत्तिर्देवतास्तुतिप्रसङ्गे 
सर्वथा :बाह्यविषयपरित्यागपूर्वकप्रार्थनाविषयदेवतापरा जाता स्यादिति 

निर्णेतुं शक्यते? ; परन्त्वधुना भक्तिविषयस्य यादृशं स्वरूपं सुविशालं 
दरीदृश्यते शास्त्रेषु, तादृशं नोपलभ्यते । यद्यपि ऋग्वेदस्य केचन मन्त्रा 
नवविधायाः श्रवणादिभक्ते्बोधकाः सन्तीति प्रदर्श्यते ग्रन्थकारैः; परन्तु 
तदुभयवादिसम्मतं नेव भवति । भारतागमग्रन्थाद्यवलोकने तु सामवेदेन, 
यजुर्वेदीयकाण्वशाखया च * भक्तेः सम्बन्धोऽस्तीति ज्ञायते | स कथं 
संजात इति विचारकरणे कदाचिद्भक्तेरङ्गमेकं कीर्तनं गानप्रधानमस्ति, 
सामवेदपाठस्य गानयुक्ततया सामवेदगानात्स्तोतव्यदेवतायां छन्दोगाना- 
मृषीणां चित्तस्य नितरां स्थित्या सामवेदात्कीर्तनभक्तिः साध्यरूपपरभक्त्या 
श्रवणाद्यन्यसाधनादिना च सह संसिद्धा स्यादिति । काण्वशाखान्तर्गतोऽयं 


१. ऋग्वेदसंहितायाः १।१६४। ३३, ८९, १०. एतानि स्थलानि द्रष्टव्यानि । 
२. अस्मिन्विषये *भगवन्रामकौमुदी', 'भगवन्नाममाहाल्यसंग्रहः' प्रभृतयो ग्रन्था 
द्रष्टव्याः | विशेषतो “भक्ति: प्रमेया श्रुतिभ्यः' इति शाण्डिल्यसूत्रीयश्रीनारायण- 
तीर्थरचितभक्तिचन््रिका द्रष्टव्या । 
३. समुपोढेष्वनीकेषु कुरुपाण्डवयोर्मृधे । 
अर्जुने विमनस्के च गीता भगवता स्वयम्‌ ॥ 
गहनो ह्येष धर्मो वै दुर्विज्ञेयोऽ कृतात्मभिः । 
संमितः सामवेदेन पुरैवादियुगे कृतः॥ (शां० अ० ३४८) 
महर्षिभिश्च संप्राप्तः सामवेदान्तगं द्विजम्‌ | 
ज्येष्ठं नामाभिविख्यातं ज्येष्ठसामव्रतो हरिः।। (तत्रैव - अ० ३४८) 
प्रणिपत्य मुदा देवः सामगानादतोषयत्‌ । 
जगतो हि समुद्धर्तु संप्रदायस्य लब्धये ॥ (शां० सं०१।५।८-९) 
कदाचिच्छुतयः साम्नां सिद्धाः कीर्तनभक्तितः। 
मदनुग्रहमायाता एवंभूतं समीक्ष्य ताः।। (तत्रैव - १।६।४७) 
४. काण्वी शाखामधीयानावीपगायनकौशिकौ । 
प्रपत्तिशास्त्रनिष्णाती स्वनिष्ठानिष्ठितावुभौ ॥ (जया-सं० १) 
शाण्डिल्यश्च भरद्वाजो मुनिर्मीञ्जायनस्तथा । 
इमी च पञ्च गोत्रस्था मुख्या काण्वीमुपाश्रिताः।।इति। (तत्रैव, प० १) 

पाञ्चरात्रमूलभूत एकायनवेद :? | भक्तिशास्त्रस्य काण्वशाखया सह सम्बन्धस्य 
कारणं तु काण्वशाखायां भक्तेर्मूलभूततत्त्वयुक्तानि भक्तानां चरित्राणि 
सूत्ररूपेण सन्निति ब्रह्मवैवर्तपुराणादितो ज्ञायते? | प्रकृतसंहितायां तु 
आथर्वण-्तैत्तिरीय-बौधायन-ऋकू-सामादिश्रुतिषु विष्णुप्रियपदार्थानां 
महिमाऽस्तीति वर्णितम्‌ १| एवञ्च ऋग्वेदादिषु संक्षेपरूपेण स्थितं तत्काले 
केषाञ्चिदृषीणामाचारविषयभूतं भक्तितत्त्वमुत्तरोत्तरं विशदत्वं विस्तीर्णत्वं 
च प्राप्तं सदधुना सर्वतत्त्वान्यतिशेते | अस्तु, अस्याः संहिताया 
विषयसूच्यादिदशनिनात्रत्यपदार्थज्ञानं सुलभं भवेत्‌; परन्त्ववश्यद्रष्टव्यानां 
. ध्यातव्यानां च दार्शनिकपदार्थानामत्र संक्षेपतः सूचनं पाठकानामुपकारकं 
भवेत्‌ । प्रथमांशे प्रथमद्वितीयाध्याययोर्जगतः प्रादुर्भावो विशदो वर्णितः | 
चतुर्थपञ्चमाध्याययोर्भक्तिसम्प्रदाया अत्यन्तं विशदतया वर्णिताः । षष्ठाध्याये 
ललितया शाण्डिल्याय प्रोक्त आचरणीयाचारः प्रदर्शितः । सप्तमाध्याये 
निर्गुणभक्तेः प्रसङ्गतस्तदुपकारिपदार्थस्य च विशदं वर्णनमुपलभ्यते । 
द्वितीयतृतीयचतुर्थाध्यायाः सर्वेऽप्याचारप्रतिपादका अवश्यं द्रष्टव्याः | 
तृतीयांशे प्रथमाध्यायो दार्शनिकविचारपरिपूरितः । चतुर्थाशस्य प्रथमोऽ- 
ध्यायो जगदुत्पत्तिक्रमविषयेऽवशयं द्रष्टव्यः । तथा चतुर्थाशस्य त्रयोदश- 
चतुर्दश-पञ्चदश-षोडशाध्याया युगपरिमाणादिककिकर्तव्याकर्तव्य- 
धर्माधर्मादिक-भविष्यदाचार्यादि-शाण्डिल्यवर्णनादिकप्रतिपादकाः 
सन्ति । तृतीयांशस्य षष्ठाध्यायस्थो मुद्राधारणशास्त्रार्थस्तथा चतुर्थाश- 
दशमाध्यायस्थो देवस्वग्रहणाग्रहणशास्त्रार्थोऽवश्यं द्रष्टव्यः | अस्तु । 


१. नागेशकृतकाण्वशाखामहिमसङ्ग्रहसंज्ञकग्रन्थे (मद्रासपुस्तकालयस्थे) वर्णितमस्ति । 
,अत्र विषये जयासंहिताङ्ग्लभूमिका द्रष्टव्या । 
. तत्र राधिकाया आख्यानं काण्वशाखायामस्तीति प्रतिपादितम्‌ । (२।४८) 
. तैत्तिरीया जगुश्चोर्ध्वपुण्ड्रं वै श्रीतभस्मना । (शां० सं० ३।७।३) 
वर्णाश्रमाचारवता धार्या तुसिमालिका। | 
शिखोपवीतवन्नित्या जगावाथर्वणश्रुतिः॥ (तत्रैव -३।४।५) 
पादोदकं हरेः पेयं पूजान्तेऽपि दिने दिने । 
सर्वतीर्थसमं तद्धि प्राह बौधायनश्रुतिः॥ (तत्रैव -३।८।१) 
उरुक्रमस्य पादाव्जपाथो यो न पिवेत्ररः। 
विष्णोर्लोकं स न वसेदिति ऋकू शाश्वती श्रुता ॥ (तत्रैव-३।८।१४) 


A A) 

शाण्डिल्यसंहिताया लिखिताया: कलिवर्ज्यावर्ज्यप्रकरणस्य पत्रत्रयं 
तथा प्रथमांशप्रथमाध्यायस्य च पत्रत्रयं लिखितं कार्यवशांदिन्दुरपत्तने 
गतवता मयैकस्य ब्राह्मणस्य गृहे जीर्णपुस्तकसंग्रहादध:पतितेषु ग्रन्थपत्रेषु 
दृष्टम्‌ | सम्पूर्णपुस्तकान्वेषणे कृतप्रयलेनापि वैफल्यमेवासादितम्‌ | ततः 
काश्यामागत्य श्रीयुतपण्डितप्रवरपद्मनाभकेशरिमहोदयनिकटे पञ्चाशद्वर्षत : 
पूर्व मुम्बईनगरे ज्येष्ठाराममुकुन्देन जगदीश्वरशिलाप्रेसमुद्रितं तत्पुस्तकं 
दुष्टम्‌ | तत्पुस्तकप्राप्त्यर्थ सर्वत्र पुस्तकापणे प्र॑यले कृतेऽपि न प्राप्तिः 
संजाता । ततः प्रसङ्गवशान्महामहोपाध्यायैः काशिकराजकीयपाठशाला- 
ध्यक्षमहोदयैस्ततुस्तकं दृष्ट्वा संशोधनेऽनुमतिः प्रदत्ता । ततः श्रीयुतपण्डित- 
पद्मनाभकेसरिमहोदयस्यैकं शिलाप्रेसमुद्रितं पुस्तकं स्वीकृत्य संशोधनाय 
प्रयलोऽनुष्ठितः। संशोधनसमय एकस्यै प्रतिश्लोकमशुद्धिबहुङस्य 
पुस्तकस्य सहायेन कार्य कर्तव्यमापतितमतोऽशुद्धयो बह्लयः संजाताः, 
ता: शुद्धिपत्राधारेण संशोध्य पुस्तकं पठनीयमिति पाठकानां पुरतः 
सविनयं प्रार्थना । 

सम्प्रति काशिकराजकीयसंस्कृतपाठशालाप्रधानाध्यक्षैरार्जवौदार्य- 
विद्वत्तमत्वन्रह्मवर्चसादिसकलऋषिगुणगणभूषितैरस्माकं पूज्यतमैः प्रभुवर- 
महामहोपाध्यायश्रीगोपीनाथकविराजमहोदयैर््रन्थस्यास्य सम्पादनार्थ प्रवर्त्य 
तत्र तत्रात्यन्तोपयोगिनोऽन्यत्र दुर्लभान्‌ दार्शनिकविचारान्स्वीयानन्य- 
साधारणया प्रतिभया सम्प्रबोध्य बहूपकृतमिति तान्‌ कैः शब्दैरभिनन्दामि । 
सर्वथा तेषामानृण्यं सम्पादयितुमसमर्थस्तेषां दययैवाहमेतत्कार्यं सम्पादयितुं 
समर्थो जात इति सर्वदास्थितसत्यहार्दभावनिवेदनमेव सुयोग्यमिति मन्ये । 
तथास्य ग्रन्थस्यादर्शरूपं पुस्तकं स्वकीयं दत्तवतां पण्डितवराणां पद्मनाभकेशरि- 
महोदयानामुपकारान्‌ सधन्यवादं प्रकाश्य येषां कृंपाकटाक्षेण विना 
पदात्पदमपि चलितुं न शक्नोति मानवस्तान्‌ काशीपुरपालकान्‌ श्री१०८ 
भैरवनाथानू प्रणम्य विद्यारसिका विद्वांसः सफलयन्तु मामकीनं परिश्रममिति 
निवेदयते - 


गवर्नमेण्टसंस्कृतकालेज, | विदुषामनुचर: 
दैक्रमे १९९३मिते वर्ष क्र अनन्तशास्त्री फडके 
काशी | व्याकरणाचार्यो मीमांसातीर्थञ्ज 


विषयानुक्रमणिका 


प्रथमांशस्य 
विषयाः पृष्ठाडडाः | विषयाः पुष्ठाङ्काः 
भक्तिस्वरूपादिलीलासृष्ट्यादि- पुरुषस्वरूपम्‌ ४ 
प्रादुर्भाववर्णनम्‌ १ | तस्य वामांशतो नित्यविग्रहा: ४ 
पूर्ववृत्तवर्णनम्‌ १ | अध्यात्मरूपेणान्या सृष्टिर्भवति ४ 
सर्वाधिकसिद्धिविषये ऋषिप्रश्न: १ | तत्रामसंभवजीवक्रीडनक्रिया भवति ४ 
हरिभजनमेवात्यन्तिकं श्रेय इत्युत्तरम्‌ २ | तत्रानुगृहीतजीवभेदाद्भक्तिमार्गो भिद्यते ४ 
हरिर्देहभृतां सिद्ध आत्मा २ | विष्ण्वादिप्रादुर्भाववर्णनम्‌ | ५ 
धर्मादिपुरुषार्थैस्तस्यैव सिद्धिः क्रियते २ | अक्षराद्विष्णुब्रह्माद्युत्पत्ति: ५ 
संदिग्धे सतामाचारो5पि वेदवद्ममाणम्‌ २ | एते स्वयंसिद्धा: पुरुषस्य कला: ५ 
शुकादयश्चतुर्विधमोक्षं हित्वा तं भजन्ति २ | महालक्ष्मीप्रमुखाभिः सकलं विश्व- 
सर्वेष्वर्थेषु भक्तिः श्रेष्ठा ३ | मुत्पादितम्‌ ५ 
वैराग्यविज्ञाने भक्त्यधीने ३ | अजो विवर्तपरिणामिन्या प्रकृत्या 
माहाल्यबोधभक्तेर्लक्षणम्‌ ३ | विश्वं निर्ममे ५ 
अनभिज्ञानामपि तत्तिद्धिर्भवति ३ | आकाशादिषट्त्रिशत्तत्त्वोत्पत्तिः ५ 
अनेकजन्मसुकृतसाध्या प्रपत्ति: ३ | शब्द-रूपात्मिकास्य मूर्तिः ५ 
पराभक्तिरीश्वरानुग्रहादेव भवति ३ | नादाञ्णवस्ततो देदत्रयाद्युत्त्तिः ५ 
ईश्वरस्य कः प्रेरक इति प्रश्नस्य सत्त्वं वासुदेवप्रकाशकमस्ति द्‌ 
तस्य लीलैवेत्युत्तरम्‌ ३ | मन्त्रादिसर्व विष्णुरूपतया ज्ञात्वार्चने. 
ईश्वरशक्तिः सर्वाविरोधाविरोधिन्यस्ति ३ | विष्णुप्रीतिः न 
ज्ञानेच्छाकृतिभिस्तस्य स्वरूपाव- सोमान्तकर्मणा हरिमात्मभावेन 
स्थितिर्भिद्यते ३ । भजन्‌ तरति ६ 
तत्र वामांशतो लीलासृष्टिर्भवति ३ | स्ववर्णाश्रमधर्मपरस्य चित्तं हरौ विशति ६ 
सृष्टकार्यभवा द्वितीया सृष्टिः ३ | आश्रमधर्मेणान्तरो मलो नश्यति ७ 
तृतीया छायामायामयी ४ | विज्ञानभक्तिविरक्तिभिरात्मा प्रकाशते ७ 

भक्तियुक्त कर्म कर्मनाशाय प्रभवति ७ 
स्वायम्भुवादिभिः कर्मणैव सिद्धिः प्राप्ता ७ 
सालोक्यप्राप्तेरुपायः ७ 
-केनापि प्रकारेण कृतं कृष्णभजनं 
हितकारकम्‌ ७ 
वैदिकागमोक्तमन्त्रैर्यजता- 
मात्यन्तिकसुखप्राप्तिः 

न्यासैः सर्वात्मभावना भवति ८ 
नित्यनैमित्तिककर्मभिः सारूप्य- 
प्राप्तिर्भवति ८ 
अर्चावसथनिरूपणम्‌ ९ 
अर्चनाधिकारिविशेषणकीर्तनम्‌ ९ 
शिलादिभिहरै : प्रतिकृति कुर्यात्‌ ९ 
शालग्रामादौ सन्निहितः सर्वदा देवः ९ 


चिरन्तनार्चायामर्चावताररूपेण 
देवो5स्ति | ९ 
तत्र पूजाप्रवाह: परम्परानुगत ; 
कर्तव्योऽन्यथा पातित्यम्‌ ९ 
तीर्थ-देव-क्षेत्र-काळ-देश-धातुषु 
्राक्तनरीतिरनुसर्तव्या ९ 


अर्चावताररूपेणेश्वर: परमानन्दं धत्ते १० 
कलापादिषु स्वयं हरिर्व्यक्तो भवति १० 
चक्रे नैवागमविसर्गे स्तः १० 
अर्चनादिनवविधचर्याकथनम्‌ १० 
जन्मादिना मनुष्यस्य पञ्चधा शुद्धिः १० 
वन्दनसेवनादिकं शुद्राणाम्‌ १० 
दूराद्‌ देवालयनत्यादिकमवर- ` 


जन्मनाम्‌ १०-११ 


्रुत्याद्याचारत्यागे पाखण्डता ११ 
विष्णोर्नामस्मरणान्नरको न भवति ११ 
प्रीतियुक्तं तुळसीपत्रादिकं विष्णुर्गृह्णाति 

तद्रहितं रादिकं नैव गृह्णाति ११ 
गृहे शालग्रामः पूज्यः ११ 


शाळग्रामादिरहितं गृहं श्मशानवत्‌ ११-१२ 
शालग्रामपूजनाभावे नरकगामित्वम्‌ १२ 
मन्त्रादिरहितमप्यस्य पूजनं 


सारूप्यमुक्तिदम्‌ १२ 
चुलुकेन तीर्थ पिबेत्‌ १२ 
तीर्थपाने पूजापराधदोषनाशः १२ 
तीर्थच्युतौ पातकम्‌ , तस्मात्पात्रादिना 
पेयम्‌ १२ 
शाळग्रामपूजने सङ्कयाविचारः १२ 
सूक्ष्मशिलापूजने महत्पुण्यम्‌ १२ 
गोमतीचक्रयुक्ता गण्डकीशिला यत्र 
तद्वाराणसीसमम्‌ १२ 


प्रवासे शाळग्रामं शीर्ष्णा वहेत १३ 
मरणप्राप्तौ शालग्रामं हृदि निधाय 


तीर्थपाने वैकुण्ठगमनम्‌ ` १३ 
आह्विककृत्यविधानम्‌ १३-१४ 
वैखानसादिभिः श्रौताद्युक्तम्‌ १४ 
यथालब्धोपचारैः पूजनम्‌ १४ 

वैष्णवेन विष्णुतुष्ट्यर्थं नित्यकर्म 

कर्त्तव्यम्‌ १४-१५ 
गुरुपूजनविधानम्‌ १५ 


भक्तिशास्त्रसम्प्रदायत्रयनिरूपणम्‌ १६ 

ब्रह्मादिभ्यः प्रोक्तभक्तिशास्त्रसंप्रदाय- 


ज्ञानार्थमृषिप्रश्न: १६ 
पूर्व तमोमयं विश्वमासीत्‌ तदा 

स्वात्मना हरिर्लीलासृष्टिं कृतवान्‌ १६ 

॥ श्री १०८ भैरवाय नमः॥ 


महर्षिश्रीशाण्डित्यकृता 
शाण्डिल्यसहिता 


हहे इ 8 
(तत्र पञ्चमे हरिभक्तिखण्डे) 


॥ अथ प्रथमोऽध्यायः |! 

ऋषय ऊचुः - 

भगवन्‌ भवताऽस्मभ्यं पुरुषार्थचतुष्टयम । 

धर्मार्थकाममोक्षाख्यैः खण्डैरूक्त विभागशः।! १ ॥ 

धर्मोऽत्र तरिविधः प्रोक्त आचारन्यायनिष्कृतेः। 

कालतो देशतः शक्त्या भेदस्तत्राप्यनेकधा॥ २ ॥ 

ततोऽर्थन यथार्थेन सिद्धेर्दितयमीरितम्‌ । 

वेदिकी लौकिकी तत्र नीतिर्मन्त्रास्त्वनेकशः।। ३ ॥ 

लौकिकैर्वैदिकेश्जापि नामोपासनकर्मभिः | 

कामोऽपि कामं गदितो यत्रासक्तिः स्वतो नृणाम्‌ ॥ ४ ॥ 

वैराग्यं साङ्ख्ययोगाधैर्ज्ञानकाण्डं समीरितम्‌। 

ब्रह्मात्मभावना येन जीवः स्वाराज्यमृच्छति ॥ ५ ॥ 

अथ केनाप्युपायेन देशकालानपेक्षया। 

सिद्विः सर्वाधिका येन तन्नः शंसितुमर्हसि ॥ ६ ॥ 

सर्वज्ञोऽरि तपोमूतिर्वेदवेदान्ततत्परः । 

प्रियोऽसि देवदेवस्य ततः पुच्छामहे प्रभो ॥ ७ ॥ 


२ 

श्रीशाण्डिल्य उवाच -- 


न चल ही, 


सम्यग्व्यवसिता बुद्धिर्भवतामृषिसत्तमाः । 
जगतामुपकारार्थ विज्ञानामपि सर्वतः ॥ ८ ॥ 
क्षेममात्यन्तिक विप्रा हरेर्भजनमेव हि। 
देशकालानपेक्षात्र साधनाभावमप्युत ॥ ९ ॥ 

हरिर्देह भृतामात्मा सिद्धः कण्ठमणेरिव । 

कः प्रयासो भवेत्तस्य प्रीणने करुणानिधेः॥ १० ॥ 
धर्मार्थकाममोक्षार्थरेष एवाभिसाध्यते । 

यथैव सरितः सर्वाः पर्यासन्नाः सरित्पतिम्‌ ॥ ११ ॥ 
न जातिर्न तपः शीलं नालं साधनपद्धतिः। 
प्रीणनाय मुकुन्दस्य पूर्णकामस्य नित्यशः॥ १२॥ 
अशक्यो हि कथं धर्मः श्रेयसे प्राणिनां भवेत्‌ । 
ततो यतेत धर्मस्यादानायैव च सर्वतः॥ १३॥ 
बहुकालेन भ्रमतां ब्रह्मादिस्तम्बयोनिषु । 
सर्वसम्पत्तिसम्वन्धसम्भवेनाभवत्सुखम्‌ ॥ १४ ॥ 

ततः पुनः कथं साध्यं पद्भ्यां संरोहणं दिवः। 
पराधीनात्मनां तस्माद्वरेश्ररणमाश्रय ॥ १५ ॥ 

इत्येवं सनकादीनां शासनास्ति महात्मनाम्‌ । 
आचारो5पि सतां मान सन्दिग्धे वेदवद्धवेत्‌ ॥ १६ ॥ 
क्रियमाणेऽपि यत्रास्ति परमानन्दसंभृतिः। 

को न सेवेत तं धर्म मतिमान्भक्तिलक्षणम्‌॥ १७॥ 
हित्वा चतुर्विधं मोक्षं प्रसादोपचितं हरेः। 

शुक्रादयो महात्मानस्तत एव भजन्ति तम्‌ ॥ १८॥ 


प्रथमोऽध्यायः 
भक्तिः श्रीकृष्णदेवस्य सर्वार्थानामनुत्तमा । 
एषा वै चेतसः शुद्विर्यतः शान्तिर्यतोऽभयम्‌॥ १९॥ 
वैराग्यं चापि विज्ञानं यस्या एव वशानुगे। 
अत्र प्रसन्नमनसां स्खलनं क्वापि न श्रुतम्‌॥ २०॥ 
सर्वात्मनाऽनिमित्तैव स्नेहधारानुकारिणी । 
त्तिः प्रेमपरिष्वक्ता भक्तिर्माहात्म्यबोधजा ॥ २१ ॥ 
प्रेमप्रमेयतः सिद्धा अनभिज्ञात्मनां क्वचित्‌ । 
तथापि तत्स्वरूपेण स्वरूपाविष्कृतिर्मता॥ २२ ॥ 
अनेकजन्मसुकृतैर्दैवाधीनेव ट्रश्यते । 
प्रपत्तिश्वरणाम्भोजे केषाञ्चिन्मुरवैरिणः॥ २३ ॥ 
वस्तुतस्तु परा भक्तिर्जायते तदनुग्रहात्‌ । 
समानकृतिकर्तृणां कल्प्यः कोऽपि नियामकः ॥ २४॥ 
स्वेच्छस्य कर्तुः कोऽप्यस्ति प्रेरकः किमनुग्रहे । 
इत्यादिसंशये प्राज्ञा लीलामेव समूचिरे॥ २५ ॥ 
तदर्थमेव सकलमाप्तकामोऽप्यकामयत्‌ । 
सैषा भगवतः शक्तिर्विरोधेऽप्यविरोधिनी ॥ २६ ॥ 
कूटस्थस्याप्यधिष्छातुर्निर्गुणस्य परात्मनः। 
अनन्तस्य स्वतन्त्रस्य स्वरूपावस्थितिः प्रभोः॥२७॥ 
ज्ञानेच्छाक्रतिभिस्तस्य स्वरूपानन्दजा कृतिः। 
द्विविधा रन्तुमनसः सर्वादौ प्रादुरास ह॥ २८॥ 
वामांशसम्भवा तत्र लीलासृष्टिरनुत्तमा । 
क्वाचित्काभवा सृष्टिः सृष्टकार्यभवा परा ॥ २९.॥ 

छायामायामयी चान्या त्रेधा भिन्नाप्यनेकधा । 
सृष्टीनामेव बाहुल्यात्कृतीनां च फले भिदा॥ ३०॥ 
तत्राद्या तु कृतार्थेव प्रकटानन्दविग्रहा । 
अन्तजा संगता नेव मध्या नियतलक्षणा॥ ३१ ॥ 
तस्या विशेषतः प्रोक्तो विधिश्जापि फलोदयः। 
आणद्येवाभव्दुक्तीनां विषयतां वदाम्यहम्‌ (?)॥३२॥ 
उत्तमः पुरुषः पूणो भगवान्‌ भक्तवत्सलः। 
आनन्दचिदूघनाकारः श्रीपतिः परमो हरिः॥ ३३ ॥ 
ब्रह्मानन्दमये लोके लीलासृष्टौ विराजते । 
तस्य वामांशसम्भूताः प्रियाः स्युर्नित्यविग्रहाः॥ ३४ ॥ 
रमन्ते नित्यदा लोके स्वेच्छक्रीडामहोत्सवैः। 
आधिदैविकरूपैषा मायासम्बन्धवर्जिता ॥ ३५॥ 
अस्य वाध्यात्मरुपेण सृष्टिरन्यापि सम्मता : 
तत्रात्मसम्भवानां तु जीवानां क्रीडनक्रिया ॥ ३६ ॥ 
तेषु सम्भवकालेन येऽ स्यानुग्रहमागताः। 
प्रपन्नाः शरणं विष्णोः कृत्या ज्ञानेन वा स्वयम्‌॥ ३७ ॥ 
तेषां विस्तारमायातं भक्तिमार्गमनेकधा । 
अभियोगेन भवतां वर्णयिष्ये यथामति ॥ ३८॥ 


॥ इति श्रीशाण्डिल्यसंहितायां पञ्चमे हरिभक्तिखण्डे प्रथमोऽध्यायः॥१॥ 
कोट 


न 


॥ अथ दितीयोऽध्यायः॥ 
श्रीशाण्डिल्य उवाच - 

ततोऽक्षरात्समुत्पन्ना विष्णुब्रह्ममहेश्वराः। 
स्वयसिद्धाः कला तस्य पुरुषस्य महात्मनः॥ १ ॥ 
तासां प्रकृतयस्तत्र महालक्ष्मीमुखाः श्रियः। 
ससजुः सकलं विश्वं सुरमानुषराक्षसम्‌॥ २॥ 
प्रकृतिर्याऽक्षरब्रह्मविवर्तपरिणामिनी । 
तयाऽसौ स्वात्मक विश्वं निर्ममे निर्गुणोऽह्यजः॥ ३ ॥ 
आकाशादिरभूत्तस्मात्षट्त्रिशत्तत््वसंचयम्‌। 
आधिदैविकमाध्यात्ममाधिभौतिकमप्युत ॥ ४ ॥ 
शब्दात्मिका परा मूर्तिरेका रुपात्मिकाऽस्य च। 
नामरूपात्मक जात प्रपञ्चब्रह्मसम्मितम्‌ ॥ ५ ॥ 
नादात्तु प्रणवव्यक्तिस्ततो वेदत्रयी स्फुटा। 
ततो देवत्रयी लोकत्रयी कालत्रयी तथा॥ ६॥ 
काण्डत्रयं वेदतरोः कृष्णं शोणं सितं श्रुतम्‌ । 
ग॒ध्राआपि कपोताश्च हंसास्तेषु समाश्रिताः॥ ७ ॥ 
भ्रान्तिः कृतिरवस्थानं तेषामाचरणं स्वतः। 
तादशं तु फल तेषां स्वस्वप्रकृतिसम्भवम्‌ ॥ ८ ॥ 
आदिसृष्टौ समुत्पन्ना विस्फुलिइसमार्चिताः। 
तेषां संसर्गतश्चित्रा सुराणामपि धीरभूत्‌॥ ९ ॥ 
गुणत्रयानुरूपेण वेदभागेन भासुराः। 
दानवा मानवा यस्मादगीर्वाणा जातयः प्रथक्‌ ॥ १० ॥ 

तत्र सत्त्वं निर्मलत्वाद्वासुदेवप्रकाशकम्‌ । 
वैराग्यं च यतो भक्तिर्यतो ज्ञानमनुत्तमम्‌ ॥ ११ ॥ 
केचित्सत्त्वानुरूपेण कर्मणा जगदीश्वरम्‌ । 
भावयन्तो दुढं भक्त्या तोषयन्ति निजं गुरुम्‌॥ १२॥ 
मन्त्राश्च ब्राह्मणाशचापि ऋत्विगाहतिदेवताः। 
सर्वे तदात्मक ज्ञात्वा कृतं यत्तद्धि वैष्णवम्‌ ॥ १३ ॥ 
एवं हि क्रियमाणानां ब्राह्मणानां महात्मनाम्‌ । 
भगवान्प्रीयते विष्णुः सर्व विश्वं तदात्मकम्‌ ॥ १४॥ 
अच्युतानन्त गोविन्द नारायण जनार्दन । 
विकलं कर्म सकलं स्यादेवं स्मरणाद्वरेः॥ १५ ॥ 
अग्निहोत्रादि सोमान्तं हरेरवयवैर्यजन्‌ । 
हरिमेवात्मभावेन गृहमेधी तरत्यसौ ॥ १६ ॥ 
यज्ञो हि भगवान्विष्णुर्यज्ञभुंग्यज्ञकृद्धरिः । 
यज्ञेन यज्ञमयजन्देवाश्च ऋषयः पुरा ॥ १७॥ 
त्रेतामुखे संप्रवृत्ता त्रयी त्रेताग्निना सह । 
तया वै भगवान्यज्ञः श्रेयो लोकस्य निर्ममे॥ १८॥ 
वर्णाश्रमविभागेन कर्मणां बहुधा गतिः। 
सर्वास्ता हरिसात्कृत्वा भवपारं सुरा ययुः॥ १९॥ 
अहिंसयाप्यदम्भेन सर्वेषां हितकारिणा । 
स्ववर्णाश्रमधर्मेण शुद्धं चित्तं विशेद्धरौ ॥ २० ॥ 
अथवा निजशक्त्यापि महतामनुकम्पया । 
स्वल्पमप्याचरन्धर्म भवेद्धगवतः प्रियः॥ २१ ॥ 
संस्कारैः संस्कृतो देहो भवेत्क्षेत्रीकृतों नृणाम्‌। 
तत्र यत्क्रियते कर्म तत्फलाय प्ररोहति ॥ २२ ॥ 


द्वितीयोऽध्यायः 
पुण्येनाश्रमधर्मेण आन्तरं क्षीयते मलम्‌। 
श्रौतेन शुध्यते तद्धि स्मार्तैर्याति स दिव्यताम्‌ ॥ २३ ॥ 
तीर्थस्नानैस्तथा दानैः पितृमेधैः सुरार्चनेः। 
सर्वेन्द्रियाणां संशुद्विर्हयविशस्तदर्पितेः॥। २४ ॥ 
आत्मा विज्ञानभक्तिभ्यां विरक्त्या संप्रकाशते । 
एवं जन्मशतैरस्य ब्रह्मभावेत संहतिः॥ २५॥ 
न वियन्ति पथं धूमं यदि तत्नार्पयन्ति ते। 
कर्मैव कर्मनाशाय यदि भक्त्याऽभिजायते॥ २६ ॥ 
यथा हविरजीर्णोऽयं वायुना जरयत्यसौ । 
एवं शश्वदभद्रं तद्धवेद्धद्वं हरेर्मतम्‌ ॥ २७ ॥ 
कर्मणा सिद्धिमापन्नाः पूर्वं स्वायम्भुवादयः । 
नियमो न सतो लोके सिद्धिर्नास्मिन्व्यवस्थिता॥ २८ ॥ 
समर्थस्य स्वतन्त्रस्य का भवेद्वारणा हरेः। 
पापिनं मोचयेत्कापि कि पुनश्चोक्तकारिणम्‌॥ २९ ॥ 
एवं वै कर्म केचित्कृतिनः समुपागताः। 
प्रणत्या संयुता चित्ते भक्तिभर्गवतो वरा ॥३०॥ 
अनिमित्तेन धर्मेण स्वीयेन हरिमेधसा । 
भवेत्सालोक्यता5वाप्तिर्येनासौ सुखमेधते ॥ ३१ ॥ 
येन केन प्रकारेण कृष्णस्य भजन हितम्‌। 
तेन संमुच्यते जीवो यदानन्दमयो ह्यसौ ॥ ३२ ॥ 
एवं परम्परासिद्धिः केषाज्चिद्दृश्यते स्वतः । 
ते तु नानोपचारेण भक्तियोगेन संश्रिताः ॥ ३३ ॥ 


शाण्डिल्यसंहितायां भक्तिखण्डे 
शुद्धात्मानो जितात्मान उपासन्ते यथाविधि। 
केचित्तु वैदिकैर्मन्त्रैरगमोक्तैस्तथो भयै : ॥ ३४ ॥ 
दीक्षाविधि गुरोर्लब्ध्वा कृत्वा देहं तदात्मकम्‌ । 
श्रद्धया प्रयतो नित्यं समर्चेद्धगवत्पदम्‌ ॥ ३५ ॥ 
प्राणायामादिभिः शुद्ध धारणादग्धकिल्विषम्‌ । 
समर्चन्‌ यदसौ चेतः सुखमत्यन्तमश्नुते ॥ ३६ ॥ 
प्रातर्ध्यात्वा तथा स्नात्वा निवृत्तः स्वाह्विकादपि । 
भूतानि शोध्य प्राणांश्च संस्थाप्यासौ विशुद्धयति ॥ ३७॥ 
न्यासेर्नानाविधैस्तस्य भवेत्सर्वात्मभावना । 
तयास्यार्चनसंसिद्विभर्ववृद्धिः समर्चनात्‌ ३८ ॥ 
नित्यैर्नेमित्तिकैरस्य व्यावृत्तस्याप्यहर्निशम्‌ । 
भवेत्सारूप्यसम्पत्तिर्निव्त्तिर्भवसागरात्‌ ॥ ३ ९ ॥ 


॥ इति श्रीशाण्डिल्यसहितायां पञ्चमे हरिभक्तिखण्डे दितीयोऽध्यायः॥ २ ॥ 


श्र 


॥ अथ तृतीयो5ध्यायः॥ 


श्रीशाण्डिल्य उवाच - 
अथार्चावसथं तस्य शृण्वन्तु मुनिसत्तमाः। 
दिव्यसूरीन्‌ प्रपद्याशु पञ्चधा संस्कृतः स्वयम्‌ ॥ १ ॥ 
पञ्चार्थविसुण्यमू्तिर्वेदशास्त्रविदग्रणीः । 
अमानी मानदः शान्तो मैत्रः करूण आत्मवान्‌ ॥ २ ॥ 
निस्पृहः सर्वकामेभ्यो विरक्तो निजधर्मकृत्‌ । 
शुचिः प्रसन्नो गम्भीरो धीरो विष्णुजनप्रियः॥ ३ ॥ 
एवंभूतो महाविष्णोरर्चनं भक्तितश्चरेत्‌ । 
स्वयं व्यक्ते तथाऽव्यक्ते स्वरूपे पूजनं भवेत्‌ ॥ ४॥ 
शिलामृद्दारुलोहाधेः कृत्वा प्रतिकृति विभोः। 
श्रौतस्मार्तागमैस्तस्य प्रतिष्ठापनमिष्यते॥ ५ ॥ 
यत्र सन्निहितो देवः स्वयमेव सदा भवेत्‌। 
शालग्रामादिसंस्थानं स्वयं व्यक्तं हि तन्मतम्‌ ॥ ६ ॥ 
चिरन्तनार्चा यत्रास्ति मुनिदेवाभिवन्दिता। ` 
अर्चावताररुपेण तत्र देवो जनार्दनः॥ ७ ॥ 
तत्र पूजाप्रवाहोऽपि महतां समयानुगः। 
तत्तथैवानुसर्त्तव्यो दूषयंश्च पतत्यसौ ॥ ८ ॥ 
तीर्थे देवे तथा क्षेत्रे काले देशे च धामनि। 
या यथा वर्तते रीतिस्तां तथैवाभिमानयेत्‌ ॥ ९ ॥ 
ये तंत्र देवा भूदेवा यो धर्मः शास्त्रसम्मतः। 
ते तथैवानुसर्तव्या इत्याह भगवानजः॥ १०॥ 
नाष्टाइयोगयज्ञादर्मन्दानां द्रक्फलं गतः । 
स एवार्चावतारेण याति प्रत्यक्षतां नृणाम्‌ ॥ ११ ॥ 


शाण्डिल्यसंहितायां भक्तिखण्डे 
शुद्धात्मानो जितात्मान उपासन्ते यथाविधि। 
केचित्तु वैदिकैर्मन्त्रैरागमोक्तैस्तथोभयै : ॥ ३४ ॥ 
दीक्षाविधि गुरोर्लब्ध्वा कृत्वा देहं तदात्मकम्‌ । 
श्रद्धया प्रयतो नित्यं समर्चेद्धगवत्पदम्‌॥ ३५ ॥ 
प्राणायामादिभिः शुद्धं धारणादग्धकिल्विषम्‌ । 
समर्चन्‌ यदसौ चेतः सुखमत्यन्तमश्नुते॥ ३६ ॥ 
प्रातर्ध्यात्वा तथा स्नात्वा निवृत्तः स्वाह्विकादपि । 
भूतानि शोध्य प्राणांश्च संस्थाप्यासौ विशुद्धयति ॥ ३७॥ 
न्यासैर्नानाविधैस्तस्य भवेत्सर्वात्मभावना । 
तयास्यार्चनसंसिद्धिर्भाववृद्धि ः समर्चनात्‌ ॥ ३८ ॥ 
नित्यर्नेमित्तिकैरस्य व्यावृत्तस्याप्यहर्निशम्‌ । 
भवेत्सारूप्यसम्पत्तिर्निव्रत्तिर्भवसागरात्‌ ॥ ३९ ॥ 


॥ इति श्रीशाण्डिल्यसंहितायां पञ्चमे हरिभक्तिखण्डे दितीयोऽध्यायः॥ २॥ 

॥ अथ तृतीयोऽध्यायः ॥ 


श्रीशाण्डिल्य उवाच - 
अथाचावसथं तस्य शृण्वन्तु मुनिसत्तमाः। 
दिव्यसूरीन्‌ प्रपद्याशु पञ्चधा संस्कृतः स्वयम्‌॥ १ ॥ 
पच्चार्थवित्युण्यमूर्तिविंदंशास्त्रविदग्रणी : । 
अमानी मानदः शान्तो मैत्रः करुण आत्मवान्‌ ॥ २ ॥ 
निस्पृहः सर्वकामेभ्यो विरक्तो निजधर्मकृत्‌ । 
शुचिः प्रसन्नो गम्भीरो धीरो विष्णुजनप्रियः ॥ ३ ॥ 
एवंभूतो महाविष्णोरर्चनं भक्तितश्चरेत्‌ । 
स्वयं व्यक्ते तथा5व्यक्ते स्वरूपे पूजनं भवेत्‌ ॥ ४॥ 
शिलामृद्दारुलोहाद्यैः कृत्वा प्रतिकृति विभोः। 
श्रौतस्मार्तागमैस्तस्य प्रतिष्ठापनमिष्यतेः। ५ ॥ 
यत्र सन्निहितो देवः स्वयमेव सदा भवेत्‌। 
शालग्रामादिसस्थानं स्वयं व्यक्तं हि तन्मतम्‌॥ ६ ॥ 
चिरन्तनार्चा यत्रास्ति मुनिदेवाभिवन्दिता । 
अर्चावताररुपेण तत्र देवो जनार्दनः॥ ७ ॥ 
तत्र पूजाप्रवाहोऽपि महतां समयानुगः। 
तत्तयैवानुसर्त्तव्यो दूषयंश्च पतत्यसौ ॥ ८ ॥ 
तीर्थे देवे तथा क्षेत्रे काले देशे च धामनि। 
या यथा वर्तते रीतिस्तां तथैवाभिमानयेत्‌ ॥ ९ ॥ 
ये तंत्र देवा भूदेवा यो धर्मः शास्त्रसम्मतः। 
ते तथैवानुसर्तव्या इत्याह भगवानजः॥ १०॥ 
नाष्टाइयोगयज्ञादर्मन्दानां टूक्फलं गतः । 
स एवार्चावतारेण याति प्रत्यक्षतां नृणाम्‌॥ ११ ॥ 


शाण्डिल्यसंहितायां भक्तिखण्डे 
चक्षुषो विषयं गत्वा अर्चारुपेण माधवः। 
सर्वेषां परमानन्दं धत्ते कल्पतरुर्यथा ॥ १२॥ 
पुण्यं भूमितले यस्मिन्वर्षे पुण्यतरे पुनः। 
व्यक्तः पुण्यतमे स्थाने भगवान्स्वयमेव हि॥ १३॥ 
कलापे तु विशालायां सालड्भायननीवृति (?) । 
इन्द्रयुम्ने चोत्कलेषु कूर्मक्षेत्रे परत्र च॥ १४॥ 
कावेर्या द्राविडे पुण्ये पद्मनाभे च वैडूटे। 
कुशस्थल्यां दारकायां शङ्खोद्धारे प्रभासके॥ १५ ॥ 
माथुरे गोकुले व॒न्दावने गोवर्द्धने गिरौ । 
एवंविधेषु चान्येषु स्वयं व्यक्तो हरिः प्रभु: १६॥ 
नैवागमविसर्गे स्तः स्वयं चक्रे स्थिरेऽपि च। 
भोगमूर्तेर्भवन्त्यत्र उपचारा निमित्तजाः॥ १७॥ 
महाविभूतिभिः पूजा अवतारोत्सवा अपि । 
तोर्यत्रिक वेदघोषः पूजा सत्रे प्रवर्तते ॥ १८ ॥ 
महाभिषेकोऽनुसवं महामन्त्राभिसहतिः। 
सदैव सर्वभक्तीनां विनियोगोऽत्र जायते॥ १९॥ 
अर्चनं मन्त्रपठने यागो योगो मधुद्विषः। 
नाम्नां संकीर्तनं सेवा तथा तचिह्नधारणम्‌ ॥ २० ॥ 
तदीयाराधनं चर्या नवधा दिजसत्तम। 


जन्मना विद्ययात्रापि तपसा हरिसेवया ॥ २१ ॥ 


सत्सड्रेन नृणां शुद्धिः पञ्चधा परिकीर्तिता । 
नवधा भक्तियोगेन तस्यैवोद्धरणं स्मृतम्‌ ॥ २२ ॥ 
वन्दनं सेवनं चास्य भक्तानामभिपूजनम्‌ । 
नामसंकीर्तनं चिद्लैरडूनं शूद्रजन्मनाम्‌ ॥ २३ ॥ 
देवालयनतिर्दूरात्तथा भक्तानुसम्मतिः। 

मानसेज्या नामकीतिर्भक्तिश्रावरजन्मनाम्‌ ॥२४॥ 


तृतीयोऽध्यायः १9 
प्रसादग्रहणं तेषां भक्तों बिष्टेन जायते (?) । 
श्वजन्मनां परा भक्तिर्हदि वास्य स्वयं भवेत्‌ ॥ २५ ॥ 
श्रुतिस्मृत्युदित नित्य स्वीयमाचारमाचरेत्‌ । 
यो न सेवेत शक्तस्तं पाखण्डो हि मतो हरेः॥ २६ ॥ 
नामसंकीर्तनादिष्णो नरको न कथञ्चन । 
नीचयोनिषु तस्यैव जननाज्ञाविलङ्घनात्‌ (?) ॥ २७ ॥ 
शनैरुत्तमतां याति चोक्तकारी पुनर्भवेत्‌। 
अयोनावपि द्रश्यन्ते भक्ता देवादिवन्दिताः॥ २८ ॥ 
इत्येकेषां वचो विप्रा धारयेद्धगवत्रियः । 
भक्त्यैव सकला सिद्धिर्भवत्यस्येति साम्प्रतम्‌॥ २९ ॥ 
चेतसोऽनुगतिर्नित्या पादयोः करुणानिधेः। 
तयैव प्रीयते विष्णुर्न तथार्चोपचारकैः ॥ ३०॥ 
भक्त्या निर्मलपानीयैस्तथा किसलयैः सुमैः। 
तुलसीमञ्जरिदलैः प्रीयते केशवो न किम्‌॥ ३१ ॥ 
सुवर्णमेक्तिकैः पुष्मैः पटैः क्षौमाम्बरैस्तथा। 

न गृह्णाति रमानाथो यदि प्रीत्या न चार्पितम्‌ ॥ ३२ ॥ 
परमानन्दमात्रस्य पूर्णकामस्य श्रीपतेः। 

ताक्ष्यासनस्य वैकुण्ठनाथस्य किमपेक्षितम्‌ ॥ ३३ ॥ 
शङ्खचक्रादिसंकीर्णा श्यामलामलकोन्मिता । 
शालग्रामशिला पूज्या स्वयं व्यक्ता द्विजैगृहे ॥ ३४॥ 
गृहे मूर्तिः सदा पूज्या शालग्रामशिलायुता । 
चक्राङ्कसहिता सैव पूजनीया यथाविधि। ३५॥ 
शालग्रामं न यदःशेहे तुलसी गौर्न विद्यते। 

न च भागवतं शास्त्रं तच्छूमशानवदेव हि॥ ३६ ॥ 

शाण्डिल्यसंहितायां भक्तिखण्डे 
शालग्रामशिलायां तु नित्यं सन्निहितो हरिः। 
यावन्ति तीर्थजातानि तावन्त्यस्यावनेजने || ३ ७॥ 
ब्राह्मणैः क्षत्रियैवैश्यै : शूद्रैस्तप्तायुधाड्टितै । 
दीक्षायुक्तैस्तथा दारैः पूजनीया सदा शिला॥ ३८॥ 
शाळग्रामशिलातीर्थ पेयं जीवैर्दिने दिने । 
अपूजयंश्च विप्रस्तु रौरवं याति दारुणम्‌॥ ३९ ॥ 
मन्त्रोपचारविधिभिहीनमप्यस्य पूजनम्‌ । 
मुक्ति ददाति सारूप्यां दशपूर्वेर्दशापरैः ॥ ४०॥ 
अदत्वा तुलसी तस्मा अग्रहीत्याऽवनेजनम्‌ । 
कदापि नैव भुञ्जीत वैष्णवैर्विधवाजनैः। ४१ ॥ 
उदक चन्दनं चक्र शङ्खं च तुलसीदलम्‌ । 
घण्टारुचा (?) शिलाताम्रं नवभिश्चरणामृतम्‌ ॥ ४२ ॥ 
चुलकेन पिवेत्तीर्थ शेषं शीर्ष्णि समावहेत्‌ । 
पूजापराधदोषाणा पापानां शमन भवेत्‌ ॥४३॥ 
तीर्थपानाच्छतगुणं दोषस्तीर्थच्युतो भवेत्‌ । 
तस्मात्यात्रेण तत्पेयं कि बाधः करवाससा॥ ४४ ॥ 
शालग्रामाः समाः पूज्या विषमा न कदाचन। 
विषमेष्वेकमेवार्च्य समेषु दितयं न हि॥ ४५॥ 
शुचिः शलक्ष्णामला सूक्ष्मा स्वर्णरेखाङ्िता शुभा। 
यथा यथा शिला सूक्ष्मा महत्युण्यं तथा तथा ॥ ४६ ॥ 
या कापि मूर्तिः सम्पूज्या गण्डकीसम्भवा शिला । 
गोमतीचक्रसहिता' शङ्खेन गरुडेन च॥४७॥ 
गोमतीचक्रसंयुक्ता यत्र स्याद्गण्डकी शिला। 
वाराणसीसमं क्षेत्रं जीवानां मुक्तये मतम्‌ ॥ ४८ ॥ 

शालग्रामं वहेच्छिष्णा प्रवासे द्विजसत्तम । 
भूमियात्राफलं तस्य भवत्येव पदे पदे॥ ४९ ॥ 
आसन्नो मरणे प्राप्रे शालिग्राम प्रपूज्य च। 
हृदि कृत्या पिवेत्तीर्थं स याति भवनं हरेः॥ ५० ॥ 
आसन्ने मरणे यस्य मुखे नामावली हरेः। 
महापातकमुक्तोऽसौ वैकुण्ठं चाधिरोहति॥ ५१ ॥ 
रात्रिशेषे समुत्थाय शुचिर्नारायणं गुरुम्‌। 
स्मेरच्छियं च गरुडं सर्वा लीलां विभूतिभिः॥ ५२ ॥ 
शौचं कृत्वा बहिरग्रामाइन्तधावनमाचरेत्‌ । 
मलस्नानं बहिः कृत्वा तीर्थस्नानं ततश्चरेत्‌॥ ५३ ॥ 
तुलसीमूलमृल्किप्त्वा गडाद्यावाह्य मन्त्रतः। 
स्नात्याऽघमर्षणं कार्यमाचम्यात्मनि मार्जनम्‌ ॥ ५४ ॥ 
पौरुषं सूक्तमावर्त्यं जपेन्नारायणं मनुम्‌। 
आचम्य तर्पणं कृत्वा शुद्धे दयात्सितांशुके॥ ५५ ॥ 
गोपीचन्दनमृत्स्नाभिर्दादशाड्रेषु नामतः। 
ऊर्ध्वपुण्ड्राणि कुर्वीत श्रिया युक्तानि वैष्णवः ॥ ५६ ॥ 
स्वशाखोक्तां ततः सम्ध्या देवर्षिपितृतर्पणम्‌ । 
विधाय गृहमागच्छेत्‌ पादौ प्रक्षाल्य शुद्धयति ॥ ५७ ॥ 
कृतन्यासो शुचिः शान्तो ध॒तमुद्रो स्रजा युतः। 
रम्यपुष्पादिरचिते पीठे लक्ष्मीपति यजेत्‌॥ ५८ ॥ 
भूलीलाविमलाद्याभिः शक्तिभिर्मधुसूदनम्‌। 
अनन्तविहगेनदराधर्नित्यदासे विभूतिभिः॥ ५९ ॥ 
वासुदेवादिमूर्तीनां केशवाद्यैश्च नामभिः। 
आयुधैः शङ्वचक्रादैः कुमुदायैश्च पार्षदैः॥ ६० ॥ 

शाण्डिल्यसंहितायां भक्तिखण्डे 
इन्द्रायेलोकपालैश्व सवनिव यथाक्रमम्‌ । 
बुगन्धिपुष्पधूपायैरुपचारैः समर्चयेत्‌ ॥ ६१ ॥ 
यथोपदेशं कुर्वीत पूजनं मुरवैरिणः। 
श्रौतस्मार्तविधानेन आगमोक्तेन वा दिजः ॥६२॥ 
श्रौतं वैखानसायुक्त स्मार्त प्रोक्तं वशिष्ठकैः। 
रहस्यं पञ्चरात्रोक्तमागमं मुनयो जगुः॥ ६३ ॥ 
मन्त्रैः पुरुषसूक्तोत्यैस्तथा नासयणोदितैः। 
गुरुलव्यैर्भजेद्‌ देवं यथालब्धोपचारकैः ॥ ६४ ॥ 
स्तुत्वा प्रणम्य नागेशपर्यङ्गे शाययेद्धरिम्‌ । 
मड़लार्ध्य समर्प्यैव होमं कुर्यायथाविधि॥ ६५ ॥ 
प्रणवैः पुरुषसूक्तेश्च श्रीसूक्तैर्मूलमन्त्रकैः । 
ध्यात्वा जाम्बूनदाभासं यज्ञनारायणं यजेत्‌॥ ६६॥ 
नैवेयशेषद्रव्येण समव्योप्॒तरेशतैः (?) । 
प्रसादाहुतयो विद्यात्पाञ्चरात्रविधानतः॥ ६७ ॥ 
एकैकाहुतिभिस्तत्र सर्वा लीलाविभूतयः। 
समर्चनीया विप्रेण यथाविभवविस्तरम्‌ ॥ ६८ ॥ 
क्रियालोपो न कर्तव्यो न चाश्रद्धा न चालसम्‌। 
नावैष्णवानां सम्पर्को वित्तशाठ्यं न मौढ्यता॥ ६९ ॥ 
एतद्वैकुण्ठसद्यज्ञं महाभागवतेः कृतम्‌ । 
अनेन भवनं विष्णोर्याति विप्रो न संशयः ॥७०॥ 
बलिदानं च नैवैद्यं ततो मध्याचमं भवेत्‌। 
भूतशुद्धिं हदा ध्यायेत्ततो मूलजपं चरेत्‌॥ ७१ ॥ 
स्वध्यायाह्विकमप्यर्चा यथाशक्तिर्यथोदिता । 
वैष्णवो विष्णुतुष्ट्यर्थ नित्यकर्म समाचरेत्‌ ७२ ॥ 

एवमर्चा समाप्याथ तदीयार्चनमाचरेत्‌ । 
दीक्षाक्रमेण वर्णाद्दा शीलेन वयसापि वा॥ ७३॥ 
नत्वा पादौ च प्रक्षाल्य शुभे पीठे निवेश्य च। 
गन्धैर्माल्यैः प्रसादैश्च ताम्वूलायैः समर्चनम्‌ ॥ ७४ ॥ 
सन्तोष्य नत्वा चोत्थाय कृताञ्जलिपुटः स्तुवन्‌। 
भक्तेषु भगवान्यस्मात्स्थितोऽनुग्रहमूर्तिभाक्‌ ॥७५॥ 
अनन्तकोटिब्रह्माण्डयादोण्ड (?) चयवारिधिः। 
कारुण्यामृतसम्पूर्णो येषु तेभ्यो नमो नमः॥ ७६॥ 
समस्तवेदवेदान्तसर्वागममहोदधिः। 
भक्तीन्दोः संश्रितेभ्यो वो नित्यमेव नमो नमः॥ ७७॥ 
सर्वत्र व्यापको विष्णुर्यो न गम्यो महेश्वरैः । 
स यत्र व्यक्तिमापन्नस्तेभ्यो नित्यं नमो नमः॥७८॥ 
सर्वत्र समभावेन वर्त्तमानोऽपि माधवः। 
यः सुप्रसादरूपेण आस्ते तेभ्यो नमो नमः॥ ७९ ॥ 
संसारग्राहगीर्णानां ये संजीवनभेषजाः। 
तेभ्यो महद्भ्यो भक्तेभ्यो नित्यमेव नमो नमः॥ ८०॥ 
प्रवर्तते यतो भक्तिशास्त्रं तेभ्यो नमो नमः। 
सर्वशास्त्रकसारं यद्ब्रह्मविष्णुशिवोदितम्‌॥ ८१ ॥ 
एवमादिस्तवैः स्तुत्वा कृत्वा चैव प्रदक्षिणाम्‌ । 
विस॒ज्य स्वगृहे भक्तो यात्यसौ कृतकृत्यताम्‌॥ ८२ ॥ 
॥ इति श्रीशाण्डिल्यसंहितायां पञ्चमे भक्तिखण्डेऽरचावसथनिरूपणं 
नाम तृतीयोऽ ध्यायः॥ ३॥ 

॥ चतुर्थोऽध्यायः॥ 


ऋषय ऊचुः - 
ब्रह्मविष्णुशिवेभ्यो यद्रक्तिशास्त्रं महामुने । 
प्रोक्त तत्सम्प्रदायान्नः कृपया वक्तुमर्हसि || १ ॥ 

श्रीशाण्डिल्य उवाच - 

शृणुध्वं मुनयः सर्वे रहस्यमिदमुत्तमम्‌ । 
भक्तिशास्त्रं सुगम्भीरं यथाचार्यैर्निरूपितम्‌ ॥ २ ॥ 
आसीत्तमोमयं विश्वमप्रज्ञातमलक्षणम्‌ । 
तत्रापि स्वप्रकाशैकश्चिदानन्दमयो हरिः॥ ३ ॥ 
स्वात्मक्रीडः स्वात्मरतिः स्वतन्त्रः स्वप्रकाशनः । 
स्वयंव्यक्तः स्वानुभूतः स्वाराज्ये सम्प्रतिष्ठितः ॥ ४ ॥ 
स एव लीलया लीलासृष्टि चक्रे निजात्मना । 
निजानन्दमयी नित्यामप्राक्रतगुणात्मिकाम्‌ ॥ ५ ॥ 
प्रादुर्भावे कृते तस्याश्चिक्रीडयिषयात्मनः। 
निजानन्दात्ममूर्तीनां पूर्णानन्दोऽप्यरीरमत्‌ ॥ ६ ॥ 
एवं स रममाणः स्ववैचित्र्यमभिलक्ष्यतः। 
स्वभूर्नारायणो र प्रादुरासीत्स्वयंप्रभुः॥ ७ ॥ 
स्वाभाविक्यास्य शक्त्याथ जाता ज्ञानवलक्रियाः। 
त्रिगुणा त्रिविधा देवी माया नाम महेश्वरी॥८॥ 
समृद्धपावकायस्माद्विरफुलिङ्गा इवात्मनः। 
सर्व एव समुद्भूता नित्यात्मानोऽथ निष्क्रियाः॥ ९ ॥ 
चिदानन्दांशयुक्तानां तत्त्वानां नवविशतिः। 
असूत भगवान्विष्णुर्माया तैरकरोदिदम्‌ ॥ १०॥ 
मनसा वचसाप्यास स्वतोयुः कतिधा जगत्‌ (?)। 
मायया निजशक्त्या च यथायथमिदं बभौ ॥ ११॥ 


चतुर्थोऽध्यायः 
कालकर्मस्तु भावेन वैचित्र्यं जगताम भूत्‌ । 
तेऽपि तस्मात्समासन्त्वै ( ?) प्रकृत्यैव परात्मनः॥ १२ ॥ 
ततो नारायणो देवो भगवानीश्वरः स्वयम्‌ । 
क्षीरसिन्धु च शेषं च कृत्वा निद्रां रतिं ययौ॥ १३॥ 
निद्रया मायया तस्याः कालकर्मानुरूपया । 
पूर्वक्लृप्तं जगत्सूष्यन्नाभ्याः पद्ममभूदिभो: ॥ १४॥ 
रजोगुणमुपादाय उद्यतः सर्गकर्मणि। 
स्वयंभूः पद्यभूरासीन्मुद्यमानः स्वकर्मणि ॥ १५ ॥ 
चतुर्मुखान्यसौ लेभे तपसा तोषयन्तिभुम्‌ । 
ददर्श चात्मनात्मानमात्मन्येव समाहितः ॥ १६॥ 
स स्तुत्वा सम्प्रसायेनं वेदगर्भा विसृष्टये । 
प्रार्थयामास साहाय्यं निजात्मानुभवं तदा॥ 
रजसो ह्यपनोदार्थ शेषशायिनमीश्वरम्‌॥ १७ ॥ 
वामदक्षिणभागाभ्यां तदा देवस्य शार्ड्गिणः। 
वामदेवमहादेवौ प्रादुरास्तां स्वयंप्रभू ॥ १८ ॥ 
तौ कृताञ्जलयस्तेन सार्धमाज्ञां व्यजिज्ञपन्‌। 
तानाह देवदेवेशो वासुदेवोऽनुकम्पितः॥ १९ ॥ 
सङ्र्षणस्वात्ममूर्ति वामदेवं सदा भज। 
संहारं कुरु दुष्टानां कालरूपेण नित्यशः॥ २०॥ 
अनिरुद्धगतिर्विष्णोः पालयैनं महाबल । 
मोचयात्र जगज्जातं सङ्कटेभ्यः समाश्रितान्‌॥ २१ ॥ 
विरिञ्चे कुरु सृष्टि मे पूर्वसृष्टाभिकल्पिताम्‌। 
मदीयज्ञानसम्त्त्या नत्वा. मोहयितारजः (?) ॥ २२॥ 

हंसरूपधरोऽहं त्वां भक्तियोगमनुत्तमम्‌ । 
विस्तरेण पुनर्वक्ष्ये ततः संक्षेपतः श्रणु ॥ २३ ॥ 
अहमेको विभुः साक्षात्प्रभुर्नान्यः परो मम। 
मयैव सकलं व्याप्तं भूतभव्यं भवच्च यत्‌॥ २४ ॥ 
सच्चिदानन्दमात्रोऽहमीशवरो मुक्तिदोऽमृतः। 
मदंशभूता मामेव भजन्ति पदलिप्सवः॥ २५॥ 
योगेन तपसाचारैर्यथा जानन्ति मामिह । 
ज्ञात्वा भक्त्या भजन्तो मां प्रविशन्ति मुनीश्वराः ॥ २६ ॥ 
भक्त्या मदात्मका भूत्वा शङ्खचक्रादिलक्षिताः। 
अनन्या मत्परा शान्ता मुक्ता मत्पार्श्वसंस्थिताः॥ २७ ॥ 
एवंभूता मदीयास्ते पूजयन्ति यथाविधि । 
नानावताररूपं मां भक्त्या बहुविभेदतः॥ २८ ॥ 
तारक मे महामन्त्रं जप त्वं येन वाञ्छिता। 
भक्तिः सृष्टिश्च भो ब्रह्मन्समृद्धा सम्भविष्यति॥ २९॥ 
एवमुक्तस्ततो देवस्तथा चक्रे सिसृक्षया । 
सृष्टिस्तस्य, ततः पूर्णा यथेष्टा प्रादुरास ह ॥३०॥ 
सुराश्वोत्तरक्कायेन असुरास्तस्य चेतरात्‌ । 
वामदक्षिणभागेन नरनारीमयाश्च ते॥३१॥ 


--तौ कदाचित्सहायातौ प्रष्ट देवं पितामहम्‌ । 


योग्यतामवलोक्यैषा यथायोग्यमबोधयत्‌ ॥ ३२ ॥ 
आदर्शदर्शनेनैव ते तथार्थ प्रपेदिरे । 
आत्मभासात्मवादेन बहुधा निजयुक्तितः॥ ३३ ॥ 
उपासितो वसिष्ठेन कदाचित्ग्रपितामहः । 

प्रायः प्राह महायोगं भक्तियोगं यथायथम्‌ ॥ ३४ ॥ 

वसिष्ठोऽपि कृपाविष्टः शक्तये भक्तितो जगो। 
पराशराय तन्मन्त्रं कुरुक्षेत्रे जगौ स च ॥३५॥ 
पराशरो जजापेनं भक्त्याऽऽचारेण सादरम्‌। 
जातोऽसौ परमाचार्यो मुकुन्दे भक्तिमान्मुनिः॥ ३६ ॥ 
मुकुन्दभजनात्तस्य पुत्रो व्यासो महामुनिः। 
यतो धर्मो यतो ज्ञानं यतो भक्तिः प्रवर्तते ॥ ३७॥ 
पाराशर्यातव्त्ताभूद्भक्तेः सरणिरुत्तमा । 
ज्ञानवैराग्यसम्पूर्णा वेदवेदान्तसम्मिता ॥ ३८ ॥ 
जग्राह तां समाराध्य मधुनामा प्रभञ्जनः । 
मधुविद्येति सा प्रोक्ता दधीचिर्यामुवाच ह ॥ ३९ ॥ 
सा विद्या परमा लोके बहुधाऽस्ति प्रभञ्जनात्‌ । 
यस्यां मन्त्रविभागोऽपि देशिकानां प्रथक्‌ प्रथक्‌ ॥ ४०॥ 
कर्णाटके द्राविडे च आन्त्रे सौराष्ट्र उत्कले। 
शूरसेने माथुरेऽपि प्राधान्याद्व्यापृता तु सा॥४१॥ 
व्यासराज्ये चोडपे च विमले कमलावने । 
हरिस्थाने महानागे कुलाद्रौ वरसिन्धुके ॥ ४२ ॥ 
सर्वत्रैव तु सा भक्तिर्जगत्प्राणायते सताम्‌। 
यत्र मृण्मुद्रया (?) विष्णुरेक एवेश्वरः प्रभुः ४३ ॥ 
ब्रह्माद्या भगवद्वक्ता जीवा दासा निसर्गतः । 
उपकुर्वन्ति मुक्त्यर्थमाश्रयान्मुरवैरिणः॥ ४४ ॥ 
ब्रह्मणो मानसा पुत्राः पूर्वजाः सनकादयः। 
प्रतिसर्गास्तपोनिष्ठाः श्रमणा ऊर्ध्वरेतसः॥४५॥ 

ते कदाचित्स्वपितरं सन्दिहाना अयूयुजन्‌। 
पितामहः स पितरं सस्मारास्योपलब्धये ॥ ४६ ॥ 
हंसरूपधरो विष्णुस्तदा ट्रग्गोचरोऽ भवत्‌ । 
त एन प्रणिपत्याथोऽवतस्थुर्वद्भपाणयः। ४७ ॥ 
तमर्थ द्रुहिणो देवं पप्रच्छ परमादरात्‌ । 
यथायथमुवाचैनं भक्तियोगं सुदुर्लभम्‌ ॥ ४८ ॥ 
सनकाद्या महात्मानो ब्रह्मणाप्यथ शिक्षिताः। 
याथातथ्येन ते लोके नारदादिभ्य ऊचिरे ॥ ४९ ॥ 
स एवानुग्रहाद्विष्णोर्विचरन्‌ भुवनत्रयम्‌ । 
आदित्येभ्यः समाचख्यौ हरयेऽपि प्रतोषितः॥ ५० ॥ 
वदिष्यति महाभागान्‌ विरक्तानूर्ध्वरेतसः। 
तेऽपि तां बहुधा व्यस्य स्थापयिष्यन्ति माधुरे ॥ ५१ ॥ 
गोविन्दचरणाम्भोजदासात्मानो मम प्रियाः। 
विरक्ताः कामभोगेभ्यो भवितारो जितेन्द्रियाः॥ ५२ ॥ 
अथ विष्णोर्महाभागाः सम्प्रदायं निबोधत । 
पवित्रं मङलं वेदैः पाञ्चरात्रैश्च सम्मितम्‌ ॥ ५३ ॥ 
श्वेतद्वीपे पुरा विष्णुं क्षीरसागरशायिनम्‌ । 
ब्रह्माद्या देवताः सर्वे मुनयश्च तपोधनाः॥ ५४॥ 
समाराध्य महात्मानो भक्त्या परमया विभुम्‌ ॥ ५५ ॥ 
ऋचां च यजुषां चापि साम्नामाङ्किरसामपि । 
साङ्ख्यानामपि योगानां सर्वोपनिषदां गिराम्‌ ॥ ५६ ॥ 
सर्वेषामपि शास्त्राणां सारभूतं हरेः प्रियम्‌ । 
रहस्यं पञ्चरात्राख्य काले कालेऽभिलेभिरे। ५७ ॥ 

स च कालस्य दैर्घ्येण दुरदृष्टवशान्नृणाम्‌ । 
जगामोपरिचारेण महाभागवतेन भोः॥ ५८ ॥ 
अधुना तु महाभागो नारदो देवसम्मतः। 
आराध्य त॑ महाविष्णुं लेभे शास्त्रं पुनश्च तत्‌ ॥ ५९ ॥ 
तन्नारदेन मुनिना क्वचिदेव प्रकाशितम्‌ । 
भीष्मोऽपि तं समाराध्य लेभे एवं परेऽपि च॥ ६०॥ 
त्दुपासनया पूर्व कर्दमात्‌ कपिलो मुनिः। 
देवहुत्यनुसूयाद्या जग्मुर्नारायणान्तिकम्‌॥ ६१ ॥ 
हरेः समादरस्तेषु वीक्ष्यैव कमलाऽधिपम्‌। 
कदाचिद्रमणं देवं पप्रच्छावनता सती ॥ ६२॥ 
पूर्णकाम हरे नाथ समभावेन वर्ततः। 
यदेष्वेवाधिका प्रीतिः वद कान्त रहो न चेत्‌॥ ६३॥ 
प्राहैनां प्रेयसीं प्रेष्ठः प्रणयेनाभिपुच्छतीम्‌ । 
रह एव परं ह्योतत्कथयेऽथापि ते प्रिये ॥ ६४ ॥ 
शुद्धोऽहं मुक्तदोषोऽहं निर्विकारोऽहमीश्वरः। 
तथापि भजमानानां वशीभूतः सुरद्रुमः॥ ६५॥ 
समोऽपि मिहरो लोके यथैवाश्रयरूपतः। 
प्रकाशतेऽम्बुदर्शाश्मकुङ्यादिषु स्वरूपतः॥ ६६ ॥ 
यथा चिन्तामणिर्जुणां चिन्तितार्थं प्रयच्छति । 
न रागस्तस्य वैषम्यं स्वानुरूपफलप्रदः॥ ६७॥ 
वासनाप्रेरणादेषामीश्वरो नेव दूष्यति। 
वैचित्र्यस्य विधानाय कर्मणा मय्यनादिता॥ ६८ ॥ 
निर्गुणस्य गुणेशस्य एकस्यानेकरूपिणः। 
निष्क्रियस्य जगत्कर्तुः शक्तिरेवाविरोधिनी ॥ ६९ ॥ 

सदैकरसपूर्णस्य आनन्दाकारधर्मिणः । 
स्वतन्त्रस्य महेशस्य लीला राजकुमारवत्‌ ॥ ७०॥ 
अनादिरेव लोकानां रचना घटनेतरा। 
एकदैवेह संक्लृष्णा (प्ता) अलुप्तज्ञानशालिना ॥ ७१ ॥ 
पच्चरात्ररहस्याख्यं यन्मे योगं सुदुर्लभम्‌ । 
प्राप्यैते नारदाद्‌ देवि मामिष्ट्वा मामुपागताः॥ ७२ ॥ 
मत्परा नान्यशरणा जपन्तो मे महामनुम्‌ । 
_ समायाता पदं मेऽद्य उपकृत्य परानपि॥ ७३ ॥ 
ज्ञानविज्ञानसम्पन्ना वेदवेदान्ततत्पराः। 
जितेन्त्रिया जितात्मानः साडूख्ययोगेन सड़ताः ॥ ७४ ॥ 
साङ्ख्यं योगस्तथा शैवं वेदारण्ये च पञ्चकम्‌। 
प्रोच्यन्ते रात्रयः कान्ते आत्मानन्दसमर्पणात्‌ ॥ ७५ ॥ 
पञ्चानामीप्सितो योऽर्थः स यत्र स्वयमाप्यते । 
परमानन्दमेतेन प्राप्नोति परमात्मनः॥ ७६ ॥ 
प्रमाणपञ्चकैः पूर्ण पञ्चकार्थापदेशनम्‌ । 
प्रपच्चातीतसद्वर्म पञ्चरात्रमुदाहतम्‌ ॥ ७७ ॥ 
साङ्ख्यं योगश्च वैराग्यं तपो भक्तिश्च केशवे । 
पञ्चार्थदानतस्त्राणात्‌ विद्या सा पाञ्चरात्रिकी ॥ ७८ ॥ 
पञ्चरात्रं बहुविधं बहुधा भाषितं परैः। 
प्रमाणानां विरोधेन तयथार्थ न चेद्दशम्‌ ॥ ७९ ॥ 
एतत्सर्वप्रमाणानां रहस्यं वेदसम्मितम्‌ । 
मयैव कथितं दिव्यं नारदाय महात्मने ॥ ८०॥ 
एतन्मे परमं दिव्यं पवित्रं मङ्गलं शुभम्‌। 
गहाण साभिलाषा त्वं मन्त्रराज समाहिता॥ ८१ ॥ 

विश्वाक्षरं महामन्त्रं प्रपन्ना सा यथाविधि। 
जग्राह कमला देवी जजाप विरजातटे ॥ ८२ ॥ 
जप्यमाने महामन्त्रे सापि चैकान्तवल्लभा। 
निवासं वक्षसि प्राप्ता सम्प्रदायं ततो जगौ ॥ ८३॥ 
विष्वक्सेनाय प्रथममादिदेश प्रसादिता । 
स चान्येभ्यो जगौ देव अगस्त्याय महात्मने॥ ८४ ॥ 
इन्द्रप्रमितये सोऽपि जैगीषव्याय योगिने । 
पराभूतिमहाभूतियोगिभ्यां क्रमशो जगो॥ ८५॥ 
नन्दाय विमलायैव प्रह्वादाय विवस्वते । 
पुण्डरीकाय सा देवी स्वयमेव ददौ रमा ॥ ८६ ॥ 
द्राविडे पाण्ड्यविषये कावेर्यां सह्यसानुनि । 
आहोबले व्यडूटे च श्रीरड्रे मलयाचले ॥ ८७ ॥ 
काञ्च्यां कूर्माचले चापि पद्मनाभे त्रिविक्रमे । 
एवमादिमहास्थानेऽप्यावि भू तैर्महात्मभिः॥ ८८ ॥ 
प्रस्तार्य ते रमाभक्तिर्बहुधा स्वानुरूपतः। 
शेषशेषिविभागेन यत्रात्मा प्रगरीकृतः॥ ८९ ॥ 
ज्ञानकर्मसहायेन सा तु नारायणात्मिका। 
प्रयतिः सर्वदा शुद्धा वीरर्धी रैरुपासिता ॥ ९०॥ 
नवधार्चाप्रकारेण नित्यैषा कृतलक्षणा। 
यज्ञदानतपोनिष्छैर्मुनिभिः सेव्यते सदा ॥ ९१ ॥ 
शमो दमस्तपः शौचं तैराग्यं यत्र तिष्ठति। 
सुहृदः सरलाः शुद्धा महाभागवतास्तु ते॥ ९२ ॥ 
जानन्ति ते महाविष्णुं किञचिन्नान्यं मनागपि । 
सर्वदा हृदयाम्भोजे ध्यायन्ति परमाद्गताः॥ ९३ ॥ 

सात्त्विकाः सत्त्वसम्पन्ना वैकुण्ठपुरवासिनः। 
भवन्ति भगवद्धक्ताः शान्ता दान्ता जितेन्द्रियाः॥ ९४ ॥ 
इत्येवं संस्थितिस्तेषामेवमाह महेश्वरः । 
भक्तिज्ञानविरागाभ्यां सप्तधा नवधा. तथा॥ ९५॥ 
यः सत्यधर्मविख्यातो यत्र राजविभूतिभिः। 
सेव्यते श्रीपतिः प्रेम्णा सततं केवलात्मभिः॥ ९६॥ 
शङ्कराद्‌ देवरातोऽपि मुनिराप पराशरिः। 
ब्रह्मा शुकश्च सनका जानते यां यथायथम्‌ ॥ ९७॥ 
यथाकालञ्च सम्प्राप्ताः स्वस्वभावानुरूपतः। 
कृतादौ सम्परृत्ताऽ भूद्रत्तिर्दिव्या परात्मनः॥ ९८ ॥ 
कृते नारायणी भत्तिर्ब्राह्ी त्रेतायुगे बभौ । 
दापरे शाङ्करी भक्तिर्मुनिभिः समुपासिता॥ ९९ ॥ 
स्ववर्णाश्रमधर्मेण कर्तव्येति धिया कृता । 
सात्तिवकाचारनिरतेः सात्तिवका सा कृते युगे॥ १००॥ 
किञिन्निमित्तमुद्दिश्य विभिन्रध॒तशालिनी । 
यज्ञदानादिधर्मेण त्रेताख्ये राजंसी कृता॥ १०१॥ 
शास्त्रमज्ञाय मूढात्मजनेर्लोकानुकारिभिः। 
तामसी दापरे भक्तिः कृता साऽऽग्रहवादतः॥ १०२ ॥ 
दक्षिणे सात्त्विकी भक्तिर्मध्यदेशे तु राजसी। 
तामसी क्वचिदन्यत्रागुणा संदृश्यते दिजाः॥ १०३॥ 

॥ इति श्रीशाण्डिल्यसंहितायां पञ्चमे भक्तिखण्डे सम्प्रदायत्रयनिरूपणं 
नाम चतुर्थाऽध्यायः॥ ४॥ 


क 


॥ अथ पञ्चमोऽध्यायः ॥ 
ऋषय ञचुः- | 
भगवन्भवता प्रोक्त सम्प्रदायत्रयं पुरा । 
विष्णुब्रह्ममहेशेभ्यो बहुधाचार्यभेदतः॥ १ ॥ 
गुणत्रयविभागश्च युगत्रयविभागतः । 
तेषां च लक्षणं प्रोक्त पारम्पर्यक्रमोऽपि च॥ २ ॥ 
तेषां देशस्थितिः प्रोक्ता कालस्थितिरुदाहता । 
अधुना तु महाभाग तार्तीयं वक्तुमर्हसि॥३॥ 
निर्गुणस्यापि भो साधो यथास्थितिमुदाहर । 
न हि गोप्यं सुमहतां कृपालूनां विशेषतः ॥ ४॥ 
श्रीशाण्डिल्य उवाच - 
अथातः श्रूयतां विप्राः सम्प्रदायं पुरद्विषः। 
यत्र प्रसन्नो मनुजो हरेः प्रियतमो भवेत्‌॥ ५॥ 
एकदा शडूरो देवो गतो गोकुलमण्डलम्‌। 
तत्र वृन्दावने रम्ये सच्चिदानन्दमन्दिरे॥ ६ ॥ 
त्रिभङ्गललितं देवं कोटिमन्मथसुन्दरम्‌। 
अनौपम्यं वेणुधरं ब्रजस्त्रीगणसेवितम्‌॥ ७ ॥ 
श्रुतिभिर्मुनिभिश्चैव सेव्यमानं मुदान्वितम्‌। 
प्रणिपत्य मुदा देवः सामगानादतोषयत्‌॥ ८ ॥ 
जगतो हि समुद्धर्तु सम्प्रदायस्य लब्धये । 
तस्मै ददौ प्रसन्नात्मा तत्रत्यानामनुग्रहात्‌॥ ९ ॥ 
स लब्ध्वा परमं. लाभं स्वधाम संन्यवर्तत । 
परमानन्दसंमग्नो नुत्य चक्रे दिगम्बरः॥ १०॥ 


शाण्डिल्यसंहितायां भक्तिखण्डे 
तं दृष्टा परमाश्चर्यं नारदो देवसम्मतः। 
तदा हर्षसमाविष्टो नारदेन प्रसादितः ॥ ११ ॥ 
जगौ तदेव सन्मार्ग श्रुत्वा यच्छ्रीपतेर्मुखात्‌ । 
नारायणाच्च शेषाच्च मन्त्रभागैर्निजात्मनः॥ १२ ॥ 
नारदोऽपि महायोगी परमानन्दपूरितः। 
अलंप्रसादितः प्रादाद्‌ व्यासायामिततेजसे ॥ १३ ॥ 
कौण्डिन्याय मया प्रोक्तो गर्गाय च महात्मने । 
व्यासस्तु वक्ति पुत्राय ब्रह्मराताय विष्णवे ॥ १४ ॥ 
अथो कलो संप्रवृत्ते पूर्वाचार्येरथागतेः। 
भविष्यति परा भक्तिः किञ्चित्काल मुनीश्वराः॥ १५ ॥ 
वेदवेदान्ततत्त्वज्ञेवेष्णवैत्रह्मिणोत्तमे: । 
निर्वाहिता ततो भक्तिर्छुप्तप्राया भविष्यति॥ १६ ॥ 
ततोऽपि श्रीपतेरस्य स्वीयानुग्रह्णतो हरेः। 
माथुरे मण्डले तत्र गोकुलेऽस्मिन्‌ गिरावपि ॥ १७ ॥ 
प्रादुर्भविष्यति महापुरुषैरुपभाविता। 
तस्याः संप्रीयते तत्र संप्रदाय रिरक्षिषुः ॥ १८॥ 
महात्मा सुमहातेजा भगवद्ददनोदितः। 
. प्रादुर्भविष्यति ततः सर्वश्रुतिविशारदः॥ १९ ॥ 
योगी योगीश्वरंस्तं वै सम्प्रदायं वदिष्यति । 
भगवानपि तं साक्षादुपदेष्टा निजागमम्‌ ॥ २०॥ 
आसादय गोकुलं धाम भक्ति संवर्द्धयिष्यति । 
गिरिराजं तथा प्राप्य महात्मैकान्तसंश्रयैः॥ २१ ॥ 


पञ्चमोऽध्यायः २७ 
निर्गुणं भक्तिमार्गं तु वर्धयित्वा चरिष्यति । 
निजात्मप्रेमसम्पूर्णेर्भगवद्ध्यानतत्परैः॥ २२ ॥ 
तद्रसाक्षिप्तचित्तानां स्वाचारपरिवर्तनाम्‌ । 
सर्वभूतैकसुहृदां वेदप्रामाण्यमीयुषाम्‌ ॥ २३ ॥ 
विरलेष्वेव भविता सम्प्रदायो ह्यनुत्तमः। 
आश्चर्याणि चरित्राणि कृत्वा नानाविधान्यसौ ॥ २४॥ 
स्थापयिष्यति वै तस्याः पारम्पर्यक्रमं कुलम्‌। 
समुद्ध॒त्य ततो जीवान्हरेः प्रीति करिष्यति॥ २५ ॥ 
ततः कतिपये काले कालदोषप्रभावतः। 
विलयं यास्यते पन्थाः कापट्येनाकुलः परः॥ २६ ॥ 
परदेषान्वितैः पुम्मिर्निजाचारपराङ्मुखैः । 
परस्त्रीलम्पटैर्लुब्धैः कोपनैर्वालिशेः शठैः॥ २७ ॥ 
इत्येवं हि समाख्यातं सम्प्रदाय पुरदिषः। 
पुरुषोत्तममारभ्यलीलास्थानां हरेर्मुदे ॥ २८ ॥ 

_ अयमेव परः पुण्यो भक्तिशास्त्रैकसम्मतः। | 

एतन्माहात्म्यमतुलं नालं वक्तुं चतुर्मुखः ॥ २९ ॥ 

अयं हरेः श्रीब्रजदेवताया अनुग्रहीतः किल सम्प्रदायः। 

आविर्बभौ वेणुग्रहीतवेदैर्विभावयध्वं त्रिपुरारिसम्मतम्‌॥ ३०॥ 

॥ इति श्रीशाण्डिल्यसंहितायां भक्तिखण्डे त्रिपुरारिसम्प्रदायनिरूपणं 
नाम पञ्चमोऽध्यायः॥५॥ 


< 


॥ अथ षष्ठोष्ध्यायः॥ 


ऋषय ऊचुः - 

कथं वेणुग्रहीता वै वेदा वेदविदांवर । 
कथं च निर्गुणा भक्तिर्गिरावस्मिन्भविष्यति ॥ १ ॥ 
सात्त्विकी राजसी चापिं तामसी च कथ भिदा। 
फलभेदः कथं तत्र ह्यधिकारी च कीदटूशः॥ २ ॥ 
कि विधेयं किमादेयं परिहेयं च कि पुनः ।. 
किमुपेक्षं किमाहत्यं सर्वं वद कृपानिधे ॥ ३ ॥ 

श्रीशाण्डिल्य उवाच - 
सावधानधियो भूत्वा शृणुध्वं मुनिसत्तमाः। 
श्रीकृष्णभक्तिमाहात्मयविस्तारं कथये यथा॥ ४॥ 
देवोऽसुरो मनुष्योऽपि पशुपक्षिद्रुमाश्च ये। 
सर्वेषामाधिकारोऽत्र भजने परमात्मनः॥ ५ ॥ 
ब्राह्मणा क्षत्रिया वैश्याः स्त्रियः शूद्रास्तथान्त्यजाः। 
अधिकारानुरूपेण भजन्तः श्रेय आप्नुयुः॥ ६ ॥ 
वर्णाश्रमेण धर्मेण ज्ञानविज्ञानशालिना। 
वैराग्येण गुरोर्ळब्धा भक्तिः सा सात्त्विकी हरेः॥ ७ ॥ 
विशुद्चेतसः पुंसो महतां समनुग्रहात्‌ । 
चेतसामुन्नतिर्नित्या मुख्यैषा सात्त्विकी भवेत्‌ ॥ ८ ॥ 
सर्वत्र भगवद्भावः सर्वत्रैवानुकम्पनम्‌ । 
सात्तिवकाचरणात्युंसो भजनं सात्त्विक मतम्‌ ॥ ९ ॥ 
यज्ञैदनिः स्वधर्मेण ये भजन्ति सुमेधसः। 
विच्छिन्नवृत्तयो भक्ता राजसास्ते प्रकीर्तिताः १०॥ 


षष्ठोष्ध्याय: 
देशज्ञातिकुलानां च अभिमानेन संयुताः । 
स्वधर्मेण हरेरर्चां कुर्वन्तो राजसा मताः॥ ११ ॥ 
मूढात्मानोऽतिविक्षिप्चेतसो दुढनिश्चयात्‌। 
यथोपदेशं कुर्वाणा भजनं तामसास्तु ते॥ १२॥ 
संरम्भेण निजार्थेन अविविक्ताऽऽग्रहेण वा । 
शास्त्रैकदेशमाश्रित्य भजनं तामसं मतम्‌॥ १३ ॥ 
शमो दमस्तपः शौच वैराग्यं ज्ञानमात्मता। 
दया दानं तथा धैर्य सात्त्विकानां स्वभावतः॥ १४ ॥ 
दया दानं तपः शौचं स्वाहङ्भारक्षमान्विता। 
उत्साह उद्यमादीनि राजसानां स्वभावतः॥ १५॥ 
मौव्यमाग्रहवादश्चादार्ट्यं कार्येष्यनुद्यमः। 
मोहो द्रोहो व्रथैवेहा तामसानां स्वभावतः॥ १६ ॥ 
श्रवणात्कीर्तनाद्ध्यानान्महताँ पादसेवनात्‌ । 
मनोगतिरविच्छिन्ना दीपार्चिरिव - शाश्वती ॥ १७॥ 
अनिमित्तनिमित्तेन धर्मेण बहुजन्मना । 
अनुग्रहाद्धगवतो भक्तिः स्यान्निर्गुणा क्वचित्‌ ॥ १८ ॥ 
सर्वत्र सर्वदा सर्वं तदर्थे शुभचेष्टितम्‌। 
सर्ववस्त्वभियोगश्च निर्गुणस्य उदाहतः॥ १९॥ 
निजेशचरणाम्भोजसेवनातः प्रथग्धिया । 
मोक्षोऽपि नाभिलषितो भक्ताना निर्गुणात्मनाम्‌॥ २०॥ 
सदा तद्गुणगानेन सदा तत्परिचर्यया । 
सदा तद्भक्तसड्गेन परमानन्दनिर्वृताः॥ २१ ॥ 


शाण्डिल्यसंहितायां भक्तिखण्डे 
भगवन्नामधामार्चालीलाभक्तजनाश्च ये। 
यच्चान्यद्भगवन्निष्ठनिर्गुणं समुदाहतम्‌ ॥ २२ ॥ 
प्राक्रतैर्नश्वरेरेतैर्निरानन्दैरचेतनै : । 


भिन्नात्मभिः स्वीयधर्मेः पदार्था रहिता (?) विभोः॥ २३ ॥ 


सात्त्विकास्तस्य सारूप्यसार्ष्टिंसायुज्यभागिनः। 
सालोक्यं राजसादीनामेकत्वं निर्गुणात्मनाम्‌ ॥ २४ ॥ 
सारूप्यं शङ्खचक्राधैर्विना श्रीवेत्सकौस्तुभैः । 
समानैश्वर्यमप्येव॑ जगदयापारवर्जितम्‌ ॥ २५ ॥ 
सायुज्यं सेवया तस्य तदानन्दात्मता5पि वा। 
सर्वानन्दानुभूतिर्या एकत्वं स्यात्तदात्मता ॥ २६ ॥ 
सर्वानन्दमयी लीला नित्या चैतन्यरूपिणी । 
दिव्येन्द्रियैरात्मना5स्याँ निवेशो निर्गुणात्मनाम्‌ ॥ २७॥ ` 
सर्व ब्रह्मात्मकं विश्वं ब्रह्मणैव प्रकाशितम्‌ । 

नित्यं शुद्वस्वरूपं च कनके कटकादिवत्‌ ॥ २८ ॥ 
तस्यैव वाञ्छया पुसो. निजानन्दात्मषड्गुणम्‌ । 
तिरोहितं तु जीवेभ्यो ˆ .नांशेभ्यो विसृष्टये॥२९॥ 
आद्रह्मस्तम्भपर्यन्तनानायोनिषु सङ्तैः। | 
नानुभूतो 5 नु भूतो5 थीं विनिश्चित्यागमाद्‌ गुरोः॥ ३० ॥ 
अनुभूतार्थलब्धयर्थ ,यतमानेर्महात्मभिः । 

सेव्यते जगतां नाथो गोवर्द्धनधरो हरिः॥ ३१ ॥ 
मयात्र संस्थितेनेशः सदैव हृदि संस्मृतः। 
नवीननीरदश्यामो नीलेन्दीवरलोचनः।। ३२ ॥ 


षष्टोऽध्यायः 
पीनवक्षाः प॒रथुश्रोणिः कम्बुकण्ठोऽल्पकोदरः। 
वृत्तावगूठजङ्घादिप्रांशुग्रीवस्तथोन्नसः॥ ३३ ॥ 
राकेन्दुचारुवदनो नीलालकविराजितः। 
अम्भोजपल्लवाडूप्रिभ्यां नखचन्द्रकलां दधत्‌ ॥ ३४ ॥ 
रत्नकिड्रिणिसंसक्तपीतपीताम्बराञ्चितः । 
वलिवल्गुदरोनाभिगाम्भीर्यागीर्णविष्टपः ॥ ३५ ॥ 
सुविस्तीर्णोरसा विभ्रदनौपम्यां महेन्दिराम्‌ । 
हारग्रैवेयरुचकनिष्कमालाविभूषितः॥ ३ ६॥ 
वैजयन्तीस्रजा युक्तो वनमालोल्लसोल्लसत्‌। 
ऊर्मिकावल्याधैश्च केयूरालम्बसद्धुजः॥ ३७ ॥ 
हीरकोहीप्तचुबुको गजमौक्तिकनासिकः। 
संशोभिशोणतिलकः स्फुरन्मकरकुण्डलः॥ ३८ ॥ 
मायूरमुकुटो वेणुवेत्रहस्तोऽतिसुन्दरः। 
किशोरो दर्शनीयाङ्गः सर्वाभरणभूषणः॥ ३९ ॥ 
कोटीन्दिरासेविताङ्घ्रिः कोटीन्दुद्युतिशीतलः । 
कोटिकल्प्दुमामोदः कोटिकौस्तुभभासुरः ॥ ४० ॥ 
कोटिचिन्तामणिस्थानः कोटिकामढुमाङ्गण: । 
मन्दस्मितोऽतिकरुणः स्निग्धापाङ्गावलोकनः॥ ४१ ॥ 
गोपालबालकै: क्रीडन्कदाचित्पादुरास ह। 
साष्टाइप्रणतं दीनमनुकामयोचिवान्विभुः॥ ४२ ॥ 
साधु साधो महाभाग मद्धक्त्या मां भजन्निह। 
स्थितः सुतपसा सिद्धः शाण्डिल्य वृणु वाञ्छितम्‌ ॥ ४३ ॥ 


३१ 


२२ 


शाण्डिल्यसंहितायाँ भक्तिखण्डे 
निर्गुणोऽहं निराकारो निष्क्रियोऽहं निरअनः। 
केवलानन्दमात्रात्मा स्वतन्त्रः स्वेच्छकार्यकृत्‌॥ ४४ ॥ 
आत्मरूपा ज्योतिरूपा मदेकशरणा सती। 
करोति लीलानाम्नी सा यद्यदिष्टतमं मम ॥४५ ॥ 
आनन्दमात्रावयवः किशोरः श्यामलाकृतिः। 
विहरामि सदा तस्यां नित्यलीलाविभूतिभिः॥ ४६ ॥ 
कदाचिच्छुतयः साम्नां सिद्धाः कीर्तन भक्तितः । 
मदनुग्रहमायाता एवम्भूतं समीक्ष्य ताः॥ ४७ ॥ 
स्मिता लुलुभिरे सर्वा वेणुना चुम्बितेऽ धरे । 
तमेव प्राविशन्‌ रक्ता रागरुपेण मद्गताः॥ ४८ ॥ 
अन्या अपि ततो लब्धुं क्षुब्धात्मानो गिरः सती। 
गिरावस्मिन्तपस्यन्तीः कृत्वाऽऽपुर्भक्तिसङ़ताः॥ ४९ ॥ 
तदर्थमहमत्रैव व्यापि वैकुण्ठसङ्तः। 
प्रादुर्भूतस्ततो लोके ब्रजनात्स ब्रजो मतः॥ ५०॥ 
वेणुना तेन ताः सर्वाः समाहूताः व्रजस्त्रियः। 
प्रावर्तयन्नहो दिव्यां साक्षाद्वक्तिमनुत्तमाम्‌ ॥ ५१ ॥ 
निर्गुणां तां त्वमातिष्ठ मम भक्ति मनोहराम्‌ । 
इमां लीलां यदि ब्रह्मन्म्रवेष्टं संप्रतीक्ष्यसे ॥ ५२ ॥ 
योगमायेति लीलायाः काचिन्मे प्रतिहारिणी । 
प्रवेशयति सा नान्यं भ्रामयन्ती स्वमायया॥ ५३ ॥ 
एवमुक्त्वा ततो देवो दत्तवान्स्वस्रजं मम। 
अनया संप्रवेशोऽत्र कामचारो भविष्यति॥ ५४॥ 


षष्टोऽध्यायः 
ततः कृताञ्जलिरहं वाष्पपर्याकुलेक्षणः। 
ऊचे नाथ रमानाथ करुणावरुणालय ॥ ५५ ॥ 
कृपानाथ प्रभो देव यशोदाप्राणवल्लभ । 
कृतं मदाञ्छितं भव्यं स्वयं सर्व विजानता ॥ ५६ ॥ 
श्रीमच्चरणराजीवं जीवतां कि नरासिषः। 
कथञ्चिच्च सक़्दापि स्मरणात्सकलार्थदः॥ ५७ ॥ 
क्वाहं दीनतरो हीनसाधनो भववञ्चितः। 
स्वीयानुकम्पया येन स्वकीयोऽहं स्वयं कृतः॥ ५८॥ 
एतन्मे वाञ्छितं नाथ भ्रमतः कर्मणा भुवि। 
प्रीतिर्भवेदविच्छिन्ना चरणाम्भोजयोस्तव ॥ ५९ ॥ 
श्रीमताऽनुग्रहीतोऽहमभीतोऽहमतः परम्‌ । 
तथापि सा कथ ज्ञेया कथं कार्या भवेदिति॥ ६०॥ 
पृष्टः प्राह प्रभुः प्रीतो मम श्वड़ात्तु पश्चिमे। 
श्रुड्धारमण्डल दिव्यं बहिस्तस्य सरोवरम्‌ ॥ ६१ ॥ 
तत्रैका ललितानाम्नी मुनिकन्या तपोमयी । 
मत्प्रियानुग्रहीतैषा आचारं ते5भिधास्यति ॥ ६२ ॥ 
इमं मे परमं मन्त्रं स्वयमेवाहमर्पये । 
अनुगृह्य परान्विप्र मत्सकाशं ततो ब्रज ॥६३॥ 
एवमुक्त्वा तिरोऽधत्त तत्रैव व्रजवल्लभः । 
ततोऽहं तदिशं नत्वा स्थितोऽस्मि मुनिसत्तमाः॥ ६४ ॥ 
सा कन्या मामुपत्रज्य स्वयमाह हरेर्मता। 
प्रणताय प्रपन्नाय दिव्यज्ञानासुंरैर्नुता॥ ६५ ॥ 


३४ 


शाण्डिल्यसंहितायां भक्तिखण्डे 
वेदवेदान्तसच्छास्त्रैर्विज्ञाय भगवद्गतिम्‌ । 
स्थित्वा निजाश्रमाचारे सात्त्विके कर्मणि स्थितः ॥६६॥ 
निवृत्तिमार्गनिरतः सर्वेषामुपकारकृत्‌ । 
सरलोऽनालसो दक्षो मैत्रः कारुणिकोऽशठः॥ ६७ ॥ 
शान्तो दान्तः शुचिर्धीरो महतां पादसेवकः। 
भगवद्धक्तसड़ेन जातश्रद्धो ट्रदोऽच्युते॥ ६८ ॥ 
कुलीन भगवद्धक्त वेदवेदान्ततत्परम्‌। 
श्रीभागवतशास्त्र्ञं शान्तं दान्तं सदा शुचिम्‌॥ ६९ ॥ 
जितचिततेन्द्रियं दिव्यं सर्वदोषविवर्जितम्‌ । 
परम्पराप्राप्तविद्यमेवम्भूतं गुरु भजेत्‌ ॥ ७० ॥ 
उपदिष्टस्ततस्तेन वैष्णवाचारतत्परः। 
श्रीगोपाल भजेत्राज्ञो मूर्त्याभिमतया विभुम्‌ ॥ ७१ ॥ 
प्रातरारभ्य सायाह्वावधिर्नित्यं समाहितः। 
प्रणा परिचरन्साधु विरक्तः संस्कृतो भवेत्‌॥ ७२ ॥ 
विधेयं विधिना तेन श्रवणादिमहज्जनैः। 
आदेयं यत्तदीयं च शास्त्रं कर्म च चेष्टितम्‌ ॥ ७३ ॥ 
परिहारयोऽप्यभक्तानामसतामपि संश्रयः। 
विरुद्धाचरणं चान्यदधर्माचरणं तथा ॥ ७४॥ 
गुहापत्यकलत्रादिसंसारासक्तिकारणम्‌ । 
उपेक्ष्याविमुखा लोकाः कथायां हरिमेधसः॥ ७५ ॥ 
अनुकूलं सदा देयं स्वधर्माचरणं तथा। 
गुरो; समुपदिष्टं यद्यच्च भक्तोपकारकम्‌ ॥ ७६ ॥ 


षष्टोऽध्यायः 
यावद्भेदाभिमानो हि कार्यबुद्धिश्च सेवने। 
तावत्तु सगुणा भक्तिः कर्तृणां विद्वि तत्त्वतः ॥ ७७ ॥ 
यद्विधोऽस्या भवेत्कर्ता सा प्रोक्ता तदिधा बुधैः। 
भूम्याः सम्पर्कतो वारि मधुरं विरसं यथा ॥ ७८॥ 
यदात्मरूपिणी सैव अहंप्रत्ययसाक्षिणी । 
संशयेन समुत्कीर्णा तदा निर्गुणतां गता॥ ७९ ॥ 
विषया नावभासन्ते देहधर्मास्तथेन्द्रियाः। 
प्रक्षीणवृत्तिर्भक्तेश असौ निर्गुणतां गतः॥ ८०॥ 
त्वमप्येवविधो विप्र भव तेनाशु सिध्यसि । 
इत्युक्त्वा सा गता मह्यं तथाहं करवाणि भोः॥ ८१॥ . 


॥ इति श्रीशाण्डिल्यसंहितायां पञ्चमे भक्तिखण्डे शाण्डिल्योपदेशनिरूपणं 
नाम षष्ठोऽध्यायः॥ ६ ॥ 


न 


॥ अथ सप्तमो5ध्यायः ॥ 
ऋषय ऊचुः - 
कर्तृणां गुणसड़ेन भक्तीनामीष्यते भिदा। 
निर्गुणा तु कथं सा स्यात्कर्ता न गुणवर्जितः॥ १ ॥ 
शाण्डिल्यमुनिशाईल एष नः संशयो महान्‌ । 
छिन्धि भो सूक्तिधाराभिर्भवान्‌ भगवतः प्रियः॥ २ ॥ 
श्रीशाण्डिल्य उवाच - 

निर्गुणोऽपि भवेत्कर्ता यथैव परमेश्वरः । 
यथैव तरणिस्तिष्ठन्‌ प्रकाशयति विष्टपम्‌ ॥ ३ ॥ 
कूटस्थेऽप्यपरिष्यन्दिक्रियाकोटिर्निरर्गला । 
जीवोऽप्यस्ति निराकारो निरानन्दोऽथ निष्क्रियः॥ ४॥ 
निर्गुणे केवलानन्दे स्वप्रकाशे परात्मनि। 
सर्वात्मनाभिवेशे यः स एवाप्राकृतो मतः॥ ५॥ 
यथा वीरो रणे वृत्तिमेकरूपां प्रपद्यते। 
भिनत्ति तरणेर्विम्बं धीराणां भेद्यमञ्जुसा ॥ ६ ॥ 
एवं दैरेण केषाञ्चिद्धयेन जगदीशितुः। 
कामादिभिस्तदिच्छातो व॒तेरैक्यं प्रजायते ॥ ७ ॥ 
सर्वत्र भासते सैव व्यावृत्तस्यापि सर्वतः। 
यथा जार व्रजन्ती स्त्री न विन्दति भुवः श्रमम्‌॥ ८ ॥ 
योगेऽप्यभिमते ध्याने फलं ब्रह्मैव केवलम्‌ । 
वृत्तिरोधेन लोकानां भवेच्छास्त्रप्रचोदितम्‌॥ ९ ॥ 
ब्रह्मैव पुत्रभार्यादि वस्तुतो मायया व्र॒तम्‌ । 
तत्रानरागः सर्वेषां शास्त्रहीनं न मुक्तिदम्‌ ॥ १०॥ 


सप्तमोऽध्यायः 
शास्त्रेण वा स्वरूपेण वस्तुतः सिद्धिरिष्यते । 
हरौ तूभयतः सिद्धिः कथं न भवति द्रिजाः॥ ११॥ 
निर्गुणो हि हरिः साक्षाद्येनासौ समुपासितः। 
अनन्यवृत्त्या तस्यात्र कर्तुनिर्गुणता मता॥ १२॥ 
विषयान्तरसंवित्तिव्यावृत्तहृदयस्य या । 
वृत्तिरात्यन्तिकी स्निग्धा निर्गुणा समुदाहता॥ १३॥ 
स्वतन्त्रस्य हरेरिच्छां नियन्तुं नैव शक्यते । 
यतोऽस्य प्रीतिपात्राणां भवे निर्गुणता भवेत्‌॥ १४ ॥ 
सनकाद्या मुनिश्रेछा निर्गुणा वैष्णवोत्तमाः। 
तथैवास्य प्रिया ज्ञेयाः सम्पन्नाः कुपया विभोः॥ १५ ॥ 
हृदि नित्यं विहरते भगवान्‌ भक्तवत्सलः। 
सगुणा निर्गुणास्ते स्युः कृतकृत्याः सुरैर्नुताः॥ १६॥ 
न विष्णुभक्तमाहात्म्ये वैचित्र्यं किञ्चिदिष्यते । 
येषां प्रसङ्तोऽप्यन्ये मुच्यन्ते नारका अपि॥ १७॥ 
बहुजन्मकृतैः पुण्यैः श्रीशस्याप्यनुकम्पया । 
दैवात्मसम्पदां पुंसां कृष्णे भक्तिः परात्मनि॥ १८॥ 
भक्तिलीने भवेच्छुद्धा श्रवणादौ गुणेष्वतः। 
भवेत्रेमपरिस्फूर्तिरनन्यास्मिन्नहैतुकी ॥ १ ९ ॥ 
आसक्तिः शीलनात्तस्य कामिनीनां यथा धवे। 
तया विरक्तिः सर्वत्र एतद्धर्माधिरोहणम्‌॥ २० ॥ 
ततोऽस्य व्यसनं भत्तेर्वाधकाः स्युस्तथेतराः। 
क्षणमात्रवियोगेऽपि जीवनं नैव सम्भवेत्‌ ॥ २१ ॥ 


३७ 


३८ 


शाण्डिल्यसंहितायां भक्तिखण्डे 
तदैव गद्गदादीनि गानं नित्यं च रोदनम्‌। 
आनन्दसंप्लवो निद्राभड़स्तैमित्यमिष्यते (?)॥ २२॥ 
शान्तवृत्तिः स एव स्यान्निर्गुणो निरपाश्रयः। 
मुकुन्दात्मा विनिर्धूतदेहभासा प्रसन्नधीः॥ २३ ॥ 
तस्यैतत्साधनाभ्यासो क्रमयोगेन सिध्यति । 
ललितोक्तिर्मुनिश्रेष्ठाः सर्वानुभवसम्भवा ॥२४॥ 


'विरक्तोऽप्यशुचिः शान्तो मितभुग्‌ जितषड्गुणः । 


पुण्येकान्ते समासीनो लब्धविद्यो गुरोरयम्‌ ॥ २५ ॥ 
यथालब्धोपचारेण भक्तियोगेन सेवयेत्‌ । 

सदा भक्तप्रसड्रेषु कुर्वन्भगवतः कथाः॥ २६॥ 

एक एव सदासीनो गायमानो गुणान्विभोः। 
भावयेत्तस्य ता लीला याभिश्चित्तं प्रसीदति ॥ २७॥ 
बालकैशोरपौगण्डवयः सुन्दरमूर्तिभिः। 
अड़प्रत्यड़्सुषमापरिवारमनोहरम्‌ ॥ २८ ॥ 
नानाविहारस्थानानि चिन्तयन्भगवन्मयः। 
विशुद्धात्माभिलभते रुचिमस्मिन्मनस्यपि (?)॥ २९॥ 
लब्धसाक्षाहुचिश्चत्तं तदन्यस्मिन्विरज्यति । 
स्वप्नमोहाद्यवस्थासु तमेवैक प्रपश्यति॥ ३०॥ 
आसज्यते ततो भक्त्या गोविन्दचरणाम्बुजे । 

सपर्यासु कथास्वस्य न विन्दति मनाक्‌ श्रमम्‌॥ ३१ ॥ 
अत्यासक्त्या यदा किञ्चिद्यं विना नाभिविन्दति। 


ततदैव कृतकृत्योऽयं भवेत्‌ सिद्धात्मभावनः॥ ३२॥ 


सप्तमोऽध्यायः 
सगुणा साधनापन्ना सिद्धावस्था तु निर्गुणा । 
केषाञ्चिदेव सा साकक्षात््रसादान्मुरवैरिणः॥ ३३॥ 
भक्तिश्चतुर्विधा साध्या तस्याऽनुग्रहसम्मिता । 
क्रियामिश्रास्तपोमिश्रा गुणमिश्राश्च निर्गुणाः ॥ ३४ ॥ 
आद्याः सर्वाः समाख्याताश्चरमाः पुनरुच्यते । 
भक्तिरेव फलं ब्रह्मन्‌ हरिरेव हि साधनम्‌ ॥ ३५॥ 
हरेरपि हरेर्भक्तिः सात्र भक्तिः स्वयंवरा । 
ययेश्वरस्यापि कष्टा कल्पना संहतिः स्वयम्‌ ॥३६॥ 
लीलासु यत्र सर्वासु हेयोपादेयताभ्रमः। 
निवर्तते सा श्रद्धेये निरपेक्षापि याऽन्यतः॥ ३७॥ 


॥ इति श्रीशाण्डिल्यसंहितायां ` पञ्चमे भक्तिखण्डे भक्तिस्वरूपनिरूपणं 


नाम सप्तमोऽध्यायः ॥ ७॥ 
oh 


AF 


२३९ 


॥ अथाष्टमो5 ध्यायः ॥ 


श्रीशाण्डिल्य उवाच - 
अथ दीक्षां प्रवक्ष्यामि मन्त्रराजस्य भो दिजाः। 
देहेन्द्रियात्मधर्माणां दिव्यभावं यतो भवेत्‌॥ १ ॥ 
कुलत्रये विशुद्धेऽपि स्वयं चापि त्रिधा शुचिः। 
गोविन्देकप्रपन्नात्मा गुरुः संसारतारकः॥ २ ॥ 
शमादिगुणसंपन्नः शीलाचारकुलैः शुचिः ! 
भवपाशमुमुक्षुर्यः शिष्य एवंविधो द्विजः॥ ३ ॥ 
स्वस्वाचारविनिर्धूतचित्तः साधुजनप्रियः। 
निवृत्तिशास्त्र श्रवणाञ्जातनिर्वेदमानसः॥ ४ ॥ 
सोपायनकरः शान्तः शुद्ोऽतिसरलो नतः। 
प्रणिपत्य गुरोः पादौ निर्विशेदनुकम्पितः॥ ५ ॥ 
पता बद्धाञ्जलिपुटः प्रणतः प्रणयाद्रधीः। 
विज्ञापयेद्धरि साक्षाद्गुरुं गौरवतो गिरा ६ ॥ 
श्रीमदाचार्यं भगवन्‌ करुणाकर भो गुरो। 
कृत्वा कृपां मां शरणीकुरु मृत्युभयार्दितम्‌॥ ७ ॥ 
अहन्ताममताग्राहेगीर्ण संसारसागरे । 
शक्तो मोचयितुं साक्षाद्धवान्हि गरुडध्वजः॥ ८ ॥ 
इत्युक्तवन्तं विनत ज्ञात्वा शीलकुलादिभिः। 
ज्ञाताज्ञातेनसां चीर्णव्रतं शुद्धमथातुरम्‌॥ ९ ॥ 
श्रीकृष्णं शरणं कुर्याददात्त वैष्णवीं स्रजम्‌ । 
वासयेदन्तिके तस्य ज्ञातुं शीलादिक गुणम्‌ ॥ १०॥ 


अष्टमोऽध्यायः 
विरक्तः सोऽपि भोगेभ्यः पुत्रवद्वृत्तिमद्ग॒हम्‌ । 
विहाय निवसेत्तत्र सेवमानः शुचिर्यथा॥ ११ ॥ 
स ताप्रालाबुजैः पात्रैः शुद्धैः शुभैस्तथाम्बरै : । 
शिक्षन्भागवतान्‌ धर्मान्‌ वसेद्‌ भैक्ष्यमिताशनः॥ १२॥ 
वेष्णवाश्रममाश्रित्य चरेद्धर्मं निबोधयन्‌ । 
ब्राह्मे मुहुर्ते चोत्थाय ध्यायेद्‌ गायेद्धरिं गुरुम्‌॥ १३॥ 
कृत्वा शौचं बहिर्वाह्यं तीर्थे स्नात्वा धृतांशुकः। 
मुदोर्ध्वपुण्डूमुद्रादि दधत्‌ श्रद्वाऽऽसनस्थितः॥ १४ ॥ 
सन्ध्यां जपं च सावित्र्या ब्रह्मयज्ञं च तर्पणम्‌ । 
यथावकाशं निर्वर्त्य गुरुसेवां समाचरेत्‌ ॥ १५॥ 
हरेः सेवां गुरोः सेवां प्रेम्णा नित्यं यथाविधि। 
कुर्याद्‌ गुरोरनुमतो भक्तिशास्त्रं सदाभ्यसेत्‌ ॥ १६ ॥ 
अभ्यस्य भक्तिशास्त्राणि प्रणामादिविधानतः। 
गुरोरनुज्ञामादाय गत्वा स्वीयनिकेतनम्‌॥ १७॥ 
सम्पन्नहरिभक्तभ्यो भिक्षां शुष्कान्नमाहरेत्‌। 
एकान्नं सुरहः शुद्धं शुचिरेव स्वयं पचेत्‌॥ १८॥ 
पक्त्वा निवेद्य हरये विभज्य दिजवैष्णवान्‌। 


शक्त्या सुरेभ्यो हुत्वा च भुञ्जीतान्नं मितं लघु॥ १९॥ 


आचम्य धौतहस्तादिर्मुखं वासो विधाय च । 
उच्छिष्टमार्जनं कृत्वा लेपाद्यैः पुनराचरेत्‌ ॥ २०॥ 
ततः शुद्धः पुनः सेवां गुरोः कुर्यात्तदाज्ञया। 
भक्तिशास्त्राणि सेवेत स्नात्वाऽथो सेवनं हरेः॥ २१ ॥ 


४१ 

सायंसन्ध्यां विधायैव कीर्तयेद्धगवद्यश : । 
हरिभक्तप्रसड़ेन गुरोर्वा श्ृणुयादिदम्‌॥ २२ ॥ 
रात्रौ गुरु परिचरेत्पादसंवाहनादिषु । 
ततः शयीत शुद्धात्मा कटे वा कम्बलादिषु ॥ २३ ॥ 
एवं कुर्वन्तपस्तीव्रै जातभक्तिरुचिः पुमान्‌ । 
निवेदयेन्निजात्मानं गुरोरनुमतेन च॥ २४ ॥ 
संशोध्य स्वगृहं सर्व देहं चापि व्रतादिभिः । 
गुरोरनुज्ञामादाय एकादश्यामुपोषितः ॥ २५॥ 
यज्ञोपवीतमालादि नवं धृत्वा यथाविधि । 
दादश्यामुषसि स्नात्वा कृत्वा तत्रैव चाह्विकम्‌॥ २६ ॥ 
पुनः स्नात्वा तीर्थतोयः कौशेयाम्वरधृकूशुचिः। 
गुरोः समीपमागत्य कृत्वा मुद्राभिधारणम्‌॥ २७ ॥ 
तस्याऽनुकम्पितः श्रुत्वा महा भागवतागमम्‌ । 
गत्या हरिपदं तत्र धृत्यैव शयनं पुरः (?) ॥ २८॥ 
प्रणमेद्दण्डवद्देवं गुह्णीयात्सुव्रतं हरेः। 
गुरुस्तस्मै वदेच्छिक्षां सयः संसारमोचनीम्‌ ॥ २९ ॥ 
उपदेशविधानेन पुराणार्थ समादिशेत्‌ । 
अधिकारं गुरुन्नात्वा बोधयेत्तं दिजोत्तमम्‌॥ ३०॥ 
आनन्दमात्रममछं फुल्लेन्दीवरसुन्दरम्‌। 
किशोरं सस्मितं कान्तं नयनानन्दवर्धनम्‌ ॥ ३१ ॥ 
श्रुतिरूपब्रजस्त्रीणां रासे लास्यपरं वरम्‌। 
निगमागमसड़ीतमहिमं करुणाकरम्‌ ॥ ३२ ॥ 

विद्धि भो परमं तत्त्वं श्रीमन्तं नन्दनन्दनम्‌ । 
तस्यैवासीदगिरं सान्तः कदा क्वापि चिदंशतः(?)॥३३॥ 
मायया संवृतो मुग्धो जीवभावं दृढं गतः। 
आनन्देन स्वरुपेण सद्धर्म्मे रहितो यतः॥ ३४॥ 
भ्रमतेऽस्मिन्महामोहे अहममभवोदरे । 
आनब्रह्मस्तम्भपर्यन्तं नानायोनिमहा भये ॥ ३५॥ 
ध्यायन्सुखं पुत्रमित्रभार्यादिधनधामसु । 
श्वशूकरादिवज्जन्तुः कष्टं मृत्यु च विन्दति॥३६॥ 
विसृत्यैनं हरि देवं स्वामिनं च सदा सताम्‌। 
लीलां च तद्वियोगस्य स्मृति सुखस्वरूपिणीम्‌॥ ३७॥ 
विद्यया जन्मना चापि कर्मणापि धनेन च। 
ईश्वरोऽहं बली भोगी एवं कुर्वे सुखं लभे॥ ३८॥ 
एवं नानाविधाभिस्त्वं दुराशाभिः स्थितः सदा । 
अधुनाऽनुग्रहायुंस ईश्वरस्याप्तशेमुषी ॥ ३९ ॥ 
देहेन्द्रियान्तःकरणं तद्वर्माश्चापि सर्वशः। 
दारागारसुताप्तादिवसुलोकमिमं परम्‌ ॥ ४०॥ 
प्राणांआपि तथात्मानं सर्व मे हरयेऽर्पितम्‌। 
निवृत्ताहंममत्वेन कुर्वे वर्तेऽथ यद्रभो ॥ ४१ ॥ 
दासोऽहं कृष्ण तवास्मीत्येवं बै भावये हरेः। 

न ततो बन्धनं मे स्यात्कृपयां भगवन्‌ तव॥४२॥ ' 
इत्थं सम्भावयत्येवमादिष्टोऽथ सकृदुद्ददा ।. 
सङ्कल्प्य सर्व तस्यैव. पोदयोरर्पयेद्वरेः॥ ४३ ॥ 


४४ 

साष्टाङ्ग प्रणिपत्याथो पादाब्जे श्रीगुरोः स्पृशेत्‌ । 
प्रसाददान गुरुणा कृतं चेद्दास्यकृद्‌भवेत्‌॥ ४४ ॥ 
मुक्त्वाहंममतां धीरो भजेद्‌ देवमहर्निशम्‌ । 
गोपिका इव सरक्तश्चरणाम्भोजयोर्ह रेः॥ ४५ ॥ 
तदाप्रभृति दारेषु पुत्रमित्रधनेषु च । 
स्वस्वाम्यं च ममत्वं च त्यजेदेवं जितेन्द्रियः॥ ४६ ॥ 
रागी चेद्गुरुणाऽऽज्ञप्तो यावद्दास्यं प्रवर्तताम्‌ । 
तथापि तस्य सा सिद्विः कष्टसाध्या मतिर्मम ॥ ४७ ॥ 
स्वाम्यं हि द्विविधं देहे देहिकं जैवमप्यथ। 
दैहिकं स्यात्पराधीनं लोकतः शास्त्रतोऽपि वा ॥ ४८ ॥ 
दासीनां लोकतः स्त्रीणां शास्त्रादेवं परत्र च। 
निवृत्तं दैहिक तेन जैवं तेभ्यो निवर्तयेत्‌ ॥ ४९ ॥ 
गुरोः प्रपत्तिमुद्दिश्य नान्यथा तानि संस्पृशेत्‌ । 
विरक्तो हरिधामानि पुण्यस्थानानि वाश्रयेत्‌ ॥ ५० ॥ 
समुच्चरेन्महामन्त्रं श्रीकृष्णः शरणं मम । 
जपेच्चापि शुचिः स्नातः श्रीगोपालमहामनुम्‌ ॥ ५१ ॥ 
अनन्यशरणो दासोऽहमित्येवं हृदा स्मरन्‌। 
गायमानो गुणान्विष्णोशचरेदविधिगोचरः॥ ५२ ॥ 
क्वचिग्रेमाश्रुनिर्भिन्नपुलको मौनमाश्रितः। 
क्वचित्स्मरन्‌ विप्रयोगं हरे रोदिति रोति वा॥५३॥ 
क्वचित्तदानन्दपूर्णो विस्मृतात्मगतिभवित्‌ । 
सावधानः क्वचित्तस्य परिचर्यां समाचरन्‌ ॥ ५४ ॥ 


अष्टमोऽध्यायः 
क्वचिद्दीनतरान्‌ दृष्ट्वा तत्त्वं ब्रूते हरेः प्रियम्‌ । 
क्वचिच्च विमुखान्दृष्टा याति मौनं समाश्रितः॥ ५५ ॥ 
क्वचिद्धागवतान्द्रृष्ठा हर्षादभ्यर्णमेति च। 
क्वचिद्विष्णुमयं विश्वं भावयन्‌ वदते स्वयम्‌ ॥ ५६ ॥ 
क्वचिद्धगवतो बिम्ब दृष्टा नन्दति नृत्यति । 
क्वचिद्‌ भागवतान्धर्माञ्छुत्वा शोचति चिन्तया ॥ ५७ ॥ 
क्वचिद्‌ भगवतो नामधामलीलादिसङ्गत : । 
प्रसन्नः शान्तधीरास्ते वक्ति भागवतागमम्‌ ॥ ५८ ॥ 
एवं नानाविधावस्थासम्भवत्यस्य दैहिकी । 
अन्तःकरणसंरोधो भगवत्येव जायते ॥ ५९ ॥ 
देहेन्द्रियान्त:करणधर्मेश्न भगवन्मयैः । 
सर्वत्र सर्वदा शश्वद्‌ भाति तत्त्वं तदेव तत्‌॥ ६०॥ 
एवं निरुद्धचित्तस्य महिम्नाऽथो मधुदिषः। 
नोत्क्रान्तिरस्य भवति सिद्धिरत्रैव जायते॥ ६१ ॥ 
एवं विरज्यमानस्य पराकाष्ठा निरूपिता । 
फलस्य साधनस्यापि रक्तस्याथो निबोधत॥ ६२॥ 
यथाकथञ्चिद्यर्हाव जातश्रद्धो गुरु भजेत्‌। 
गुरुणाऽनुग्रहीतोऽथ स्वीकृत्यैव प्रपन्नताम्‌॥ ६३ ॥ 
प्रपन्नोऽथ व्रतैः शुद्धः कृत्वात्मानं निवेदितम्‌ ! 
निर्माय वैष्णवीं देवी कलशं स्थाप्य राजतम्‌ ॥ ६४॥ 
मण्डपादिस्वहोमान्तं सर्वाइ्‌ स्याद्‌ वृतादवृतम्‌ । 
कलशे देवमावाह्य परिवारेण संयुतम्‌॥ ६५ ॥ 

नन्त्राक्षरौषधैस्तीर्थेस्तोयेः संभृतकुम्भतः । 
विप्राशीर्वचनेः साकं मङ्गलं मड़लस्वनैः॥ ६६ ॥ 
तन्मन्त्रैरभिषिञ्चेदै वैदिकैः क्रमसंभृतेः । 
पूर्णा मन्त्राभिषेकेण धौतदेहो नवांशुके। ६७ ॥ 
पीताम्बरे परिदधेत्‌ षण्मुद्रा तिलकान्विताम्‌ । 
तुलसीमालिकां पीतसुमनोमालिकामपि ॥ ६८ ॥ 
पीतानुलेपलिप्लाङ्गः सुगन्धैः कृतभूषणः। 
सन्मुखे प्रणतो दीनः समासीनो गुरोभवित्‌ ॥ ६९॥ 
कृतन्यासो ध॒तध्यानो गुरुश्जोपदिशेत्‌ त्रिशः (न्मनुम्‌) । 
एवं धार्य प्रणम्यैनं जपन्मन्त्रं शतं ततः ॥ ७०॥ 
स्वचित्तमर्पयेच्छक्त्या सर्वमद्वर्द्रिमिव वा । 
समाप्य शेषकृत्यं च न्यासध्यानार्चनादिकम्‌ ॥ ७१ ॥ 
अवधार्य महापूजां कुर्यात्सप्तदिनावधिम्‌ । 
वर्णलक्षं जपेच्छुद्धो हविष्याशी जितेन्द्रियः ॥ ७२ ॥ 
ततः सहस्रादधिक नित्यमिष्ट्रा हरि जपेत्‌ । 
वैष्णवेन स्वधर्मेण भव्यमूतिर्हरिप्रियः। 
लोकद्याप्तसर्वार्थकृतार्थः स्याच्छनैः शनैः॥ ७३ ॥ 


॥ इति: श्रीशाण्डिल्यसंहितायां पञ्चमे भक्तिखण्डे दीक्षाविशेषनिरूपणं 


नामाष्टमोऽध्यायः॥ ८ ॥ 


a 


॥ अथ नवमोऽध्यायः॥ 


अथ कामखण्डात्‌ ( ?) 

श्रीशाण्डिल्य उवाच - 
अथ कामप्रयोगार्थ विशेषे च ब्रते घ्रुवे.। 
शुद्धे देशे शुभे काले ब्रतं ग्राह्यं यथाविधि ॥ १ ॥ 
तीर्थक्षेत्रे नदीतीरे विष्णोरायतनेषु च। 
गोपालसन्निधौ गोष्ठे गोकुलेऽस्मिन्‌ गिरावपि॥ २॥ 
अरोगे सर्वसस्याठ्ये वत्सरे सुग्रहान्चिते । 
उत्तरे शुक्लपक्षे च रवीन्दुगुरुवद्दिने। ३ ॥ 
कार्तिके मार्गशीर्षं च माघे वा माधवेऽपि वा । 
द्वादशैकादशीपूर्णादिवसेषु स्थिरोदये॥ ४ ॥ 
नक्षत्रेषु यथोक्तेषु प्रसन्नेषु ग्रहेषु च। 
वीक्ष्याथाऽकडहाचक्र प्रारभेत गुरोर््रतम्‌॥ ५ ॥ 
तत्र तद्दिनतः पूर्वं सर्वप्रायञ्जिति चरेत्‌ । 
व्रतैः प्रतिकृतैर्वापि शक्त्या वा स्वधनेन च॥ ६ ॥ 
शुद्धः शुभदिनं वीक्ष्यं भूमि शुद्धां च शोधयेत्‌ । 
गुरोरनुमतस्तत्र कुर्यादास्तुविधि यथा॥ ७॥ 
कृत्वा समतलां भूमि तत्र कृत्वा सुमण्डलम्‌ । 
त्रिपच्चाशत्सुराः पूज्या ब्रह्माया मध्यमण्डलात्‌॥ ८ ॥ 
पयोभक्तचरुद्रव्यैर्बलिर्देयो यथोदितः । 
भूयो भूमि समाकृत्य लोष्ठलोमादिवर्जिताम्‌ ॥ ९ ॥ 
नवभिः सप्तभिः पञ्चभिः करैः परिणाहतः। 
चतुर्दारसमोपेतं तोरणेर्यूपमण्डितम्‌॥ १० ॥ 


४८ 


शाण्डिल्यसंहितायाँ भक्तिखण्डे 
दर्भादिपरिवीतं च शुद्धकाष्ठेः सुमण्डपम्‌ । 
तत्र कुर्यात्पच्चचयि मण्डलं प्राकूपरायतम्‌ ॥ ११ ॥ 
यत्र देवा मण्डयन्ति पान्ति भक्त स्वशक्तिभिः। 
तन्मण्डपमिति ख्यातं कार्य वै शुभकर्मणि ॥ १२ ॥ 
चतुर्विशाइगुलोच्छाया पालिका सुमनोहरा । 
बीजवापः प्रकर्तव्यस्तत्र सप्ताहतः पुरा ॥ १३ ॥ 
शालीकङ्गुश्च श्यामाकतिलमुद्गाश्र सर्षपाः। 
आढकी चापि निष्पावा वपेत्तान्‌ शोध्य मन्त्रतः॥ १४ ॥ 
स्वस्वद्रव्यैश्च यजनं कारयेद्ग्रहमण्डले । 
विष्णुशङूरब्रह्मादियक्षपितृुविहायसः॥ १५॥ 
दिकूसिद्धे मण्डले तत्रोदीच्यामेक हविर्भुजः। 
कुण्डल त्रिमेखलं योनिनाभिपद्यायलडूकृतम्‌ ॥ १६ ॥ 
मण्डपस्थचतु :स्तम्भमध्ये वेदी मनोहरा । 
तस्यां तु सर्वतोभद्रचक्र कार्य सुरज्जितम्‌॥ १७॥ 
इत्थं सम्भृतसम्भारो दीक्षाशुद्धांश्न ऋत्विजः। 
सम्पाद्य गुरुणाऽऽज्ञh्षः स्वस्तिकर्म समारभेत्‌ ॥ १८॥ 
दीक्षायाः प्रथमे घस्रे मङ्लैर्गीतवाद्यकैः। 
सोपाध्यायो गुरोगेहं गत्वा स व्रणुयाच्च तम्‌॥ १९॥ 
गुरुः शिष्येण विप्रश्न वृतो मण्डपमात्रजेत्‌ । 
दारपूजां विधायास्य भूसंस्कारं चरेदथ ॥ २०॥ 
संशोध्य पञ्चगन्धेन श्रीखण्डायैश्न धूपयेत्‌ । 
विकीर्य सर्षपादीनि सम्मार्ज्यमभिसंनयेत्‌॥ २१ ॥ 


नवमोऽध्यायः 
पुण्याहवाचनं तत्र ब्राह्मणैर्वेदपारगैः। 
वास्तुपूजां ततः कुर्यात्‌ क्षेत्राधिपतयश्च ये॥ २२ ॥ 
न्यस्यात्मा मूलमन्त्रेण गुरु गणपति यजेत्‌। 
पीठन्यासं निजेशस्य कुर्याद्वै सर्वभद्रके॥ २३ ॥ 
कर्णिकासु न्यसेच्छाली मन्त्रैः कूर्चाक्षता अपि। 
हैमं तु कलशं तत्र तोरणोक्तकषायकैः॥ २४॥ 
सम्पूर्यावाहयेत्तत्र कला मूलार्णसम्भृताः। 
देवं च पूजयेत्तत्र नेवेद्यान्तं यथाविधि ॥ २५ ॥ 
विधायानीय सदहि निधायाभ्यर्च्यं देशिकः। 
लक्षयोनौ हरेर्बीजं कुण्डे सम्भावयन्न्यसेत्‌॥ २६ ॥ 
क्रव्यादाशविहीनाग्नि कुशैः प्रज्वालयेदथ । 
प्रज्वलन्तं समुत्थाय प्रोपस्थयोपसंविशेत्‌॥ २७ ॥ 
वह्विन्यासं ततः कुर्यात्पूजनं जातवेदसः। 
गर्भादानादिसंस्कारा नामाहूत्या भवन्ति ते॥ २८ ॥ 
जिह्वाङमूर्तिमन्त्रैश् सिद्धं कृत्वा. विभावसुम्‌ । 
चरु च श्रपयेच्छुद्धं ताम्रे वा मृन्मयेऽपि वा ॥२९॥ 
अभिधार्य त्रिधा भज्य आनीय कुशविष्टरे । 
कुण्डे स्वदेवं सम्पूज्य गन्धपुष्पाक्षतादिभिः॥ ३०॥ 
देवस्याग्नेर्मुखस्यैकां कृत्वा शुद्धास्वभागतः। 
एकादशाहुतीर्हत्वा षडड्रावरणानि च॥ ३१ ॥ 
ध्रुवामध्यमभागेन इम मन्त्रेण होमयेत्‌ । 
अवशिष्टाष्टभागेन बलि दद्याद्ययाविधि॥ ३२ ॥ 


५ © 


शाण्डिल्यसंहितायां भक्तिखण्डे 
सर्वतोभद्रराशीशकुजादीनां पृथक्‌ पृथक्‌ । 
ऋक्षाणामपि चाड़ानामुत्तरापोशनं ततः ॥ ३३ ॥ 
कलशस्य निजेशस्य ततो नीराजनादिकम्‌। 
ईशानावकरे पूर्ण करक मण्डित न्यसेत्‌ ॥ ३४॥ 
तत्रास्त्रदेवतामिष्टां स्वरक्षार्थ प्रदक्षिणम्‌ । 
धारां सम्पातयेदस्य मण्डपस्य समन्ततः॥ ३५ ॥ 
श्रीहरेः शासनाद्देवा सशिष्यं मामवन्तु ते। 
पुनस्तं करक तत्र विन्यस्यार्च्यं च देवताम्‌ ॥ ३६ ॥ 
चरोस्तृतीयांशमथो सशिष्योऽभ्येति चात्ति वा। 
ततस्त्वाचमनं कार्य शुद्धो विष्टरसंस्थितो ॥ ३७॥ 
षडड़ून्यासयोगेन शिष्यं चाभिमृषेद्गुरुः। 
ततोऽभिमन्त्रितं दन्तकाष्ठं संस्कारयेदिमम्‌ ॥ ३८ ॥ 
ततोऽस्य मूलमन्त्रेण शिखां बध्वा कुशास्तरे। 
स्वापयेद्बोधितं शिष्यं गुरुआपि तथा भवेत्‌॥ ३९ ॥ 


॥ इति श्रीशाण्डिल्यसंहितायां पञ्चमे भक्तिखण्डे मखपूर्वाडूनिरूपणं 
नाम नवमोध्यायः॥ ९ ॥ 


शट 


॥ अथ दशमोऽध्यायः॥ 
श्रीशाण्डिल्य उवाच - 

ब्राह्मे मुहूर्ते चोत्थाय देहिकं सन्निवर्त्य च। 
मूलाभिमन्त्रितं दत्त काष्ठ शिष्याय देशिकः॥ १ ॥ 
कारयेच्च स्वयं कुयत्तिथा पूर्वाह्विकी क्रिया । 
भूषितोऽथ प्रणम्यैवं गुरोः पार्श्वेऽथ संविशेत्‌॥ २ ॥ 
गुरुनिजिष्टं सम्पूज्य मन्तरद्वैर्हुनेत्ततः। 
अष्टोत्तरशतं जप्त्वा अष्टोत्तरसहस्रकम्‌॥ ३ ॥ 
ततो व्याड्ाड़तोच्छित्यै किश्चित्सङ्कल्पयेद्धिया । 
पञ्चगव्यं प्राशयेत्तं दिव्यदुष्ट्यावलोकयेत्‌ ॥ ४ ॥ 
तस्य हत्पद्मतो जीवं योगेनात्मनि योजयेत्‌ । 
पिण्डं संशोधयेदस्य मन्त्रमूलकलाणुभिः॥ ५ ॥ 
निवृत्ति च प्रतिष्ठां च विद्यां शान्तिं तथा पराम्‌। 
शान्त्यतीतां च पदयोः कलास्तस्य गुरुर्न्यसेत्‌ ॥ ६ ॥ 
स्वाधिछानेऽस्य जीवासुधीमतां ( ?) श्रोत्रत्वगृदृशः। 
जिह्वाघ्राणे च वाकूपाणिपादपायुश्रुतीन्त्रियम्‌॥ ७ ॥ 
भूतपञ्चकमेवं हि मात्रापञ्चकमेव च। 
हृदयाद्यं सोमसूर्याऽग्निमयं तेजस्त्रयं ततः॥ ८ ॥ 
वासुदेवं सटूर्षणं प्रद्युम्नं चानिरुद्धकम्‌ । 
दवात्रिशत्तत्त्वरूपं च तत्त्वाध्वानं विभावयेत्‌ ॥ ९ ॥ 
मणिपूरे स्मरेदस्य अतलादिचतुर्हश । 
लोकाध्वानं न्यसेन्मन्त्री सत्यान्तं भुवनत्रयम्‌॥ १० ॥ 


शाण्डिल्यसंहितायाँ भक्तिखण्डे 
अनाहते अकारादिक्षकारान्तां तु मातृकाम्‌ । 
वर्णाध्वानमिदं दिव्यं देशिकोऽत्र धिया न्यसेत्‌॥११ ॥ 
सहस्रारे पुनस्तस्य मन्त्रवर्णा स्वदेवताम्‌ । 
मन्त्राध्वान न्यसेदस्य तत्र दिव्यांश्च भावयेत्‌ ॥ १२॥ 
इत्थं विचिन्त्याध्वषट्क करेणाभिमृशन्‌ हृदि। 
तिलाज्याहुतिभिः षट्क ततो नाम्नाभिशोधयेत्‌ ॥ १३ ॥ 
विलापयेत्परं तस्मिन्मन्त्राध्वानावधिः पुनः । 
> मन्त्राध्वानमयं तत्त्वं तत्स्वस्थानेषु विन्यसेत्‌ ॥ १४ ॥ 
` एवं मन्त्रमये देहे दिव्यदृष्ट्या स्वयोगतः । 
स्वस्थितं तस्य चैतन्यं ब्रह्मरन्ध्रे निवेशयेत्‌ ॥ १ ५ ॥ 
साङावरणतो देवमाज्याहुत्यापि होमयेत्‌ । 
अग्न्यादिमहदन्तं च चतुर्भिरपि तर्पयेत्‌ ॥ १ ६ ॥ 
ततो हुनेदिमं पूर्व प्राणबुध्यादिभिर्मया । 
यत्कृतं तत्तु सकलं भवे ब्रह्मार्पणं मम ॥ १७॥ 
सम्पूर्णसाङ्गतासिद्धयै हुत्वा वै देववीजतः। 
प्रणवेन च साडू मे कुरु स्वाहेति संहुनेत्‌॥ १८॥ 
ततोऽग्नेः प्रार्थनं कार्य विष्णोरपि मदात्मनः। 
ततः पूर्णाहुति कुर्यादह्विमुदासयेदथ ॥.१ ९ ॥ 
पूर्णपात्रं विसृज्याथ कलशे हरिमर्चयेत्‌ । 
नेत्रबन्धं विधायास्य नयेद्‌ देवतसन्निधौ॥ २० ॥ 
सुमनो5 अलिनापूर्य दापयेद्वरिपादयोः। 
नेत्रबन्थमपाकृत्य पाठयेत्सुगुरोः स्तुतिः॥ २१ ॥ 
ततो मातृमुखान्‌न्यासान्मन्त्रस्यास्य तनौ न्यसेत्‌ । 
स्नानमण्डपमानीय पश्चवायैर्मनोहरैः ॥ २२ ॥ 





दशमोऽध्यायः 
पूर्वास्यं सङ्लीकृत्याभ्यर्च्य विप्राशिषां गणेः। 
उदङ्मुखं चाभिषिञचन्मन्त्रैः कलशसम्भतैः ॥ २३ ॥ 
अवशिष्टजलेनैनं गुरुराचामयेत्ततः। 
वाससी विमले तस्मै दत्वा मौनमुपाश्रितः ॥ २४ ॥ 
देवभावं समासाद्य उपविष्टं कुशास्तरे । 
शिष्यस्य दक्षिणे कर्णे वदेन्मन्त्रं त्रिशो (?) गुरु: ॥ २५ ॥ 
शिष्योऽपि देवमायातं मन्त्रद्वारेण भावयेत्‌ । 
ततः सद्यो जपेन्मन्त्रं तेषामैक्यं धिया गृणन्‌ ॥ २६ ॥ 
ततः समर्प्य सर्वस्वं तदाधीनो भवेत्सदा । 
तञ्जन्मदिवसे चाथ तदीयानां च जन्मनः॥ २७॥ 
मन्त्रप्राप्तिदिने दिव्यदिनानामुत्सवं चरेत्‌ । 
गीतैवचिश्न नृत्यैश्च महापूजोपचारकैः॥ २८ ॥ 
एवं लब्धमहामन्तर्विप्राम्बुतुलसीदलैः । 
कुर्यात्सप्तदिने तत्र महापूजां मिताशनः॥ २९ ॥ 
नित्यार्चनं ततः कुर्यात्तथा नेमित्तिकार्चनम्‌ । 
पुरश्रर्याविधानेन ततः सिद्धमनुर्भवेत्‌ ॥ ३० ॥ 
हिंसका लिड़िनो व्रात्या मयमांसभुजोऽपि ये। 
न संसर्ग भजेत्तेषां निजधर्मपरो ब्रती । ३१ ॥ 
कामस्य चानुरुपेण जपन्कुर्वन्स्मरेद्धरिम्‌ । 
तत्तत्कार्यपरं ध्यात्वा हुनेद्द्रव्ैर्यथाविधैः॥ ३२ ॥ 
वैदिकं तान्त्रिक स्मार्त मिश्रं पौराणिक तथा। 
भक्तिशास्त्रोदितं चापि षड्विधं नित्यपूजनम्‌ ॥ ३३ ॥ 
वैदिकं पौरुषेर्मन्त्रैस्तथा नारायणादिभिः। 
प्रणवेनापि मूलाणैर्यतिनो ब्राह्मणस्य च॥ ३४॥ 


५४ 


शाण्डिल्यसंहितायां भक्तिखण्ड़े . 
वैखानसं पञ्चरात्रं ब्रह्मोक्त नारदोदितम्‌। . 
तान्त्रिक तु दिजातीनां दीक्षितानां प्रशस्यते॥ ३५॥ 
स्मार्त बौधायनप्रोक्त मिश्रं वेदेन मिश्रितम्‌ । 
पौराणिकैर्नामभिश्च भवेत्तच्छुद्रधर्मिणः॥ ३६ ॥ 
भक्तैः परम्पराचीर्ण प्रेमेकविधिगोचरम्‌ । 
अहर्निशं भवति यत्तद्वक्तार्चनमिष्यते॥ ३७॥ 
भक्तिशास्त्रोपदेशस्तु पुरा प्रोक्तो यथाविधि । 
आधारान्तं स्वगृह्योक्त वैदिक तत्र जायते॥ ३८॥ 
तान्त्रिकं तान्त्रिकैरेव साधनैरभिषेचनैः। 
पौराणिकोपदेशेश्च देशे काले शुभे मते॥ ३९॥ 
चन्द्रसूर्योपरागे च गङ्गायमुनयोस्तटे । 
श्रद्धायाश्च गुरो्जापि भवेत्तद्धि समागमे ॥ ४०॥ 


॥ इति श्रीशाण्डिल्यसंहितायां पञ्चमे भक्तिखण्डे दीक्षाप्राप्तिनिरूपणं 


नाम दशमोऽध्यायः॥ १०॥ 


॥ अथैकादशो५ ध्यायः ॥ 


श्रीशाण्डिल्य उवाच - 
पाश्चात्ययामे चोत्थाय निशायाः शुद्धधीः शुचिः। 
स्वान्ते विचिन्त्य चात्मेशं गोपिकेशं गवां गणे॥ १ ॥ 
विचिन्त्यात्मकृति पश्येद्‌ देवद्विजगुरून्‌ शुचीन्‌। 
देहयात्रां च संकल्प्य भूमि स्तुत्वा शुचिर्भवेत्‌॥ २ ॥ 
सुखासने स्वस्तिकेन समासीनोऽथ चाचमेत्‌ । 
प्राणान्मूलार्णतो यच्छन्‌ मूलाधारं नियम्य च॥ ३॥ 
पिण्डे वायु प्रपूर्याथ जीवज्योतिः सुवर्धयेत्‌ । 
हसुण्डरीक सम्बोध्य शिरः पदं च भासयेत्‌॥ ४ ॥ 
हृदयाब्जे तु यमुनापरीतं गोकुल स्मरेत्‌। 
कि वा वृन्दवनं ध्यायेत्‌ परमानन्दमन्दिरम्‌॥ ५॥ 
सर्वर्तुकुसुमोपेत लसत्कल्पद्रुमाञ्चितम्‌ । 
नानामण्डलसौधालिजलाशयमनोहरम्‌ ॥ ६ ॥ 
मुनिरूपविहड़ानां चित्रराजीवकूजितम्‌। 
मातृभावं गताभिर्यद्गोभिश्चारुभिरज्जितम्‌॥ ७ ॥ 
गोपेः स्मृतिपुराणाधैः सर्वाभरणभूषितेः। 
श्रुतिरूपभजस्त्रीभिर्नाना भावैः समर्चितम्‌ ॥ ८ ॥ 
तत्र कल्पद्रुमस्याधो रत्नसिंहासने हरिम्‌। 
अनौपम्यं वेणुधरं फुल्लेन्दीवरसुन्दरम्‌॥ ९ ॥ 
त्रिभङ्गललितं ध्यायेत्करुणावरुणालयम्‌ । 
तत्र पीताम्बरं ध्यायेद्‌ गुरुं भूषाङ्गभूषितम्‌ ॥ १०॥ 


शाण्डिल्यसंहितायां भक्तिखण्डे 


प्रसन्नं भक्तिशास्त्रं यत्कृपया बोधयन्‌ निजान्‌। 
तदीयचरणाम्भोजरज :संक्ळ्प्तमात्मनः ॥ ११ ॥ 

पिण्डं विभावयेग्राज्ञो योग्यं भजनकर्मणि । 

ततो मानसिक कार्य गन्धाधेस्तत्समर्चनम्‌ ॥ १२ ॥ 

ततः स्तुत्वा प्रणम्यैनं क्षमाप्यावर्तयेन्मनुम्‌ । 

स्तुवेन्नमेदा मनसा पूजयेज्जगदीश्वरम्‌ ॥ १३ ॥ 

ततो नित्यजपं जीवः कल्पयेत्परमात्मने । 

अणीयसे हृदम्भोजे हंसरूपेण तिष्ठते॥ १४॥ 

सोऽहं सोऽहं जपन्‌ जीवो मूलाध्यासेन वाध्यते। 
देशिकास्मै श्रुतिः शास्ति दासोऽहं तेन भावयेत्‌ ॥ १५ ॥ 
इत्थं भावयतस्तस्य सखा सख्यं प्रयच्छति । 

हंसः सोऽहमिति ध्यानं तदा तस्य भविष्यति॥ १६ ॥ 
ततोऽर्चायां सुतान्‌ शिष्यान्‌ भृत्यान्‌ वा योजयेद्‌ गृहे । 
सम्मार्जनोपलेपाद्चैः कुर्युः स्नातां सुसम्भ्रतिम्‌॥ १७॥ 
दन्तकाष्ठं ततः कार्य निषेधेऽप्याप्रजम्बुकैः। 

गोमय मृत्कुशान्‌ धत्वा दिवासाः स्नानमाचरेत्‌ ॥ १८ ॥ 
स्वयं सशिष्यस्तीर्थादौ गत्वाथ पेटक न्यसेत्‌। 

ततो मूत्रपुरीषादि शौचं शास्त्रोक्तमाचरेत्‌ ॥ १९ ॥ 
कृतध्यानार्चनजपं निवेद्य हरये ततः। 

मलस्नानं वहिः कृत्वा अवगाह्य ततो जलम्‌॥ २०॥ 
देशकालौ समुच्चार्य कुशपाणिर्यथाविधि । 

कृत्वैवं वैदिक स्नानं मन्त्रमेतमुदीरयेत्‌॥ २१ ॥ 
श्रीमन्मुकुन्द यज्ञाते गडे त्रिपथगामिनि । 

पुनीहि मामम्भसा त्वं संसारासक्तमानसम्‌॥ २२ ॥ 


एकादशोऽध्यायः 
कलिन्दगिरिसम्भूते श्रीमुकुन्देकवल भे । 
देहि मां दास्यभावेन सेवनं मुरवैरिणः॥ २३ ॥ 
देहि मे योग्यतां देवि परिचर्याविधौ हरेः। 
तुर्यप्रिये जगदन्ये गोविन्दरतिवर्द्धिनि॥ २४॥ 
कृष्णे तरणिजे देवि श्रीवृन्दावनभूषणे । 
गोपगोपिगवा सेव्ये शुद्धोदधिकृतालये ॥ २५ ॥ 
नमो भगवति तुभ्य नमो रासविलासिनि। 
नमो वेदमयि मातर्भजनानन्दलब्धये ॥ २६ ॥ 
इत्येवं बहुधा स्तुत्वा निमज्योन्मज्य वैष्णवः। 
- जलदेवीं समावाह्य दिव्यवैकुण्ठनिम्नगाम्‌॥ २७ ॥ 
श्रीगोपालं ततो भक्तोऽभ्यर्च्यं मूलार्णसम्भृतेः। 
आचम्याथो सुधारूपैस्तर्पयेद यमुनाजलैः॥ २८ ॥ 
श्रीगोपालं तर्पयामि एवं श्रीगोकुलेश्वरम्‌। 
. गोविन्दं गोपिकानाथं यशोदोत्सङ्गलालितम्‌ ॥ २९ ॥ 
श्रीनन्दनन्दनं देवं श्रीनाथं श्रीहरि प्रभुम्‌ । 
पुरुषोत्तममीशानं श्रीकृष्णमिति नामभिः॥ ३० ॥ 
श्रीराधिकां स्वात्मरूपां नित्यसिद्धां व्रजेश्वरीम्‌ । 
पूर्णानन्दप्रकाशात्मरूपां वामाड़भागिनीम्‌ ॥ ३१ ॥ 
गोपिकाश्रापि गावश्च वत्सा गोपाश्च वैष्णवाः। 
परिवारं व्रजस्थानां लीलाधामानि तर्पयेत्‌ ॥ ३२ ॥ 
ततस्तीरं समासाद्य अङ्गं सम्मार्ज्ज्य चाग्रतः। | 
शुद्धे शुक्लाम्बेरे दध्यात्‌ कोशेये वापि पीतके॥ ३३ ॥ 
ततस्तीर्थरजो लिप्त्वा पीत्वा ,तीर्थपयस्ततः। 
तीर्थमालां ततो धृत्वां स्वयं तीर्थमयो भवेत्‌ ॥ ३४ ॥ 


५७ 

शाण्डिल्यसंहितायां भक्तिखण्डे 
ततः प्रक्षालयेत्पाणी आचम्यासनसंस्थित : । 


कुडूकुमस्योर्ध्वपुण्ट्राणि द्वादशाड्रेषु धारयेत्‌ ॥ ३५ ॥ 
नासिकामूलमाश्रित्य दण्डाकारं सुशो भनम्‌ । 
सान्तरालं दधेद्वालं केशवाय नमोऽस्त्विति ॥ ३६ ॥ 
उदरे कुमुदाकारं नमो नारायणाय च। 

हृदये कमलाकारं माधवाय नमोऽस्त्विति ॥ ३७॥ 
शङ्वाक्रति कण्ठकूपे गोविन्दाय नमोऽस्त्विति । 
कस्यां तु दक्षिणे विष्णुर्मत्स्याकारो व्यवस्थितः॥ ३८॥ 
दक्षिणेऽथ भुजे वंशत्रये स्यान्मधुसूदनः। 
दीपवर्तिसमे दक्षकर्णप्रान्ते त्रिविक्रमः ॥ ३९ ॥ 
वामकट्यां वामनाय नमो वामभुजे तथा। 
श्रीधराय नमः कर्णे हृषीकेशाय वै नमः॥ ४० ॥ 
कूर्माकारे पृष्ठदेशे पद्मनाभाय वै नमः। 

दामोदरं ककुद्देशे गदाकारेऽभिधारयेत्‌ ॥ ४१ ॥ 
वासुदेवं निराकारे मूध्नि भक्तोऽभिधारयेत्‌ । 
सडूर्षणादिभिः कृष्णे एवं नामभिरर्पयेत्‌ ॥ ४२ ॥ 
केचिच्छियं वामवक्षोमण्डनां धारयन्ति हि । 
चरणाम्बुमृदः पुण्ड विरक्तस्य सदा भवेत्‌ ॥ ४३ ॥ 
आदर्श वा जले वीक्ष्य पुण्ड्राणां धारण भवेत्‌। 
गोपीचन्दनमृत्स्नायास्ततो मुद्राभिधारणम्‌॥ ४४ ॥ 
ललाटे चक्रमेक स्यान्मन्त्रमुद्रास्त्वनेकशः। 

दक्षिणे बाहुमूले तु न्यसेच्चक्रचतुष्टयम्‌॥ ४५ ॥ 


एकादशोऽध्यायः 
वामबाहौ तु चतुरः शङ्खानां चापि धारणम्‌। 
हन्मध्ये पद्ममेक तु गदाः स्युरेतदन्तरे ॥ ४६ ॥ 
शङ्खं तु कण्ठकूपे च ऊर्ध्वं नाम समुद्रिकाः। 
शेषेषु पुण्डूदेशेषु चक्रमेकैकमर्पयेत्‌।॥ ४७ ॥ 
मन्त्रमुद्राश्च सर्वत्र माया (अथो) भाग्यं दधद्द्विजः। 
पञ्चाड् क्षत्रिये पुण्ड्र चतुरं विशो मतम्‌ ॥ ४८॥ 
स्त्रीशूद्राणां सदैकाड़ं शिरोंसगलहत्सु वा। 
सम्प्रदायानुसारेण पुण्ड मुद्रास्त्वनेकधा ॥ ४९ ॥ 
निजेष्टदेवमुद्रासौ मन्त्रमुद्रा ह्युदाहता । 
स्वधर्ममूलमुद्रा तु नाममुद्रा तु सम्मता ॥ ५० ॥ 
दशाक्षरमयी मुद्रा मन्त्रमुद्रा प्रकीर्तिता । 
अष्टाक्षरमयी मुद्रा नाममुद्रा तु सम्मता॥ ५१ ॥ 
अधृत्वा तिलकं स्वाङ्गे मुद्राषट्कं तथोपरि । 
यः करोति हरेरर्चा जपं वा तस्य निष्फलम्‌ ॥ ५२ ॥ 
यो न दद्याद्‌ दिजो मोहार्‍पुण्डूं वै पुण्यकर्मणि । 
तस्य क्रिया भवेद्‌ व्यर्था रौरवं सोऽधिगच्छति॥ ५३॥ 
स्नानं सन्ध्या जपो होमः स्वाध्यायः पैतृक तथा। 
देवकार्य्यं ब्रह्मणानामूर्ध्वपुण्ड्रेण चेष्यते ॥ ५४ ॥ 
ऊर्ध्वपुण्डूधरः शुद्धः सत्क्रियां कुरुते तु यः। 
सा क्रिया वैष्णवी प्रोक्ता सर्वपापापनुत्तये॥ ५५ ॥ 
तुलसीकाछजा माला अर्ध्वपुण्ड्र दिजन्मनाम्‌ । 
भक्तिज्ञानविरागाय तथा सत्कर्मणो मतम्‌ ॥ ५६ ॥ 
विप्राणां नित्यमेतद्वि प्राधानाडं सुकर्मणाम्‌। 
ऊर्ध्वपुण्डूं च तुलसीकाष्ठमालातिपावनी ॥ ५७ ॥ 


५९ 

वैदिक तान्त्रिक स्मार्त पौराणं वैष्णवं तथा। 
ऊर्ध्वपुण्ड्रं चोर्ध्वगति निषेधन्ति तथेतरम्‌॥ ५८ ॥ 
हरिपादाम्बुजा मुद्रा तुलसोकाष्ठमालिका । 
ऊर्ध्वपुण्ड्रं दिजातीनां स्नानसन्ध्यादिवच्छुभम्‌ ॥ ५९ ॥ 
द्वादशाङ्गो ध्वतिलकास्तुलसीकाष्ठमण्डिता : । 
तीर्थमृद्धसराङ्काश्च विरक्ता वैष्णवोत्तमाः ॥ ६० ॥ 
नास्तिक्यादथवालस्यादचनान्तरविभ्रमात्‌ । 

न धारयन्त्युर्ध्वपुण्ड्र मालां ते हरिविद्विषः॥ ६१ ॥ 
कर्मज्ञानाङ्गभूतानि निषेधवचनानि चेत्‌ । 
कर्मज्ञानाइभूतानि स्पृशन्ति दिशोऽपि वै॥६२ ॥ 
विहाय वैष्णवं धर्म संसारं तर्तुमिच्छति । 
त्यक्तनोर्वारिधेः पारं बाहुभ्यामाप्तुमिच्छति ॥ ६३ ॥ 
एष निष्कण्टकः पन्थाः श्रीपतेश्चरणाश्रित : । 
अनेन विश्वगहनमतिवर्त्याभिमोदते ॥ ६४ ॥ 
कुशाजिनासने स्थित्वा पात्राण्यासाय शोधयेत्‌ । 
पञ्चपात्राणि दर्भाद्याचमनीयाम्बुसङ्घहै : ॥ ६५ ॥ 
पवित्रदर्भपाणिः सन्दिवासाः प्राङ्मुखो द्विजः। 
कुर्यात्स वैदिकीं सन्ध्यां तर्पणं वापि सम्भवात्‌ ॥ ६६ ॥ 
ततस्तु कलशं शुद्धं वस्त्रपूताम्बुसम्भृतम्‌ । 
तुलंसीकुसुमैः साकमादाय गृहमाव्रजेत्‌ ॥ ६७ ॥ 


॥ इति श्रीशाण्डिल्यसंहितायां पञ्चमे भक्तिखण्डे स्नानतिलकमुद्राविधिनिरूपणं 
नाम एकादशोऽध्यायः॥११॥ 


i 


॥ अथ द्वादशोषध्यायः॥ 


श्रीशाण्डिल्य उवाच - 

निधाय कलशं स्थाने पादशौचं विधाय च। 
अपवित्रं पवित्रो वेत्यपि सम्ग्रोक्षयेत्तनुम्‌॥ १ ॥ 
मन्दिरदारमागत्य प्रणम्य हरये मुदा। | 
शङ्खघण्टादिवाधेन शलोकयेत्तं कृताञ्जलिः॥ २॥ 
भो भो जगन्मङ़लमङ्ल प्रभो ! 

भो भो नवेन्दीवरसुन्दरद्युते ॥ 
भो भो समस्तैर्निगमागमैः स्तुत ! 

भो भो रमालालितपादपल्लव ! ॥ ३ ॥ 
विबुध्य भो भक्तजनानुकम्पया 

ब्रजेन्दिरां पश्य रमाभिराम । 
प्रोत्फुल्लराजीवविकाशभासुरां 

मिलन्मिलिन्दालिनिचोलसंव्र॒ताम्‌ ॥ ४॥ 
दविजा दिजाः कि भंगवत्भवतुस्तुति 

कुर्वन्ति चाव्यक्तपदैर्मनोहंरैः। 

` असौ दिदरक्षुस्तरणिस्त्रयीमयः 

समेति वृन्दावनगोचरं हरिम्‌ ॥ ५ ॥ 
गोबालकैस्त्वामभिगोपबालकाः 

समाह्वयन्ते कृतकौतुकाः स्वयम्‌ । 
यशोदयेत्थं प्रतिबोधितः प्रभो | 

निजाननुग॒ह्य तथैव जागृहि ॥ ६ ॥ 
एवं प्रबोध्यं श्रीकान्तं जगदानन्दसुन्दरम्‌ । 
प्रविशेन्मन्दिरे विष्णोमर्जिनं लेपनं चरेत्‌ ॥ ७ ॥ 


६२ 


शाण्डिल्यसंहितायां भक्तिखण्डे 
पात्राणि क्षालयेत्तस्य वस्त्रपीतासनादिभिः। 
पाद्यार्घ्याचमनीयेन्ुशकलेर्गन्धभूषणेः ॥ ८ ॥ 
नेवेद्येन समभ्यर्च्य कुर्यान्नीराजनोत्सवम्‌ । 
गुरोश्च पूजनं दक्षे पीठे तत्पादुकाद्वये॥ ९ ॥ 
श्वुझारपीठे यन्त्रार्चा कुर्याद्वामस्थितो हरेः । 
गुरुपीठाग्रवामाड़े प्रभोः श्॒ङ्ञारमण्डपम्‌ ॥ १० ॥ 
शोध्यं मालयाम्बुभड़ारैः प॒थकृपात्रचतुष्टयम्‌ । 
कुर्यादा त्रिस्त्रिधैकेक गुरोरस्यानुवर्त्तिनाम्‌ ॥ ११ ॥ 
तत्र पीत तु संस्थाप्य कलशं चापि दक्षिणे। 
गन्ध पुष्पं च धूपं च दीपमालारत्तिकादिकम्‌ ॥ १२ ॥ 
तथा गुरोः पात्रगणं गुरुपीठस्य दक्षिणे । 
देवपात्राणि चैवं हि कलशात्पथुलानि च॥१३ ॥ 
तेषु पूजनसदृद्वव्य क्षालितं प्रोक्षितं न्यसेत्‌ । 
नैवेद्यमिष्टदेवस्य पक्क दौग्धं फलं तथा॥ १४॥ 
पाद्यार्घ्याचमनीयाम्बुमधुपर्कादिकत्रयम्‌ । 
सौवर्णे राजतैस्ताप्रैः पात्ैर्वामे त्रिभिस्त्रिभिः ॥ १५ ॥ 
स्नानपीठं दक्षिणे च सपात्रं विन्यसेद्रिभोः। 
स्नानाम्बुकलशं शङ्खं पात्राण्युभयतोऽस्य तु॥ १६॥ 
वेदगृहे स्वपात्राणि देवागारे हरेर्गुरोः। 
शय्यागारे प्रियाणां च दक्षिणादिक्रमादिह ॥ १७ ॥ 
प्रज्वाल्य दीपमुत्थाय स्थित्वा स्वीयासने दिजः। 
मूलमन्त्राच्छिखां बध्वा करौ प्रक्षाल्य चाचमेत्‌ ॥ १८ ॥ 
केशवाय नमः स्वाहा तथा नारायणाय च। 
माधवायेति चाचम्य गोविन्दाय करो मृजेत्‌॥१९॥ , 


द्वादशोऽध्यायः 


शेषैः खानि तथाड़ानि शोधयेद्‌ विष्णुतत्परः। 
अनन्तं योगशक्ति च समभ्यर्चारभेदथ ॥ २० ॥ 

गुरु चैव नमस्कृत्य ध्यात्वाभ्यर्चा रमेत वा। 
एवमाचम्य मूलेन प्राणायामं त्रिभिश्चरेत्‌ ॥ २१ ॥ 
मूलमन्त्रं धिया ध्यायेत्तस्मिन्‌ श्रीनन्दनन्दनम्‌ । 
किशोर श्यामलं कान्तं पीतवासोविभूषितम्‌ ॥ २२ ॥ 
पद्मासने समासीनं पद्याद्यर्चितपद्युगम्‌ । 

सर्वश्रुतिस्तुतं देवैर्मुनिभिश्चापि सेवितम्‌ ॥ २३ ॥ 
स्वस्तिकासनमासीनः पूरकुम्भकरेचकैः । 

निर्धुमेन सधूमेन पिण्डं संशोध्य यलतः॥ २४ ॥ 
संहारक्रमतो दग्ध्वा सडूर्षणमुखांशुतः । 

आकाशादि पुनर्ध्यायेदुत्पन्नं मूलवर्त्मना ॥ २५ ॥ 

एवं पिण्डे योगबलाज़ाते5तिविमले हरेः। 

एवं जीवकलां ध्यायेद्वासभूतां हरेः प्रियाम्‌॥ २६ ॥ 
एकादशेन्द्रियैर्दाप्तां प्रभया व्याप्यं तिष्ठति । 

तां संयोज्य हरेः पादपद्मयोः शुद्धिमागताम्‌॥ २७ ॥ 
शुद्वस्फटिकवर्णस्य गुरोः पादाव्जयोर्न्यसेत्‌। 
सम्भाव्य शासनां तस्य सहस्रारां निवर्त्यं च॥ २८॥ 
सर्वेन्द्रियेः सह प्राणैः शुद्धां निर्वासयेदथ। 

आचम्य पीतपूजां च न्यासं कुर्याद्य॒थाविधि। २९ ॥ 
ध्यायेत्सङ्गूर्षणं देवं सहस्रशिरसं मितम्‌। 

नीलाम्बरं हलधरमेककुण्डलसुन्दरम्‌। ३०॥ 
नागकन्यासहस्रैश्च सनकाथैः प्रपूजितम्‌। 

तस्यैव सितदंषट्रग्रे ध्यायेदिन्दीवराक़्तिम्‌॥ ३१ ॥ 


६३ 


६४ 


शाण्डिल्यसंहितायां भक्तिखण्डे 
धरणीं पीतवसनां सर्वाभरणभूषिताम्‌ । 
वराभयोद्यतकरां समासीनां शुचिस्मिताम्‌॥ ३२॥ 
माथुरं मण्डल ध्यायेत्तत्र वृन्दावनस्थलीम्‌। 
दिव्यरूपमनोहारिकालिन्दीकुशोभिताम्‌॥ ३३ ॥ 
नमः सङ्गूर्षणायेति वराहायेति मन्त्रतः। . 


प्रथ्वि त्वयेति मन्त्रेण आसनं परिकल्पयेत्‌ ॥ ३४ ॥ 


प्रक्षाल्याचम्य शुद्धोऽसौ न्यासषट्क ततश्नरेत्‌ । 
मातृकां विन्यसेत्पूर्व षछब्रह्मतनूं पराम्‌॥ ३५॥ 
नारायणो ऋषिस्तस्या गायत्रीच्छन्द ईरितः। 
लक्ष्मीनारायणो देवोऽधिकृत्यै विनियोजनम्‌ ॥ ३६ ॥ 
मन्त्रपदैः स्वरेर्वगे्हदयाद्यङ्भषण्मते । 
अङ्गुष्ठादिक्रमेणापि षड्धानुकृत्य चापरान्‌ ॥ ३७ ॥ 
विद्याब्जकाचकुम्भाव्ज( ?)गदाशङ्खसुदशनिः । 
शब्दार्थाकारसत्कान्तं लक्ष्मीनारायण स्मरेत्‌ ॥ ३८ ॥ 
नारायणमहामन्त्रन्यासं कुर्यासुरोदितम्‌ । 

एवं न्यस्ततनुर्मन्त्री साक्षादक्षरतां गतः॥ ३९ ॥ 
आचक्राय विचक्राय सुचक्राय ततः परम्‌ । 
त्रैलोक्यरक्षाचक्राय असुरान्तकराय च॥ ४० ॥ 
चक्रपञ्चकतो मन्त्री पञ्चाड्ान्यस्य रक्षयेत्‌ । 


` भवेत्तेजोमयो मन्त्री चक्रपञ्चकरक्षितः॥ ४१ ॥ 


श्रीमन्मुकुन्देत्यड्गुष्ठे तर्ज़न्यां चरणाविति। 
मध्यमायां सदा पादं शरणं स्यादनामयम्‌ ४२ ॥ 


द्वादशोऽध्यायः ६५ 
अनामिकाकनिष्ठायां प्रपद्ये च करे5खिले। 
एवं च हृदयायड़े पञ्ञानुकटिधामसु ॥ ४३ ॥ 
उपस्थनाभिहत्कण्ठकरकूर्पासकेषु च। 
मुखे च रसनापघ्राणनेत्रश्रोत्रेषु भ्रूषु च ४४॥ 
शिरःसु वैकशो वर्णान्‌ विलोमेन न्यसेदथ। 
समस्तव्यापक कुर्यादनुलोमाक्षरं मुखे ॥ ४५॥ 
भूतेन्द्रियमनोबुद्धिजीवतत्त्वैश्च सन्मते। 
प्रणवेन युतान्‌ वर्णान्‌ न्यसेदथ दशाऽर्णवः॥ ४६ ॥ 
न्यसेद्यथायथं स्थाने बीजैरन्यैः सकामतः। 
एवं न्यस्ततनुर्मन्त्री साक्षान्मन्त्रमयो भवेत्‌॥ ४७॥ 
ध्यायेद्गोकुलमण्डलेऽतिविमले क्रीडन्मणिप्राइणे 
नीत्वा वै निजपाणिपल्लवतले हैयड़वीनं नवम्‌ । 
बालैनुत्यपरैः परस्परगुणैरानन्दितं लालितं 
फुल्लेन्दीवरसुन्दखजवनीवृन्दे मुकुन्दं हरिम्‌॥ ४८ ॥ 
एवं ध्यात्वा शतं जप्त्वा पूजयेदा रमापतिम्‌ । 
दशाक्षरमहान्यासं कुर्याद्वा परमोत्तमम्‌ ॥ ४९ ॥ 
नारदो मुनिरस्यापि विराट्छन्दो मतः पुनः। 
नन्दनन्दो हरिर्देवो निगमागमसंस्तुतः ॥ ५० ॥ 
गोशब्देन जगत्सर्व गोप्यश्च श्रुतयो5वनात्‌ । 
तदर्थजननात्सर्वा जनशब्देन कीर्तिताः॥ ५१ ॥ 
वल्लभः परमात्मैव नित्यानन्दैकविग्रहः। 
ताभिर्विज्ञापितोऽस्माक स्वप्रकाशः परप्रभुः॥ ५२॥ 
तस्मै स्वमहसे स्वीयं स्वाहारूपेण संवृतम्‌ । 
महस प्रापयामीति मन्त्रार्थोऽय भवेदिह ॥ ५३ ॥ 


६६ 


शाण्डिल्यसंहितायां भक्तिखण्डे 
स्निग्धा वृत्तिर्भवेद्गोपीजनस्तद्व्यापितो वरः। 
तदानन्दघनं कान्तं दासीभूत्वा नमाम्यहम्‌ ॥ ५४ ॥ 
नमोऽन्तो भक्तिसन्मन्त्रः स्वाहान्तो ज्ञानकर्मणि । 
मन्त्रार्थं भावयेत्पूतो न्यासान्‌ कुर्याद्य॒थाविधि॥ ५५ ॥ 
पञ्चस्वरेण बीजेन पञ्चाङ्ानि भवन्ति ह। 
चक्रपञ्चकयोगैर्वा स्वाहान्तैर्जातिसंयुतेः॥। ५६ ॥ 
हच्छिरोऽथ शिखा प्रोक्ता तनुत्रं चास्त्रमुच्यते । 
पार्श्वयुग्मं कटियुगं पृष्ठ मूर्द्धा षडर्णतः॥ ५७ ॥ 
मध्ये करे तस्य पृष्ठे पार्श्वयोस्तस्य मन्त्रतः। 
व्याप्य संहतिसृष्टिभ्यां स्थित्या चाड्गुलिषु न्यसेत्‌॥ ५८ ॥ 
अर्णशः करयुग्मे च दशपच्चाडकानि च। 
मातुकामन्त्रवर्णाभ्यां पुटितां योजयेत्तनौ ॥ ५९ ॥ 
भूः क खमित्याहुस्तथाहं महदित्यपि । 
प्रकृतिः पुरुषश्चाथो परस्तत्त्वैश्व दिङ्मितेः॥ ६० ॥ 
मन्त्रार्णान्‌ विन्यसेत्पादयुगे शेफसि वक्षसि । 
मुखे शिरसि हंन्मध्ये पुनस्तत्त्वद्वयं न्यसेत्‌ ॥ ६१ ॥ 
साङ्गे तत्त्रयं प्रोक्तमेवं तु दशधा भवेत्‌ । 
शिरो मुखं च हृदयं शिखां च चरणं तथा ॥ ६२ ॥ 
विलोमेन च विन्यस्य भवेत्तत्वमयः पुमान्‌। 
मस्तकादि च पादान्तं कुर्यत्रिव्यापक पुमान्‌॥ ६३ ॥ 
मूर्ध्नि घ्राणे च श्रवणे नासिकाननपाणिषु। 
उदरे शेफसि जान्वोः पादयोः सृष्टितो न्यसेत्‌ ६४ ॥ 
हृदये चोदरे लिड़े जानुनोः पादयोस्तथा । 
मस्तके नयने श्रोत्रे नासायां वदने स्थितिः ६५ ॥ 


= Sa क कक 


द्वादशोऽध्यायः ६७ 
पादादिमूर्धपर्यन्त संहारं सृष्टितो5न्यथा । 
एवं त्रिधा न्यसेदर्णान्‌ मन्त्रराजस्य चैकशः ॥ ६६ ॥ 
जानुलिङ्जठरहन्मुखघ्राणं च श्रोत्रद्वक्‌ । 
विलोमा दशधा हत्या स्थित्यापि च तृतीयकः॥ ६७ ॥ 
मूले शिखौ च नाभो च हृदि कण्ठे मुखे तथा। 
दक्षांसे चापि वामांसे दक्षेऽथापि च वामके ॥ ६८ ॥ 
स्कन्धदेशेऽपि नाभो च कुक्षौ हृदि कटौ तथा। 
दक्षपार्श्वे वामपार्श्वे पृष्ठे चापि च श्रोत्रयोः॥ ६९ ॥ 
मन्त्रराजस्य विन्यासः सर्वेषां च परः स्मृतः। 
मस्तकास्यद्रष्टिमध्यश्रोत्राणां नासयोर्दयोः॥ ७०॥ 
बाहुमूले च मध्ये च मणिबन्धाड्गुलीषु च। 
अङ्गुल्यग्रे दक्षवामभेदा तु दशधा दिधा॥ ७१ ॥ 
ऊरुमूले जानुगुल्फेष्वड्गुल्यादग्रयोर्दिधा । 
सव्यापसव्याहशधा पञ्चधाङ्गुलिभिश्च वा॥७२॥ 
पूर्वदक्षिणपाश्चात्त्योदीचीषु शिरसाऽत्र च। 
वामदक्षविभेदेन भुजांसवियषु (?) तद्धवेत्‌ ७३॥ 
मस्तके नयने चास्ये कण्ठे हृदि च तुन्दके। 
आधारे च शिवे जानुयुगे च प्रपदे तथा ॥ ७४ ॥ 
श्रोत्रयोर्नेत्रयोर्गण्डयुगे चांसयुगे तथा । 
पार्श्वस्फिगूरुजान्वाख्ययुगयोर्जट्घयोः पदो: ॥ ७५ ॥ 
एवं हि दशधा न्यासो दशार्णस्यार्णशः स्मृतः। 
विभूतिपञ्जरन्यासः सर्वन्यासवरः स्मृतः॥ ७६ ॥ 
स्वमूर्तिप्जरन्यासं बिन्दुनादकलायुतम्‌ । 
दादशार्णेः स्वरैः पुम्भिः केशवायैश्च भास्करैः॥७७॥ % 


शाण्डिल्यसंहितायां भक्तिखण्डे 
सर्वाइबिन्दुरूपाय नादरूपपरात्मने । 
परतत्त्वात्मने शक्त्या शान्त्या ज्ञानात्मने नमः॥७८॥ 
सचिद्ग्राह्मस्वरूपाय केवलानेकरूपिणे । 
स्वतःप्रकाशवोधाय प्रत्यगुधाम्ने नमो नमः॥ ७९ ॥ 
भालेऽथ चोदरे वक्षःस्थले कण्ठेऽथ दक्षिणे । 
पार्श्वाङ्गलभागे च वामे चैवं त्रिधा भवेत्‌ ॥ ८०॥ 
पृष्ठे ककुदि मूलेन दादशार्ण च मस्तके । 
स॒ष्टिस्थितिसंहतिभिः पुनर्न्यासं दशाडकम्‌ ॥ ८१ ॥ 
पञ्चाडास्त्राणि विन्यस्य मुद्राध्यानं समाचरेत्‌ । 
वेणुमुद्रा प्रिया तस्य माला श्रीवत्सकौस्तुभौ॥ ८२ ॥ 
ततो ध्यायेदूघनश्यामं पीतकौशयवाससम्‌ । 
रम्ये व्न्दावनारामे दिव्यकल्पतरोस्तले ॥ ८३ ॥ 
गवाडूणे गोपगणे व्रजस्य युवतीगणे । 
दर्शनीयतमं देवं कोटिमन्मथमन्मथम्‌॥ ८४॥ 
सर्वानन्दघनं कान्तं सर्वभूषण भूषितम्‌ । 
पादाब्जतलमारभ्य भावयेद्धारणापयैः॥ ८५ ॥ 
तद््यानानन्दमुदितो जपेत्तं पूजयेच्च वा। 
अस्य भावयतः सर्वाः सिद्धयोऽर्चन्ति पदयुगम्‌ ॥ ८६ ॥ 
मनोऽभीष्टा गतिस्तस्य कृपया शार्ङ्गिणो भवेत्‌ । 
निग्रहानुग्रहे शक्तो वश्याकर्षणवारणे॥ ८७ ॥ 

॥ इति श्रीशाण्डिल्यसंहितायां पञ्चमे भक्तिखण्डे मन्त्रराजन्यासनिरूपणं 
नाम द्वादशोऽध्यायः॥ १२॥ 


A 


॥ अथ त्रयोदशोऽध्यायः॥ 


श्रीशाण्डिल्य उवाच - 
अथ श्रीसिद्धगोपालमन्त्रराजस्य भास्वतः। 
विधानं प्रोच्यते गुप्तं सारं श्रुतिगिरामिह ॥ १ ॥ 
पूर्वाक्तलक्षणेर्हीनो न चैन प्रार्थयेत्क्वचित्‌ । 
न स सिद्धिमवाप्नोति सिद्धिकामोऽपि यः सदा॥ २॥ 
भवतां भक्तियोगेन भक्तानामनुकम्पया । 
सर्वगूढतमं वक्ष्ये हरिणा प्रेरितो हृदा ॥ ३ ॥ 
अष्टादशार्णमन्त्रस्य ऋषिर्ब्रह्मा प्रकीत्तितः । 
गायत्री त्रिपदा च्छन्दः श्रीगोपालो हरिप्रभुः॥ ४॥ 
कृषिर्भूवाचको णश्च परमानन्दवाचकः। 
सदानन्दस्ततः कृष्णः प्रोच्यते पुरुषोत्तमः॥ ५ ॥ 
गावो लोकात्मका जानन्‌ स्वयं ते तु ततः पदात्‌ (?)। 
नित्याखण्डितविज्ञानो गोविन्दो हरिरेव हि॥ ६॥ 
एवं तु सच्चिदानन्दघनाय परमात्मने। 
श्रीगोपीजनकान्ताय जीवज्योतिः समर्पयेत्‌ ७ ॥ 
अथवा सच्चिदानन्दो भक्तरक्षणदीक्षितः। 
भक्त्यैकवृत्तिलभ्योऽसौ दासीभूत्वा भजाम्यहम्‌॥ ८ ॥ 
मन्त्रार्थं भावयेदेवमाचम्यास्याइकैस्त्रिभिः। 
प्राणानायम्य मूलेन न्यसेदड्टैः सजातिभिः॥ ९ ॥ 
आययबीजेन हृदयं कृष्णायेति शिरो मतम्‌। 
गोविन्दाय शिखा प्रोक्ता वर्म गोपीजनेति च ॥१०॥ 


शाण्डिल्यसंहितायाँ भक्तिखण्डे 
वल्लभाय भवेन्नेत्रे स्वाहेत्यस्त्रमुदाहतम्‌ । 
न्यसेदेतानि करयोरङ्गुलीषु यथाक्रमम्‌ ॥ ११ ॥ 
सर्वड़ि सर्वमेवैवं न्यसेद्‌ व्याप्त्या त्रिधा ततः। 
प्रणवव्यापकं कृत्वा क्लीं वीजं चास्य एव वा॥ १२ ॥ 
शिरोरराटभ्रूमध्यश्रोत्रनेत्रनसां दयोः। 
वक्त्रकण्ठे बाहुमूले वाहुमध्ये करद्वये॥ १३॥ 
वक्षःस्थले हृदि तथा नाभौ कट्यां च शेफसि। 
जानुद्वये पादयोश्च न्यसेदेकैकमक्षरम्‌ ॥ १४ ॥ 
प्रणवं मस्तके कृत्वा पदन्यासं समाचरेत्‌ । 
मस्तके वदने वक्षःस्थले गुह्योरूयुग्मयोः॥ १५॥ 
पञ्चाङ्ग च पुनर्न्यासं पूर्वोक्त चास्य संचरेत्‌ । 
अथ न्यासान्तरान्वक्ष्ये नमोऽन्तस्य महामनोः॥ १६ ॥ 
ेर्दिव्या जायते भक्तिस्त्रिषु लोकेषु दुर्लभा । 
मातृकामेकपञ्चाशद्धेदे कृत्वा त्रिधादितः॥ १७॥ 
आचमेत्तेस्त्रिभिः स्वाङ्गैः शिखाबन्धनपूर्वकम्‌ । 
ब्रह्माण्डविवरे लग्नां ध्यात्वा शिरसि भासुराम्‌॥ १८ ॥ 
सुषुम्णा हरिपादाव्जनीरनीलहरीमिव । 
तदध्वलब्धगडाम्भः सिक्तामात्मतनुं तनुम्‌॥ १ ९॥ 
संहरेत्तेन मार्गेणानन्तवक्त्रानिलानलैः। 
भूर्याति गन्धं गन्धोऽपि सलिल तद्रसो रसम्‌ ॥ २०॥ 
वद्वि वह्लेः स्वरूपं च रूपं वायुपथे स च। 


स्पर्श स्पर्शोऽपि चाकाशं तच्च शब्दं स चात्मनि ॥ २१ ॥ 


इन्द्रियाणि मनस्तानि मनो वैकारिक महत्‌। 
स्वस्वाधिष्ठितदेवेशैः संहत्य प्रकृति जपेत्‌ ॥ २२ ॥ 


त्रयोदशोऽध्यायः 
वासनाभिः कर्ममलैर्नयेद्‌ब्रह्मणि तां लयम्‌ । 
अक्षरात्मतयात्मान भगवच्छब्दशब्दिते ॥ २३ ॥ 
नत्वा प्रसादं सम्ग्राप्य भवेदक्षरतां गतः। 
नादात्मनोन्मुखीभूतघनी भूतेन बिन्दुना ॥ २४ ॥ 
कलाविलासरूपेण विश्वमक्षरमूर्तिमत्‌ । 
वासुदेवाक्षरं प्राप्य ततः सङ्र्षणं स्मरेत्‌ ॥ २५॥ 
प्रयुम्न॑ मध्यगं कृत्वाऽनिरुद्धं सर्वतस्ततम्‌। 
तत्त्वमूर्तिमयो भूत्वा प्रणवेन परात्मना॥ २६॥ 
ततो मूलार्णसतत्त्वनिर्मितां भावयेत्तनुम्‌। 


१ २ डॉ ५ ६ 
अणो क्रकस्तथा चैचो बिन्दुसर्गौ च दीर्घकः॥ २७ ॥ 


७ ८ ९ १० ११ 
प्लुतोदात्ता5नुदात्ताश्च लयः स्पर्शस्य पञ्चकम्‌। 


१ २ १३१४१५ 
अन्तस्थाश्चोष्मकाल क्षं तथा चार्दङ्वविर्सगको ॥ २८॥ 


१७ 
अनुनासिकसंज्ञाश्च यमाश्चाष्टदशार्णकाः। 


मन्त्रराजस्य क्लुप्ता वै वर्णेर्वर्णणणः स्वयम्‌ ॥ २९ ॥ 
पुरुषः प्रकृतिर्भूतपञ्चकैरिन्द्रियाणि च। 

मनःक्रमेण तत्त्वानां न्यासं प्रोक्तं यथाक्रमात्‌॥३०॥ 
शिरोरराटेन्द्रियाणि हृदयं नाभिरेव च। 


पार्श्व पृष्ठः ककुच्ेति कट्याङ्कानि विदुर्बुधाः ३१॥ 


पार्श्वं मूर्तयो दिव्याः केशवो भवता विभुः। 
गोपालश्चेति मूलाणँवत्तिपध्चाझक भवेत्‌ ॥ ३२॥ 
मूर्तिपचाङड़क न्यस्य तत्त्वसप्ताडक न्यसेत्‌। 
षड्विशपञ्चविशश्च भूरसेन्दुगुणेन्दुभिः॥ ३३ ॥ 


७१ 


७२ 


` शाण्डिल्यसंहितायां भक्तिखण्डे 
रद्रैश्छट्रेश्च सत्तत्तैर्निजना थैर्निजाङकै ः । 
गोपालकेशवायैश्च विभुः षड्विशके मताः॥ ३४॥ 
शिरोवक्त्राकृतौ नेत्रश्रोत्रनासासु जैह्वके । 
कण्ठहृन्नाभिलिड्गेषु मूलाधारे च पृष्ठके॥ ३५॥ 
तथा ककुदि बाह्वोश्च पार्श्वयोः पादयोस्तथा । 
त्वगसुगुमांसमेदोऽस्थिमज्जाशुक्रेषु चादिगः॥ ३६ ॥ 
वक्त्रमण्डलहीनोऽन्यः परे तत्त्वानुसारतः। 
षड्विंशे पुरुषो जीवः प्रकृतिः प्रकृते कृतिः॥ ३७॥ 
सप्तषोडशक चापि विकारगणमुच्यते । 
अभिन्नः पुरुषाज्जीवस्तत्त्वानां पञ्चविशके॥ ३८ ॥ 
भूतमात्रेन्द्रियात्मानः स्युः सप्तदशके हरिः। 
षोडशे हरिरात्मैव भूतेन्द्रियमनोयुतः॥ ३९ ॥ 
जीवात्मपरमात्मनौ तत्त्वानां स्युस्त्रयोदश। 
पुरुषः प्रकृतिर्व्यक्तमहङ्डारेण पञ्चकम्‌ ॥ ४०॥ 
एकादश मनोजीवौ न च प्रोक्तं तु तौ विना। 
मात्राज्ञानेन्द्रियाणि स्युस्तानि भूतानि कर्मभिः॥ ४१ ॥ 
पुरुषस्तु शिरः प्रोक्तोऽप्यन्यच्च हृदयादिकम्‌। 
स्वरव्यञ्जनयोगेन मूलमेभिः प्रविन्यसेत्‌ ॥ ४२ ॥ 
तत्र मुद्रामुपाश्रित्य प्राणायामपथाश्रितः। 
अस्पर्शास्पर्शकान्तस्थाः स्वरा एव स्वरास्तथा॥ ४३ ॥ 
बिन्दुसर्गविहीनास्ते सर्गखण्डगताः परे । 
वर्गशः स्वरमूलार्णतत्त्वानां क्रमशो मताः॥ ४४॥ 
एवं विन्यस्य मूलार्णानायम्याचम्य मूलतः। 
विभूतिपञ्जरं चैव न्यसेदै मूर्तिपञ्जरम्‌॥ ४५ ॥ 


त्रयोदशोऽध्यायः 
विभूतियो हरेः सृष्टा मूर्त्तयो हरिणा ध॒ताः। 
लोकन्यासं ततः कुर्यात्ष्मापातालादिसत्यतः॥। ४६ ॥ 
भूतन्यासं ततो वर्णाश्रमवेदादि विन्यसेत्‌ । 
न्यसेत्तत््तकला दिव्याः सिद्धयः शक्तयस्ततः ॥ ४७ ॥ 
गुणाश्च हृदये स्वस्थो न्यसेद्धगवतो मुनिः। 
आनन्दविग्रहं न्यासं ततः कुर्यालिधा हृदि॥ ४८॥ 
ध्यात्वा भगवतो मूर्तिं सर्वावयवसुन्दराम्‌ । 
फुल्लेन्दीवरनीलाभां किशोरा परमाद्‌भुताम्‌ ॥४९॥ 
पीताम्बरां चित्रमाल्यां मुक्ताभरणभूषिताम्‌। 
मायूरमुकुटोष्णीषवेणुवेत्रालकै्वृताम्‌ ॥५०॥ 
पादयोस्तस्य वाराहं जान्वोर्नरहरिं स्मरेत्‌ । 
ऊरुद्वये मत्स्यमस्य कट्यामेव त्रिविक्रमम्‌ ॥ ५१ ॥ 
अग्रजं चोदरे कृत्वा हृदि कृष्णं जगत्पतिम्‌। 
कण्ठे कूर्म च भुजयोर्ध्या येद्रामं सहानुजम्‌॥ ५२ ॥ 
मुखे बलं सदा विज्ञ कल्किनं ककुदि न्यसेत्‌। 
तथागतं पृष्ठदेशे कादिमन्त्रैर्यथोदितैः ॥ ५३ ॥ 


9 २ ३ ४ ५ 
संवित्तिः परमामोदा अखण्डा नित्यभासुराः। 
६ ७ ८ ९ १० 
स्वतन्त्रा स्वेच्छिकालङ्घ्यादिव्यो5प्यक्लिष्टकारिणी ॥ ५४ ॥ 

ईश्वरी चापि विज्ञात्री कीर्तिः श्री कृष्णा ध॒तिः। 
एतास्तु घोडशकलोः षोडशाड़ेषु भावयेत्‌ ॥ ५५ ॥ 


७३ 


७४ 


शाण्डिल्यसंहितायां भक्तिखण्डे 


१ प्रियं २ मोदं २ प्रमोदं ड ५ ® ® 
प्रियं मोद प्रमोदं च ब्रह्मानन्दं रसं तथा। 


भगषट्केन भक्तस्य दादशाड़ेषु भावयेत्‌ ॥ ५६ ॥ 
लीलाविग्रहमस्यापि न्यसेन्न्यासचतुष्टयम्‌। 

माधुरं मण्डलं पादे जान्वन्तं क्षीरसागरम्‌ ॥ ५७ ॥ 
श्वेतदीपं च कट्यन्तं नाभ्यन्तं तु रमाग्रहम्‌। 
वक्षोऽतं शुद्धवैकुण्ठं व्यापि वैकुण्टकं हृदि॥ ५८ ॥ 
कण्ठे कालिन्दीनिकेतं बाह्योगोंवर्धनं गिरिम्‌ । 

मुखे वृन्दावन भव्यं ललाटे गोकुल न्यसेत्‌ ॥ ५९ ॥ 
श्रुतिसिद्धाः पादयोः स्युः तपःसिद्धास्तु मध्यतः। 
भक्तिसिद्धास्तु भुजयोर्नित्यसिद्धास्ततो मुखे ॥ ६० ॥ 
गोपालदशक तस्य नवाड्रेषु विभावयेत्‌। 

गुणैश्च विग्रहैः स्वैः स्वैः स्वरूपन्यास उच्यते ॥ ६१ ॥ 
लीला तु संमुखे तस्य भक्तिरस्य च दक्षिणे। 
पृष्छेऽस्य योगमाया तु ईशशक्तिस्तथोत्तरे॥ ६२ ॥ 
अधस्तात्तु क्रियाशक्तिर्ज्ञानशक्तिस्तथोदर्ध्वतः। ` 
स्वेच्छासिद्धि तु सर्वत्र तस्य देवस्य चिन्तयेत्‌ ॥ ६३ ॥ 
ध्यायेत्पादतले तस्य उत्कुशेशयपल्लवे । 
वज्राइ्कुशध्वजयवस्वस्तिकाद्युपलक्षिते ॥ ६४ ॥ 
भक्ति: पराइसम्पूर्णे भक्तसारङ्गसेविते । 
तर्कशक्तिसमाकीर्णे कालव्यालभयच्युते॥ ६५ ॥ 
पादाव्जलतिकाङ्गुल्यो नखचन्द्रांशुराजिताः। 
भाग्यसौ भाग्यसंरक्ता मुनिमानसनूपुराः ॥ ६६ ॥ 


त्रयोदशोऽध्यायः 
गुणमञ्जीरकटकैर्गुल्फकन्दे महन्मये । 
पुष्करे जङ्घयुगले श्रियासलालिते शुभे॥ ६७॥ 
जानुनी मुकुरे भव्ये भक्तदोषनिवारके । 
रम्भास्तम्भनिभं चोरुयुगं मौज्ञीगणोद्धतम्‌॥ ६८॥ 
चक्रविम्वनिभे तस्य नितम्बे विक्रमक्रमे । 
पीताम्बरं योगमायामयं काञ्ची श्रियं मताम्‌॥ ६९ ॥ 
नाभि नभोनिम्नतरां वलिवल्गूदरे हरेः । 
भुवनाम्भोजजलधि अतसीकुसुमप्रभम्‌ ॥ ७०॥ 
हरिन्मणिगणाबद्धकपाटं हृदयं हरेः। 
श्रेयसः सकलस्यास्य श्रियः श्रीवत्समालयम्‌॥ ७१ ॥ 
हारग्रैवैयरूचकैः कलाभिरुपशोभितम्‌। 
कौस्तुभं कम्बुकण्ठस्थं कैवल्यमिव मूर्तिमत्‌ ॥ ७२ ॥ 
वैजयन्तीं परां भूति वनमालां यशोमयीम्‌। 
वेदत्रयीं यज्ञसूत्रधृतिमंसयुगं विभोः॥ ७३ ॥ 
स्थलाम्बुजे करतले क्षेमस्य शरणस्य च। 


पञ्चविद्यानिभास्तस्य अङ्गुल्यः कल्पशाखिनः॥ ७४ ॥ 


भुजे भुजगभोगाभे लोकपालमहोदये । 
सर्वसिद्विमणित्रातमुद्रिकाः कटकाङ्गदौ ॥ ७५ ॥ 
चुबुक हिबुक तस्य चेतोलोहस्य मुद्गरम्‌ । 
पूर्णचन्द्रप्रभे वक्त्रे गण्डे मुकुरसुन्दरे।। ७६ ॥ 
अलकेर्ललिते मुक्तैर्यागसाङ्ख्ये सुकुण्डले । 
अनुरक्ता5नुरागेण लोभेनाधरपल्लवम्‌ ॥ ७७ ॥ 
दन्तैः स्नेहकलाव्यक्तेः कुन्दकुइमलशोभितैः। 
हियमाणोत्तरोष्छेन स्मितं भक्ततिरिस्कृतौ ॥ ७८ ॥ 


७५ 


७६ 


शाण्डिल्यसंहितायां भक्तिखण्डे 
निगमागमसंगीतसरणीं रसनां दधत्‌। 
तिलप्रसूनोन्नसेन सुषमैकधनेन वै॥ ७९ ॥ 
अरविन्ददलाभ्यां च लोचनाभ्यां कृपावृतम्‌ । 
वर्षद्वक्तजनीवृन्दे मुखेन्दुवरमण्डलम्‌॥ ८०॥ 
भ्रुकुटी धनुषे विज्ये भयभड़करे नृणाम्‌। 
तपोमयं रराटोऽस्य पदं मारकतप्रभम्‌॥ ८१ ॥ 
दधन्माणिक्यतिलक चारुमुक्ताललन्तिकाम्‌ । 
सुरत्ने कर्णाभरणे कर्णे मीमांसिके शुभे॥ ८२ ॥ 
मायूरमुकुटं भास्वन्मणिमञ्चुलमण्डितम्‌ । 
बिभर्ति परमां ज्योतिः सारभूति च चक्रिमाम्‌॥ ८३ ॥ 
दधत्केतकसत्पत्रं भक्तिसौरभसंश्रयम्‌ । 
वेणीं पन्नगराजस्य भोगभूतां मनोहराम्‌ ॥ ८४ ॥ 
स्वरब्रह्मात्मिकां तस्य भजनानन्दमन्दिराम्‌। 
करे मुरलिकां दिव्यां सम्मोहनहरिप्रियाम्‌॥ ८५ ॥ 
वेत्रं चापि जगन्नेत्रं गवां तेषां गिरां शुभम्‌। 
पादुके भक्तियुगले पीठमक्षरमुत्तमम्‌॥ ८६ ॥ 
चामरे व्यजने कान्ते यशोधर्मो मधुदविषः। 
भक्तप्रेमघनं छत्रं श्वेतं चामृतवर्षणम्‌॥ ८७ ॥ 
क्रीडोपस्करणं भक्तिप्रभेदब्हुधोदितम्‌ । 
भड़ारक च मुकुरं भुक्तिवीटकभाजने॥ ८८ ॥ 
चतुर्धा तत्ततरकारे: पुराणानि च केलयः। 
पार्षदप्रवरा भक्ता यमुनोपनिषद्रसा ॥ ८९ ॥ 
षडेश्वर्यगुणं कान्त लीलाकमलमुत्तमम्‌ । 
श्रुतयो गोपिका दिव्या गावो5पि-स्पृतयः शुभाः॥ ९०॥ 


त्रयोदशोऽध्यायः ७७ 
देवेशा बालकास्तत्र मुनयोऽपि बिहङ्गमाः । 
चिन्तामणिमयं स्थानं कल्पद्ुविपिनं शुभम्‌ ॥ ९१ ॥ 
एवं महोत्तमध्यानं कृत्वा हृदयमण्डले । 
आरभेत सपर्यान्तं यथाविभवविस्तरम्‌ ९२ ॥ 
दिव्यन्यासमये धीरो वक्ष्यमाणार्चन भवेत्‌॥ ९३ ॥ 
मिश्रन्यासस्य वक्ष्यामि पूजन सुरदुर्लभम्‌ । 
नैतन्न्यासात्परो न्यासः श्रीगोपालस्य च वल्लभः॥ ९४॥ 
सकृत्कृतेषपि ते तस्थुः पादाक्रान्तसुराधिपाः। 
स्वेच्छासिद्धिः स्वयं तस्य चरणाम्भोजसेविनाम्‌॥ ९५॥ 
न शिष्यतेऽत्र कर्तव्यं पुरुषार्थचतुष्टये । 
अनेन दीक्षितो यस्य कुले भवति भूसुरः॥ ९६ ॥ 
सोऽपि सर्वकुलः पूज्यो यथा देवो रमापतिः। 
पूजया चोपदेशेन सिद्धिरेषां गरीयसी॥ ९७॥ 
दीक्षितस्यैव वश्यानां कुलदीक्षा प्रजायते। 
उपदेशे कृते तेषां सिद्विरव्यभिचारिणी॥ ९८ ॥ 
प्राणात्ययेऽपि नो वाच्यं रहस्यं दुर्धियं प्रति । 
येन केन प्रकारेण गोपनं फलसिद्धये ॥९९॥ 


॥ इति श्रीशाण्डिल्यसंहितायां पञ्चमे भक्तिखण्डे न्यासाध्यायवर्णन 
नाम त्रयोदशोऽध्यायः॥ १३॥ 


~ 


॥ अथ चतुर्दशोऽध्यायः ॥ 


श्रीशाण्डिल्य उवाच - 
आचम्य कुसुमैमन्त्रैगोविन्दस्यापि सौरभैः। 
करौ प्रक्षाल्य श्॒ड़ारपीठे देवं नयेत्ततः॥ १ ॥ 
रथपीठे प्रतिष्ठाप्य नयेच्छूझारमण्डपम्‌ । 
गुरोराज्ञां समासाद्य महामन्त्रं समुच्चरेत्‌ ॥ २ ॥ 
भो भो भक्तजनानन्द परमानन्द कृपानिधे। 
मदीयसेवनासिद्धयै ब्रज श्रड्भारमण्डपम्‌ ॥ ३ ॥ 
इत्युक्त्वाथो महामन्त्रं जगत्त्रयभगोदयम्‌। 
स्वीयात्मपरिवारैश्च ततः श्रीगोकुलेश्वर ॥ ४ ॥ 
श्रीमयशोदाप्राणेकधनेत्युक्त्वा ततो वदेत्‌ । 
कुपया श्रीमदार्याणां स्वकीयमनुगृह्य माम्‌ ॥ ५ ॥ 
सोपचारं ततोऽप्युक्त्वा द्विवारं चोपधारयेत्‌। 
दासोऽहं श्रीनाथ तवास्मीत्येवं परिकीर्तयेत्‌ ॥ ६ ॥ 
पुष्पाञ्जलिं समर्प्याथो यन्त्रराजं निवेशयेत्‌ । 
श्वुझरपीठादादाय श्रीनाथस्य पदाव्जयोः॥ ७ ॥ 
सौवर्णं राजतं वापि बीजषट्कोणमण्डितम्‌ । 
वृत्त दिग्दलसंशोभि वक्यैर्भूपुरार्चितम्‌॥ ८ ॥ 
बाह्योददेशमनोहारि श्रीविहारिनिकुञ्षकम्‌ । 
प्रतिष्ठितं वैदिकेन विधानेन शुभोदये॥ ९ ॥ 
सङ्कल्पयेदथाखण्डं लीलानन्दविहारिणः। 
विहाराय निकुअस्य स्थापयेद्‌ यन्त्रमन्दिरम्‌॥ १०॥ 


चतुर्दशोऽध्यायः 
विन्यस्यात्मनि मन्त्रांश्च भूतशुद्धि विधाय च। 
शरणाख्यमहायन्त्रं मूलेनात्रापि विन्यसेत्‌ ॥ ११ ॥ 
ततस्तीर्थजलैः पुष्पैः सेवनं तुलसीदलैः। 
पीठन्यासोक्तमन्त्रैश्न दिव्यमन्त्रैस्तथा परैः॥ १२॥ 
महामन्त्रं समुच्चार्य त्रजेशमिथुनं नयेत्‌। 
पञ्चामृताम्युभिः स्नाप्य पूजयेन्मूलमन्त्रतः॥ १३ ॥ 
कृत्वाऽधिवासनं चैव पीठे चाष्टदल चरेत्‌ । 
मथुरादि समारभ्य गोकुलान्तानि पूजयेत्‌ ॥ १४॥ 
विहारकुञ्जं वृन्दाया ध्यात्वा चारु वनं ततः। 
मिथुनं पूजयेत्कुर्यात्त्रिदिनं सुमहोत्सवम्‌ ॥ १५ ॥ 
पायसेन हुनेदग्रौ वैदिके मूलमन्त्रतः। 
ब्राह्मणान्‌ तर्पयेद्धक्त्या हरि सन्तर्प्य मार्जयेत्‌ १६ ॥ 
एवं सिद्धे महायन्त्रे हरिः सन्निहितः सदा । 
भवेत्परिकरैः साकंमन्यथा चैकलप्रभुः॥ १७॥ 
एवं प्रतिष्ठिते यन्त्रे नित्यपूजां भजेद्वरेः। 
विधाय चोपचाराणि शाल्ग्रामदिनान्विते॥ १८ ॥ 
यन्त्रे पुष्पाञ्जलि दद्याद्गायत्र्या मूलमन्त्रतः। 
आचम्य स्वासने स्थित्वा पात्रासादनमाचरेत्‌ ॥ १ ९ ॥ 
स्नानमण्डपतो वामे मण्डले क्षीरसागरम्‌ । 
शीतामलामृता मोदा शुक्ला शुद्धाः समर्चयेत्‌॥ २०॥ 
पिण्डेन नाम्ना पादेषु त्रयी पीठे ह्यथर्वणम्‌। 
तीर्थतत्त्वं पाञ्चजन्यं तत्त्वतीर्थसरित्त्रयीम्‌॥ २१ ॥ 
इमं म इति सम्पूर्य ब्रह्मानन्दं सुयामुनम्‌ । 
शुद्धाम्बुकलशादत्र गन्धमाल्ये ततो ददेत्‌॥ २२ ॥ 


७९ 


शाण्डिल्यसंहितायां भक्तिखण्डे 

श्रीनाथहस्ताम्बुजराजहंस रु 
मुक्ताफल मानसतीर्थसंस्थः । 
श्रीकान्तकण्ठप्रभवेन घोषः 
समर्च्चने सन्निहितो दरोऽस्तु॥ २३ ॥ 

सर्वत्रैव नमो वाच्यं श्रीनाथस्यामुकाय ते। 
इति दत्वा दक्षकोणे कुम्भं शुद्खाम्बुसम्भृतम्‌ ॥ २४॥ 
मण्डले चन्द्रसरसं यन्त्रेषु यमुनां | प्रियाम्‌ । 
कुमुद्वती कञ्जवती निकुआं मञ्चुघोषिणीम्‌॥ २५ ॥ 
अपराधहरी पुण्यां लावण्यामृतवर्षिणीम्‌ । 
-पादेषु वरुणो विष्णुः सोमश्चौरद्धेययः सरः(?)॥ २६॥ 
नमोऽमल्यामुनाब्जाय यन्त्रस्य मुखादिषु । 
गोविन्दं च मुकुन्दं च वासुदेवं समर्च्चयेत्‌ ॥२७ ॥ 
तदर्पितेऽथ पानीये विशेषाम्बुघटं न्यसेत्‌ । 
स्वादिष्टयेति सम्पूर्य पुनः शङ्खस्य दक्षिणे॥ २८ ॥ 
स्नानीयकलशं स्थाप्यं शद्वाघ्यचिमनान्यथ । 
शङ्खतीर्थेन सम्प्रोक्ष्य सर्वपूजोपचारकम्‌॥ २९ ॥ 
शद्वादुत्तरतश्राधो शेषं भूमि हिमाचलम्‌ । 
कैलासं हेमकूटं च केसरं रत्नपर्वतम्‌॥ ३०॥ 
कपर्दनार्को सम्पूज्य दिवं ब्रह्मकमण्डलु । 
ततो ब्रह्मद्रवां गड़ां तत्र वाच्ये सितासिते ॥ ३१ ॥ 
द्रव्यं दत्वा ततः पात्रान्तरे शुद्धाम्बुपूरणम्‌ । 
शुद्धाम्बुकलशं चार्प्यं देवभृझ़ारकादिह॥ ३२ ॥ 

ततोऽ्धतो मण्डलेऽ्च्यं कुसुमाकरपुष्करम्‌ । 
दलेषु अम्बुजा कृष्णा विष्णुक्रान्ताथ केतकी ॥ ३३ ॥ 
वृन्दा कुन्दा चम्पका च मन्दारा मोदनी पुनः। 
पात्रे प्रभाकरं चार्घजले पुष्करपुष्करम्‌॥ ३४॥ 
पात्रान्तरे तथाधाय द्रव्यं दत्वा पिधाय च। 
तद्दक्षिणादधो भानोः पुष्करं तच्छदाष्टके। ३५॥ 
श्रद्धा सुतीर्था मोदा च प्रमोदा कान्तिका प्रभा। 
रसा मधुमती मध्ये क्षीरधीः कामधुक्‌ ततः॥ ३६॥ 
हंसजाचमनीयेऽत्र पूर्ववत्पूजनादिकम्‌ । 
तदूर्ध्वमण्डले पूर्व पूज्या मधुसरस्वती ॥ ३७॥ 
स्वदिष्ठा च मदिष्ठा च सोमा यज्ञा गिरिश्रुताः। 
रसान्ता मुदुगोपूर्वा रसा तिस्रोऽथ मध्यतः॥ ३८॥ 
यज्ञपत्न्यः स्वर्णपात्रे ध्यायेन्नीलकदम्बकम्‌ । 
शर्कराज्यमधु न्यस्य पुष्टि मधुभिरर्चयेत्‌॥ ३९ ॥ 
स्नानपीठं विधायात्र पृष्ठे स्ानीयसाधनम्‌। 
गन्धं माल्यं च धूपं च दीपं पृथु तदग्रतः॥ ४०॥ 
पाठुके तालवृन्ते च उपपात्राम्वरादिकम्‌ । 
यथर्तुविभवं स्थाप्यं ततः श्रड्भारमण्डले ॥ ४१ ॥ 
पूर्वादिक्रमतः पूर्वं मण्डले ललितां यजेत्‌। 
इन्दुकुङ्कुमकाश्मीरागुरुपाटीररोचनाः॥ ४२ ॥ 
सख्यः परिमलापात्रे सारड़ा हरिचन्दनम्‌ ( ?)। 
तदग्रे शोभनादिष्ट-ऋतुभिः पूज्यमप्यधि ॥ ४३ ॥ 
पारिजातं ततः पात्रे चन्द्राकरसरोरुहम्‌ । 
वृन्दासुकुसुमान्यत्र अन्यत्सर्व तु पूर्ववत्‌ ॥ ४४ ॥ 

तदग्रे कल्पवृक्षं च कोणेष्वस्य चतुष्टयम्‌ । 
मलयागुरुके चापि गार्हपत्यममत्रके॥ ४५ ॥ 
वह्लावाहवनीयं च धूपे सम्भावयेद्धविः । 
ततोऽग्रे मण्डले ज्ञान कोणे सूर्येन्दुपावकाः।॥ ४६ ॥ 
तारिकातडितं रत्नं परमात्मास्य मध्यतः। 
पात्रे ज्योतिः पदं द्रव्ये निगमं वर्तिकां धियम्‌॥ ४७॥ 
ब्रह्मज्योतिरियं ज्योतिः पात्रन्यासो हरेरयम्‌ । 
गुरुपीठादधस्तस्य कल शार्घ्याचमनत्रयम्‌॥ ४८ ॥ 
गन्धमाल्यद्वयं चापि न्यसेदर्तुलमण्डले । 
स्नानपीठात्परत्रापि पात्रान्येवं स्वमन्त्रतः॥ ४९ ॥ 
पीठे शङ्खं च घण्टां च न्यसेत्‌ षट्कोणमण्डले । 
तेजस्तत्त्वं ततः पञ्चचक्रेणापि सुदर्शनम्‌ ॥ ५०॥ 
विष्वक्सेनं तु घण्टायां स्वतिमन्त्रेण पूजयेत्‌ । 
जलतत्त्वं ततः कोणे देवदत्तादिपश्चभिः॥ ५१ ॥ 
वेदघोषं समभ्यर्च्य तच्छेय इति तद्वरम्‌। 
भगवत्पुथुपात्रं तु ततः प्रक्षाल्य पूरितम्‌॥ ५२ ॥ 
स्नानपीठाग्रतः कार्य गुरोः प्रथुलमाहरेत्‌ । 
प्रक्षाल्याचम्य चायम्य नमो ब्रह्मेति मन्त्रतः॥ ५३ ॥ 
आचार्यपादुके चार्ये नित्ये नैमित्तिकेऽथ वा। 
चरणं ज्यम्बक चेदमग्निमग्नेरुतामृतम्‌॥ ५४॥ 
तद्विष्णोशच नमो ब्रह्मण इत्येवं प्रपूजयेत्‌ । 
चिदानन्दमये ज्ञानभक्तिसौरभसम्पदी॥ ५५॥ 

कारुण्याम्बुधिसंजाते गुरुपादाम्बुजे नुमः। 
शब्दार्थचरणौ स्तर्कमध्यो योगहदन्तरः। ५६ ॥ 
वेदान्तवदनस्तस्मै हरये गुरवे नमः। 
शब्दब्रह्मपरब्रह्मनिष्णातं सर्वसद्गुणम्‌॥ ५७ ॥ 
भक्तिशास्त्रप्रदं वन्दे श्रीमदार्यपदोर्युगम्‌ । 
षड्गुणेश्वर्यसम्पन्नं हरिलीलैकसाक्षिणम्‌॥ ५८ ॥ 
प्रपन्रजनमन्दारमाचार्य प्रणमाम्यहम्‌ । 
भज्यमानन्दलव्ध्यर्थं भक्तवृन्दैरुपासितम्‌॥ ५९ ॥ 
श्रीनन्दनन्दनात्मानं वन्दे वन्दारुवत्सलम्‌ । 
अविध्नं कुरु मे नाथ अर्चनाज्ञां प्रदेहि मे ॥ ६०॥ 
तव पादाम्बुजध्यानात्सफलास्तु कृतिर्मम। 
तदैव पूजनं ह्योतच्छ्रीमतैवानुशासितम्‌॥ ६१ ॥ 
तवैवातः प्रसादोऽस्तु त्वदीयोऽहं यतः प्रभो । 
इति स्तुत्वार्पयेत्तस्मै मूलेन कुसुमाञ्जलिम्‌ ६२ ॥ 
ततस्तस्योपपीठेऽपि शेषं शक्ति स्तवेद्यथा । 
अनन्त देवदेवेश शब्दब्रह्मात्मक प्रभो ॥ ६३ ॥ 
सर्वासुरोपसंहारभक्तरक्षापरायण । 
देशतः कालतो दैवादर्चायाः विघ्नशान्तये॥ ६४॥ 
श्रद्धायाः सिद्धयेऽस्माकं भवन्तं प्रणमाम्यहम्‌ । 
पुण्डरीकप्रभो देव सहस्रवदन स्वराट्‌ ॥ ६५ ॥ 
अर्चाभक्तिप्रसिद्ध्यर्थमस्तु मे वरदो विभुः। 
यः प्रपन्नं जन पाति कालव्यालभयादपि॥ ६६॥ 
उपज्ञं भक्तिशास्त्राणां विज्ञानस्य गुरु नुमः। 
ममार्चने विघ्नकरा मोहलोभमदादयः।॥ ६७ ॥ 

ते सर्वे विलयं यान्तु श्रीमत्सङ्कर्षणाज्ञया । 
असुराणां विमोहाय सुराणां कार्यसिद्धये ॥ ६८ ॥ 
आदिष्टा प्रभुणा देवि ममार्चामपि साधय। 
यथा हि ब्रजसुन्दर्यस्त्वया संयोजिता हरौ ॥ ६९ ॥ 
तग्रसादादेव देवि तथा मामपि योजय । 
स्थिता वृन्दावनदारि भक्तानां कार्यसिद्धये ॥ ७० ॥ 
देवीदेवप्रिये देवि निर्विध्नं कुरू मेञर्चनमू । 
यशोदागर्भसम्भूते जगतां पूजिते परे ॥ ७१ ॥ 
महामन्त्रार्चनकरे नमस्ते परमेश्वरि । 
इत्येवं समनुज्ञाप्य प्रक्षाल्याचम्य पाटुके॥ ७२ ॥ 
पीठे निधाय तत्पात्रेरर्चेत्पूर्वोक्तमन्त्रतः । 
पुनः संस्थाप्य तत्पीठे स्तुवेद्‌ गुरुपरम्पराम्‌ ॥ ७३ ॥ 
त्रिपुरारिसमारम्भां श्रीमदाचार्यमध्यमाम्‌ । 
मदीयाचार्यपरमां वन्दे गुरुपरम्पराम्‌ ॥ ७४ ॥ 
पुष्पाञ्जलि समर्प्येवे हस्तौ प्रक्षाल्य चाचमेत्‌ । 
श्वुझारपीठमागत्य ध्यात्वा शेषं यथोदितम्‌ ॥ ७५ ॥ 
तन्मन्त्रेण समभ्यर्च्य वाराहं चैवमर्चति । 
सर्वरलम्भरा सर्वसहा विष्णुप्रिया इति ॥ ७६ ॥ 
नमो धरायै धरणीं ततोऽर्चेत्‌ क्षीरसागरम्‌ । 
अनिरुद्धनिवासाय शुद्वैश्वर्याय श्रीमते ॥ ७७ ॥ 
वर्तुले तत्र वैकुण्ठं विरजामपि नन्दनम्‌। 
अभ्यर्च्य च ततो नन्दसुनन्दादीन्‌ प्रपूजयेत्‌॥ ७८ ॥ 
ब्रह्मविष्णुशिवाः सूर्यश्तुष्कोणेष्वतोऽन्तरे । 


मथुरामण्डलं नत्वां तत्राष्टदलकेसरान्‌ ॥ ७९ ॥ 

ततो5न्तःकेशरे5भ्यर्च्य वृन्दाद्या योगमायया ।. 
कर्णिकासु व्रजं पीठे पादेषु गिरिपञ्चकम्‌ ॥ ८० ॥ 
वृन्दावन तदुपरि निदध्याद्यन्त्रमुत्तमम्‌ । 
विहारकुञं तत्रार्च्य ब्रजेशमिथुनं ततः॥ ८१॥ ` 
सौवर्णीमर्चयेद्‌भूमि गोकुले वेदसम्मितम्‌ । 
दारेषु वेदाः सम्पूज्या ज्ञानभूमिस्तदन्तरे॥ ८२ ॥ 
सर्वात्मभावयुग्भक्तिदलानि दशधाप्यतः। 
प्रेमात्मकेशरानस्मान्यमुनोपनिषद्रसान्‌ ॥ ८३ ॥ 
भगषट्क ततोऽभ्यर्च्य योगिहत्पद्मतूलिकाम्‌। 
प्रियोत्तरीयावरणमभ्यर्च्य कुसुमाञ्जलिम्‌॥ ८४॥ 
सकलेऽतिस्वनिगमागम्य भक्त्यैव लभ्यति । 
रतिशयाखण्डनित्यलीलेति च विहारभूः॥ ८५॥ ` 
पायश्रीपुरुषोत्तेति मविहारेति (?) चोच्चरेत्‌ । 
पीठाय नम इत्युक्त्वा पीठमन्त्रात्समर्पयेत्‌ ॥ ८६ ॥ 
अनेन राजपीठादौ न्यासे पुष्पाञ्जलि भवित्‌ । 
स्नानपीठं ततोऽभ्यर्च्य मण्डले मानसी सरित्‌ ॥ ८७ ॥ 
पानीयमानप्रेमेन्दुसरांसि च विदिक्ष्वतः। 
पीठपादेषु कुसुमं हरिं भानुमजं यजेत्‌॥ ८८॥ 
पुष्करं पीतकं चोर्ध्वं सर्वतो यामुनेऽशके । 
ततोऽष्टदिकूक्रमेणास्य कूपघट्टाम्बुभृत्सरान्‌ ' ॥ ८९ ॥ 
वनोपवनन्यग्रोधतापिच्छादि प्रपूजयेत्‌ । 
वन्दिनी नन्दिनी चापि व्रजेशपरिचारिके ॥ ९०॥ 


१. व्रज एतानि कुण्डानि प्रसिद्धानि | 

हस्तप्रक्षालनं ह्यत्र मण्डले मण्डले भवेत्‌ । 
प॒थकूपत्रेण दिव्यैश्च पूजनं च यथायथम्‌ ॥ ९१ ॥ 
हयदिशिकदेवात्मपात्रादौ नायुतिच्चरेत्‌ । 
क्रमशो विमला तेषां नावमोपरतो5शुचिः (?)॥९२ ॥ 
स्नातो स्नातेन सख्यारादक्षारो दूष्यते ह्यतः। 
एवं द्रव्येऽप्यशुद्धिः स्यात्स्पर्शात्यात्रांशुकादिषु॥ ९३ ॥ 
पीठादिपूजनं प्रोक्त प्रभोः प्रथुलुपात्रतः। 
एवं संसिद्धसर्वाड़िः प्रक्षाल्याचम्य शोधयेत्‌ ॥ ९४ ॥ 
पुष्पाञ्जल्या परिकरेः ध्यायन्‌ सम्प्रार्थयेद्धरिम्‌ । 
मनसा योगपूतेन निजतीर्थोक्तवर्त्मना ॥ ९५॥ 
व॒न्दावने निजनिकुञ्जकदम्वके ते 
सिंहासने मणिमये निजसुन्दरीभिः॥ 
यः सेव्यते श्रुतिगणै रमते रमेशः 
स श्रीमदार्यक़्पया मम सन्निधत्ताम्‌ ॥ ९६॥ 

आयान्तं भावयेत्तेन करुणाभक्तिसेवितम्‌ । 
योगससिद्धहत्सद्मं वासुदेवाक्षरान्वितम्‌॥ ९७ ॥ 
स्वीयोत्तरीयसंक््प्तमासनं स्वीकुरु प्रभो । 
इत्यर्चया महामन्त्रान्‌ देवं पीठे च विन्यसेत्‌॥ ९८ ॥ 
यथासुखं परिकरैरुपविष्टं विभावयेत्‌ । 
सेवाधिकारसिथ्यर्थ प्रार्थयेद्वामभागतः॥ ९ ९ ॥ 
आनन्दैकरसस्य गोकुलपतेर्वामाङ्ग भागेश्वरि 

नित्ये नित्यनुते निकुअनिलये भो नित्यलीलाधिपे। 
श्रीमत्या सह संवदो हरिरसौ भव्यां सपर्यामिमां | 

कृत्वाभ्यर्हतरां निवेदय निजाचायनिनुगृह्य मे ॥ १०० ॥ 

निर्दोषोज्ज्वलकोटिचन्द्रमहसश्चन्द्रावली चन्द्रिका 
तस्माद्गोकुलचन्द्र एष भगवान्‌ चिच्चन्द्रकान्तामृतै: । 
देवान्पोषयते चकोरशिषुकांस्त्व॑ सदचोभिस्तुता 
सेवार्ह कुरु मां निजार्यवचसा सेवैकदानेश्वरि ॥ १०१ ॥ 
नानाभूषणभूषिताङ्गललिते नित्यं मुनीन्दैर्नुते 
सद्धक्तागमसम्प्रदायरसिकाद्याचार्यरूपेश्वरि । 
श्रीगोपी शसमर्चनैकचतुरे सम्पादितामर्चनां 
श्रीमत्या ह्यनुशासितां मम हरेः पादाब्जयोरर्पय ॥ १०२ ॥ 
प्रादुर्भूय निजान्विधाय बत या तीर्थात्मना भूतले 
सम्पाद्यातिपवित्रदर्शनभरैः स्वीयोपदेशामृतेः। 
औदार्यैकरसोदयेन जगतामुद्धर्तुकामा सदा 
लीलानन्दकलाभिसन्धिमनसा लीलेश्वरि त्वा भजे ॥१०३॥ 
सम्परर्थ्येवं स्नानकृतेंऽशुकादि परिधापयेत्‌ । 
कालानुकूलतश्चारु नयेदन्ति हसन्तिकाम्‌ ॥ १०४॥ 
आयाहि गोकुलपते परिवारवर्गैः 
स्नानाय भानुतनयारचिते निकुञ्जे । 
ूर्णेन्ुकान्तकमनीयतमः प्रियाभिः 
खेलां विधातुममैः कमलेर्जलेर्वा॥ १०५॥ 
इति नत्वा नयेत्स्नानमण्डपे तत्र वेशयेत्‌ । 
शुद्धपादाम्बु चादाय दद्यात्पादार्चनेजनम्‌ ॥ १०६ ॥ 
ब्रह्माण्डवरणोद्भूतं ब्रह्माक्षरमयं शुभम्‌। 
कलिन्दजे ललितया प्रापय स्वप्रियं करे ॥ १०७॥ 
शङ्रादिजटादेयं भक्तैर्भक्त्या समर्पितम्‌ । 
प्रमपाथोधिसत्पाथः पाद्य स्वीकुरु पादयोः॥ १०८॥ 


CC 

इत्युच्चार्य महामन्त्रात्पाद्यं दत्वा पुनर्ददेत्‌ । 
वाससं प्रोञ्छ्य तत्पाद्यं पुनरादाय चार्चयेत्‌ ॥ १०९ ॥ 
श्रीगोकुलेश स्वीयात्मपरिवाराय इत्यतः। 
यन्त्रे निवेदनं ह्योवं सर्वत्र करशोधनम्‌॥ ११०॥ 
शुद्धार्घ्यं करयोर्देत्वा विशेषार्घ्ये जलार्पणम्‌। 
कृत्वा समर्पयेद्‌भूय आशिखादि नखावधि॥ १११ ॥ 
कुसुमाम्बुधिसत्पाथो हरिचन्दनचर्चितम्‌ । 
कलिन्दजासमानीतं ललिते प्रापय प्रियम्‌ ॥ ११२॥ 
सुगन्धैः शोभनैर्नी रेर्भक्तैरपि समर्पितम्‌ ! 
अर्घोऽयं गृह्यतां नाथ राधिकाप्राणवल्लभ॥ ११३॥ 
इत्यर्घं पूर्ववददत्वा ततः शुद्धाचमं ददेत्‌ । 
पूर्वशुद्धये ततः प्रीत्यै पुनश्चैवं त्रिधा भवेत्‌ ॥ ११४ ॥ 
कामधुकूस्तनसम्भूतं क्षीरसागरसङ्गतम्‌ । 
हंसकन्यासमानीतं आचमं त्वां निवेदये ॥ ११५ ॥ 
रत्नपात्रगतं दिव्यं शीतलामलपुष्करम्‌ । 
श्रीमन्मुखाम्बुजे नाथ आचमं स्वीकुरु प्रभो ॥ ११६॥ 
अभ्यर्च्य पूर्ववत्सर्वं कृत्वा शुद्धाचमं चरेत्‌। 
मधुपर्क ततः कुर्यान्मधुदध्याज्यशर्करम्‌ ॥ ११७॥ 
शुद्धात्मकमनोहारि शर्कराज्यमधूद्भवम्‌ । 
मधुमत्या समानीतं मधुपर्क समर्पये ॥ ११८॥ 
स्वयं सर्वैः सुरेग्राह्मं त्रिविधं परमामृतम्‌ । 
श्यामतापिच्छपुटके मधुपर्क लिह प्रभो॥ ११९॥ 
इत्यभ्यर्च्याचमं दत्वा ततः सर्व तु पूर्ववत्‌। 
सुगन्धतैलामलककल्क तप्तोदकैः प्रभो ॥ १२०॥ 

स्नानं विधायाचमेन विधिस्नानं तु कारयेत्‌। 
गन्धमाल्ये समर्प्याथ शङ्खमादाय तद्घटात्‌ ॥ १२१॥ 
स्वर्णधर्मानुवाकेन घण्टा शङ्वादिवादनै : । 
उत्सवेषु च दुग्धाम्बु दध्यम्बु च घृताम्बु च॥१२२ ॥ 
मध्वम्बु शर्कराम्बु स्याच्चन्दनं स्नानमर्पयेत्‌ । 
सौभाग्यतिलक देयं सौभाग्याक्षतमर्पयेत्‌॥ १२३ ॥ 
श्रीगोविन्दप्रियाये च दत्वा वुन्दादलानथ। म 
पीताक्षतानासनाय नमोऽस्त्विति समर्पयेत्‌ ॥ १२४ ॥ 
सप्ताश्वमण्डलाज्ञातं छन्दोभिः स्तुतमुत्तमम्‌ । 
तीर्थाम्बु सम्भृतं भव्यं स्नानाय यमुनाहतम्‌ ॥ १२५ ॥ 
वृन्दावनविहारेण श्रान्ते विश्रान्तिकारकम्‌। 
चन्द्रपुष्करपानीयं गृहाण पुरुषोत्तम ॥ १२६ ॥ 
महामन्त्रेणाभिषिच्य दत्वाचमनप्रोञ्छने । 
परिधाय्य ततो वस्त्रे नयेत्‌ पीठान्तरे हरिम्‌ ॥१२७॥ 
ततोऽस्य परिवारेभ्यः स्नानं शुद्वाम्बुसम्भृतम्‌। 
प्रोञ्छनाचमनं वस्त्रं दत्वाथ स्वकरौ मृजेत्‌॥ १२८॥ 
ततस्तु परिवारार्घ्यात्पायार्घे आचमाच्च तत्‌ । 
स्नानाम्बुकल शात्स्नानं रुक्मिण्यादिषु योजयेत्‌॥ १२९ ॥ 
अवशिष्टेन गरुडं शङ्खं चापि प्रपूजयेत्‌। 
समर्प्य गन्धमाल्ये च यन्त्रराजं ततो. नयेत्‌ ॥ १३०॥ 
क्षाल्येत्पथु त्रं तु पीठे सम्भृत्य योजयेत्‌ । 
निजद्रव्यैओपयुक्तैः शोधयेत्ष्माकरादिकम्‌ ॥ १३१ ॥ 

आयाहि गोकुलपते परिवारवर्गैः 

श्ुद्धारमण्डपमिदं रचितं सुरत्नैः। 
चित्राम्बराणि च विचित्रसुमण्डनानि 

अत्रोपधारय निजाभिमतानि नाथ॥ १३२॥ 
इत्येवं प्रार्थयन्नत्वा निवेश्य निजपीठके । 
वस्त्रभूषादिपेटि च विमुच्या5 भ्यर्चयेद्यथा ॥ १३३ ॥ 
नमः साराङ्गदिव्यायै विशाखायै नमो5स्त्विति । 
पुष्पगन्धाक्षतान्‌ दत्वा यथर्तुविभवं ततः॥। १३४ ॥ 
कौशेयक्षौमचीनीयवासांस्यत्युत्तमानि ते। ` 
विशाखयाभिनीतानि सुरड्रान्युपधारये ॥ १३५ ॥ 


. छन्दसामप्यगम्याय योगगम्यस्वरूपिणे । 


यशोदानन्दनन्दाय वस्त्रवेशं नु कल्पये॥१३६॥ ` 
इत्युक्त्वा महामन्त्राच्छुझारं कल्पयेद्विभोः। 
ततोऽस्य परिवारेभ्यस्तन्मन्त्रेण समर्पयेत्‌ १३७॥ 
विमुक्तमुक्ता भरणैहीरमाणिक्यगारुडै : । 
सारङ्दीप्तयानीतेर्विभूषये निजेश्वरम्‌ ॥ १३८ ॥ 
नानाशास्त्रवचोरत्तैस्तत्तद्विच्छित्तिगुम्फतैः । 
भूषणानि महार्हाणि स्वीकुरुष्व ब्रजेश्वर॥ १३९ ॥ 
महामन्त्रात्समर्प्याशु यथायोग्यं क्रमाहधेत्‌ । 
नेत्राञ्जने सुतिलक नासाभरणमर्प्पयेत्‌ ॥ १४० ॥ 
ततः सुगन्धलेपं च मुकुरं चापि दर्शयेत्‌ । 

त्रिविधं सर्वगन्धाढ्यं परमामोदसुन्दरम्‌॥ १४१ ॥ 
सुगन्धं ललितानीतमड़रागं विलेपये । 
यशोदानन्दनन्दाय परमानन्दमूर्तये ॥ १४२ ॥ 

यशःसुरभि सद्गन्धं प्रभवे ते समर्पये । 
पूर्ववच्च महामन्त्रादू मालायुग्मं समर्पयेत्‌ ॥ १४३ ॥ 
वुन्दावनसमुद्धूतमल्लिमाल्यादिमञ्चुला । 
हरिप्रियादलैः कल्प्ता सुन्दरी व्रजगुम्फिता ॥१ ४४ ॥ 
वृन्दारण्यमहेन्द्राय मालिका भक्तिपालिका । 
निवेदिता ललितया गृहाण पुरुषोत्तम ॥ १४५ ॥ 
पूर्ववच्च समर्प्याथो अर्पयेत्तुलसीस्रजम्‌ । 
वेणुवेत्रे हरेरेव पूजयित्वा नमो5स्त्विति ॥ १४६ ॥ 
वृन्दावनाधिदेवेश्या -भङ्ग्या तच्चरणाब्जयोः। 
भक्तैः समर्पिता याने स्वीकुरुष्व स्रजं हरे ॥ १४७ ॥ 
षड्गुणानन्दसम्पन्नां स्वख्रजवि भूषिताम्‌ । 
नित्यलीलाप्रियां नाथ गृहाण मुरलीमिमाम्‌॥ १४८॥ 
त्रैलोक्याभयद नेत्रं गवां च त्रिदिवौकसाम्‌ । 
गृहाण गुप्तयेऽस्माक वेत्रं ब्रजपुरन्दर ॥ १४९ ॥ 
इत्यर्घ्याचमनं दत्वा भृड़ारं चापि वीटकम्‌। 
धृत्वा निवेदयेन्मिष्टं फलपक्वान्नगोरसम्‌॥ १५०॥ 
करो प्रक्षाल्य वाचम्य प्रार्थयेज्जगदीश्वरम्‌ । 
अनन्तलीलानुकृते स्वीकृताऽ नन्तविग्रह ॥ 
लीलाविग्रहपूजार्थ अनुज्ञां नाथ नाथय ॥ १५१ ॥ 
वामे श्रीमति काञ्चनोघसुतनो सद्भषणाभूषणे 

राजद्राजतपट्ृंनीलवसने स्वानन्दसन्तुन्दिले । 
सेवासम्भ्रमविश्रमेकविलसच्छ्रीनित्यसिद्धेश्वरि 

श्रीराधे हरिवाम भागरसिके मुख्यप्रिये त्वां नुमं: ॥ १५२॥ 
चतुर्थ्यन्तान्नमोनाम्नः कुर्यात्पूजां यथोचिताम्‌ | 
गन्धाक्षतेः सुमनसा ताम्बूलानि समर्पयेत्‌॥ १५३ ॥ 


\ 

दक्षे श्रीमति चन्द्रकोटिविशदे सद्भूषणाभूषणे 

राजत्काञ्चनपट्टरक्तवसने प्राप्ते परानन्दके । 
सेवासंभ्रमविश्रमोत्सुकलसच्छीसिद्धसिद्धेश्वरि 

श्रीचन्द्रावलि चन्द्रिके ब्रज विधोर्वुन्दाप्रिये त्वां नुमः ॥ १५४ ॥ 
अग्रे कोकनदप्रभेऽथ सकलैः सद्‌भूषणेर्भूषिते 

राजद्राजतपट्टपीतवसने तत्सेवनानन्दिते । 
नानासाधनसिद्धगोपमहिलापूजाधिनाथेश्वरि 

वन्दे श्रीललिते हरेरनुमते सेवाग्रिये श्रीमति ॥ ३५५ ॥ 
फुल्लेन्दीवरसुन्दखजपते सद्‌भूषणे भूषिते 

राजत्काच्चनपटशुक्ल्वसने तत्सङ्गमानन्दिते । 
स्वीयानुग्रहसिद्वगोपवनितायूथाधिपाधीश्वरि 

नित्यं त्वां प्रणमामि सूर्यतनये कीलालकेलिप्रिये ॥ १ ५६॥ 
एवं वै चतुरो व्यूहान्‌ चतुःश्वड़ेतिमन्त्रतः। 
ध्यायन्समर्चयेदिदान्यथापूर्वमनुक्रमात्‌ ॥ १५७॥ 
पूर्वपुष्ट्या सदानन्दं श्रीगोपालं समर्चयेत्‌ । 
सदक्षिणे संविदा शक्त्या चिदानन्दं प्रपूजयेत्‌ ॥ १५८ ॥ 
पश्चिमे भक्तिशक्त्या तु यजेत्सम्मोहनं हरिम्‌। 
ह्लादिन्या उत्तरे शक्त्या आनन्दानन्दमर्चयेत्‌॥ १५९ ॥ 
ततः षट्कोणमूलेषु पूर्वदीक्षाक्रमा्जेत्‌ । 
पराऽस्य शक्तिमन्त्रेण लीलाया नाममन्त्रतः॥ १६०॥ 
लीलां च भक्ति शक्ति च योगमायां तथा कृपाम्‌। 
क्रियां च ज्ञानशक्ति च चतुर्थ्यन्तैः प्रपूजयेत्‌॥ १६१ ॥ 
चन्द्रभागार्द्धववपुषे ऐशवर्यगुणशालिने। 
श्रीनागदमगोपालायेति विष्णोः समर्चयेत्‌॥ १६२ ॥ 

ललितार्द्वाङवपुषे स्ववीर्यगुणशालिने । 
श्रीदेवदमनायेति यजेद्वैष्णवमन्त्रतः॥ १६३ ॥ 
विशाखाद्धडवपुषे सद्यशोगुणशालिने । 
महेन्द्रदमनायात्र यजेदैन्द्रेण साधकः ॥ १६४ ॥ 
सुशीलाद्धड़िवपुषे दिव्यश्रीगुणशालिने । 
असुरघ्नाय देवाय यजेद्रक्षोघ्नसूक्ततः॥ १६५ ॥ 
श्यामार्द्धवपुषे चाथ सज्ज्ञानगुणशालिने । 
खलघ्नाय च देवाय यजेद्धद्रादिमन्त्रतः॥ १६६ ॥ 
वामार्द्धवपुषे चैवं वैराग्यगुणशालिने । 
समस्तदमनायात्र नमोमन्त्रैः प्रपूजयेत्‌ ॥ १६७ ॥ 
वामेऽस्य नित्यसिद्धाश्च श्रुतिसिद्धाश्न दक्षिणे। 
पुरतश्च तपःसिद्धा भक्तिसिद्धांश्न पृष्ठठः॥ १६८ ॥ 
तहक्षिणे5स्य पितरौ वामे गोपाः सबालकाः। 
सर्वतो वृत्तपरिधेर्गाश्च गोसूक्ततो यजेत्‌॥ १६९॥ 
तत्रैव दिक्षु च सखीन्‌ श्रीदामादीन्प्रपूजयेत्‌। 
सर्वोपनिषदानन्दवाहिनी यमुनां बहिः॥ १७०॥ 
दिग्दलेषु रमारूपां रुक्मिणीमीशदिक्क्रमात्‌। 
भूरूपां सत्यभामाख्यामुमां जाम्बवतीं यजेत्‌ ॥ १७१-॥ 
हियं सुनन्दां मित्रां च गिरं कान्तिं सुलक्ष्मणाम्‌ । 
प्रीति सुभद्रां श्रद्धां च यजेत्कालिन्दिनीं पुनः ॥ १७२॥ 
देव्यो महिष्यो. भक्त्यान्या यदुनाथप्रिया इति । 
वासुदेवं सत्त्वरूपं देवधानीं च देवकीम्‌ ॥ १७३ ॥ 
शेषं बलमविद्यां च सुभद्रामपि चार्चयेत्‌ । 
दानवं क्रूरनामानं ज्ञानमौपगवि यजेत्‌॥ १७४॥ 

सद्धर्म सात्त्विकं चाथ राजधर्म च फाल्गुनम्‌। 
तत्र भाग्यवतः सर्वान्‌ दारकावासिनः स्मरेत्‌ १७५॥ 
देवान्यै यादवान्ध्यायेत्‌ देवमर्च्चे्दलान्तिके । 
ततस्तु वृत्तदिक्ष्वर्चद बहुलाश्वं महीपतिम्‌ ॥ १७६ ॥ 
श्रुतदेवं नारदं च कृष्णद्वैपायनं गुरुम्‌ । 
चतुर्वेदात्मकं कोणे यजेद्दामचेतुष्टयम्‌॥ १७७॥ 
वत्तान्तरे दिक्क्रमेण तत्त्वरूपायुधाष्टकम्‌ । 
ततस्तृतीयवृत्तेऽत्र कोणेष्वथ नगान्यजेत्‌॥ १७८॥ 
मन्दारमथ सन्तानं पारिजातं च चन्दनम्‌ । 
स्वकार्योपाधिसंयुक्त दिक्षु व्यूहचतुष्टयम्‌॥ १७९ ॥ 
भूपुरे दिक्पतीनिष्ट्रा वाह्याधारं खगेश्वरम्‌ । 
सर्वाधारं महानागं मायां वै सर्वगां यजेत्‌ ॥ १८० ॥ 
ब्रजेशमिथुनं चात्र गन्धपुष्पाक्षतेर्यजेत्‌ । 
नत्वा हस्तौ च प्रक्षाल्य शुद्धाचमनमाचरेत्‌ ॥ १८१ ॥ 
गत्वा समीपं श्रीशस्य दत्वाचमनवीटके। 
धुपमुद्ूपयेन्नीचैश्चन्दनागुरुचूर्ण कैः ॥ १८२ ॥ 
कर्मणामधिदेवाय देवदेवाय शार्डिणे। 
वानस्पत्यः सुधूपोऽयं ललिते प्रतिपादय ॥ १८३॥ 
धाम्ना मोहनकृदभेदी गन्धाष्टकसमन्वितः। 
अन्रह्मघ्नः सुधूपोऽयं गृह्यता गोकुलेश्वर ॥ १८४॥ 
महामन्त्रात्समर्प्याथ घण्टावाद्पुरःसरम्‌ । 
वर्त्यन्दुगर्भया दीपमेवमुच्चैर्नि वेदयेत्‌॥ १८५॥ 
उद्दीप्तरत्नजालांशु प्रियाभूषणभासुरम्‌। 
ब्रह्मज्योतिरिदं ज्योतिर्दर्शयस्व हरिप्रिये १८६॥ 

निजाड्प्रिनखचन्द्रांशुमालाल्नान्तरन्तमाः ) 
सुदीपो दर्शितो देव्या दामोदर गृहाण तम्‌॥ १८७॥ 
पुनराचमनं दत्वा गन्धपुष्पैः समर्चयेत्‌। 
आपादतलमारभ्य प्रत्यङ्गं प्रति भूषणम्‌॥ १८८॥ 
स्वस्वरूपगुणेर्युक्त गोपालं भक्तवत्सलम्‌। 
दद्यान्मिष्टफलान्यत्र ताम्बूलक स्रजं नवम्‌ ॥१८९॥ 
ततः शृङ्ारपीठाच्च नयेच्ट्रीराजमण्डपम्‌ । 
भो भो भक्तजनानन्द नन्दनन्द कृपानिधे॥ १९०॥ 
मदीयसेवासिद्भ्यर्थ ब्रज श्रीराजमन्दिरम्‌ । 
मालामत्र नयेदस्मात्ततः श्रीललिताज्ञया ॥ १९१ ॥ 
भो विशाखे महाभागे श्रीसारङ्गे हरिप्रिये । 
शृझारदासिकावर्ग स्वस्थानं प्रति यापय || १९२॥ 
इत्येवं तु नयेत्सर्वं घण्टाशङ्खाचमैर्विना । 
स्थानं प्रक्षाल्य सम्प्रोक्ष्य करौ पादौ च मार्जयेत्‌ ॥ १९३॥ 
वामे शृङ्डारपीठं च सयन्त्रं सोपमूर्तिकम्‌ । 
दक्षिणे गुरुपीठं च स्वस्वपात्रे निवेशयेत्‌॥ १९४॥ 
विशेषाम्बुघटात्पूर्वं पानीयाचमनीयकम्‌। | 
शुद्धाम्बुकलशाक्कुर्याद्‌ वर्तुलं मण्डलत्रयम्‌॥ १९५ ॥ 
गुरुपीठाग्रतश्चैक चतुष्कोणं तथा परम्‌। 
काष्ठपीठं ततः शुद्धं विन्यस्य पुरतो हरेः। 
यशोदां प्रार्थयेत्पश्चाल्ललितोक्तिमुदाहरन्‌॥ १९६ ॥ 
श्रीनन्दराजदयिते दयितां मम प्रि- 

याशंसते तव सुतो जनकेन सार्द्धम्‌ । 
भोक्तुं च षड्विधरसैर्नव भोज्यभक्ष्य- 

चोष्यावलेह्यविधिभिर्विदधन्मुदं ते॥ १९७॥ 

आयान्ती भावयेत्तत्र धृतभोजनपात्रिकाम्‌ । 
स्नेहार्द्रा परमापीच्यां भूषितां सर्वमडलाम्‌ ॥ १९८ ॥ 
पक्वान्नं परमं स्वादु नवं शुद्धं रहःकृतम्‌ । 
धृत्वाऽस्य दोषनिर्मुक्त्यै कुर्याच्छड्खदलोदकम्‌ ॥ १९९ ॥ 
गोभ्यो ग्रासं ततो दद्यात्‌ करौ संशोधयेत्ततः। 
मण्डले हवनीयाग्निकोणे गोगोपगोपिकाम्‌॥ २०० ॥ 
ब्रजेशवल्लभा ध्येया यज्ञपल्यश्च पट्टके। 
पात्रे ब्रह्मसुधान्नं च नन्दाज्ञां च विभावयेत्‌ २०१॥ 
स्वयं नन्दनन्दः सदानन्दरूपो 

यशोदायशोदो नवेन्दीवराभः। 
स्वकीयप्रियाभिः स्वकीयानुकम्प 

स्वकीयाभिरुच्या प्रभो भुज्यतां भोः ॥ २०२॥ 
इति सप्रार्थयेद्देवं दध्यात्तन्मण्डलान्तरे । 
चतुष्कोणेऽवशिष्टान्नं पात्रं ध॒त्वाचमं ददेत्‌ ॥ २०३ ॥ 
अन्नं हविः सुधापूर्णं रत्नपात्रेषु सम्भृतम्‌। 
क्लृप्तं चम्पकवल्ल्येतत्‌ ललिते हरयेऽर्पय ॥ २०४ ॥ 
यथैव यज्ञपत्नीनां यया गिरिमखे प्रभो । 
भुक्त प्रीत्या नवं हव्यं तथैतत्स्वीकुरु प्रभो ॥ २०५॥ 
महामन्त्रात्समर्प्यैतत्‌ तिरस्करणिकां चरेत्‌ । 
बहिः प्रक्षाल्य पत्पाणिमाचम्यान्तर््रजेदथ ॥ २०६ ॥ 
परिविष्य पुनः किन्नित्कुयद्धि पात्रिकात्रयम्‌ । 
मण्डलं रचयेत्तत्र दत्वाचमनमर्पयेत्‌॥ २०७॥ 


'श्रीमन्नन्दकुमारस्य प्रसादं सुमनोहरम्‌। 


मया निवेदितं भक्त्या स्वीकुर्वन्तु हरेः प्रियाः॥ २०८ ॥ 

इत्येवं नित्यसिद्धाभ्यो लक्ष्म्यादिभ्योऽपि चार्पयेत्‌ । 
परिवाराचमान्तेऽथ भक्तेभ्योऽस्य समर्पयेत्‌ ॥ २०९ ॥ 
श्रीमन्नन्दनिकेतने निजजनैः संभोजनीयैः प्रभु- 

भुञ्जन्‌ भव्यसुधारसं सुकृतुकाच्छाकात्रपाकादिकम्‌। 
भक्तेभ्यः प्रददाति चातिहसते संसाहयन्‌ स्वप्रिया- 

गोपीभिः परिवीजितो विजयते कुर्वन्‌ जनन्या मुदम्‌ ॥ २१० ॥ 
ध्यात्वैवं च स्तुवेत्स्तोत्रैरूपपीठं बहिर्नयेत्‌ । 
पाकशालासु नन्दस्य वैश्वदेवं विभावयेत्‌॥ २११ ॥ 
पाकाग्निं तं प्रतिष्ठाप्य स्थण्डिले गुरुसन्निधौ । 
नमो वेश्वानरायेति नमेत्तं गुरुरूपिणम्‌॥ २१२ ॥ 
सर्वापराधहरण भक्तिमार्गेकपावन । 
देवानन्द स्वधास्वामिन्‌ वैश्वानर नमोऽस्तु ते॥२१३॥ 
नमो ब्रह्मण इत्यर्चेद्‌ गायत्र्या दशधा हुनेत्‌। 
अग्नये भूतपतये इति विष्णुं स्वमन्त्रतः ॥ २१४॥ 
हुत्वा दादशधा मिष्टमाचमं गुरवेऽर्पयेत्‌। | 
तच्छंयोरिति सम्प्रोक्ष्य ताम्बूल च स्रजं दधेत्‌॥ २१५॥ 
चत्वारिशङ्गामन्त्रेण कुर्याद्धयात्वा बिसर्जनम्‌ । 
ततः संशोधयेत्पाणि जयशब्दं समुच्चरन्‌ ॥ २१६ ॥ 
शुद्धभड़ारक नीत्वा विशेद्धोजनमण्डपम्‌ । 
करे कृत्वैव पानीयं नयेत्‌ तस्यास्यसन्निधौ ॥ २१७ ॥ 
कलिन्दजासमातीतं श्रीमच्चित्रावलि प्रिये । 
श्रीव्रजेशस्य पानीयमुपकल्पय शारदम्‌ २१८ ॥ 
स्वच्छमुक्ताफलाभासं स्वातिजं स्वादुशीतलम्‌ । 
पानीयं रत्नपात्रस्थं गृहाण व्रजजीवन ॥ २१९ ॥ 

इत्युक्त्वाथ महामन्त्राद्‌ दत्वाथ परिवारके । 
ततः शुद्धाम्बु चादाय उत्तरापोशनं ददेत्‌ ॥ २२० ॥ 
पतद्‌्ग्रहान्तरे तूर्ण करशुद्धि विभावयेत्‌ । 
जलेन चन्दनेनापि गण्डूषानिन्दुखण्डकैः॥ २२१ ॥ 


- संशोध्य प्रभुपात्राणि पादशुद्धयाचमां शुकम्‌ । 


विशेषाम्बु च दत्वैवं ताम्बूलाचमनैर्यजेत्‌॥ २२२ ॥ 
ततोऽस्यात्मप्रियादिभ्यः शुद्धिर्देया स्वपात्रतः। 

एवं ताम्बूलसम्भुक्तो ललिताज्ञामुदाहरेत्‌॥ २२३ ॥ 
भो नन्दालयदासीनां यूथ चम्पकवल्लिक । 
राजभोगोपकरण नयनाज्ञामुदाहर॥ २२४ ॥ 

इति नीत्या पुनः कार्या स्थानशुद्धिर्यथोचिता । 
निजशुद्धि विधायाथ कुर्याच्च सुरभी करौ॥ २२५ ॥ 
सुगन्धैः खादिरैशचूर्णेः क्रमुकैस्तु दलैर्ह रेः। 

वीटक चारु रचयेच्ट्रीमुखेऽर्थाद्‌ निवेदयेत्‌॥ २२६ ॥ 
नागवल्लिदलैश्रारुसुगन्धैः क्रमुकादिभिः। 

आर्जनं जयाक्लूप्तं वीटकं राधिकेऽर्पप॥ २२७॥ 
स्वप्रियाधररागेण रक्त सिक्तं सुधारसैः। 
ताम्बूलचर्वणं कृत्वा देहि नाथ प्रियाजने॥ २२८ ॥ 
महामन्त्रान्निवेयैवं चर्चितं च पतद्ग्रहे । 

परिवारे ततो दद्यात्‌ पाणि प्रक्षाल्येत्ततः॥ २२९॥ 
मालावीटकश्व॒ड़ारर्‍युगं वेणुं च वेत्रकम्‌। 

पृथुपात्र च संशोष्य राजपीठे हरेरथ २३०॥ 
भड़ारक॑ च मालाश्च प्रथुलं वीटक गुरोः। 
भड़ारपीठेऽप्येतद्वि नयेच्छेषं यथोचितम्‌ ॥ २३१ ॥ 


चतुर्दशोऽध्यायः 
वामतः शयनागारे शय्यां तदुपचारकैः। 
अलङ्कृत्य नयेत्तत्र चामरादर्शच्छत्रके॥ २३२ ॥ 
उद्घाट्य मन्दिरदारमाहूय भगवञ्जनान्‌। 
मालां मुरलिकां दत्वा कुर्यादारार्तिकोत्सवम्‌॥ २३३ ॥ 
अलङ्कृत्य निजात्मानं रङ्गकञ्जायलङ्कृतम्‌। 
कर्पूरवर्तिकं कुर्यात्तीर्यत्रिकमहोदयैः ॥ २३४॥ 
मण्डले विधिमभ्यर्च्य पात्रे ब्रज वांयुशुभम्‌ (?) । 
दीपे भक्तागमं नत्वा अग्रे पीठे निवेदयेत्‌॥ २३५॥ 
अमङ्गलानां शमनं मङ्गलानाँ महोदयम्‌। 
व्रजाड़नानां सौभाग्यमारार्तिकमिदं हरेः॥ २३६ ॥ 
महामन्त्रात्समभ्यर्च्य उत्तमाधममध्यतः। 
नवधा नवधा कुर्याद्घण्टावाध्यैर्महास्तवैः॥ २३७॥ 
बहिर्धत्वा कसै शोध्यौ भ्रामयेत्सजलं दरम्‌। 
त्रिधैव गरुडं सिक्त्वा सिञ्चेत्स्वं भगवञ्जनम्‌॥ २३८॥ 
करौ प्रक्षाल्य च ततः शय्यामन्दिरमाब्रजेत्‌ । 
नत्वाथ विरजां कृत्वा शय्यां परमामङ्गलाम्‌ ॥ २३९ ॥ 
सुगन्धां कोमलांश्क्ष्णां लिको(?)च्छीर्षप्रच्छदाम्‌ । 
मुक्तासुदामसन्नद्धां समयार्होपतूलिकाम्‌॥ २४० ॥. 
कृत्वाऽस्य वामतः पीठे गन्धं माल्यं च वीटकम्‌। 
दद्यान्मिष्टफलं चापि जलभृड़ारक ततः। २४१ ॥ 
दर्पणं व्यजनं चोर्ध्वं अधश्चापि पतदग्रहम्‌ । 
पादुके पादपीठं च पादपट्ं प्रसारयेत्‌ ॥ २४२ ॥ 
आगत्य च बहिः पाणी प्रक्षाल्य भगवत्पुरः । 
पुष्पं गन्धतुलसिकां गृहीत्वा स्तोत्रमुचरेत्‌ । 
निवेदयेत्स्वमूलेन नत्वा चैतदुदाहरेत्‌ ॥ २४३ ॥ 


९९ 


शाण्डिल्यसंहितायाँ भक्तिखण्डे 
नित्यं भक्तवरार्चितोऽर्चनमिदं भक्त्या स्वशक्त्या प्रभो 
यत्किञ्चिच्च यथाकधञ्चिदपि ते कृत्वार्पितं पादयोः । 
तत्स्वीकृत्य कृतार्थय स्वशरणापन्नं निजोक्त्याथ मां 
पूर्णोऽयं कुसुमाञ्जलिः पुनरपि त्वत््रीतिपूर्त्ये भवेत्‌ ॥ २४४॥ 

महामन्त्रं पठेच्चाथ स्वापराधं क्षमापयेत्‌। 
प्रदक्षिणं प्रकुर्वीत यथाशक्ति विधानतः॥ २४५ ॥ 
अपराधसहस्रभाजनं भवदार्योक्तपथादपच्युतम्‌ । 
शरणीकुरु मामुपस्थितं चरणाब्जानुगतं प्रदक्षिणे ॥ 
महामन्त्रेण साष्टाडुं प्रणमेन्मन्दिराद्वहिः॥ २४६ ॥ 
गोविन्द केशव जनार्दन वासुदेव 

श्रीनन्दनन्दन हरे निगमाभिगीत। 
श्रीमत्पदाम्बुजयुगे प्रणतं प्रपन्नं 

मां पाहि संसृतिभयाज़गदेकनाथ ॥ २४७ ॥ 
ततः श्रीगुरवे स्तुत्वा पुष्पाञ्जल्या प्रणम्य च। 
्षमाप्यार्चा निवेद्याथ मालामाहत्य चार्थयेत्‌ ॥ २४८ ॥ 
श्रीनन्दनन्दन हरे यशोदाप्राणवल्लभ। 
निकुञ्जमन्दिरे ह्यस्मिन्विहरस्व यथासुखम्‌ ॥ २४९ ॥ 
पिधाय मन्दिरद्वारं निधाय शिरसि स्रजम्‌। 
प्रसादवीटक तीर्थ गृहीत्वा. स्थानमाव्रजेत्‌ ॥ २५०॥ 
ततोऽवशिष्टं मध्याहकृत्यं कृत्वा समागतः। 
पूजयेद्वगवद्वक्त पादयार्घाचमगन्धकैः॥ २५१ ॥ 
भोजयेच यथाशक्ति तोषयेत्संस्तुवेदपि । 


नत्वा विसेजर्जयेच्चाथ गुरुं गत्वाथ पूजयेत्‌ २५२ ॥ 


चतुर्दशोऽध्यायः १०१ 
तस्याज्ञयानुकल्पेन पादसंवाहनादिभिः। 
तत्प्रसादमनुज्ञां च लब्ध्वा स्वगृहमात्रजेत्‌ ॥ २५३ ॥ 
हस्तो पादौ तु प्रक्षाल्य आनीतं तीर्थमर्चयेत्‌ । 
विभज्य स्वजनेभ्योऽथ शुचिर्मोनी स्वकैर्युतः॥ २५४ ॥ 
वैश्वदेवं निवृत्याथ भुञ्जीयाद्धोजिते स्वके । 
अग्निपितुसुराणां च भक्तानामतिथिर्गवाम्‌॥ २५५॥ 
ग्रासं पूर्व भवेदत्र शेषं सर्वस्य दापयेत्‌। 
पत्नीशिष्यौ न सम्भोज्यौ गर्भिणीं बालकं विना॥ २५६ ॥ 
वालाश्च रोगिणो वृद्धाः पूर्व भोज्या दयास्पदाः। 
भुक्त्वाचम्य मुखं हस्तौ पादौ प्रक्षाल्य यलतः॥ २५७ ॥ 
वीटकानि ततः प्राश्य आचम्य स्वगृहं विशेत्‌। 
विलोकयेत्स्वशास्त्राणि पाठयेच्च पठेददेत्‌॥ २५८ ॥ 
शयीत वा मुहूर्त वै एवं कुर्यादिने दिने। 
मुहूर्त्दयतो ह्यर्वाग्‌ दिवसस्य बहिर्त्रजेत्‌ ॥ २५९ ॥ 
कृत्वा शौचं ततः स्नात्वा कुर्यासुण्ड्राणि पूर्ववत्‌ । 
शुद्धाम्बुकलशं भ्॒त्वा आदाय कुसुमादिकम्‌॥ २६०॥ 
आगत्य स्वगृहं धृत्वा कुम्भं संशोधयेत्करौ । 
शङ्खघण्टास्वनेनैव बोधयेत्‌ स्तोत्रतो हरिम्‌॥ २६१ ॥ 
विम॒ज्यान्मन्त्रजाल तु पुनः श्रड्भारमण्डपे। 
शुद्वाम्बुकलशं चापि विशेषाम्बुघटं तथा॥ २६२ ॥ 
शङ्खमर्घ्यं प्रतिष्ठाप्य पुनराचमनादिकम्‌। 
गन्धमाल्याक्षतान्‌ धूपं दीपमारात्तिकादिकम्‌ ॥ २६३ ॥ 
्रीष्मर्तो स्वीयमूर्ति तु यन्त्रराजं सदा यजेत्‌। 
पाद्यार्घध्याचमनस्नानवस्त्रगन्धाक्षतेरपि॥ २६४॥ 


१०२ 

धूपं दीपं च नैवेद्यं पानीयाचमनं पुनः। 
वीटकारार्तिक चापि कुर्यान्मुख्यार्चनं हरेः॥ २६५॥ 
पूर्ववद्‌ गुरुपूजां हि स्तुतिं नुतिप्रदक्षिणे। 
शयनं कारयेदस्त्ैर्माल्यै रम्यैर्विभूषयन्‌॥ २६६ ॥ 
वक्ष्यमाणप्रकारोक्त्या भावयन्‌ राधिकेशवरम्‌। 
इत्थं वै सेवनं कुर्याद्दीक्षितः प्रत्यहं हरेः॥ २६७॥ 
स्वधर्मनिष्ठः पूतात्मा स. तल्लीलामयो भवेत्‌ । 
त्रिकालं पूजनं वापि कुर्यात्समयगोचरम्‌ ॥ २६८॥ 
नेद्रशी भावना योग्यानुग्रहेण विना गुरोः। 
अशक्तस्यैककालेऽपि शालिग्रामेऽपि वा भवेत्‌॥ २६९ ॥ 
यन्त्रराजेन वै सार्ध शालग्रामं गिरीश्वरम्‌। 
पूजयेत्साड्मेवं हि सायंकाले निरड्रकम्‌॥ 
सायं विधिं कचित्‌ कुर्यान्नापद्येय न चालसात्‌ ॥ २७०॥ 


॥ इति श्रीशाण्डिल्यसंहितायां पश्चमे भक्तिखण्डे पूजापद्धतिपटलवर्णनं 


नाम चतुर्दशोऽध्यायः॥ १४॥ 


iF 


॥ अथ पञ्चदशोञ्ध्यायः ॥ 


श्रीशाण्डिल्य उवाच - 
दीक्षितस्य त्रिधा कर्म नित्यं नैमित्तिक तथा । 
काम्यं चेति पुरश्चर्यां कृत्वा तदिह कथ्यते ॥ १ ॥ 
विशेषपूजनं कुर्याद्रोगमूर्तो गिरीश्वरे । 
शालग्रामे च चक्रे वा तानि शृण्वन्तु भो द्विजाः॥ २॥ 
चैत्रस्य वत्सरारम्भे द्वादश्यां दमनार्चने। 
गुरोर्जन्मदिने शुद्धे तदीयानां गुरोर्गुरोः ॥ ३ ॥ 
सम्प्रदायगुरोकआपि मन्त्रप्राप्तिदिने तथा । 
गुरोः समागमे चापि महतां च समागंमे॥ ४ ॥ 
हरेर्जन्मदिने तस्य प्रियाणां जन्मवासरे। 
संस्कारेषु विशेषेषु कुर्यात्पूजामहोत्सवम्‌ ॥ ५॥ 
वैशाखस्य तृतीयायां सप्तम्यां ज्येष्ठके पुनः। 
दशम्यामथ राकायां ज्येष्टक्षे च प्रकीर्तितम्‌ ॥ ६ ॥ 
आषाढे चापि सत्षष्ठ्यां पूर्णायां हरिवासरे । 
श्रावणेकादशीघस्रे तृतीयापूर्णिमासु च॥ ७ ॥ 
नवरात्रे दशम्यां तु त्रयोदश्यादिकत्रिके । 
आश्विनस्याथ नन्दायां भद्रायां प्रान्तकत्रिके ॥ ८ ॥ 
कार्तिके मार्गशीर्षेऽथ सप्तमीनवमीषु च। 
पूर्णास्वमासु पौषेऽपि नन्दाभद्राजयासु च॥ ९॥ 
माघस्यापि च पञ्चम्यामेकादश्यां समर्चनम्‌ । 
पूर्णिमायां चतुर्दश्यामसितेऽ थाप्यमादिने॥ १०॥ | 
फाल्गुनेकादशीपूर्णाप्रतिपत्सु सुपूजनम्‌। 
पुष्पोत्सवश्चैत्रमासे माधवे चन्दनोत्सवः॥ ११ ॥ 


शाण्डिल्यसंहितायां भक्तिखण्डे 
ज्येष्ठे जलोत्सवः कार्य आषाढे तु रथोत्सवः। 
हिण्डोलकोत्सवः प्रोक्तः श्रावणे भाद्रके हरेः॥१२॥ 
बाल्यक्रोडोत्सवः कार्यो रासः केल्यास्तथाश्विने । 
मखोत्सवः कार्तिकेऽथ मार्गे प्रावरणोत्सवः॥ १३ ॥ 
पोषे पाकोत्सवो माघे वसन्तक्रीडनोत्सवः। 
होलाक्रीडोत्सवस्तस्य फाल्गुने तु विधीयते॥ १४॥ 
श्वेतमाल्याम्बरालेपभूषणव्यजनासनैः। 
सितनेवेद्यतोऽभ्यर्च्यः प्रसन्नार्चासु वत्सरे॥ १५ ॥ 
पीतमाल्याम्बरालेपभूषणव्यजनासनैः। 
पीतनैवेद्यतो देवं नित्यार्चासु प्रपूजयेत्‌ ॥ १६॥ 
जन्मनां वासरे चाथ महतां च समागमे । 
संस्कारेषु सर्वेषु च हरेर्जन्मसु लीलया ॥ १७॥ 
वैशाखस्य तृतीयायां चन्दनाम्बरमाल्यकैः । 
मण्डनैर्नवपाकैश्च युगादिषु च पूजयेत्‌॥ १८॥ 
सङ्क्रमेषु च दानीयैः पाकैरेनं समर्चयेत्‌। 
पर्वोत्सवेषु मध्याह्ने जपैहोमिः सुपूजनम्‌ ॥ १९ ॥ 
गड़ायमुनयोर्जन्मदिने ज्येष्ठे जलोत्सवम्‌। 
मध्याह्ने पूजनं कार्य प्रसन्नार्चा हरेरपि॥ २० ॥ 
ज्येष्ठायोगे महास्नानं चन्दनोशिरवासितैः। 
शीतठैरम्बुभिः कुर्यान्नैवेद्यैश्व फलाङ्कुरैः॥ २१ ॥ 
आषाढे रडुषष्ट्यां तु पूजा रक्ताम्बरादिकैः। 
जलान्ते पूज॑नं कार्य शयने .हरिवासरे ॥ २२ ॥ 
नियमं तत्र ग्रह्लीयाययदिष्टतमं भवेत्‌ । 
व्यासपूजा च पूर्णायां सम्प्रदायगुरोरियम्‌॥ २३ ॥ 


पञ्चदशोऽध्यायः 
श्रावणेकादशीघस्रे पवित्रावासनोत्सवम्‌ । 
गुरूक्तविधिना कुर्याद्‌ दादश्यां मन्त्रपूजनम्‌॥ २४॥ 
तृतीयापूर्णिमास्वस्य शङझारोत्सवमाचरेत्‌ । 
चित्ररक्ताम्बरैः पाकैर्नवरात्रे प्रपूजयेत्‌ ॥ २५ ॥ 
मूलादिषु च भारत्याः स्वागमादौ प्रपूजनम्‌ । 
नवाङ्कुरार्पणस्यार्चा दशम्यां विजयोत्सवः॥ २६ ॥ 
सायंपूजां विधायैव शास्त्रपूजाप्रमाणतः। | 
त्रयोदश्यां चतुर्दश्यां. पूर्णायां दानकोत्सवम्‌ ॥ २७ ॥ 
रक्‍ता5म्बरानुलेपाचैमहेभ्यो5र्चोपचारकेः । 
नन्दायां कार्तिके कुर्यादन्नकूटमहोत्सवम्‌ ॥ २८ ॥ 
यावत्संभावितैः पाकेः शाकै रत्नेर्मनोहरैः। 
गिरीन्द्रै पूज्य विधिवद्गीतवायैर्दिजार्चनैः॥ २९ ॥ 
स्वसुः संमाननाभ्यर्चा भद्रायां तस्य जायते । 
अष्टम्यां तु गवामर्चा दादश्यां तु. प्रबोधनम्‌ ॥३०॥ 
दशम्यादिषु देवस्य कुर्याञ्जागरणोत्सवम्‌ । 
मार्गमासे वरप्राप्तिर्दिने5स्य व्यञ्जनोत्सवः॥ ३१ ॥ 
पौषे रहस्यलीलायां कुर्यात्पाकोत्सवं शुभम्‌ । 
माघे मदनजन्मादिर्निकुञ्जानां महोत्सवः॥ ३२ ॥ 
फाल्गुने तस्य लीलाया उत्सवः श्रीपतेः शुभः। 
'महोत्सवो हरेर्जन्मदिने लीलादिने हरेः॥ ३३ ॥ 
तत्तल्लीलानुकरणैस्तत्र पूजां चरेद्धरेः । 
पुण्यकालविशेषेषु भवेत्पर्वोत्सवो हरेः॥ ३४ ॥ 
तेषु पूजा पुरा प्रोक्ता जपहोमार्चनादिभिः। 
तदन्यदुत्सवे कुर्याद्‌ वक्ष्यमाणं समर्चनम्‌ ॥ ३५ ॥ 


१०५ 


शाण्डिल्यसंहितायां भक्तिखण्डे 
कुर्याइमनकेऽभ्यर्चा पूर्वघस्रे समर्चनम्‌। 
गत्वा तरुतले कार्य ब्रह्मघोषे रथोत्सवैः॥ ३६॥ 
शुचिर्भूत्वा दमनक प्राङ्मुखः ३वेतमाल्यकैः । 
गन्धधूपैश्च नेवेद्येः कृत्वाडन्याससमर्चयेत्‌ ॥ ३७॥ 
नमो दमनकतरो नमो मदनवल्लभ। 
श्रीमन्मुकुन्दप्रीत्यर्थं पूजये त्वा नमन्नये॥ ३८॥ 
इत्यभ्यर्च्य नयेत्पत्रं बिभ्रन्‌ शिरसि वाग्यतः। 
श्रृड्ारमण्डप॑ गत्वा चतुरस्रेऽष्टकोणके ॥ ३९ ॥ 
चतुरस्रे चतुर्व्यूहमष्टकोणे प्रियाष्टकम्‌। 
षट्कोणे षडगुणे ह्यर्वाग्‌ मध्ये श्रीपतिमर्चयेत्‌॥ ४० ॥ 
तदग्रतः स्वस्तिकाछदले पूर्णघटोपरि । 
पुष्पाणि तत्र संस्थाप्य यजेत्तन्त्रोपचारतः॥ ४१ ॥ 
श्रीमाधव मधुजनितेर्दमनकपुष्यैः प्रियाहतैर्यक्ष्ये। 
प्रतिवार्षिकसत्पूजाऽपराधशान्त्यै सदानन्द ४२॥ 
एवं सायं समावाह्य प्रातर्नित्यार्चनात्परम्‌ । 
ूर्वोक्तमण्डलेऽभ्यर्च्य महामन्त्रेण चार्पयेत्‌ ॥ ४३ ॥ 
भो भो श्रीललिते कान्ते मालत्यानन्दमन्दिरे । 


` ममापराधशान्त्यर्थं कुरुष्व दमनार्पणम्‌॥ ४४ ॥ 


परमामोदमुदितमदनानन्दसुन्दरम्‌ । 

पुष्पं दमनकस्यैतञ्जगदीश गृहाण मे॥ ४५ ॥ 
इत्यभ्यर्च्य प्रसत्रार्चा कृत्वाऽथ गुरवेऽर्पयेत्‌ । 
बहिर्भक्तजनेभ्यश्च समर्प्यैवं समर्चयेत्‌ ॥ ४६ ॥ 
पूजनान्ते प्रसन्नार्चा भवेत्पञ्चोपचारतः। 


प्रागुक्तविधिना होम इत्येवं दमनार्चनम्‌ ॥ ४७ ॥ 

पवित्राभ्यर्चनं वक्ष्ये पूर्वेद्युरधिवासनम्‌। 
पट्सूत्रमयान्यत्र. शोभनान्यपराणि च॥ ४८ ॥ 
दमनोक्तप्रकारेण प्रभवे शोभनार्पयेत्‌ । 
नमः पवित्राभरण श्रीपतेः प्रीतिवर्धन ॥ ४९ ॥ 
श्रीमंन्मुकुन्दप्रीत्यर्थं भवास्मद्दोषशान्तये । 
भो श्रीललित इत्यादिमहामन्त्रेण वार्पयेत्‌॥ ५०॥ 
ममोपरि प्रसादार्थ पवित्राणि समर्पये । 
_ सौवर्णपट्टकौशेयरुचिराणि नवानि भोः॥ ५१ ॥ 
अर्चितानि पवित्राणि गृहाण .श्रीरमापते । 
इत्येवं हि . पवित्रार्चाहोमस्त्रिमधुभिः शतम्‌॥ ५२ ॥ 
गुरुभ्यो वैष्णवेभ्यश्च अवश्यं सितयार्पयेत्‌ । 
पवर्चिने प्रसन्नार्चा कृत्वा देवव्रतो भवेत्‌॥ ५३ ॥ 
भो श्रीललित इत्यादिपर्वनेवेद्यमर्पयेत्‌। 
शर्कराघृतसंयुक्तं सक्तु चैतन्मनोहरम्‌ ॥ ५४ ॥ 
अर्पये .श्रीमते देव गृहाण जगदीश्वर । 
जन्मोत्सवे विशेषार्चा महा भ्यङ्घोपचारकैः ॥ ५५॥ 
रक्तपीतांशुकालेपमाल्यभोज्यार्पणेरपि । 
' मध्याह्विक निवर्त्येव ताम्बूलान्तं ततः पुनः॥ ५६ ॥ 
' पञ्चामृताम्भसा स्नानं धूपदीपनिवेदनैः। 
 चतुष्कोणात्मकान्यत्र षट्‌ स्युर्वै स्नानमण्डले ॥ ५७। 
: कृष्णां धूम्रां च सुरभी सितां दुग्धे च नन्दिनीम्‌। 
, मधुनि मधुरां मध्वां कुसुमां च रतां वृषाम्‌ (2)॥ ५८॥ 
` शर्करासु रसवती कोणेष्विक्षुमती क्रियाम्‌ । 

यज्ञाड्ी परमामर्च्य जले शुद्धोदधि पुनः॥ ५९ ॥ 

क्षीराज्यदधीक्षुरससिन्धुनिष्ट्रा महामनोः। 
वृन्दापत्राणि दत्वाथ सङ्ल्पतिलकादिभिः॥ ६० ॥ 
स्नापयेदारुणैर्मन्त्रैः कालिन्द्याः स्नानवर्त्मना । 
पञ्चामृताभिषेकोऽयं जन्मर्क्षे भगवंस्तव ॥ ६१ ॥ 
यशोदया समानीतं गृहाण व्रजजीवन । 
ततः शुद्बोदगन्धोदैः सम्मार्ज्याभूष्य तोषयेत्‌॥ ६२ ॥ 
एवं कुर्यायथायोग्यां लीलां चापि महोत्सवे । 
चन्दनाम्बुरथ प्रेड्खाणां दिनेष्वधिवासनम्‌॥ ६३ ॥ 
उपरागे व्यतीपाते श्रावणेऽमासु संक्रमे । 
स्वगृह्याग्नौ त्रिमधुभिर्हवनं द्विजतर्पणम्‌ ॥ ६४ ॥ 
कल्पादौ च युगादौ च मन्वादौ पुण्यवासरे । 
दानं जपार्चनं कार्यं यथर्तुदिनसम्भवम्‌॥ ६५ ॥ 
वारानुरूपभोज्यानि शङाराणि तथा सुमैः। 
विदध्याक्करियमाणस्तु यथाशक्ति यथोदयम्‌ ॥ ६६ ॥ 
प्राप्नुयात्परमां शुद्धि मन्त्रान्तरसुदुर्ल भाम्‌ । 
दादशाक्षरमन्त्रेण पूजां चाष्टाक्षरेण वा॥ ६७ ॥ 
दशाक्षरेण गायत्र्या सेवां कुर्यासुरोदितैः। 
एवं नैमित्तिकं नित्यं कृत्वा चैव समाहितः॥ ६८ ॥ 
पौरश्चरणिकं कर्म कुर्यात्संवत्सरान्तरे । 


-ब्रह्मचर्यमधःशय्या स्नानं त्रिषवणं तथा ॥ ६९॥ 


देवार्चनं जपो होमो नित्यमेव भवेदिह । 
हविष्यमन्नमश्नीयान्नक्तं वाथापराहिके। ७० ॥ 
पूजान्ते च जपं कुर्याद्‌ न्यासध्यानपुरःसरम्‌ । 
नायासेन कर्तव्यो जपः स्यादिफलस्तथा ॥ ७१ ॥ 

प्रसन्नेषु च सर्वेषु प्रसीदति हरिः स्वयम्‌। 
वर्णलक्षं जपेन्मन्त्रं कुर्वन्‌ सावरणार्चनम्‌॥ ७२ ॥ 
पुरश्चरणमेव स्यात्सौम्यं वर्णमितैश्च तैः। 
अष्टोत्तरशतेरेतैर्वाजिमेधो महामखः॥ ७३ ॥ 
नातः परतरं पुण्यं ब्रह्माण्डेष्वखिलेष्वपि । 
वीरब्रतेन तकुर्वन्‌ ग्रीष्मे पञ्चतपा भवेत्‌॥ ७४ ॥ 
शीते शीताम्बुमग्नश्च वर्षास्वासारषाण्मुनिः। 
स्मिरासनस्थस्तिन्वा पादाङ्गुष्ठेन वायुभुक्‌ ॥ ७५ ॥ 


पर्णपुष्पफलाहारो रक्षामुद्गोमयैर्वपुः। 

पिबन्‌ धूम्रं विलोमेन तीर्थे तीर्थे वसन्‌ जपेत्‌॥ ७६ ॥ 
एवं कष्टेन महता सिद्धि प्राप्नोत्यनुत्तमाम्‌। 

भक्त्या केवलया वापि गुरूणां समनुग्रहात्‌॥ ७9 ॥ 
नटैविंटिर्गायकैश्च दूतव्रद््युपजीवनेः। 


पाषण्डैः पतितैः पापेर्निजधर्मपराङ्मुखैः॥ ७८ ॥ 
अदीक्षितैः स्वागमस्य द्विइभिर्देवस्य वा गुरोः। 

न संसर्ग चरेदेतैर्दोषान्‌ सर्वान्‌ विवर्जयेत्‌ ७९ ॥ 

न. सम्प्रलापं कुर्वीत परनिन्दात्मसंस्तुतिम्‌ । 
जिह्लोपस्थादिलौल्यं च कामक्रोधादि वर्जयेत्‌ ॥ ८०॥ 
सतां सह प्रकुर्वीत शुद्धि वाग्देहचेतसाम्‌। 
ुद्र्दिवयर्जनैगर्हिः परिचर्यां तु साधयेत्‌ ॥ ८१ ॥ 
जपस्य दशमांशेन. नित्यं वा हवनं चरेत्‌ । 

घृतेन पायसेनापि मधुभिः कुसुमाम्बुजैः॥ ८२ ॥ 
साकल्येन तिठैराज्यैर्गयर्मिष्टफलैरपि । 

इष्टमिष्टं तथा पीतं हविष्यं तु हुनेत्‌ शुचिः॥ ८३ ॥ 


११० 


शाण्डिल्यसंहितायां भक्तिखण्डे 
वारानुरूपवस्त्रान्नमणिपुष्पादिनाऽर्चयेत्‌। 
समाप्ते वा मखः कार्यो वित्तशाठ्यं न वै चरेत्‌॥ ८४॥ 
तर्पणं शीतलैः शुद्धैर्नी रैर्दग्धैः सुमैरपि । 
सुगन्धवासितैः कुर्यान्मार्जनं तदशांशतः ॥ ८५॥ 
विप्राणां तर्पणं कार्य वैष्णवानां- विशेषतः। 
सर्वेषामभयं दद्यात्तोषयेत्स्वजनानपि॥ ८६ ॥ 
एवं कृत्वा पुरश्चर्यां काम्यं कुर्यान्महापदि । 
न परार्थ निजार्थ वा वाञ्छन्‌ भक्तिमनुत्तमाम्‌॥ ८७ ॥ 
नित्यं कुर्यायथाशक्ति नैमित्तं च यथोदयम्‌ । 
काम्यं कुर्यायथोक्तं वै नान्यथा सिद्विरीष्सिता॥ ८८ ॥ 
वर्णलक्षात्तदर्द्वादा तदर्द्धादापि लक्षतः। 
कार्यानुरूपतो जापं कलौ कुर्याच्चतुर्गृणम्‌ ॥ ८९ ॥ 
हवनादावशक्तस्तु जपं पञ्चगुणं चरेत्‌। 
अत्यशक्तस्तदद्वारद्ः शक्तितो वाशयेद्‌ द्िजान्‌॥ ९०॥ 
शान्तिकं पौष्टिक तुष्टिकरमापन्निवारणम्‌ । 
कारणं चेषणानां च निग्रहानुग्रहप्रदम्‌॥ ९१ ॥ 
सप्तकर्माणि काम्यानि सप्रवारेषु चाचरेत्‌। 
वसन्तादिषु शान्त्यादि सर्वदापन्निवारणम्‌॥ ९२॥ 
बसन्तग्रीष्मशरदो हेमन्तः प्रावृडेतरः। 
ऋतवः क्रमतश्चैते जायन्ते वासरे निशि॥ ९३॥ 
श्वेतमाल्याम्बरालेपनैवेद्यायैश्च शान्तिकम्‌ । 
पूजनं च घृतैहोमैर्दूर्वाभिः सर्षपैस्तिठे: ॥ ९४॥ 
पीतैश्च पोष्टिकै्रव्यैः पायसेनानले हुनेत्‌। 
तुष्टौ हरितद्रव्यैश्य पूजा होमः फलैरपि ॥ ९५ ॥ 


=+ । १ शकक 

आपन्निवारणे चापद्धरैद्रबैहुनेत्सुधी 3| 
पूजनं पाटठेर्दिव्यैर्मधुना वाग्नितर्पणम्‌ ॥९६॥ 
ईषणापूरणे पूजा रक्तेद्रव्येर्विधीयते । 
होमस्त्रिमधुभिः कार्यः कुन्दमन्दारचम्पकैः॥ ९७ ॥ 
निग्रहे कृष्णद्रव्यैश्च तिरैर्वापि हुनेदयम्‌। 
अनुग्रहे सर्वरागद्रव्यैः पूजा भवेद्वरेः॥ ९८॥ 
साकल्येन हुनेदग्नौ फलैरपि सुमैरपि। 
सर्वत्रैव घृतं देयं शर्करागन्धसंयुतम्‌॥ ९९॥ 
दद्यान्मिष्टफलान्यत्र तथा विप्रान्‌ समर्चयेत्‌ । 
चक्रपूजां चरेदत्र सयः कार्यसुसिद्वये॥ १००॥ 
विशेषपूजा वाराणां मासादेशच यथायथम्‌ । 
चक्रपूजां प्रवक्ष्यामि स्नातः शुद्धः कृताह्विकः॥ १०१ ॥ 
मण्डल रचयेत्पूर्वमाचम्यार्चनमाचरेत्‌ । 
विष्वक्सेनं तथा व्यासं दुर्गामथ विनायकम्‌ ॥ १०२॥ 
मण्डलस्य यजेद्दिक्षु तदन्तःस्वासन चरेत्‌ । 
पुनश्च मण्डलं कार्यं निशिया (?) गोमयेन च॥ १०३॥ 
पात्रन्यासं तत्र कुर्याच्छङ्खं वापि घटं न्यसेत्‌। `| 
आचम्य कृतविन्यासस्त्रिकोणं मण्डलं लिखेत्‌॥ १०४॥ 
ब्रह्म सम्पूजयेन्मध्ये पराशक्तिसमन्वितम्‌। 
पूर्वकोणे यजेदीशं मायाशक्त्यादिसंयुतम्‌॥ १०५॥ 
परमात्मानमात्मानं विद्याविद्यादिभिस्तयोः। 
कालकर्मस्वभावान्चै प्रधानं पुरुषं तथा॥ १०६॥ 
यद्वच्छ. च यजेदग्रे षट्कोणेषु यथाक्रमम्‌ । 
ततश्चाषदले पूज्या गुणा महदहडूकृती ॥ १०७॥ 

वैकारिकस्तैजसश्च भूतादिश्च सशक्तिभिः। 
पञ्चभूतानि पूज्यानि ततो मण्डल्पञ्चके॥ १०८॥ 
दिकूपतीन्मण्डलस्याग्रे मण्डले पुरुषं परम्‌ । 
हैरण्यमत्र ब्रह्माण्डं विराजं चार्च येत्‌ ॥ १०९ । 
गर्भोदके तत्र चात्मा पूज्यो नारायणस्ततः । 
पार्श्वयोर्विष्णुमीशं च विधि नाभिसरोरुहे ॥ ११०॥ 
चतुर्दश ततो लोकान्‌ नामभिः पूजयेदथ। 
आधारशक्ति कूर्म च वाराहं शेषमर्चयेत्‌ ॥ १११॥ 
धरां च क्षीरसिन्धु च श्वेतद्वीपं च नन्दनम्‌ । 
यजेदिरजया साक ततो निःश्रेयसं वनम्‌॥ ११२॥ 
स्वर्णभूम्यां चतुर्दिक्षु नन्दादीन्‌ तस्य पूजयेत्‌। 
पीठपादेषु तत्राथ विधिमीशं च नारदम्‌ ॥ ११३॥ 
विष्णुं समर्चयेदूर्ध्व व्यापि वैकुण्ठमर्चयेत्‌ । 
मथुरामण्डलं तत्र वृन्दाया दिक्षु शक्तयः॥ ११४॥ 
समर्च्य गोकुलं तत्र पूजयेत्‌ गिरिपञ्चकम्‌। 
मध्याद्रौ स्वर्णचिद्भूमि दिक्षु वेदान्यजेदिह ॥ ११५ ॥ 
श्रवणा्यैर्यजेदत्र भक्त्यड्रैर्भक्तिनीरजम्‌ । 
सर्वात्मभावं मध्येऽपि प्रेम्णार्कतनयामपि॥ ११६ ॥ 
यन्त्रराजोक्तदेवानां साड़ोपाड्गैशच पूजनम्‌। 
वैदिकैर्नाममन्त्रैशच पूर्वोक्तैः सर्वमर्चयेत्‌॥ ११७॥ 
एवं पूजां चरेदस्तु कारयेद्वा समाहितः। 
तस्य सिद्धयन्ति सर्वाणि चिन्तितानि शुभानि वै।। ११८॥ 
कमलेर्हवनं सार्वकामिकं दिकूसहस्रकैः। 
जपार्थ पायसैः सार्ध घृतैः शर्करया फलैः॥ ११९॥ 


पञ्चदशोऽध्यायः ११३ 
मालत्या कमलावाप्तिः कुन्दैराप्नोति पौरुषम्‌। 
` करवीरैः प्रतिष्ाप्तिर्वा ञ्छितार्थः सितासितैः॥ १२० ॥. 
जातिभिर्जायते पुत्रो यूथीभिश्च धनागमः। 
मन्दारैलॉकसम्प्राप्तिररिप्राप्तिश्व चम्पकैः ॥ १२१ ॥ 
पराभवश्च शत्रूणां राजिकातैलसर्षपिः। 
गुड्च्या रोगजातानां रोगाणां तत्तदौषयैः॥ १२२॥ 
दष्टिस्त्रिमधुभिर्भव्या मारी शाम्यति बिल्वकैः। 
क्रमुकैर्नारिकेलैश्च फलै रम्यैः सुमेरपि ॥ १२३ ॥ 
शास्त्रोक्तैरन्यद्रव्यैश्च फलं प्रोक्त प्रजायते । 
शुरसा (?) लक्ष्यपत्राणां चम्पकानां तथा ब्रुहाम्‌ (?)॥ १२४॥ | 
पूजनैः परमा शक्तिजायते चरमा शुभा। 
नित्यं नैमित्तिकं काम्यमेवमुक्त समर्चनम्‌ १२५॥ 
कुर्वन्कामानवाप्नोति नात्र कार्या विचारणा ॥ १२६॥ 


॥ इति श्रीशाण्डिल्यसंहितायां पञ्चमे भक्तिखण्डे विशेषपूजापटलपद्धतिवर्णनं 
® नाम पञ्चदशोऽध्यायः॥ १५॥ 

॥ अथ षोडशोष्ध्यायः॥ 


श्रीशाण्डिल्य उवाच -- 
शास्त्रान्तरेऽपि यत्प्रोक्त चरेच्छास्त्रानुसारतः । 
महतां समयश्चापि प्रमाणं वेदसम्मितम्‌ ॥ १ ॥ 
अथ स्तोत्र प्रवक्ष्यामि गुरोः स्वात्मस्वरूपिणः। 
येन भक्तिपथे दिव्यः प्रसिध्यति परात्मनि॥ २॥ 
यः श्रीपुराणपुरुषस्य मुखारविन्दात्‌ 
संभूतभक्तिपथमाविरभूत््णेतुम्‌ । 
साक्षात्करोति सकलां सकलात्मलीलां 
तं श्रीमदार्यचरणं शरण भजेम॥ ३ ॥ 
यस्याइ्घ्रिप्जयुगेऽम्बुजवज्रचाप- 
कौमोदकीव्रततितोरणसत्पताकाः। 
_ मीनाङ्कुशध्वजयवासिसरोजकुम्भा- 
स्तं श्रीमदार्यचरणं शरणं भजेम॥ ४॥ 
यः शारदेन्दुधवलां विमलाब्जगर्भ- 
वासोभिशोभिततमां निजभूषणाड्ीम्‌ ७ 
स्वात्मेन्दिराथ हरिपदां दधतेऽमृतेव्धे- 
स्तं श्रीमदार्यचरणं शरण भजेम ॥ ५॥ - 
यश्चक्रशङ्खसुगदाम्बुज भूषिताड़ो 
यो यज्ञसूत्रकलितो लकितोर्ध्वपाण्डुः। 
पीताम्बरस्तुलसिका भरणेत्युदार- 
स्तं श्रीमदार्यचरणं शरणं भजेम॥ ६ ॥ 
वर्णाश्रमश्रमकृतैर्विविधैः स्वधर्मे- 
दनिर्वतैरपि मखैः सुतपोभिरुग्रैः। 
नाशीर्भजन्ति 'चरणाम्बुजमस्य हित्वा 
तं शश्रीमदार्यचरणं शरणं भजेम ॥७॥ 

दीनस्य हीनसकलागमसाधनस्य 
पीनस्य पापपटलेरपि लीनवुद्धेः । 
यस्याइ्घ्र्यधीनमनसः स्वयमेति भक्ति- 
स्तं श्रीमदार्यचरणं शरणं भजेम॥ ८ ॥ 
यः स्वाश्रितोदूधृतिकृते चकमेऽवतारान्‌ 
तीर्थात्मना ह्युपदिदेश सुभक्तिमार्गान्‌। 
सद्यः स्वयं हरिरमुष्य वशीकृतश्च 
` त्‌ं श्रीमदार्यचरणं शरणं भजेम॥ ९ ॥ 
निःसाधनाय चरणाम्बुजमाश्रिताय 
सम्यग्‌ विशोध्य कुरुते हरिसाञ्जनाय । 
यस्पात्परो न करुणावरुणालयोऽन्य- 
स्तं श्रीमदार्यचरणं शरण भजेम ॥ १० ॥ 
इदं गुरुवरस्तोत्र गुरुप्रीत्ये सदा पठेत्‌। 
गुरुपूजाफळं प्राप्य हरिभक्ति च विन्दति॥ ११ ॥ 
| ॥ इति गुरुस्तोत्रम्‌ ॥ 
अथ वक्ष्ये हरिस्तोत्रं पावनं दुःखनाशनम्‌ । 
भुक्तिमुक्तिप्रदं चान्त्ये भक्तितत्त्वार्थसड़तिम्‌ ॥१॥ 
श्रीमान्‌ पुमान्‌ स भगवान्‌ निगमाभिगीतः , 
शेषादयशेषसुरपुझ्वसेविताड्घ्रिः । 
स स्वे महिम्न्यभिरत्‌ः स्वयमाप्तकाम- 
स्तस्मै नमो भगवते महते सदैव ॥ २ ॥ 

एको5प्यनेकरचनारचनात्पुरासीत्‌ 
सचित्सुखैकघनमूर्तिरमूर्तिराद्यः । 
साम्यातिशायरहितो निजराधसा य- 
स्तस्मै नमो भगवते महते सदैव ॥ ३ ॥ 
स्वात्मैकनिर्वृतिरसं रसितुं स्वकीय- 
मानन्दमात्रममल मिथुनं जजान। 
तस्यानुरूपरमणे रमणात्मना य- 
स्तस्मै नमो भगवते महते सदैव ॥ ४ ॥ 
यस्मादूबभूव वपुषा वचसा हृदापि 
कालस्वभावकृतिविप्रकृतिः प्रपञ्चः। 
जीवाः सुरासुरविधा मम गम्य यत्र 
तस्मै नमो भगवते महते सदैव ॥ ५ ॥ 
यस्मिन्स्वधर्मचरणावरणोदितेन 
धर्मेण तेन च हुतप्रहुतादिगेन । 
निर्धूय कर्म समलं विमला रताः स्यु- 
स्तस्मै नमो भगवते महते सदैव ॥ ६ ॥ 
शेषाद्युपास्य' विबुधैः समुपासनीयं 
पाद्मादिदेशिकवरैरुपदिष्मार्गम्‌ । 
प्राप्नोति यं श्रुतिमतं हृदि वासुदेवं 
तस्मै नमो भगवते महते सदैव ॥ ७ ॥ 
नो यान्ति यं प्रवचनैर्हवनैस्तपोभि- 
योगप्रयोगविततैर्भजनादपेतैः । 
पादाम्बुजाश्रयवतां श्रयणं च हित्वा 
तस्मै नमो भगवते महते सदैव ॥ ८ ॥ 


षोडशो5 ध्याय: ११७ 

वज्राङ्कुशध्वजमुखैरभिलक्षितस्य 

यत्पादपडूजयुगस्य सदाभयस्य । 
तन्मूलकर्म रजसो5स्य ग्रहस्य कर्म 

तस्मै नमो भगवते महते सदैव ॥ ९ ॥ 
स्नातो विरक्तिसुगणेन यशोगुणेनं 

आमोदितः स्वमहिमा समलङ्कृतो यः। 
ज्ञानामृतेन चकितश्चकितः श्रियापि 

तस्मै नमो भगवते महते सदैव ॥१०॥ 
इति श्रीमद्धरिस्तोत्रं प्रातरुत्थाय यः पठेत्‌। 
सर्वपापविशुद्धात्मा हरिलोक स गच्छति ॥ ११ ॥ 

॥ इति हरिस्तोत्रम्‌ ॥ 

अथ स्तोत्रवरं दिव्यं मड़ालानां च मङ्गलम्‌। 
श्रीनन्दनन्दनहरेः कालिन्या समुदीरितम्‌ ॥ १ ॥ 
जय जयाजय मड़लश्रुतिगणेन्दुमुखीव्रजसंस्तुत । 
जय जयात्मपदाम्बुजसंश्रितनतसुरेन्द्रमतानुमहेन्दिर ॥ २ ॥ 
जय जयाजय मड़लमडुलविकचनीलकुशेशयसुन्दर । 
विध॒तकाञ्चनकान्तनवाम्बर विविधभूषणभूषितभूषण ॥ ३ ॥ 
जय जयाजय मङ्गलमङ्गल (विकचनीलकुशेशयसुन्दर ।) 
तव यदाव्जरजो5 भसिता जनाः जगति मङ्गल जयन्ति शुचिप्रभाः॥ ४ ॥ 
जय जयाजय मङ्गलमङ्गल मुनिवरैः परिणूत्तमहोदय । 
सकलविश्वकुलानि कुलाणुभिस्तव कृतानि वदन्ति मनीषिणः॥ ५ ॥ 
जय जयाजय मङ़लमड़ल जयति मङ्गलमङ्गमिद तव । 
तदनु मङ्गलमेव विभूषणं वर सुमाल्यमुखं विधृतं विभो॥ ६ ॥ 

जय जयाजय मङ्गलमङ्गल व्रजजनीव्रजमङ्ग निजव्रजम्‌। 
मुरलिका मुकुटं कुटं स्रजः सकलमेव विभो तव मडुलम्‌ ॥ ७॥ 
जय जयाजय मङ्गलमङ्गल जगति ते भवनं विपिनं गिरिः। 
सरिदल वचनं चरितं श्रुतं निखिलमङ्गलमस्ति न चापरम्‌ ॥ ८॥ 
जय जयाजय मङ्गलमङ्गल कुरू विभो भवमड़लमड़लम्‌ । 
तव मुखाम्बुजदर्शनतः परं भुवति आर्य सुमङ्गलमङ्गलम्‌ ॥ ९ ॥ 
इति श्रीमङ्लस्तोत्र हरेरद्‌भुतकर्मणः। 
पठेदुषसि यस्तस्य मङलं ह्याष्टयामिकम्‌॥ १०॥ 

॥ इति श्रीमङ्लाष्टकम्‌॥ 
अथ चारार्तिक स्तोत्रं वक्ष्ये परमशोभनम्‌ । 
यद्गीयते ललितया वृन्दावनमहेशितुः॥ १ ॥ 
जय निगमागमगीतमहोदयश्रीब्रजराज हरे ! 
सचितूसुखघनस्वात्ममहित्वे रमसे प्रकृतिपरे । 
नित्याखण्डे सुखां निजलीलां कर्त्तु ट्रकूप्रसरे ! 
यो राधसा दिधात्मनि धत्ते पुंस्त्रीरूपवरे ॥ २ ॥ 
वामांशतोऽस्य वामं नित्यायूथशतं 
सौभाग्यैकनिकेतं स्वामिन्या विततम्‌ । 
जातं ततोऽन्यतोऽपि लीलानुप्रकृतं ( ?) 
गोगोपालीविपिनविहारं प्रकटानन्द भृतम्‌ ॥ ३ ॥ 
फुल्लेन्दीवरसुन्दररूपं लावण्येकधनं 
परमोदारचरिन्नं कल्याणैकधनम्‌ । 


' बञ्जुलमणिमञ्जिरितुलसीशोभितयुगचरणं 


चन्द्रकलाकलिताम्बुजकल्पं भजतां यशशरणम्‌॥ ४॥ 

मञ्चकरम्भास्तम्भसुजङ्घे जानुयुघे मुकुरे 
उदितारुणवासत्ति हरिदश्वप्रतिभोरुप्रवरे । 
काञ्चनकाञ्चीविराजिनितम्बनाभिवियच्छशी रे (?) 
त्रिवलिसरित्सङ्मकृतशोभे लोकानन्दभरे॥ ५ ॥ 
मुद्रितसुमहेन्द्रमणिकवाटं हत्सुषमागारं 
मञ्चुलमण्डनरत्ननिहारे्लक्ष्म्याः सुविहारम्‌। 
भोगिसुभोगनिभे भुजयुगले भव रक्षासारंम 
केयूरैः करकैर्मुद्राभिर्लोकेऽभिस्फारम्‌ ॥ ६ ॥ 
सितहीरकचिबुक गुरुमुक्ताकृतनासाभरणं 
शोणसरलविराजिततिलक भव मड्लकरणम्‌। 
मारकतोज्ज्चलकुण्डल्युगलं मकराकृतिहरणं 
यस्याननेन्ुमण्डलममल ज्योतिःस्मितशरणम्‌॥ ७ ॥ 
छुरितालकचूडाचूडामणिबर्हापीडवरं 
केतकदलावतंसमनुश्रितमल्लीमाल्य भरम्‌ । 
यस्याम्बुजतुलसीगुज्ञालीकृतदामप्रसरं 
काञ्चनसूत्रसुगुम्फविचित्रं पीतनिचोलसरम्‌॥ ८ ॥ 
मृगमदघुसृणसुशोभितलेपं विमलाञ्जनं नयने 
ताम्बूलारुणो भाससि रे अधरे मन्दस्मितरदने । 
दाडिमकुलानुकृतदन्तालिः स्फुरति वदि ( ?) दयने 
कूजति हरेर्मुरलिका मधुरं करपल्लवशयने ॥ ९ ॥ 
वृन्दाविपिनरासविहारे सुरवरविटपितले 
चिन्तामणिचरटिते क्षुरपीठे युक्तहदब्जदले । 
श्रुतिमुनिरूपब्रजस्त्रीयूथे विहरसि गीतकले 
यमुनातीरे मन्दसमीरे मुखॅहितभ्रड्गबले ॥ १० ॥ 

कामदुहां निवहे गोपानामनुरूपधरो. 
वर्षसि अधरसुधां निजवेणौ पूर्णानन्दभरः। 
नृत्यसि राजे व्रजवालाभिस्तावद्रूपकरो 
मन्मथमन्मथनिकारापीच्यां मूर्ति वहसि वरः॥ ११ ॥ 
भज भज नन्दयशोदानन्दं भज वृन्दावनकेलं 
भज वृषभानुसुताकृतिसङ्गिनित्यनवीनसुखेलम्‌ । 
भज गोविन्दं गोकुलनाथं भज ध॒तपीतसुचैलं 
भज भजतां सुरतरुजितसारं त्यज चान्यमनुवेलम्‌ ॥१ २॥ 
जय मङ्गलमङ्गल निजरुपैः निजमड्लदारै- 
जय मङ्गलमङ्गल निजभक्तैः सुविहारैः॥१३॥ 
आरार्तिकमिदं स्तोत्रं यः पटठेद्वरिसन्निधौ । 
तस्याश्रये भवेत्‌ कृष्ण इति श्रीललितोदितम्‌॥ १४ ॥ 

॥ इति नीराजनस्तोत्रम्‌॥ 

पीठस्तोत्रमहं वक्ष्ये श्रीशार्चाफलसिद्धये । 
येनास्य परिवाराणां देवानां स्यात्समर्चनम्‌ ॥ १ ॥ 
चिदानन्दमयभक्तिज्ञानसौर भसम्पदी । 
कारुण्याम्बुधिसंजाते गुरुपादाम्बुजे नुमः॥ २॥ 
शब्दार्थचरणस्तर्कमध्यो योगहदन्तरः। 
वेदान्तवदनस्तस्मै हरये गुरवे नमः॥ ३ ॥ 
षड्गुणेश्वर्यसम्पन्नं हरिलीलैकसाक्षिणम्‌। 
प्रपन्नजनमन्दारमाचार्य प्रणमाम्यहम्‌ ॥ ४ ॥ 
भजनानन्दलब्ध्यर्थ भक्तवृन्दैरुपासितम्‌ । 
श्रीनन्दनन्दनात्मानं वन्दे वन्दासवत्सलम्‌ ॥ ५ ॥ 


~” 

अविघ्नं कुरु मे नाथ अर्चनाज्ञां प्रदेहि मे। 
तव पादाम्बुजध्यानात्सफलं स्यात्स्वपूजनम्‌॥ ६ ॥ 
तवैव पूजनं ह्येतत्‌ श्रीमतो वानुशासनम्‌। 
तवैवातः प्रसादोऽस्तु त्वदीयोऽहं सदा भवे॥ ७॥ 
मनो भगवतेऽनन्त महापुरुषरूपिणे। 
समस्तु गुणसङ्ख्यानायां व्यक्ताय च विष्णवे ॥ ८ ॥ 
नमो. धरायै जगतां सर्वरत्नमहेश्वरि। 
सर्वसहायै दिव्यायै विष्णुपल्यै नमोऽस्तु ते॥९ ॥ 
नमः क्षीरसुधासिन्धो अग्निरुद्वाश्रयाय ते। 
विशुद्धैशवर्यविज्ञानशालिने हरये नमः॥ १०॥ 
वैकुण्ठाय नमो नित्यं विरजायै नमो नमः। 
नन्दनाय नमो विष्णोः सुनन्दादिभ्य एव च॥ ११ ॥ 
ब्रह्मणे विष्णवे चापि शिवाय रवये नमः। 
मथुरामण्डलायाथो श्रीमतेऽस्तु नमो नमः॥ १२॥ 
नमो वृन्दे च सङ्केते बने कात्यायनि परे। 
मथुरे नववारे च चतुर्वारे महेश्वरि॥ १३॥ 
योगमाये नमस्तुभ्यं गोकुलाय नमो नमः। 
नन्दाद्रये तथानन्दाद्रये कामाद्रये नमः॥ १४॥ 
गोवर्द्धनाय चरणाद्रये नित्यं नमो नमः. 
अक्षरब्रह्मरूपायै स्वर्णभूम्यै नमो नमः ॥ १५॥ 
वेदाय ऋग्यजु :सामाधर्वज्ञानभुवे नमः। 
. भक्त्यै नमस्तदड्भेभ्यः श्रवणेभ्यो नमो नमः॥ १६॥ 
नमः सर्वात्मभावाय प्रेम्णे नित्यं नमो नमः। 
सर्वोपनिषदानन्दरसायै सरिते नमः॥ १७॥ 

ऐश्वर्येभ्यो नमस्तस्यानुग्रहाय नमो नमः । 
महानुभावभावाय प्रभवाय नमो नमः॥ १८॥ 
योगसंशुद्धहत्पग्म॑ नत्वा श्रीब्रज भृदधूः। 
निचोलाय नमो नित्यं पीठाय हरये नमः॥ १९॥ 
नमो मानसगड़ायै पानमानरतीन्दुषु । 
सरस्सु च नम्जाथ नमः कुसुमपुष्करम्‌॥ २०॥ 
हरये भानवे जातपीतपुष्करयोर्नमः। 
अधेशपुष्करं नत्वा कालिन्दिन्यै नमो नमः॥ २१ ॥ 
नमोऽस्तु दशकूपेभ्यस्तडागेभ्यो नमो नमः। 
नमः षोडशघट्टेभ्यो नमे्कुण्डोनषष्टिषु ॥ २२ ॥ 
दादशेभ्यो वनेभ्यश्च तथोपवनकान्नमेत्‌ । 
नमो दशवटेभ्यश्ज चतुस्तापिच्छिकान्नमेत्‌ ॥ २३ ॥. 
वन्दिन्यैश्ज नमआथ आनन्दिन्यै नमो नमः। 
प्रभुप्रियायै स्वामिन्यै वल्लभायै. नमो नमः॥ २४॥ 
खगेश्वराय मन्दाराद्यायुधेभ्यो नमो नमः। 
दामभ्यो बहुलाश्वादिभ्यो यदुभ्यो नमः॥ २५ ॥ 
प्रभुप्रियायै स्वामिन्यै वल्लभायै नमो नमः। 
पाथेभ्यश्चोद्धवादिभ्यो भक्तेभ्योऽपि नमो नमः॥ 
कुशस्थलनिवासिभ्यो मन्त्रिभ्योऽपि नमो नमः॥ २६॥ 
वसुदेवाय देवक्यै सहजाभ्यां नमो नमः। 
पत्नीभ्यो महिषीभ्यश्च तत्प्रियाभ्यो नमो नमः॥ २७ ॥ 
नमो यशोदानन्दाभ्यां नमो गोपालबालयोः। 
यमुनायै सखिभ्यश्च गोभ्यो नित्यं नमो नमः॥ २८ ॥ 

सिद्धाभ्यो दमनेभ्यश्च शक्तिभ्योऽपि नमो नमः। 
स्वात्मगोपालकेभ्यश्च स्वप्रियाभ्यो नमो नमः॥ २९ ॥ 
परमानन्दरूपाय श्रीनाथाय नमो नमः। 
नमो निखिलगोविन्दपरिवारात्मने नमः॥ ३०॥ 
पीठस्तोत्रमिदं पुण्यं यः पठेद्वैष्णवो जनः। 
ध्यायंस्तत्प्रातरुत्थाय तस्य स्यान्मनसेप्सितम्‌॥ ३१ ॥ 

॥ इति प्रीठस्तोत्रम्‌ ॥ 
स्तवराजं प्रवक्ष्यामि श्रीगोपालस्य भावतः। 
भुक्तिमुक्तिप्रद दिव्यं भक्तानामभिवरद्वनम्‌ ॥ १ ॥ 
नवीननीरदश्यामो गाम्भीर्यादरष्ट्यगोचरः। 
पीतवासानुरागेण लावण्येकपरावधिः ॥ २ ॥ 
सच्चिदानन्दमन्त्रैको नित्याखण्डात्मविग्रहः। 
सदा सकामः सर्वात्मा निगमागमसस्तुतः॥ ३ ॥ 
द्विभुजो भृक्तिमुक्तिभ्यां वाप्या पीयूधवर्षणः। 
नवकञ्जदलाक्षिभ्यां सृष्टिस्थितिकरः प्रभुः॥ ४ ॥ 
भक्तिभिर्भूषितो देव आपादतलमस्तकम्‌ । 
क्रीडन्नेव सदा बालैर्गोपालो छोकपालकः॥ ५ ॥ 
वेदवेत्रेण शास्ते गा छोकानुग्रहकाम्यया । 
स्वानन्दे गोपिकावृन्दे व॒न्दारण्ये परात्मनि ॥ ६ ॥ 
मन्दस्मितेन भक्तान्स्वान्हर्षयन्मोहयन्परान्‌। 
सदात्मराधसा दासो भजतां कामधुग्घरिः। ७ ॥ 
अक्लिष्टकर्मा निर्दोषो निर्गुणो निरपाश्रयः। 

अप्राकृतगुणोदारो नित्यानन्दगुणात्मकः॥ ८॥ 

`. गोपीभिः श्रुतिभिर्गीतः लीलानुग्रहविग्रहः । 


लीलया योगमायां यस्तया सर्व करोति च॥ ९॥ 
तपसः सुकृतस्यापि योगविज्ञानयोरपि । 
भक्तेरनुग्रहस्याक्ष्णा दर्शनं ह्यस्य सत्फलम्‌ ॥ १०॥ 
देहि तद्दर्शनं नाथ लोचने कुरु शीतले । 
संसारतापजनितमज्ञानतिमिरं हरे॥ ११॥ 

सर्वतः साधनेर्हीनं शिश्नोदरपरायणम्‌ । 
दम्भार्थमखिलारम्भं पाहि मां करुणानिधे॥ १२॥ 
साम्प्रतं रमसे ह्यस्मिन्‌ व्रजे वृन्दावने वने । 
अज्ञानतिमिरान्धानामस्माकं नावभाससे॥ १३ ॥ 
देहवाक्कायवृत्तीनामासुरीणां सुरेश्वर। 

न शक्यसे ह्यवस्थानं त्वयि कल्पशतेरपि॥ १.४ ॥ 

न चोत्पादयितुं शक्या त्वयि प्रीतः सुखात्मनि। 
प्रसादं भवतो हित्वा त्वां प्राप्तुं को भवेग्रभुः॥१५ ॥ 
नित्याखण्डसुखस्थस्य पूर्णकामस्य नित्यशः। 
स्वलाभपरितुष्टस्य कथं तोषो विधीयताम्‌ ॥ १६॥ 
सर्वत्र- समभावेन पश्यतः परमात्मनः। 

कया युक्त्या प्रसादः स्याद्रसन्नस्यैव नित्यदा ॥ १७ ॥ 
तथापि तस्य देवस्य लीलालीलस्य बालवत्‌। 


` प्रसादा निजभत्तेषु प्रवर्तन्ते स्वयं प्रभोः॥ १८॥ 


न रागो वा विरागो वा क्रीडितुः क्रीडने शिशोः। 
यथा तथा कल्पतरोः प्रसादः- संश्रिते स्वयम्‌ ॥ १९ ॥ 

अथवा जगतामीशे कि कुतर्को गिरां मिते। . 
विशिष्टेष्टैरुपदिष्टेऽस्मिन्‌ वर्तना युज्यते पथि॥ २०॥ 
कदा यशोदातनयः कदा श्रीनन्दनन्दनः। 
कदा श्रीराधिकाकान्तो दीनेहां पूरयिष्यति ॥ २१ ॥ 
यथा द्रुपदजा दीना कुन्तिका महिला यथा। 
अनुग्रहीता भवतां यथा मां स्वीकुरु प्रभो॥२२॥ 
यदि मां कुकृति वीक्ष्य उदास्तेऽथ भगवन्विभो। 
' तदा धरण्यां रुष्टायां कव यामि शरणं वद॥२३ ॥ 
रड्रेण सार्वभौमस्य न शक्योपक्रतिः क्वचित्‌। 
तथाप्ययं मलाङ्गेन तेन सम्भाव्यते न किम्‌ ॥ २४॥ 
असारेऽस्मिन्नु संसारे कारागारे स्थितं जनम्‌। 
मामुद्धर मुरारे श्रीकसारे शरणं गतम्‌॥ २५ ॥ 
श्रीमच्चरणराजीवरजोलिप्सुर्मुखम्पच । 


सुरतं समुपासीनोऽभग्नशक्ति भवामि भोः॥ २६॥ ' 


तिर्यक्षु नाथ यादस्सु नारकेषु नरेषु वा। 

जनिर्मे भ्रमतो नाथ भवतान्नासुरेषु च ॥ २७॥ 
यत्र न श्रीमतः सेवा कथा नो भक्तसड़तिः। 

न तत्र मे जनिर्भूयादिति याचे पुनः पुनः॥ २८ ॥ 
मनसा वपुषा वाचा नान्य येन समाश्रये। 


तथा मां कुरु कल्याण श्रीमन्‌ श्याम मनोहर ॥ २९ ॥ 


विहाय सकलं विश्वं विश्वेशानपि सर्वशः। 
त्वामेवाहं प्रपन्नोऽस्मि त्वमेव परमा गति: | ३०॥ 


DIR 

वृन्दारण्ये तरणितनयातीरजे दिव्यकुज्जे 
पीठे चिन्तामणिवरमये वेणुमापूरयन्तम्‌ । 
नीलाम्भोदद्युतिमनुपमं पीतवासो- वसानं 
वन्दे मुक्ताभरणकुसुमैर्भूषितं नन्दनन्दम्‌ ॥ ३१ ॥ 
स्तवराजमिमं पुण्यं श्रीकृष्णस्य परात्मनः। 
भगवान्‌ भजतोऽमुष्य वश्यो भवति भूत्तले ॥ ३२ ॥ 
॥ इति स्तवराजः॥ 


॥ इति श्रीशाण्डिल्यसंहितायां पञ्चमे भक्तिखण्डे स्तोत्रनिरूपणं 
नाम षोडशोऽध्यायः॥ 


शि 


॥ सप्रदशोऽध्यायः॥ 


श्रीशाण्डिल्य उवाच - 
शान्तिक सम्प्रवक्ष्यामि भक्तानां हितकाम्यया । 
येन प्रयुज्यमानेन सर्वा भीतिर्निवर्तते॥ १.॥ 
समुद्भूतो यदा ब्रह्मा सृष्ट्रेदमयजद्वरिम्‌ । 
स्वाहायै पश्यतस्तस्य हेतोर्यातो यद्वच्छया॥ २॥ 
तेन यज्ञात्मना यज्ञे पुरे कृत्वा निवर्तितुम्‌ । 
यावद्दिष्टं ततस्तावज्ञग्राह शिखया शुचिः॥ ३ ॥ 
तेन सम्पीतमात्रेण देवकार्ये महत्तरे । 
असूत भगवानग्निः ऋषीन्‌ षष्टिसहस्रिणः॥ ४ ॥ 
ब्रह्मणा कृपया तेभ्यः सर्वमडुलमडुलम्‌ । 
कवचश्च पाठितं दिव्यं यदुक्त हरिणात्मने॥ ५ ॥ 
ये गुप्ता मुनिवरा ब्रह्मघ्नै रावणादिभिः। 
` अधुष्यास्तप आतस्थुः, प्रीतो येभ्यो रघूत्तमः॥ ६ ॥ 
' , प्रसादशक्तेः सम्पर्कात्‌पूजनान्न मधुद्विषः `, `. - 
` प्रिया बभूवुस्ते. लोके. तदहं .वच्मि\भो दिजाः॥ ७ ॥ 
`, कवचस्यास्य मुनयो ब्रह्माग्नितनया, मरता: , .: , | 
गायत्रश्च भवेच्छन्दो देवता श्रीपतिः स्वयम्‌ ॥८॥ ५ ५ ` 
प्रसादाख्या भवेच्छक्तिः बीजं. लीलाप्रियो हरिः। ` ` 
क निष्पत्यूहनिजानन्दावाप्तये विनियोजनम्‌ ॥ ९ | 
मूलतो5स्य षडड़ानि भाचक्राधैश्च रक्षणम्‌। 
तीर्थगोपादरजसा न्यासः सर्वाइले: शुचेः॥ १०॥ 

॥ ॐ श्रीहरये नमः॥ 
श्रीकृष्णः सर्वतः पायात्‌ शिरः श्रीपुरुषोत्तमः। 


_ललाटमक्षरः पायान्मायेशो नयने उभे॥ १ ॥ 


श्रवणे भगवान्‌ कालः नासिके कृतिमान्‌ विभुः। 
परमात्मा च वाचं मे जीवेशो रसनां मम॥२ ॥ 
हृदयं वासुदेवो मे अहं सङ्कर्षणः प्रभुः। 

प्रद्युम्नश्च धियं पातु अनिरुद्धोऽपि मानसम्‌ ॥ ३ ॥ 
भुजो मे यादसामीशः पादौ मे केमठेश्वरः। 
मूलाधारन्तु वाराहो नृहरिर्मणिपूरकम्‌ ॥ ४ ॥ 

नाभि मे भार्गवो रामः पार्श्व मे रघुनन्दनः। 

पृष्ठ बलः ककुद्‌ बुद्धः कल्किः शेषं कलाधरः ॥ ५ ॥ 
दृष्टि त्रिविक्रमः पातु कृत्ति च कमलापतिः। 

सूत्रं सुदर्शनः पातु अनुसूत्र महेश्वरः ॥ ६ ॥ 

रूपं रमापतिः पातु रसं रक्षोविनाशनः । 

गन्ध गणानामधिपः स्पर्श मे मधुसूदन: ॥ ७ ॥ 
नन्दको मे नभस्तत्त्वं नभस्वन्तं गदाधरः। 
चक्रपाणिहंताशं मे शङ्खभृत्सलिलं सदा ॥ ८ ॥ 

धरां मे कमली पातु स्वरूपं रविमण्डली । 

अभिधां मे हरिः पातु सर्वतो जगदीश्वरः॥ ९ ॥ 
अव्यक्त मां हरिः पायाद्‌ व्यक्त मां केशवो विभुः। 
मायिनं मां रमानाथो माधवः परतन्त्रगम्‌॥ १०॥ 
गोविन्दो मां निरानन्दं दुर्भगं विष्णुरव्ययः। 
कर्मणोऽभिमुखं देवो मधुद्विट्‌ प्राकृतं प्रभुः॥॥ ११॥ 

भूगतं वामनः पातु अन्नगं श्रीधरोऽवतु। 
रेतस्थं तु हृषीकेशः पद्मनाभोऽपि गर्भगम्‌॥ १२॥ 
दामोदरश्रोदरस्थजातं सङ्ूर्षणोऽवतु। 
शिशुं श्रीवासुदेवोऽव्यात्‌ प्रद्युम्नोऽपि स्तनन्धयम्‌ ॥ १३॥ 
मात्राऽनिरुद्धः सार्द्ध मां धात्र्यापि पुरुषोत्तमः। 
अधोक्षजश्च तातायेः बालैर्नरहरिः स्वयम्‌ ॥ १४॥ 
अच्युतः क्रीडने पातु कुमारन्तु जनार्दनः। 
भुञ्जानं वा पिबन्तं वा उपेन्द्रो हसितं रतम्‌ ॥ १५॥ 
उच्चरन्तं चरन्तञ्च शयानं श्रीपतिर्हरिः। 
रुदन्तं क्षुधितं पातु श्रीकृष्णः परिपीडितम्‌ ॥ १६ ॥ 
ग्रहैर्वालग्रहैर्वापि कृत्रिमैश्च विषैः क्षतैः। 
जन्तुभिः पापकैर्हिस्रैः पातु श्रीरघुनन्दनः॥ १७॥ 
भूतप्रतक्षेत्रपा ेर्महोत्पातेर्महाभयै : । 
कार्मणैर्डाकिनीभिश्च पातु मां गरुडध्वजः॥ १८ ॥ 
विषदंशीर्विषश्वासेर्विषसस्यैर्विषाक्षिभिः। 
विषयोगैः चोपविषैः शेषशायी सदाऽवतु ॥ १९॥ 
किशोरे कमलाकान्तः पौगण्डे परमेश्वरः। 
विहरन्तं विहारेषु देवो वै विष्टरश्रवाः॥ २० ॥ 
संस्कारे यज्ञभुक्‌ पातु श्रीतस्मार्तकृतो हरिः। 
वार्त्तायां व्यवहारे च. श्रीनाथश्च पराश्रयः॥ २१ ॥ 
सेवायां परवासे च सदा लाभे सदा व्यये। 
गृहकृत्येषु सर्वेषु पातु मां जगदीश्वर: ॥ २२ ॥ 
गृहे पातु सदा रामः बहिः पातु बलाधिकः। 
सन्धौ सभासु मार्गेषु वैकुण्ठः पातु भूतले॥ २३॥। 

क्रीडन्तं भार्ययैकान्ते रुक्मिणीशो सदाऽवतु । 
लाल्यन्तमपत्यानि पातु दारावतीपतिः॥ २४ ॥ 
पचन्तं गृहकृत्येषु हसन्तं सखिभिः पुनः। 

व्रजन्तं दुर्गभागेषु तिष्छन्तं दुर्जनेरपि॥ २५ ॥ 
शाईधन्वा हरिः पातु विवदन्तं परैः क्वचित्‌ । 
विद्यावादे मन्त्रवादे विवादे कलहे परैः॥ २६॥ 
क्रियासु पौरुषे युद्धे पातु चाणूरदर्पहा । 
भुक्ताभुक्तेरमुक्तेश्न मुक्तैः शस्त्रास्त्रसञ्चयैः॥ २७॥ 
मणिमन्त्रीषधैर्यन्त्रै्तन्त्रैरव्यादिशां पतिः। 

जले तु भगवान्मत्स्यः कमठश्न जले स्थले॥ २८॥ 
वाराहो धरणीपुष्छे दुर्गे नरहरिर्हरिः। 

जलमार्ग दुर्गमार्गे हिममार्गेऽग्निमार्गके। २९ ॥ 
नानाविधेषु यानेषु खगयानः सदाऽवतु । 
आकाशाच्छब्दतश्चापि पातु मां परमेश्वरः॥ ३०॥ 
वायुतः स्पर्शतश्जापि पातु मां मुरमर्हनः। 
वैश्वानरात्मकाशाच्च पातु मां माधवः स्वयम्‌ ॥ ३१ ॥ 
कीलालाद्रसतः पातु नरकोच्छेदको विभुः। 

धराया गन्धतः पातु परमात्मा सनातनः॥ ३२॥ 
इन्द्रियेभ्यः क्रियाभ्यश्च पातु दैत्यनिषूदनः। 
हृषीकेभ्यो गोचरेभ्यो हृषीकेशः सदाऽवतु ॥ ३३ ॥ 
देवताभ्यः प्रकाशेभ्योऽप्यन्तःकरणतः प्रभुः। 
आत्मनः परतश्चापि देवः पातु स्वभूः सदा ॥ ३४॥ 
देशतः कालतश्जापि निजेच्छातोऽप्यदृष्टतः। 


सर्वतोऽपि हरिः पायादुक्तानुक्तस्वरूपतः॥ ३५॥ 

श्रीकृष्णायेति मामूर्ध्वं गोविन्दायेति मध्यतः। 
गोपीजनवल्लभाय नमः स्वाहेत्यधोऽवतु॥ ३६ ॥ 
क्लीं कृष्णाय नमश्चाग्रे ग्लौं कृष्णायेति प्रृष्ठतः। 


श्रीकृष्णायेत्यूर्ध्वतो मां मां कृष्णायेत्यथःस्थलात्‌॥ ३७॥ 


श्रीमन्मुकुन्दचरणं शरणं मे सदा भवेत्‌। 

तेन सार्वात्मिकी शुद्धी रक्षा भवतु सर्वतः॥ ३८॥ 
अहं हरेर्मम हरिः हरये सर्वमर्पितम्‌ । 

. _ तेन मामनुगह्वातु यशोदानन्दनन्दनः॥ ३९ ॥ 
हरिदासान्‌ प्रपन्नं मां प्रपन्नं हरिभावुकान्‌ । 
श्रीमदार्यान्‌ प्रपन्नं मां पातु श्रीगोकुलेश्वरः॥ ४०॥ 
श्रीमद्गुणानां श्रवणे श्रद्धया सक्तमानसम्‌। 

श्रवणं मेऽवतु श्रोत्रे मनस्तत्त्वञ्च पातु मे॥ ४१ ॥ 
कीर्तनं वह्निना वाच्यं स्मरणं हृदयं धिया । 

सेवनं स्थूलगात्र मे अर्चनं च तनु तनूम्‌ ॥ ४२ ॥ 
वन्दनं दैवत्कुलं दास्ये जीवं पुनातु मे। 

सख्यं मे भजनानन्दं स्वानन्दञ्चार्पणं ददेत्‌ ॥ ४३ ॥ 
प्रेमस्फूर्ति सदा मां सा करोतु भगवन्मयम्‌ । 

येन केनाप्युपायेन अनुग्रह्लातु मां हरिः॥ ४४॥ 
ददातु भजनानन्दं भक्ति मह्यं ददातु सः। 

दर्शनं निजलीलायाः कृपया कारयत्वथ ॥ ४५ ॥ 
माथुरं मण्डलं पातु पातु दिव्यं त्रजस्थलम्‌। 
गोकुलं गिरिराट पातु व॒न्दारण्यञ्च रक्षतु॥ ४६ ॥ 
श्रीराधिका स्वात्मरूपा नित्यसिद्धा व्रजेश्वरी । 


अनुग॒ह्णातु गृह्णातु दासीवर्गे क्वचिच्च माम्‌ ॥ ४ SEs 

श्रीमच्चन्द्रावली दिव्यनिगमागमसंस्तुता । 
नियोजयतु मां कार्ये दासीवर्गे समाश्रितम्‌ ॥ ४८ ॥ 
ललिता ललिता मान्या मुनीन्द्रैर्भक्तवत्सला । 
पुनातु मां निजप्रेष्या निचये संश्रितं हिता ॥ ४९ । 
कालिन्दिनी महाभागा भक्तवृन्दैर्नमस्कृता । 
सेवाधिकारसम्पत्ति देहि देहि हरिप्रिये ॥ ५० ॥ 
यज्ञपल्यो हरेः पत्यो गोकुलस्थाश्च गोपिकाः। 
सर्वास्ताः सर्वदा मह्यं प्रसीदन्तु हरिप्रियाः॥ ५१ ॥ 
श्रीयशोदा हरेर्माता मिहिरः श्रीहरेः पिता । 
बलभद्रो हरेश्राता सुभद्रा श्रीहरेः स्वसा॥ ५२ ॥ 
गोपाला गोपिका गावो व्रजबाला ब्रजद्रुमाः । 
ये केचिद्व्रजलीलास्थास्ते सर्वे कृपयन्तु मे॥ ५३ ॥ 
अविद्यां पूतनाहन्ता हन्याद्‌ वालग्रहानपि । 
बकारिर्मम पाषण्डं नागारिर्मम कल्मषम्‌॥ ५४॥ 
श्रीमद्गोवर्धनधरो देवेभ्योऽपि स रक्षतु। 
असुरेभ्यश्च कंसारिर्मुरारिः पातु सर्वतः॥ ५५ ॥ 
रागेभ्यो निजभोगेभ्यः पीडाभ्योऽप्यतिपीडनात्‌ । 
दावानलाद्‌ हरः पातु सुदर्शनविमोचकः॥ ५६ !! 
पूर्वतः परतश्चापि दक्षिणोत्तरतस्तथा । 
ऊर्ध्वतश्चाप्यधस्ताच्च पातु ब्रह्मविमोहनः॥ ५७ ॥ 
अड़ानि सुन्दरः श्यामः प्रत्यङ्ञानि मनोहरः। 
मनसा वचसा चापि पातु चीरहरः प्रभुः॥ ५८ ॥ 
कालतः कृतितो देवात्यापेभ्योऽ प्यतिपीडितम्‌ । 
भक्तापराधतः क्षीणं पातु मां खरसूदनः॥ ५९ ॥ 


सप्तदशोऽध्यायः १३३ 


इन्द्रियाणाञ्च वैकल्याद्वपुषो जर॑यापि च। 

म॒त्युनापि वै ग्रस्तं मां पातु गोकुलपालकः॥ ६० ॥ 

धनधान्यसमृद्धिरमे वृद्धिर्वा पुत्रपौत्रिकी । 

सम्पत्तिः शस्त्रशास्त्रेभ्यो जायतां भवदाश्रयात्‌॥ ६१ ॥ 

नान्यत्‌ किमपि वाञ्छामि नान्यत्किमपि संश्रये। 

तथा मां कुरु कल्याण इति ध्याये महाप्रभो ॥ ६२ ॥ 
॥ इति श्रीमङ़लं नाम कवचम्‌ ॥ 

कमलापतिः कुमारेभ्यो जगौ पूर्व (?)। 

(?) विरिञ्चिः कमलोद्भवः॥ ६३ ॥ 

नानेन सदृशं किञ्चिद्वैष्णवानां हिताय वै। 

सर्वरक्षाकरं विप्रा भक्तेः सम्पत्तिदायकम्‌॥ ६४॥ 

एतद्वारणतो ब्रह्मा सृष्टि चक्रे हरिप्रियाम्‌ । 

रजसापि न सम्बद्धों भक्तानां प्रवो बभौ॥ ६५॥ 

गोष्ठे सहस्रमभ्यस्य श्रीगोपालस्य सन्निधौ । 

हुत्वा मधुभिः सिद्धः पालाशीर्जायते ध्रुवम्‌॥ ६६ ॥ 

कात्तिके तु परेन्नित्यं वृन्दारण्ये विशेषतः। 

यद्वाञ्छति कल्याणं तत्तद्भक्तेः प्रयच्छति॥ ६७॥ 

वेदनासु च घोरासु रोगे मृत्युभयेषु च। 

तुलसीमूलम॒ल्लिप्तः पठेदस्मादिमुच्यते॥ ६ ८ ॥ 

नित्यं पठन्‌ भक्तिमान्‌ स्यात्कामी कामानवाप्नुयात्‌ । 

किं विप्र बहुनोक्तेन श्रद्धया सर्वमश्नुते॥ ६९ ॥ 


॥ इति श्रीशाण्डिल्यसंहितायां पञ्चमे भक्तिखण्डे स्तोत्रकवचनिरूपण 
नाम सप्रदशोऽध्यायः॥१७॥ 


त 


॥ अथाष्टादशोऽध्यायः॥ 
॥ अथ लीलाशतनामस्तोत्रम्‌ ॥ 
श्रीशाण्डिल्य उवाच - 

अथ लीलाशतं (स्तोत्रं) प्रवक्ष्यामि हरेः प्रियम्‌। 
यस्याभ्यसनतः सद्यः प्रीयते पुरुषोत्तमः॥ १ ॥ 
यदुक्त श्रीमता पूर्व प्रियायै प्रीतिपूर्वकम्‌ । 
ललितायै यथा प्रोक्तं सा मह्यं कृपया जगो॥ २॥ 
श्रुतिभिर्यसुरा प्रोक्त मुनिभिर्य्ुरोदितम्‌ । 
तदहं वो वर्णयिष्ये श्रद्धालून्‌ सम्मतान्‌ शुचीन्‌॥ ३ ॥ 
लीलानामशतस्यास्य ऋषयोऽग्निसमुद्धवाः। 
देवता श्रीपतिर्नित्यलीलाजुग्रहविग्रह :॥४॥ 
छन्दांस्यनुष्टुप्रूपाणि कीर्त्तितानि मुनीश्वराः । 
बीजं भक्तानुग्रहकृत्‌ शक्तिर्लीलाप्रियः प्रभु: ॥ ५ ॥ 
श्रीकृष्णभगवत्प्रीतिदारा स्वार्थ नियोजनम्‌ । 
सर्वेश्वरश्च सर्वात्मा सर्वतोऽस्त्रेण रक्षतु ॥ ६ ॥ 
श्रीकृष्णः सच्चिदानन्दः स्वतन्त्रपरमावधिः। 
लीलाकर्त्ता बाललीलो निजानन्दैकविग्रहः ॥ ७ ॥ 
लीलाशक्तिर्निजलीलासृष्टिदेहो विनोदकृत्‌ । 
वृन्दावने गोपिगोपगोद्विजादिसचिन्मयः ॥ ८ ॥ 
वाकसृष्टिकर्त्ता नादात्मा प्रणवो वर्णरूपश्चक्‌ ॥९॥ 
प्रकृतिः प्रत्ययो वाक्यो वेदो वेदाडुजः कविः। 
मायोद्धवोद्ववोऽचिन्त्यकार्यो जीवप्रवर्तकः ॥ १०॥ 


अष्टादशोऽध्यायः 
नानातत्त्वानुरूपश्च कालकर्मस्वभावकः। 
वेदानुगो वेदवेत्ता नियतो मुक्तबन्धनः॥ ११ ॥ 
असुरक्लेशदो क्लिष्टजननिद्रारतिप्रदः। 
नारायणो हृषीकेशो देवदेवो जनाईनः॥ १२॥ 
स्ववर्णाश्रमधर्मात्मा संस्कृतः शुद्वमानसः। 
अग्निहोत्रादिपञ्चात्मा स्वर्गलोकफलप्रदः॥ १३ ॥ 
शुद्धात्म्ञानदो ज्ञानगम्यः स्वानन्ददायकः। 
देवानन्दकरो मेघश्यामलः सत्त्वविग्रहः ॥ १४॥ 
गम्भीरोऽनवगाह्यश्रीदिभुजो मुरलीधरः। 
पूर्णानन्दघनः साक्षात्कोटिमन्मथमन्मथः॥ १५॥ 
श्रुतिगम्यो भक्तिगम्यो मुनिगम्यो ब्रजेश्वरः। 
श्रीयशोदासुतो नन्दभाग्यचिन्तामणिः प्रभुः॥ १६ ॥ 
अविद्याहरणः सर्वदोषसङ्घविनाशकः। 
निःसाधनोद्वारदक्षो भक्तानुग्रहकातरः। १७॥ 
सर्वसामर्थ्यसहितो दैवदोषनिवारकः। 
कुमारिकानुग्रहकृद्‌ योगमायाप्रसादकृत्‌ ॥ १८ ॥ 
ब्रह्मानन्दपरानन्दभजनानन्ददायकः। 
लोकव्यामोहकृत्यस्वीयानुग्रहो वेणुवादतः॥ १९॥ 
नित्यलीलारासरतो नित्यलीलाफलप्रदः। 
मूढोद्वारकरो राजलीलासन्तोषितामरः। २०॥ 
सतां लोकद्वयानन्ददश्चैश्वर्यादिभूषितः। 
निरोधलीलासम्पत्तिर्दशलीलापरायणः॥ २१ ॥ 
दादशाइवपुः श्रीमाँश्चतुर्व्यूहश्चतुर्मयः । 
गोकुलानन्ददः श्रीमद्गोवर्द्धनकृताश्रयः॥ २२ ॥ 


१३५ 


१३६ 


शाण्डिल्यसंहितायां भक्तिखण्डे 


चराचरानुग्रहकृदं शीवाद्यविशारदः। 

देवकीनन्दनो दारापतिर्गोवर्द्धनाद्रिभृत्‌ ॥ २३ ॥ 
श्रीगोकुलसुधानाथः श्रीमुकुन्दोऽतिसुन्दरः। 
बाललीलारतो हैयङ़वीनरसतत्परः॥ २४ ॥ 

नृत्यप्रियो युग्मलीलो त्रिभङ्ललिताकृतिः। 
आचार्यानुग॒हीतात्मा करुणावरुणालयः॥ २५॥ 
श्रीराधिकाप्रेममूर्त्तिः श्रीचन्द्रावलिवल्लभः। 
ललिताप्राणनाथः श्रीकलिन्दगिरिजाप्रियः॥ २६॥ 
अप्राकृतगुणोदारो ब्रह्मेशेन्द्रादिवन्दितः। 

पवित्रकीर्त्तिः श्रीनाथो वृन्दारण्यपुरन्दरः॥ २७ ॥ 
इति लीलाशत नाम्नां निजात्मकसमन्वितम्‌ । 

यः पटठेत्प्रत्यहं .प्रीत्या तं प्रीणाति स माधवः॥ २८॥ 
ईषणात्रयनिर्मुक्तो यः पटठेद्वरिसन्निधौ । 

सोऽचलां भक्तिमाप्नोति इति सत्यं मुनीश्वराः ॥ २९ ॥ 
ईषणात्रयसम्पन्नं यस्य चित्तं प्रखिद्यति। 

तेनात्र ध्यानगम्येन प्रकारेण समाप्यते ॥ ३० ॥ 
पुत्रेषणासु सर्वासु ध्यायेतुत्रप्रदं हरिम्‌ । 

ब्रह्माणं मोहयेत्तेन वरावाप्तिः प्रजायते.।। ३१ ॥ 
वित्तेषणासु वासांसि भूषणानि शिखामणिम्‌ । 

वदन्तं विषयीकुर्वल्लभते तत्‌ स्थिरश्च यत्‌॥ ३२॥ 
लोकेषणासु नन्दस्य साधयन्परतन्त्रताम्‌ । 

ध्यात्वा हृदि महाभागो भवेल्लोकद्र्‍ये पुमान्‌॥ ३३ ॥ 
समर्च्य भगवन्तं तं शालग्रामस्य मन्दिरे । 
नमोऽन्तैर्नामसन्मन््रैर्दयाद्‌व्रन्दादलान्यसौ॥ ३४ ॥ 


अष्टादशोऽध्यायः 
निवेदयेत्ततः स्वार्थ मध्याह्ने पररात्रके । 
तेन सर्वमवाप्नोति प्रसीदति ततस्त्वमुम्‌॥ ३५॥ 
सर्वापराधहरणं सर्वदोषनिवारणम्‌। 
सर्वभक्तिप्रजननं भावस्य सट्रशं परम्‌ ॥३६ ॥ 
एतस्यैव समासाद्य गायत्र्याख्यं महामनुम्‌ । 
पउेन्नाम्ना सहस्रं च सुदामादिसमो भवेत्‌ ॥ ३७॥ 
अनयोः सद्वशं नास्ति प्रकारोऽत्रापरः परः। 
कामव्याकुलचित्तस्य शोधनाय सतां मतः॥ ३८॥ 
न सौषधी मता पुंसां या गदान्तरमर्पयेत्‌ । 
प्रकृतं सन्निवर्त्याघं वासनां या न संहरेत्‌॥ ३९ ॥ 
विषयाक्रान्तचित्तानां नावेशः कर्हिचिद्वरेः। 
ततो निवृत्तिः कार्येभ्य इत्याह तनयं विधिः॥। ४०॥ 
श्रीकृष्णेति महामन्त्रं श्रीकृष्णेति महौषधी । 
ये भजन्ति महाभागास्तेषां कि किं न सिद्धयति॥ ४१ ॥ 
( इति लीलाशतनामस्तोत्रम्‌ ) 
॥ इति श्रीशाण्डल्यसंहितायां पञ्चमे भक्तिखण्डे 
अष्टादशोऽध्यायः॥१ ८॥ 


i 


3३७ 


॥ अथैकोनविशोऽध्यायः॥ 


ऋषय ऊचुः - 
कथं गोपीपतेर्भव्या गायत्री गह्यते जनैः। 
कि कार्य तैस्तदाख्याहि तथा नामसहस्रकम्‌ ॥ १ ॥ 

श्रीशाण्डिल्य उवाच - 
वर्णाश्रमाचारवता पुरुषेण परः पुमान्‌। 
आराध्यते तदा सद्यः प्रसीदति न चान्यथा॥ २॥ 
ब्रह्मचारी ग्रही वानप्रस्थो यतिवरस्तथा । 
चत्वार आश्रमाश्चैते ब्राह्मणस्यैव सम्मताः॥ ३ ॥ 
राजन्यस्य त्रयश्चाद्या विशो दौ च युगान्तरे । 
गुहाश्रमोऽपि शूद्रस्य ब्राह्मणानुगतस्य वै॥ ४॥ 
प्रात्यापध्वंसजाः सर्वे ते भवन्ति निराश्रमाः। 
तेषां सामान्य एवास्ति धर्मो मान्यस्तु वैदिकैः ॥ ५ ॥ 
ब्रहमक्षत्रविशां वक्ष्ये मौञ्जी छुप्यति चेद्यदि । 
तैषां व्रात्यता प्रोक्ता योनिभेदाच्च सङ्गरः ॥ ६ ॥ 
श्रूयते संस्कृतियेंषां पूर्वेषामपि कुत्रचित्‌ । 
तेषान्तु वैदिकी कार्या प्रायश्चित्तैः स्वसंस्कृतिः ॥ ७ ॥ 
न मातपितृभार्यादिकुले येषां तु संस्कृतिः। 
विप्रस्यानुग्रहात्‌ पूर्वा सङरे तु न सेष्यते॥ ८ ॥ 
दादशाब्दव्रतं विप्र्देयं कृच्छूपुरःसरम्‌। 
अशक्तैश्च फलाहारैस्तीर्थस्नानेश्च तन्मतम्‌ ॥ ९ ॥ 
विप्रस्य ब्रह्मगायत्री क्षत्रियस्य विवस्वतः। 
वैष्णवी व विशः प्रोक्ता रौद्री सडूरजन्मनाम्‌ ॥१०॥ 


एकोनर्विशो$ध्याय: 
अथवा सर्ववर्णानां विच्युतानां स्वधर्मतः । 
श्रीपतेरेव सन्मन्त्रं परित्राणाय दृश्यते ॥११ ॥ 
स्वाश्रमाचारयुग्वापि अथवापि निराश्रमः। 
श्रीमुकुन्दं प्रपन्नो यो मुच्यते विश्वतो भयात्‌॥१२ ॥ 
आश्रमा वैष्णवद्राह्महराश्रमा इति त्रयः। 
तत्तल्लिङ्डानि सेवेत तत्तदाराधने जनः॥ १३॥ 
तत्राश्रमं सदा रम्यं सात्त्विक वैष्णवाभिधम्‌। 
यत्र वैदिकधर्मेण वैष्णवो धर्म इष्यते॥ १४ ॥ 
दृष्टा भागवतं विप्रं सर्वदोषविवर्जितम्‌। 
परिचाय्य गुरु कुर्यादुपदेशं ततो भजेत्‌॥ १५॥ 
प्रायश्‍चित्तेत्रतेः स्नातः स्वस्तिवाचनपूर्वकम्‌ । 
गर्भाधानादिसंस्कारानाचार्येणेव कारयेत्‌॥ १६ ॥ 
नारायणेर्वासुदेवैर्नारसिंहैः परैरपि । 
जुहुयाल्लक्षसंख्याकैस्ततो ग्राह्यं मनूत्तमम्‌॥ १७॥ 
अथ भूमिपतेर्वक्ष्ये विधानं जगतां मुदे । 
गोपालाराधने योग्यं योग्यं लोकस्य पालने॥ १८॥ 
शुभे काले शुभे देशे कृत्वा भूमिपरिग्रहम्‌। 
मण्डपं तत्र कुर्वीत कुण्डानि च यथाविधि॥ १९॥ 
चतुःशालं ततः कार्य प्राकारोपवनाश्रितम्‌। 
प्राग्वंशं पीतपट्टेन श्रीदाम्नापि प्रशोभयेत्‌ ॥ २०॥ 
गोवर्द्धन क्षेत्रपति योगमायां च दारपाम्‌। 


मध्ये वेद्यान्तु गोपालं दिगृव्यूहे व्यूहपान्‌ यजेत्‌ ॥ २१॥ 


बाह्यशालेषु गणप-ग्रहान्मातपुरःसरान्‌। 
आघारान्तं स्वगृह्योक्त आचार्यः स्वयमाचरेत्‌॥ २२ ॥ 


१३९ 


१४० 


शाण्डिल्यसंहितायां भक्तिखण्डे 
ततोऽसौ गुरवे गत्वा साष्टाडूं प्रणिपत्य च। 
समानयेन्महायानैराचार्य पूजयेदथ ॥ २३ ॥ 
ब्रह्मणा प्रेषितं शिष्यमाचार्यो मन्त्रसम्भृतैः। 
दीक्षोक्तवर्त्मना शुद्धं स्नापयेत्‌ षोडशद्विजैः॥ २४॥ 
ततः श्रीमूलगायत्र्या हुत्वा दशशतं पुनः। 
भूषितः पीतवासःस्रगुमण्डितो वाद्यघोषतः ॥ २५ ॥ 
आदिशेदथ गायत्री गुरुः सम्प्रोक्तवर्त्मना । 
ित्तर््धमर्पयेच्छक्त्या तोषयेच्च हरिं गुरुम्‌ ॥ २६ ॥ 
देवर्षिच्छन्दसंयुक्तां षडड़ध्यानसम्मताम्‌ । 
ध्यायन्‌ भगवतो रूपं गुरुश्चोपदिशेत्त्रिशः॥ २७ ॥ 
श्रीपतेरस्य गायत्र्या देवता पुरुषोत्तमः। 
हुताशनो मुनिस्तस्याश्छन्दो गायत्र्यमिष्यते ॥ २ ८ ॥ 
हरिभक्तिप्रसिद्ध्यर्थ विनियोगः प्रकीर्त्तितः । 
श्रीगोविन्दायेति हृदि ललाटे विद्महे इति-॥ २९ ॥ 
शिखायां वासुदेवाय कवच धीमहीति च। 
तन्नः कृष्ण इति स्वक्ष्णोरस्त्रे वापि प्रचोदयात्‌ ॥ ३० ॥ 
आविर्भूय प्रभामये 'स्ववपुषे भक्तानुकम्पारसै- 

जीवांश्चेतयते धिया निजकृतेः सम्पादयन्‌ यः फलम्‌ । 
तस्यानन्दनिधेः स्वरूपममलं स्याद्‌गोचरं नः सदा 
येनास्माकमपीदृशे भगवतो रूपे भवेच्छेमुषी॥ ३१ ॥ 

इति लब्ध्वा गुरोर्मन्त्रं वैष्णवीं धारयेत्स्रजम्‌ । 
समाप्य होमशेषञ्च पूजाशेषं यथोदितम्‌ ॥ ३२ ॥ 


गुरुं सम्मानयेद्वक्त्या दास्यमाजन्ममाचरेत्‌ । 


ग्रामधामधरावृत्तिः प्रासादाराममर्पयेत्‌॥ ३३ ॥ 


एकोनविशोऽध्यायः 
मोचयेन्निगडग्रस्तान्‌ राजभ्यो दास्यतो ऋणात्‌। 
अथ सम्प्रेषयेद्यानेर्महोत्सवपुरःसरम्‌ ॥ ३४॥ 
दारागारसुतादीनि सर्व तस्मै निवेदयेत्‌ । 
ततो भगवतः कुर्यादुत्सवं वैष्णवैर्जनेः॥ ३५॥ 
सप्ताहं तत्र निवसेत्सत्रं भोज्य प्रवर्त्तयेत्‌ । 
महोपचारविधिना वृन्दापत्रैः सितासितेः॥ ३६॥ 
सहस्रनाममन्त्रैश्च पूजयेत््रत्यहं ब्रती। 
ततः समाप्य तत्सर्वमाचार्य्यं परितोषयेत्‌ ॥ ३७॥ 
ग्रामं गजहयं गेहं गावो वृत्तिञ्च सन्तताम्‌। 
दासीदासधनं पूर्ण राजचिह्वानि यान्यपि॥ ३८॥ 
एतैः पूजोपकरणैः प्रपूज्याचार्यमीश्वरम्‌। 
ब्राह्मणान्‌ तोषयेद्रक्त्या धनधान्यैरथापरान्‌॥ ३९ ॥ 
भूषणेरपि वासोभिः सपत्नीकान्समर्चयेत्‌ । 
मानयेदिदुषो विप्रान्‌ तापसान्‌ कुलजानपि॥ ४० ॥ 
कन्या विवाहयेत्तेषामृणानि परिमोचयेत्‌ । 
सभ्येभ्यश्च ग॒हिभ्यश्च नयं दद्यान्मति तथा ॥ ४१ ॥ 
दीनान्धबधिरादिभ्यश्चान्नं वासो यथायथम्‌। 
प्रजाभ्यः करमोक्षं च कुर्यात्किञ्चिद्यथारुचि। ४२॥ ` 
गवां निरोधं भारञ्च वाहानां सुखयेज्जगत्‌। 
सर्वान्‌ सुखेन सम्पन्नान्‌ वीक्ष्य विप्रांश्च भोजयेत्‌॥ ४३ ॥ 
गवां च यवसं दद्याद्‌ बालान्सम्भोजयेत्स्त्रियः। 
ततः साम्राज्यसल्लक्ष्म्या भूषितोऽ मात्य भृत्यकान्‌॥ ४४ ॥ 
स्वसेनामपि सन्तोष्य आयान्निजग्रहं नृपः। 
तत्र पूर्वस्थितान्‌ देवान्‌ गुरु तोष्य मुदान्वितम्‌ ॥ ४५ ॥ 


१४१ 


१४२ 


शाण्डिल्यसंहितायां भक्तिखण्डे 
स्वैः सर्वैः सह भुञ्जीत ब्रह्मचर्य ततस्त्यजेत्‌ । 
ततश्च प्रत्यहं यन्त्रे मूत्तौ देवं प्रपूजयेत्‌ ॥ ४६ ॥ 
यथालबव्धोपचारैश्च यथासमयसम्पदा । 
एवं कृत्वा महीपालः प्रजाधर्मपरायणः॥ ४७ ॥ 
गोपयेद्धर्मशांस्त्रेण हरि तद्राष्ट्रमर्पयेत्‌ । 
हिंसां निवर्तयेद्‌ राष्ट्रान्मद्ययूतच्छलादिकम्‌॥ ४८ ॥ 
मद्यमांसभुजो लोकान्‌ पाषण्डषतितांस्त्यजेत्‌ । 
एवं कुर्वन्महीपालः जायते वासवोपमः॥ ४९ ॥ 
पुत्रवित्तादिसम्पन्नो ह्यनुल्लङ्टितशासनः। 
निरातड्डी दीर्घजीवी महिलावल्भो युवा ॥ ५० ॥ 
परत्र वासुदेवस्य सारूप्यमपि गच्छति। 
स्वच्छन्दचारी लोकेऽस्मिन्‌ सदैव हरिवल्ठभः॥ ५१ ॥ 
इत्येवं नृपतेः प्रोक्तोऽप्यन्येषां स्वानुरूपतः। 
तदाचारः पुरा प्रोक्तो ग्रात्यधर्मविनिर्णयः॥ ५२ ॥ 
भवेदच्युतगोत्रो वा ब्रह्मचर्यं समाश्रयेत्‌ । 
पौराणमाचमं कुर्यान्मूलबीजैश्च संहतिः॥ ५३ ॥ 
मार्जनं स्नानमन्त्रैश्च गायत्र्यार्घ्य जपं तथा। 
उपस्थाय हरि सूर्य गुरुमग्नि समर्चयेत्‌॥ ५४॥ 
हरिं सम्पूजयेन्नित्यं तच्चिह्वैः समलङ्कृतः । 
भिक्षाशनो विरक्तो वा एवं वर्त्तेत वा वनी॥ ५५॥ 
वनमेवाश्रयेद्वीमान्तपी हरिपरायणः। 
भजेद्यती वा श्रीनाथ भजस्तीर्थानि सञ्चरन्‌॥ ५६ ॥ 
वदन्‌ भागवतं शास्त्रं विजितात्मा त्रिदण्डभृत्‌। 


कुयद्धिक्ति हरे रम्यां तेन सिद्धयति सत्वरम्‌ ५७ ॥ 

एकोनविंशोऽध्यायः 
अथ दीनतरस्यापि उपायं वो वदामि भोः। 
स्नातः शुद्धः शुद्धिमन्त सोपायनकरो गुरुम्‌॥ ५८ ॥ 
विज्ञापयेत्‌ श्री भगवन्‌ दीनोद्वारपरायण। 
निःसाधनं कुकृतिनं मग्नं संसारवारिधी॥ ५९ ॥ 
प्रपन्नं श्रीमतः पादपद्ययोः कृपया गुरी। 
समुद्धर महाक्लेशान्मुक्तिमार्ग प्रदर्शय ६०॥ 
तवास्मि. करुणापूर्ण इत्युक्तोऽसौ वदेदमुम्‌ । 
हरिरेव जगत्सर्वं हरिणा निर्मितं जगत्‌ ॥ ६१ ॥ 
न हरेः परमं चान्यदस्तुभूतं सनातनम्‌ । 
हरेः सिसृक्षया रन्तुं जगज्जातं ततो भवान्‌॥ ६२ ॥ 
यस्यांशः तस्य शरणं गृहाण जगदीशितुः। 
भजस्व भक्तिसंयुक्तस्ततः सिध्यसि सत्वरम्‌ ॥ ६३ ॥ 
इत्युक्त्वाथ महामन्त्रं दद्यादष्टाक्षरं हरेः। 
श्रीमन्नारायणस्यैव प्रपन्नशरणं जनः ॥ ६४॥ 
शृण्वन्‌ गृणन्‌ गुणान्‌ विष्णोः परिमुच्यति संएतेः । 
नानाजन्मकृतैः पुण्यैः सात्त्विकानां हरो भवेत्‌॥ ६५॥ 
भक्तिस्तद्वासनावीजमहामन्त्रे महोदये । 
इमं प्राप्य महामन्त्रं प्राप्तव्यं न परं भवेत्‌ ॥६६॥ 
पीत्वाऽमृतं यथा लोके पेयं शिष्यति नापरम्‌। 
एतच्छूवणमात्रेण साक्षान्नारायणो भवेत्‌ 
बहुनोक्तेन किमिह इदं गुप्तं सुरेष्वपि॥ ६७॥ 


॥ इति श्रीशाण्डिल्यसंहितायां पञ्चमे भक्तिखण्डे गायत्युपदेशो 
नाम एकोनर्विशोऽध्यायः॥ १९॥ 


१४३ 


॥ अथ विशतितमोऽध्यायः॥ 
ऋषय ऊचुः- 
अथ नाम्नां सहस्राख्यं वद स्तोत्रं महामुने । 
यस्याभ्यसनतः सदयः प्रीयते पुरुषोत्तमः॥ १॥ 
श्रीशाण्डिल्य उवाच- 

पुरा कृतयुगे देवः सविता सुषुवे सुताम्‌। 
यमुनेति च विख्यातां देवतां चे शुचिष्मतीम्‌ ॥ २॥ 
पप्रच्छ पितरं सा च कः परो वापरो यतः। 
कथ प्राप्यो भवेदेष ततः प्राह पिता सुताम्‌॥ ३॥ 
तपसा ब्रह्मणा पूर्व जगत्सृष्टमिति श्रुतम्‌ । 
तपसा भवती देवं स्वीयं विज्ञातुमर्हति ॥ ४॥ 
सा कलिन्दगिरिं प्राप्य तपश्चक्रे सुदारुणम्‌ । 
ध्यायन्ती रमणं देवं ब्राह्मकल्पमनीनयत्‌ ॥ ५॥ 
ततः प्रसन्नो भगवान्‌ श्रीकृष्णो भक्तवत्सलः। 
प्रादुर्भूय गिरौ तत्र वेणुनादं चकार सः ॥ ६॥ 
तस्य नादस्य हर्षण द्रवीभूता ततो हि सा। 
दिव्यरूपा ततो जाता जगतां पावनी परा ॥७॥ 
तस्यै प्रसन्नो भगवान्‌ नवकञ्जमयी स्रजम्‌ । 
सारूप्यं च ददौ प्राह प्रिया भव सुभक्तितः ॥ ८॥ 
इदं नाम्नांसहस्रं मे पठ येन विबुध्यसे । 

` मम लोके सरिदूपे दिव्यरूपे प्रविश्यताम्‌ ॥ ९॥ 
अस्मिश्च ते द्रवे कान्ते मज्जतां भुक्तिमुक्तयः। 
भविष्यन्ति वशीभूता भक्तिर्मे न च त्वां विना ॥ १०॥ 


विशतितमोऽध्यायः 
दत्वा सहस्रनामाख्यं स्तोत्रं सख्यै हरिर्ययौ । 
विवस्वन्तमनुज्ञाप्य सा गता हरिणा सह ॥११॥ 
इदं स्तोत्रं मया लब्धं स्वयं तुष्टादिवस्वतः। 
पुण्यं स्वस्त्ययनं भव्यमायुष्यं हरिभक्तिदम्‌ !। १२॥ 
पाठादस्य प्रजायन्ते पुण्याः कामा मनोगताः। 
पुत्राश्चापि प्रसूयन्ते विनीताश्चिरजीविनः॥ १ ३॥ 
भाग्यवन्तः सुकृतिनः पितृभक्ता हरेः प्रियाः। 


कान्ता भवन्ति सत्कान्ता दान्ताश्चापि पतिव्रताः ॥ १ ४॥ 


- चतु्ईश महारत्नभोक्ता भवति पाठकृत्‌। 
महारोगेर्विमुच्येत दारुणैर्बन्धनैरपि ॥ १५॥ 
शत्रुभिश्च विषैः शस्त्रैः कृत्याभिश्च ग्रहैरपि । 

भूतैः प्रेतेश्च रक्षोभिर्वह्विवायुमहाभयैः ॥ १६॥ 
मुच्यते वारिधौ मज्जन्‌ त्रायते चापरान्नपि। 

स्वचक्रे परचक्रे च सेनाक्षोभे प्रजाक्षये ॥ १ ७॥ 
महामारीभये चान्यभये वाताशने भये । 

गतं राज्यं गतां लक्ष्मी रुद्धा वा दारुणैर्जनैः॥ १८॥ 
साप्राज्यलक्ष्मीमाप्नोति किमन्यत्‌ कथयामि भोः। 
दार्यान्मुच्यते सोऽथ कुबेर इव जायते॥ १९॥ 
विद्ययाऽसौ गिरीशः स्यात्‌ सुरेषु त्रिदशेश्वरः। 
वदान्यतां विधिः साक्षाल्लावण्यान्मदनोपमः। २०॥ 
महादेवान्‌ वशे कुर्याद्‌ भूतान्यपि वशे नयेत्‌। 
विपर्ययं च जगतां कुर्यादबन्धं दिवौकसाम्‌ ॥ २१॥ 
लोकानां रञ्जनं कुर्या्नारीणामपि मन्मथम्‌ । 

पूज्यते जगतीमध्ये लोकानुग्रहकृद्भवेत्‌॥ २२॥ 


१४५ 

तस्य वाकू जायते वेत्ता भूतभव्यभवज्जुषाम्‌ । 
यद्यदिच्छति तत्सर्वं करस्थं चैव पश्यति॥ २३॥ 
हरिभक्तस्तु भगवल्लीलां पश्यति सर्वशः। 
निजदोषान्‌ परगुणान्‌ हरिदासे महात्मनाम्‌॥ २४॥ 
दैन्यप्रीति समाप्नोति गुरुभक्तिं च विन्दति। 
ततः कृतार्थ एव स्यान्निषेव्यः स्यान्महात्मनाम्‌॥ २५॥ 
हस्तौ पादौ च प्रक्षाल्य शुचिः शुद्धात्मवासनः। 
जितेन्द्रियो वाग्यतश्च पूर्वास्यः स्वासने स्थितः ॥ २६॥ 
आचम्य प्राणानायम्य कृतरक्ष्यः पठेत्ततः। 
ध्यायन्‌ भगवतो रूपं वाञ्छितार्थफलप्रदम्‌॥ २७॥ 
हृदय गोपिकानाथो भाल मे जगदीश्वरः। 
श्रीकृष्णो मे शिखां पातु कवचं पातु गोपतिः॥ २८ ॥ 
नेत्रे पातु दधद्देत्रमस्त्रं वेणुधरो हरिः। 
मूर्द्रादिकण्ठपर्यन्तं श्रीकृष्णः सर्वदाऽवतु ॥ २९ ॥ 
कण्ठादिमध्यपर्यन्तं श्रीगोविन्दोऽपि रक्षतु । 
श्रीगोपीजनकान्तस्तु पायान्मध्यादिपादतः॥ ३० ॥ 
श्रीमन्मुकुन्दचरणौ शरणं मेऽस्तु सर्वतः। 
श्रीकृष्णः शरणं मेऽस्तु बाल्ये बालस्वरूपधुक्‌ ॥ ३१ ॥ 
गोविन्दशशरणं मेऽस्तु तारुण्ये तरुणीप्रियः। 
केशवः शरणं मेऽस्तु वार्द्धक्ये वृद्धवन्दितः ३२ ॥ 
आपन्नं गोकुलाधीशः प्रपन्नं गिरिधारणः। 
विपन्नं नन्दनन्दो मां सदा व्रजपुरन्दरः॥ ३३ ॥ 
दिने कालिन्दिनीकान्तः रात्रौ श्रीराधिकेश्वरः। 


सन्थ्यासु सन्धिवेलासु श्रीमच्चन्द्रावलीप्रियः ॥३४॥ 

अग्रतो मे जगन्नाथः पृष्ठतो बदरीपतिः। 
पार्श्वतो दारकानाथो रङ्नाथस्तथा हरिः॥ ३५॥ 
॥ इति कवचम्‌ ॥ 


अथ श्रीगोपालदिव्यसहस्रनामस्तोत्रमन्त्रस्य सविता ऋषिः, 
श्रीराधिकाधिपतिर्गोपालदेवता , अनुष्टुप्‌ छन्दः, भक्तिर्वीजं लीलाशक्तिर्लोक- 
दयवासनानिरसनपूर्वकश्रीकृष्णशुद्धभक्तिलब्धये विनियोगः। 


सवित्रे नमः शिरसि । श्रीराधिकेशाय नमो हृदि । अनुष्टुप्‌ छन्दसे नमो 
मुखे। भक्तिप्रियाय नमो नाभो। श्रीकृष्णभक्तये नमः सवङ्कि । 
मूलेनापि गायत्र्या वा न्यासान्‌ कुर्यात्त्रिधा पुनः। 
ततः स्वाभिमतो ध्यानं कुर्यात्कार्येषु दीक्षितो ॥ १ ॥ 
प्रोक्फुल्लेन्दीवराभः कमलदलसुद्गग दिव्यनीलेन्द्रकायः 
विभ्रत्समल्लकच्छो वरपट्युगलं चारुमायूरपिच्छम्‌। 
मुक्तामाणिक्यहीराद्यतुलमणिकृतेर्मण्डनेर्मण्डिताड़ो 
भक्तान्‌ वेणोर्निनादैः सुखयति जयताद्‌ गोकुलेन्दुर्मुकुन्दः ॥ २॥ 
श्रीकृष्णः सच्चिदानन्दो गोविन्दो गोकुलेश्वरः। 
पूर्णानन्दो निजानन्दो निर्गुणो निरपाश्रयः॥ ३ ॥ 
लीलाशक्तिः स्वतन्त्रात्मा सदानन्दोऽतिसुन्दरः। 
तेजोमयो. द्युतिधरः लीलाशक्तिप्रवर्त्तकः॥ ४ ॥ 
वामांशानन्दनो नन्दो गोविन्दो गोकुलेश्वरः। 
प्रेमरूपः प्रमेयात्मा प्रमाणं फलभृत्‌ फलम्‌ ॥५॥ 
रासलीलारसास्वादो नित्याखण्डमहोदयः। 
अचिन्त्यकार्यकरणो ह्यप्राकृतगुणालयः॥ ६ ॥ 
ईश्वरो नित्यलीलश्च शुद्धाद्वैतो निराश्रयः। 
नित्यानन्दो मंहानन्दो सर्वानन्दो परात्परः ७ ॥ 

ज्ञानशाक्तिः क्रियाशक्तिरिच्छाशक्तिः स्वयं प्रभुः। 
मायारूपः कालरूपः कर्मरूपः स्वभावकृत्‌ ॥ ८॥ 
सत्त्व रजस्तमःसाम्यमूलप्रकृतिरव्ययः । 
गुणक्षोभो बाललीलो महत्तत्त्वं हिरण्मयः॥ ९ ॥ 
विज्ञानं चित्तनिलयः सत््वमूर्त्तिरमूर्त्तिकः। 
हिरण्यगर्भो लोकेशो विश्वलोको विराट्‌ प्रभुः॥ १०॥ 
प्रयुम्नः सृष्टिकर्ता च विकर्त्ता विकृतोऽकृतः। 
आविर्भूतस्तिरोभूतो नित्याखण्डसमाधिगः॥ ११ ॥ 
अहङ्डारोऽ प्यहं भासस्तैजसस्त्रिगुणात्मकः । 
सङ्र्षणस्तमोरूपो रुद्रोऽननुभूतिकृत्‌॥ १२॥ 
भूतादिस्तामसः क्षुब्धो जडोऽव्यक्तः प्रपञ्चकृत्‌। 
शब्देरबोधनिस्फोटो नादो बिन्दुः कला बली ॥ १३॥ 
कुण्डलीप्रणवो व्यक्तो घण्टानादो महोदरः। 
स्वरः स्पर्शस्तथोष्मा च अन्तस्थो विन्दुसर्गकः॥ १४॥ 
उदात्तः प्रचयो दीर्घोऽनुदात्तः स्वरितः प्लुतः। 
विसर्गात्मा यमो नानावर्णरूपो विकारभृत्‌ ॥ १५ ॥ 
धातुः प्रकृतिरायश्च्ारूढोऽर्थः प्रत्ययोऽत्ययः। 
यौगिकः शक्तिभृल्लंक्ष्यो व्यञ्षकोऽर्थपदोऽपदः॥ १६॥ 
समस्तवाक्यरूपश्च ऋग्यजुःसामगो लयः। 
रागश्च संहितासन्धिब्रह्मिणोपनिषन्मयः ॥ १७॥ 
आकाशो निर्मलः शुद्धो ब्रह्मलिइश्च जीवनः। 


'स्पर्शो मुदुस्तथा तीक्ष्ण उष्णोऽनुष्णः सदागतिः॥ १८॥ 


रूपं प्रकाशग्रहणस्तेजः परिणतिप्रियः। | 
रसं रस्यं जनं तृप्तिर्महीयान्‌ सुरभिः शुचिः॥ १९॥ 

भूमिभूताश्रयः सर्वगुणाध्यक्षो महत्तरः। 
उद्धिजः स्वेदजश्चाण्डभवोऽपि च जरायुजः॥ २० ॥ 
देषजः कालजो जोष्टा जन्यश्चापि मनोभवः। 
जीवश्चेतनयुग्व्यापी मनोबुद्विरहं त्वसः (?)॥ २१॥ 
परमात्मा हृषीकेशो योगगम्यः सनातनः। 
तैजसो विषयी वेत्ता करणं कारणः क्रमः॥ २२॥ 
मुख्यो बाह्मेन्द्रियाग्राह्म क्रियाशक्तिः कृतक्रमः। 
दिग्वातोऽर्कः प्रचेतोऽश्वी वह्निरिन्द्रो हरिर्गुरुः॥ २३ ॥ 
मित्रो निर्ऋृतिपो रुद्रो गिरीशो गिरिरीश्वरः। 
समुद्रश्चौषधीप्रीतिधरः सङूल्पजीवनः॥ २४॥ 
देवोऽदेवश्च मनुजो मुनिर्मुक्तो महेश्वरः । 
क्षीराब्धिशयनो लक्ष्मीपतिः शेषकृताश्रयः ॥ २५ ॥ 
देवेशः सत्यसङ्कल्प आदिनारायणोऽपि च। 
ब्रह्मा रजोगुणाध्यक्षो लोकपद्मसमुद्भवः॥ २६ ॥ 
अज्ञो विज्ञोऽनुग्रहीता चतुर्वक्त्रो तथोर्जितः। 
योगीश्वरो विष्णुसखो वेदगर्भो विधानकृत्‌॥ २७॥ 
अविद्या सृष्टिकुदिद्या प्रभवः सनकः सनात्‌। 
सनन्दनः कुमारश्च प्रतिसर्गोपसर्गकृत्‌॥ २८ ॥ 
विसर्गलीलः सङ्क्रुद्वो रुद्रो रुद्रकरः प्रभुः। 
एकादशात्मा कालेश उमेशो गिरिशो मडः॥ २९॥ 
मरीचिरत्रि पुलहः पुरस्त्यः क्रतुरूर्जितः। 
दक्षो वसिष्ठोऽपि भ॒गुरथर्वाड्रिरसांपतिः ॥ ३०॥ 
गोतमो नारदोऽगस्त्यः कर्दमो लोमशोऽरुणः। 
ऋषिसर्गो विसर्गात्मा देवसर्गो सुराईन:॥ ३१ ॥ 

जलजः स्थलजो व्योमभवः पुण्यविमिश्रजः। 
स्वायम्भुवो मनुर्धीमान्‌ शतरूपापतिः शुचिः॥ ३२ ॥ 
आदिराजो महाराजो जगत्त्राणपरायणः । 
मनुष्यसष्टिकृत्‌ कर्ता कृतकृत्यः कृतात्मभूः॥ २३ ॥ 
आकूतिदेवसंहूतिप्रसूतिजठरोद्भवः। 
प्रियव्रतः सत्यव्रतो लोकातीतमहोदयः॥ ३४॥ 


सीमाविभागकृतूसप्तसिन्धुनेमी महाबली । 


मर्यादासृष्टिकृदिश्वजनरक्षापायणः॥ ३५ ॥ 
पुरुषो विश्वरूपश्च सहस्रास्यः सहस्रपात्‌ । 
सहस्रबाहुः सर्वत्र सर्व सर्वादिरच्युतः॥ ३६ ॥ 
सर्वेन्द्रियगुणाभासः सर्वतोऽक्षिशिरोमुखः। 

सर्वतः श्रुतिमल्लोके सर्वसाक्षी जनाईनः॥ ३७ ॥ 
सूर्यकोटिप्रतीकाशो वायुकोटिमहाबलः। 
समुद्रकोटिगम्भीरो मेरुकोटिमहाचलः॥ ३८ ॥ 
कल्पद्रुकोटिफलदः कामधुक्‌कोटिपूजितः । 
कोटिचिन्तामणिस्थानश्चन्द्रकोटिसुरञ्जनः॥ ३९ ॥ 
सुधाकोटिमहानन्दः कोटिमन्मथसुन्दरः। 
कोटीन्दिरासेविताद्लिः कोटिब्रह्माण्डविग्रहः ॥ ४० ॥ 
वेदकोटिप्रगीतश्रीर्योगकोटिधृताशयः । 
भक्तकोटिब्रतः श्रीमान्‌ कोटिधैश्वर्यमङ्गलः॥ ४१ ॥ 
अनन्तो5नन्तशीर्षेशो नागराजसमर्चितः। 
नीलाम्बरो हलधरः शोणाक्षश्चैककुण्डली ॥ ४२ ॥ 
नागकन्याकृताभ्यर्च्यः सनकादिसमर्चितः। 
विद्याप्रवर्तको भक्तो नन्दनोऽसुरनन्दनः। ४३ ॥ 

श्रीशड्रार्चितो भव्य इलावृत्तकृतालयः। 
जम्बुद्दीपपतिः पूज्यो जगदीशो जगत्पतिः॥ ४४ ॥ 
विष्णुर्वृषाकपिर्मेरशैलाधीशो गुहाशयः। 
रम्यकेशो हिरण्येशः कुरुनाथो धरापतिः॥ ४५ ॥ 
हरिरवर्षपती रामः किन्नराधीश्वरोऽपि च। 
केतुमालविहारी च भद्राश्वकृतकेतनः ॥ ४६ ॥ 
भारताधिपतिः कृष्णो नरनारायणो गुरुः। 
वद्रीभक्तात्मदो भव्यो लोकानां हितकारकः॥ ४७ ॥ 
जगन्नाथो जगञ्जीवः पावनः पुरुषोत्तमः। 
श्रीरङझनायकः पद्मनाभोऽनन्तो जनाईनः॥ ४८ ॥ 
दक्षिणाशाप्रियकरो धनुस्तीर्थो रघुप्रियः। 
धवः कान्तः पतिर्भर्ता स्वामीशो डाकुराऽधिपः। ४९ ॥ 
भीमापतिर्भीमसुतानाथः श्रीविइलेश्वरः। 
दीनोद्धारी कृपाकारी व्यङ्कटेशो हिमप्रियः॥ ५०॥ 
चतुर्भद्राप्रियस्तुङ़ो भद्रेशः कृष्णभूपतिः। 
श्रुगालहा शडधरो शृङ्जाधीशश्च मङ्गलः॥ ५१ ॥ 
विष्णुर्विष्णुप्रियाचार्यो चम्पारण्यकृतोदयः। 
दुर्वादखण्डनो रुद्रः समुद्रः सर्वविज्जयी ॥५२॥ 
लोकाज्ञानहरो दक्षः शिखी मुण्डी च दण्डभृत्‌ । 
शेषोऽशेषधरो विद्याधरः शोकहरः परः॥ ५३ ॥ 
माधवो मापतिर्जीवो जीवनोऽमृतदोऽमरः। 
वैश्वानरो ब्रह्मवेत्ता सुधानाथो हरिप्रियः॥ ५४॥ 
कुमारो मुक्तिदो मुक्तो जनेशो विश्ववन्दितः। 
द्वारावतिः शङट्खधरः कुशेशः श्रीत्रिविक्रमः॥ ५५ | 

रणत्यागी रणहरो ऋणहा सिद्धसेवितः। 
सोमनाथः प्रभाशेषः ज्वालामाली दिगम्बरः॥ ५६॥ 
हिमालयः पशुपतिः केदारो दारवल्लभः। 
भूपतिर्भूधरः सिन्धुः सरिद्रूपो वनोऽवनिः॥ ५७॥ 
जम्बूनारायणो मेरुशिखरानन्दवर्द्धनः। 
रत्नाकरो रत्नभोक्ता प्लक्षो प्लक्षाधिपो रविः॥५८॥ 
जगदात्मा जगच्चक्षुस्तपनः सविता घृणिः। 
इक्षुः सिन्धुः शाल्मलीशश्चन्द्रः सुरपितुप्रियः॥ ५९॥ 
विश्वानन्दकरः कालः सुरासम्मोहितोऽसुरः। 
कुशप्रियः कुशाध्यक्षो हुतभुग्‌ घृतभोजनः॥ ६०॥ 
क्रौच्चप्रियो भक्तमयो क्षीरसागरवलभः। 
शाकः शाकप्रियः प्राणो दधिभुक्‌ देवसंयुतः॥ ६१ ॥ 
पुष्करः पुष्करपतिर्विरिचचिर्मधुरो मधुः। 
मानसो मानसगतिः काञ्चनी मुकुरप्रियः॥ ६२॥ 
लोकालोकमहास्थानो गोप्ता .दिग्गजनायकः। 
स्वर्गो महर्जनो दिव्यस्तपः सत्यं ध्रुवो ब्रतम्‌ ॥ ६३ ॥ 
वैकुण्ठो देवलोकश्च गोलोको ब्रह्मभू रसः। 
अतलो मयपुत्रेष्टः छलोऽथ वितलो हरः॥ ६४॥ 
सुतलो भक्तवश्यश्च विक्रमी बलिपूजितः। 
महातलो महामायी काद्रवेयाशनासनः॥ ६५ ॥ 
रसातलो दानवान्तकरणः सुरवल्लभः। 
त्रिलोकीधरणः शेषः नागेशो ज्ञानसागरः॥ ६६ ॥ 


. नानाकर्मगतिः पापगतिदुर्गतिदो यमः। 
अनन्तनरकच्छेदी पवित्रं वरसद्यशः॥ ६७॥ 

कोस्यश्वमेधपापघ्नः कोटितीर्थातिपावनः। 
कोटिविश्वसमुद्र्ता कोटिसाधनसाधनः॥। ६८ ॥ 
निजाऽनुग्रहवल्लील ईश्वरोऽचिन्त्यकार्यकृत्‌ । 
सत्प्रसादसमुद्धारः सतः सदासनाप्रदः॥ ६९ ॥ 
असदुध्रीहरणः सर्वव्यापी सद्धर्मसद्गतिः। 
सद्धर्मपालकः सत्यमंनुरूपी जनेश्वरः ॥ ७०॥ 
वराहो यज्ञरूपश्च धरोद्वारी धरास्तुतः। 
हयशीर्षो हयग्रीवः सर्वविद्याप्रवर्त्तकः॥ ७१ ॥ 
दत्तात्रेयो महायोगी नारदो देवपूजितः। 
कुमारः कपिलाचार्यः साइचवित्सागरो धृतिः ॥७२॥ 
धर्मसू नुर्धर्मरूपः स्वधर्मपरिपालकः। 
यज्ञः सुरगणाधीशो मेरुदेवीसुतस्त्रिवित्‌ ॥ ७३ ॥ 
योगीश ऋषभः स्थाणुर्योगचर्याप्रवरत्तकः । 
पुथुः प्रथुमनाः पृथ्वीपालको जगतः पिता ॥ ७४ ॥ 
मत्स्यः सत्यव्रतानन्दः कच्छपो मेरुभृत्समः। 
धन्वन्तरिः सुधाहस्तो जनरोगापवर्गदः॥ ७५ ॥ 
मोहनी मोहनो मायी दनुजक्लेशदः पविः। 
नरसिंहो महासिंहो प्रह्वादोऽदितिजार्दनः॥ ७६ ॥ 
उग्रो वीरो निजानन्दो भीषणार्त्तिहरः पविः। 
उरुक्रमः कर्मगत इन्द्रसेनाभयप्रदः॥ ७७ ॥ 
रामः परशुभ्॒द्‌ दुषटक्षत्रहारी द्विजात्तिहा। 
पाराशर्यो महाभागो ह्यनुकम्प्यनुभाववित्‌ ॥ ७८ ॥ 
ज्ञानावतारो विज्ञाता वैष्णवोऽसुरमोहनः। 
५ शरीरामचन्द्रो रघुजः साक्षादब्रह्ममयो हरिः॥ ७९ ॥ 

जगत्सन्तापहरणो ब्रह्मण्यः सत्यवत्सलः। 
सत्यसन्धः शरण्यश्च मर्यादापुरुषोत्तमः॥ ८० ॥ 
कोसल्यानन्दनो देवदत्तो भरतवल्लभः। 
लक्ष्मणप्राणदः प्राणः शत्रुघ्नः शन्रुतापनः॥ ८१ ॥ 
विश्वामित्रप्रियो दान्तः शान्तो दशरथात्मजः। 
सीतापतिः पुण्यकीत्तिर्हरकोदण्डभञ्जनः॥ ८२ ॥ 
सत्यवाक्‌ पितृसद्रक्तिमार्गनेता नरोत्तमः। 
निःस्पृहो निर्ममो नित्यो निर्मोहश्च निरञ्जनः॥ ८३ ॥ 
चित्राद्रिमणः काकभिद्‌ आदिमुनिप्रियः। 
गुहस्वामी गुहानन्दी दण्डकारण्यपावनः॥ ८४॥ 
दुष्टादानवहन्ता च स्वजनानन्दनक्रियः। 
शबरीशुद्धिदः सीतावियोगगतिनास्यकृत्‌॥ ८५ ॥ 


जटायुमुक्तिदो वायुसुतादिकपिवल्लभः। 
सेतुबन्धनकृन्नाम शक्तिसम्भृतभूधरः॥ ८६ ॥ 
लङ्काधिपकुलध्वसी विभीषणवरप्रदः। 
अयोध्यानायकश्चैकक्रियारमणसद्ब्रतः॥ ८ ७॥ 
यज्ञकृद्रषिसम्मान्यो राजर्षिः सर्ववल्लभः। 


शिवादिवन्दितपदो नटनाट्यो नराकृतिः॥ ८८॥ 
अयोध्यातारकस्तारः पुरुषशलोकशिखामणिः। 
वासुदेवो महादेवो बलभद्रोऽसुरौघहा॥ ८९ ॥ 
भूभारहरंणो हारी त्रिलोकपरिपालकः। 
वन्दारकानुगो विज्ञोऽसुरमोहनतत्परः॥ ९०॥ 
बुद्धो बुद्धिप्रदोऽशुद्धमार्गकृदेदधर्महा । 
अहिंसाव्याजसन्तप्तसर्वधर्मक़्तागमः॥ ९१ ॥ 

कलिधर्माकुलजगत्पालको पालनक्षमः। 

सन्धिधर्मधरो धुर्यो ह्यसन्मार्गविनाशकः॥ ९२ ॥ 
संयुक्तिः सत्कृतिः साधुर्मुनिरूपकृतावनः। 
उपधर्महरो विद्वान्‌ धर्मदण्डधरो हरः॥ ९३ ॥ 
जगञ्ञेता जगन्नेता सर्वधर्मप्रवर्त्तकः । 
तामसस्तामसजनो दुष्टबुद्धिप्रदो मदी ॥ ९४॥ 
बहुधोपासनामागों विरक्तोऽवनिमण्डनः। 
निःसाधनजनोद्धारी करुणावरुणालयः॥ ९५ ॥ 
वाकूपतिः श्रीधरो धीरो माधवश्च सनातनः। 
विष्णुः कलिमलध्वंसी जाहवीजलसश्रितः॥ ९६ ॥ 
महाकलिः कलिः क्लिष्टः कल्किः कलिनिवारणः। 
म्लेच्छहाऽसिधरो लीलायुतस्तुरगवाहनः॥ ९७ ॥ 
इशलीलाधरः सूर्यः श्रद्धालुः श्राद्धभुक्‌ शुभः। 
इक्ष्वाकुः पुरुजिच्चन्द्रोऽम्बरीषोऽप्यमितद्युतिः ॥ ९८ ॥ 
निमिर्निमेषगः सत्यो यौवनाश्वो महाबली । 

सगरः सागरो योगी जिताभागीरथोऽरिहा॥ ९९ ॥ 
खट्वाड़ो मुचुकुन्दश्च रघुर्दशरथो द्युमान्‌। 

चन्द्रो दिजेशो सुप्र एलश्च नहुषो नृपः॥ १००॥ 
ययातिश्च यदुत्राता कुरुश्च भरतो वृषः। 


कार्तवीर्यो महावीर्यो विश्वामित्रोऽपि शन्तनुः १०१॥ 


भीष्मः पाण्डुसुतः शैब्योऽलकोऽयोध्यापतिस्त्रिपात्‌ । 
दिवोदासो रन्तिदेवो विष्णुदत्तो नरेश्‍्वरः॥ १०२ ॥ 

सद्वर्मरक्षणकृती चिरोधगतिदोऽमृतः। 

जगतामाश्रयो नित्यो लोकातीतमहोदयः॥ १०३ ॥ 


१५५ 


१५६ 


शाण्डिल्यसंहितायां भक्तिखण्डे 
वेदैकवेद्यो वेदात्मा वेदानुग्रहकृत्प्रभुः। 
व्यापिवैकुण्ठनिलयो निजलीलारतिः प्रियः ॥ १०४॥ 
अवतारित भक्तांशसमुद्धारत्वराकृतिः। 
दिव्यैकनिलयो दिव्यो दिव्यक्रीडारसोऽरसः॥ १०५॥ 
नन्दो नन्दयिताऽऽनन्दी यशोदानन्दमन्दिरः। 
व्रजेश्वरो व्रजाध्यक्षो व्रजवैभवकारकः॥ १०६ ॥ 
असुरमायाहद्योगमायाजनककार्यकृत्‌ । 
पूर्णब्रह्मपरानन्दमात्रगात्रो5 विचिन्तन : ॥ १०७ ॥ 
परिपूर्णकलास्वामी सहस्रसुकलाधरः। 
भूभत्तप्रार्थितप्राप्पो भूभारहरणोदितः ॥ १०८ ॥ 
ब्रह्मेशेन्द्रादिदेवेड्यः पुरुषः पुरुषोत्तमः । 
असुरै रणकृत्त्राता मायेशो मोहकार्यकृत्‌॥ १०९ ॥ 
वसुदेवः सत्त्वमूर्तिदेवधानी निवासकृत्‌। 
ब्रह्मादिसंस्तुतो देवो वासुदेवश्चतुर्भुजः॥ ११०॥ 
व्याख्याताशेषमाहात्म्यः गोकुलानन्दकारकः। 
स्वव्यूहसंहरः सारः प्रयागचरितव्रतः॥ १११ ॥ 
स्वकीयजनविज्ञातः स्वप्रियो जनरञ्जनः। 
महानन्दकरोऽमन्दगुणोदारो महोत्सवः॥ ११२॥ 
गोगोपजनतानन्दः पूतनाप्राणहारकः। 
पूतनासुपयःपानप्रोद्धतस्वीयबालकः॥ ११३॥ 
मूलाविद्याहरः स्वीयचित्तरोधनपण्डितः। 
शकटासुरसंहारी स्वीयदोषनिवारकः॥ ११४ ॥ 
पवनासुरभिद्धीष्मः मुरारिः सुतलाईनः। 
गोस्वामी गोकुलपतिर्गोविन्दो नन्दालितः॥ ११५॥ 

गोपालो गोकुलाधीशो नवनीतप्रियः प्रभुः। 
दामोदरो भक्तवश्यो यमलार्जुनमुक्तिदः॥ ११६॥ 
अप्रमेयः प्रमेयात्मा बलदम्भविमर्दनः । 
कालियासुरहरः क्रोधदण्डनो मण्डनः सताम्‌ ॥ ११७॥ 
प्राणपालो दिव्यजन्मा लीलाताण्डवपण्डितः। 
वृन्दावनचरः कान्तो मल्लो नटसमाम्बरः॥ ११८ ॥ 
बर्हापीडः पीतवासा सूर्यभूषणभूषणः। 
मुरलिनादमाधुर्यसमाहुतब्रजाङनः॥ ११९॥ 
योगमायाविरचितसर्वसेवाकृतार्थतः। 
लावण्यैकपरामूर्ततिर्वन्दारण्यपुरन्दरः॥ १२० ॥ 
परमापीच्यगोपीड्यो वियोगहतबन्धनः। 
सड्प्राप्तान्यमंहिलामोहवाग्‌ वदतां वरः ॥१२१॥ 
स्वकीया रतिदः कामी कामशास्त्रविशारदः। 
पुरन्ध्रीदोषहरणः स्वात्ममायाप्रदर्शकः ॥ १२२ ॥ 
गोपिकागीतमहिमा स्वदोषपरिबोधकः। 
श्रीगोकुलपतिः साक्षी कोटिमन्मथमन्मथः॥ १२३ ॥ 
भक्तोत्तमर्णः संकीर्णः सर्वानन्दकरो गुरुः। 
नृत्यलीलानुकरणस्त्रिभ्टललिताकृतिः॥ १२४॥ 
परमानन्दविस्तारविस्मायितसुरेशवरः। 
सर्वसौभाग्यसुफलः कामदोषनिवारकः॥ १२५॥ 
अलौकिकगतिः शङ्गासुरचूडामणिप्रदः। 
प्रेमात्मको रुक्ममूर्तिः पराश्रयनिवारकः॥ १२६ ॥ 
केशिहा वृषहा चैव नारदेड्यो नृपेश्वरः। 

अङ्रूरवल्लभो भूमिभारहा यादवेश्वरः॥ १२७॥ 


१५८ 

कसारिदुष्टदमनो ब्रती गुरुवराट्रतः। 
जरासन्धवधोद्दामी यवनान्तकरो रविः॥ १२८॥ 
मुचुकुन्दप्रियः श्रीशो दारकासौ भगोदयः। 
रुक्मिणीशः स्मरकरः प्रद्युम्नो रतिवल्लभः॥ १२९ ॥ 
सत्यभामापतिर्जाम्बवतीशो लक्ष्मणापतिः। 
भद्रापतिर्मित्रविन्दापतिः शेव्यापतिर्मखी ॥ १३०॥ 
कालिन्दिनीधवो धाता शतस्त्रीमायको युवा । 
घोडशस्त्रीसहस्रेशः सत्त्वसृष्टिपरायणः॥ १३१ ॥ 
पाण्डवानन्दकरणः कौरवान्वयना शनः। 
भूभारभूतराजन्यदैत्यसङ्घविनाशकः॥। १३२॥ 
सुदामाभ्यर्थितः प्राप्तश्रुतदेवो निमिप्रियः। 
षड्गुणेश्वर्यसम्पन्नो निजभक्तानुरोधकृत्‌॥ १३३॥ 
ज्ञानगम्यः साङ्ख्यगम्यो भक्तिवश्यः कृतागमः। 
स्वरूपानन्दरमणः स्वाश्रयो निरपाश्रयः॥ १३४॥ 
योगीश्वरैर्वन्दिताङ्‌प्रिर्देवानन्दकरः प्रभुः । 
शेषभूतसमस्तात्मा परानन्दमितो हरिः॥ १३५॥ 
इति श्रीगोकुलेशस्य प्रोक्त नामसहस्रकम्‌ । 
पठनाद्वावविज्ञानां भजनानन्ददायकम्‌॥ १३६ ॥ 
श्रीमदार्यप्रसादेन प्राप्य श्रीशमहामनुम्‌। 
समर्च्य संपटेद्भक्त्या निग्रहानुग्रहक्षमः॥ १३७॥ 
भवेत्‌ पूज्यश्च महतां विद्यानां पारदृश्वनः। 
सर्वापराधैर्मुच्येत परचर्यासु सङ़तेः॥ १३८॥ 
भक्तिबीजमवाप्नोति प्राप्नोति च दृढां श्रियम्‌ । 
ब्राह्माणो वेदवेदान्तसदाचारफलं लभेत्‌ ॥ १३९॥ 

विंशतितमोऽध्यायः १५९ 
क्षत्रियो विजयी भक्तवत्सलो ब्राह्मणप्रियः। 
वैश्यो वित्तपतिर्भव्यो दाता भोक्ता भवेदयम्‌ ॥ १४०॥ 
शूद्रः शुद्धो भवेदस्माद्‌ ब्रह्मण्यो हरिवल्लभः। 
भक्तो भक्ति समाप्नोति कामी कामान्‌ मनोगतान्‌। १४१ ॥ 
रोगातों मुच्यते रोगाद्‌ बद्धो मुच्येत वन्धंनात्‌। 
आपन्नश्जापदो मुच्येद्‌ मुमुक्षुर्मच्यते भयात्‌ ॥ १४२ ॥ 
सर्वात्मनेह गदितः श्रीलीलापुरुषोत्तमः। 
सर्वात्मभावलव्ध्यर्थं कामभावाप्तयेऽपि च॥ १४३॥ 
नानेन सदूशं किञ्चित्‌ श्रीपतेरतिवल्ल भम्‌। 
तस्मादवश्यमभ्यस्यं वैष्णवैः पूजने हरेः॥ १४४॥ 
वृन्दावने वरप्रान्ते तीर्थस्थाने गुरोगुहि । 
अभ्यस्य समवाप्नोति यजमानस्य बन्धुताम्‌ ॥ १४५ ॥ 
परकृत्यासु घोरासु प्रेतादीनामुपत्रवे । 
तीर्थामधुसरैः ( ?) पाठ्य तत्तन्नाशयते क्षणात्‌॥ १४६ ॥ 
पाषण्डानां प्रसड्ेन ये ये दोषा भवन्ति वै। 
ते सर्वे नाशमायान्ति सकृदावर्त्तनादपि। १४७ ॥ 
एतेन मन्त्रितं भस्म अग्निहोत्रादिजं शुभम्‌ । 
विलिप्य घोरबाधासु तत्क्षणादुपसंहरेत्‌॥ १४८॥ 
न वाञ्छन्ति च ये कामान्‌ तेषां कामाः स्वसंस्थिताः। 
अनुग्रहाद्वगवतः श्रीगोपालस्य ते प्रियाः १४९ ॥ 
' ॥ इति श्रीशाण्डिल्यसंहितायां पञ्चमे भक्तिखण्डे सहस्रनामवर्णनं 


नाम विशतितमोऽध्यायः॥२०॥ 
॥ समाप्तः प्रथमांशः ॥ 


a 


॥ अथ दितीयांशः॥ 


॥ प्रथमो5 ध्याय: || 


श्रीमुनय ऊचुः - 
भगवन्‌ भवता भक्तिः श्रीगोपालस्य कीर्तिता । 
निर्गुणा सगुणा चापि तदाचारं निरूपय ॥ १ ॥ 
श्रीशाण्डिल्य उवाच - 
सुदुर्लभा भगवतो भक्तिर्निःश्रेयसरूपिणी । 
सुकरा शान्तिदा सिद्धा वाञ्छिता जगदीश्वरैः॥ २ ॥ 
अष्टादशाक्षरो मन्त्रः श्रीगोपालस्य सम्मतः। 
जीवानां भजनानन्ददायकोऽसौ निरूपितः॥ ३ ॥ 
त्रैवर्णिकाः कारुणिकास्त्रयीनिष्ठा जितेन्द्रियाः। 
विद्यया जन्मना शुद्धाः सात्त्विका येऽधिकारिणः॥ ४ ॥ 
वेदवेदान्तविद्विप्रः स्वाचारनिरतः सुहृत्‌ । 
अनन्यभक्त्या संसिद्धः कुलीनो वैष्णवो गुरुः॥ ५ ॥ 
बहुतीर्थाभिषितक्तोऽपि बहुयज्ञेषु दीक्षितः। 
सहस्रशाखाध्यायी च न गुरुः स्यादवैष्णवः॥ ६ ॥ 
न तत्त्वं योऽभिजानाति न भागवतशास्त्रवित्‌ । 
न यत्र श्रद्धासम्पत्तिः स गुरुर्न भवेद्वरिः॥ ७ ॥ 
न पारम्पर्यसंसिद्धा यस्य दीक्षास्ति वैष्णवी । 
न चास्य महिमासिद्विः स गुरुः कि गुरुर्भवेत्‌ ॥ ८ ॥ 
गुरुमूलमिदं शास्त्रं शास्त्रमूलाऽऽदिदेवताः। 
स संपरीक्ष्य कर्तव्यो यत्र श्रद्धा द्रढा भवेत्‌॥ ९ ॥ 


` 

प्रथमोऽध्यायः १६१ 


देशिके विकले कुर्यादुपदेशोऽस्य सन्निधी । 

विदुषा वैष्णवेनापि ब्राह्मणेन नियोजितः॥ १० ॥ 
स्नातः शुचिः शुद्ववासा निवर्तितनिजक्रियः। 
तीर्थक्षेत्रे तीर्थकाले वटपत्रविधानतः॥ ११ ॥ 
भगवद्धक्तियुक्तेन ब्राह्मणेन कृतं तु यत्‌। ` 
तत्सर्वमकृतं विद्यान्नान्यत्तोषकारणम्‌॥ १२ ॥ 
गर्भाधानादिसंस्कारैर्येषां मौञ्जी यथाविधि । 
तेषामत्राधिकारोऽस्ति यदि भक्तिर्हरौ दूढा ॥ १३ ॥ 
ऋतुशान्तिर्विधायादौ तत्र प्रजनने दिजः। 

वैष्णवं चिन्तयेद्धाम दीक्षैषा गार्भिकी मनोः॥ १४॥ 
पुंसवे चापि सीमन्ते मनुमष्टोत्तरं शतम्‌ । 
जपेद्धनेदा हविषा कृत्वा वेदिकसंस्कृतिम्‌ ॥ १५॥ 
जातेऽपि जातक कृत्वा मनुनो ञभिषिच्य च। 
मधुपर्क हरेर्देयं वैष्णवं भावयेच्च तम्‌ ॥ १६ ॥ 
नाम्नि श्रौतं नाम कृत्वा हुत्वा मन्त्रेण पायसम्‌ । 
वैष्णवैर्वेष्णवं नाम तेनात्ममनसी शुची ॥ १७॥ 
ततोऽस्य निष्क्रमं कार्य श्रुमेऽह्वि गुरुमन्तिरे । 
गुरोस्तत्राऽभिमर्षण प्रपत्तिस्तत्र सिद्धयति॥ १८ ॥ 
प्रपत्तिमत्र मन्त्रैर्वा दिशेत्कर्णेऽस्य दक्षिणे । 
अर्पयेद्वैष्णवीं मालां तथैव चरणाऽमृतम्‌॥ १९ ॥ 
एवं प्रपन्नतापन्ने नासुरं भावमापतेत्‌। 

श्रवणं कीर्तनं तत्र सततं तु प्रवर्तयेत्‌॥ २० ॥ 
अथान्नप्राशनं तस्य हरेनेविद्यशिष्टतः । 

तेना5स्य दैहिकी शुद्धिरिन्द्रियाणामथापरा ॥ २१ ॥ 
पाठयेदर्णमालां च वैष्णवं स्तोत्रमादितः। 

ततो मौञ्जी दिजैः कार्या यथाम्नायविधानतः॥ २२ ॥ 

शाण्डिल्यसंहितायां भक्तिखण्डे द्वितीयांशे 


आत्मार्पणं गुरावत्र वेदशास्त्रावलोकनम्‌ । 
तेन सार्वात्मिकी शुद्धिः परा भक्तिरट्रढा हरेः॥ २३ ॥ 
्रह्मचर्यत्रतं धार्यं गुरुशुश्रूषणं तथा । 
वसेद्गुरोनिंदेशेऽसौ वर्ज येच्च रजोगुणम्‌ ॥ २४ ॥ 
मेखलाजिनदण्डानि कौपीनाच्छादनानि च । 
शिखोपवीतमालादि वैदिकैर्नियमैर्वहेत्‌ ॥ २५ ॥ 
सायं प्रातर्ह रेरर्चा वैष्णवैः सह सड़तिः। 
शृणुयाद्वक्तिशास्त्राणि हरिधामान्यसौ ब्रजेत्‌॥ २६ ॥ 
एवं गुरोरनुमतो लब्धविद्यामहोदयः। 
धारयेद्‌ वैष्णवी दीक्षां श्रीमद्गोपालवल्लभाम्‌॥ २७॥ 
सुमुहूर्ते शुभे काले सुतीर्थे विष्णुसन्निधौ । 
लब्ध्वाऽनुग्रहमाचार्यादवहेददीक्षां महामनोः॥ २८॥ 
अथवा तु यदा शुद्धो भवेद्भक्तानुकम्पया । 
पूर्ववासनया पुंसस्तदा दीक्षापरिग्रहः॥ २९ ॥ 
बहुजन्मविपाकैश्च श्रेयोभिर्विविधैरपि । 


सात्त्विकानां नृणां श्रद्धा मनौ स्याचरमे भवेत्‌ ॥ ३०॥ 


नानाराधितगोविन्दा नानाश्रितनिजक्रियाः। 
नातप्ततपसो लोके श्रद्धावन्तो मनाविह॥ ३१ ॥ 
यदैव देवदेवस्य सदनुग्रहभाजनाः। 

अदय्धसुक्रता विप्रास्तेऽत्र श्रद्धासमन्विताः॥ ३२ ॥ 
पापात्मानो दुरात्मानस्तामसा निगमच्युताः। 
प्रीतिर्न तेषामत्रास्ति न देयस्तेषु सन्मनुः॥ ३३ ॥ 
संसारबन्धविच्छित्यै स्वाराज्यावाप्तये नृणाम्‌। 


` नानेन सट्रशं किञ्चित्साधनं मम निश्चितम्‌ ॥ ३४॥ 


अनेन दीक्षितो विप्रः सर्वदेवमयो हरिः। 
एकान्तभक्त्या सर्वेषां वन्दनीयः सदा गुरुः॥ ३५॥ 


प्रथमोऽध्यायः 


एताद्वशो नास्य गोत्रे महिमा नास्य हीयते । 

न चास्यान्यत्र श्रद्धा स्याग्रसादात्‌ परमात्मनः॥ ३६॥ 
अधिकारस्य सिद्धयर्थ संस्कारादिविलोपजम्‌। 
दादशाब्दव्रतं कार्य विदुषा निजशक्तितः ॥ ३७॥ 
स्नात्वा सितासिते तीर्थे गत्वा वाराणसीमपि। 

दृष्टा नारायणं देवं विशुद्धोऽत्राधिकारभाक्‌॥ ३८॥ 
मथुरां दारकां वापि पुष्करं नैमिषं तथा । 
काञ्चीमयोध्यां संस्पृश्य विशुद्बोऽत्राधिकारभाक्‌॥ ३९ ॥ 
श्रीरडुं व्यङ्कटं धाम व्रजं गोवर्द्धन॑ गयाम्‌। 
पुरुषोत्तममानम्य विशुद्धोऽत्राधिकारभाक्‌ ॥ ४०॥ 
पुनः संस्कारमासाद्य ग्रहं संपरिवर्त्यं च। 
भाण्डवस्त्रादिकं त्यक्त्वा यथाशक्ति यथाविधि॥ ४१ ॥ 
ज्ञात्वाऽऽचारं तथा शास्त्रं वैष्णवानुमतो दिजः। 
विभृयाद्वैष्णवीं दीक्षामच्छिन्ननियमं वहेत्‌ ॥ ४२ ॥ 
दीक्षादिनं समासाद्य वैष्णवाश्रमवान्‌ भवेत्‌ । 

तेनाचारः प्रकर्तव्यो यदत्र विनिरूप्यते। ४३ ॥ 


॥ इति श्रीशाण्डिल्ये भक्तिशास्त्रे दितीयांशे दीक्षाप्रशसाविधिनिरूपण 


नाम प्रथमोऽध्यायः ॥ १ ॥ 
२% 


ME 


॥ अथ दितीयोऽध्यायः॥ 


श्रीशाण्डिल्य उवाच - 
अथाचारं प्रवक्ष्यामि यदुक्तं पद्मजादिभिः। 
यमाह शडूरो देवो यं वै पाराशरोऽब्रवीत्‌॥ १ ॥ 
अनालसः सदोद्योगी द्रुढदेहो जितेन्द्रियः। 
ब्रतवान्‌ शास्त्रसम्पन्नः श्रद्धालुः कर्तुमर्हति ॥ २ ॥ 
पाकस्थानं जलस्थानं स्नानस्थानं हरेः पदम्‌ । 
स्वस्थानमशुचिस्थानं स्त्रीस्थानादि यथोदयम्‌ ॥ ३ ॥ 
करशुद्धयर्थमेष्वेव पद्मजायैर्यदुच्यते । 
दूरे मूत्रपुरीषादि गृहादुच्छिष्टमुत्सुजेत्‌ ॥ ४ ॥ 

` एवंविधे गृहे स्थित्वा सर्ववस्तुसमन्विते । 
सौवर्णे राजतैस्ताप्रैः पात्रैर्व्यवहरेत्परेः॥ ५ ॥ 

. “ सौवर्णैः क्षालनाच्छुद्धं राजतं मृदिलेपनात्‌। 
अम्लतापेन ताम्रस्य अन्येषां घर्षणादिभिः॥ ६ ॥ 
स्वपात्रं पाकपात्रं च भगवत्यात्रमेव यत्‌ । 

` स्नानपात्रान्यपात्राणि मेल्येन्न कदाचन ॥ ७ ॥ 
एवं वस्त्रेऽपि विज्ञेया शुद्धौ द्रव्येति भावयेत्‌। 
नावशिष्ट भजेदूद्रव्यं पुरतोऽन्याभिमर्षणे ॥ ८ ॥ 
पाकं देवेषु पानीयं शुचि गूढं समर्पयेत्‌ । 
प्रसादान्नमतो ग्राह्यं विभज्य दिजवैष्णवान्‌ ॥ ९ ॥ 
प्राज्ञा दिजाः प्रिया विष्णोर्यैष्णवास्ते विशेषतः । 
अवैष्णवा अपि ह्येते पूज्या जातिप्रिया हरेः॥ १०॥ 
देहशुद्धिः सदा कार्या करशुद्विर्विशेषतः। 
यतो हि सकला शुद्धिः करशुद्धिमपेक्षते॥ ११ ॥ 
प्रत्यहं क्षाल्येत्पात्रं धार्यं वस्त्रं च प्रत्यहम्‌ । 
पानीयं प्रत्यहं त्याज्यं सिद्धान्नमपि प्रत्यहम्‌ ॥ १२॥ 


द्वितीयोऽध्यायः 
वस्त्रपूतं व्यवहरेत्तोयं यामचतुष्टये । 
घृतपक्वादिपक्वान्नं सङुटे त्रिदिनावधि॥ १३ ॥ 
एकेनान्नं फलं दवाभ्यां त्रिभिः शाकं न दुष्यति। 
वह्लिना च जलेनापि लवणेन यथाक्रमम्‌॥ १४॥ 
पयसा पिण्डितं पिष्टं हविषा यदि पाचितम्‌। 
तत्पक्कान्नं व्यवहरेच्छुचिरेव ग्रहान्तरे॥ १५ ॥ 
वंशपात्रभृतं द्रव्यं कम्बलापिहितं यदि । 
शूद्राहतमपि ग्राह्यं प्रवासे सङ्कटे दिजे: ॥१६॥ 
नावैष्णवैः सह वसेद्‌ न तैः संसर्गमाचरेत्‌। 
प्रसड़ेषु हरि ध्यायेत्स्नायात्‌ कर्मणि मन्त्रतः ॥ १७॥ 
सवर्णाश्च सतीर्थाश्च समन्त्राश्न समाचराः। 
. वैष्णवाः पावना ह्येते व्यवहारे परः परः॥ १८॥ 
सवर्णो वैष्णवो वापि तीर्थमन्त्रपराङ्मुखः। 
यो न विद्याधिकारी स्यान्नान्यव्यवहतौ क्वचित्‌ ॥१ ९ ॥ 
देशे पुण्यतमे चाढ्ये नीचासड्धीर्णसञ्जने । 
हरेरर्चाश्रिते वासोऽनूपे जाङ्गलके शुभः॥ २०॥ 
गुरवो माननीयाः स्युर्विद्यया तपसापि वा। 
सम्बन्धिनोऽपि सम्मान्या वयःसम्वन्धरूपतः॥ २१ ॥ 
नामभिः प्रणमेदिष्णो जायां सम्भावयेत्पदम्‌। 
गुरवः पादयोर्वन्याः कट्यादिभ्यः परे समाः॥ २२ ॥ 
असमा नाममात्रेण सर्वे वा भगवत्रियाः । 
देहवर्णाऽभिमानानां वन्दना शास्त्रसम्मता॥ २३ ॥ 
दादशाब्दं वसेद्यस्तु मधमांसादिवर्जितः। 
स्वगुरू सम्प्रसन्नोऽसौ सच्छूद्रो व्यवहारभाक्‌ ॥ २४॥ 
सेवार्थमसुजत्‌ तं वै पद्धयां स पुरुषो हरिः। 
ततोऽस्य पादसेवैव वस्त्रपात्रादिमार्जनैः॥ २५ ॥ 


१६५ 


१६६ 


शाण्डिल्यसंहितायां भक्तिखण्डे द्वितीयांशे 


शूद्राहतेन नाचामेन्न पचेन्न पिबेदपः। 

न कस्या ऊर्ध्वतः स्पर्शी नुस्पृश्यो$सौ शिरो विना॥२६॥ 
शूद्रा ह्यनुपनीताश्च परबालाः पराबलाः । 

अज्ञानालिड़िनो व्रात्या वर्ज्याः स्युः पापिनोऽधमाः॥ २७ ॥ 
रजस्वलां प्रसूतां च नियुञ्जीत गृहान्तरे । 

रोगार्तो विच्युतो धर्मादुन्मत्तोऽपि समागतः॥ २८ ॥ 
स्वकृता शुद्धिरुत्कृष्टा सवणेर्मध्यमा मता। 
सतीर्थमात्रैरधमा यतः परकृताऽकृता ॥२९ ॥ 

व्यवहारे शुचिस्ताप्रं पात्रं तु द्विमुखं शुचिः। 

कम्बलं चापि कौशेयमाहतं राङ्कवादिकम्‌ ॥ ३०॥ 

सुवर्ण रजतं लोहं ताम्रं रीतिश्च कांस्यकम्‌। 

सीसक जसदं चापि पूर्व पूर्व शुचिस्ततः॥ ३१ ॥ 

यदत्तु राडूवं शाणं कम्बलं कृमिजं तथा । 

कार्पासमाहतं रक्तं वस्त्रं तेष्वशुचिः परम्‌ ॥ ३२ ॥ 
मणिबन्धात्कूर्परान्तमस्पृषटं चेत्करः शुचिः। 

गुल्फादधो शुची पादौ सस्कन्धं चापि शिरः शुचिः॥ ३३ ॥ 
नाधरोच्छिष्टके योज्यं स्वर्ण ताम्रं सुवुद्धिभिः। 

तत्र स्थितं तु पानीयं शुचि तीर्थाम्बुवद्धवेत्‌ ॥ ३४॥ 
उपानद्धयां चरेन्मार्गे अमेध्यान्वर्जयन्नपि । 

स्नातश्चरेत्‌ पादुकाभिर्गृहस्नातो न सञ्चरेत्‌॥ ३५॥ 
मलप्राये पथि स्नातः सोपानत्कोऽम्बु चाहरेत्‌ । 

पार्ष्णेरधः शुद्वशुष्कचर्मस्पर्शो न दोषकृत्‌ ॥ ३६ ॥ 
सदोपवीतपुण्ड्राणि तुलसीकाजां स्रजम्‌ । 

धारयेदुत्तरीयं च सदा बद्धशिखो भवेत्‌॥ ३७॥ 
मोनमालम्व्य कर्माणि कुर्यद्धक्तिसमन्वितः। 

अमौनिनो यतो ह्यस्य बिन्दवो दूषयन्ति तम्‌॥ ३८ ॥ 


द्वितीयोऽध्यायः 


ज्यायस्तु मौनमेव स्यादभावे मुखवन्धनम्‌। 

तदासो न स्पुशेद्धस्ताद्‌ न तत्स्पृष्टो हि दुष्यति॥ ३९ ॥ 
न दधेत्कृत्रिमं वासो कार्पासं शीतभीर्भवेत्‌। 
स्वभावरक्त यद्वासो यच्च पाकेन रञ्जितम्‌ ॥ ४० ॥ 
नवरक्त तु यद्वासस्तदरक्तवदेव हि । 

नीलीरक्त सुरास्पृष्टं वस्त्रं पात्र न शुद्धयति ॥ ४१ ॥ 
वस्त्रे कौसुम्भरक्ते तु नीलीरागः स्त्रियाः शुचिः। 
शिरस्त्राणांशुक धार्य नोष्णीषं शुचि कर्मणि ४२॥ 
कञ्चुके मड़ले धार्य स्त्रीणां सर्वविधांशुकम्‌। 

स्वयं पाक पचेच्छुद्धः स्वाहतं च पिवेदपः॥ ४३ ॥ 
स्वयं भगवतः कुर्यात्परिचर्याज्ञितेन्द्रियः। 
सजातीयेस्सदीक्षैश्च सदाचांरैश्न पाचितम्‌ ४४॥ 
भजेदन्नं गृहस्थस्तु स्वकीयैश्च सतीर्थकैः। 

शुचि धौतं तु यदासो अस्पृष्टं धारणे शुचि ॥ ४५ ॥ 
मलदिग्धं तथा स्निग्धं रजकेन विशुद्धयति। 
रजकक्षालितं वासो नवमक्षालितं शुचि॥ ४६ ॥ 

दैवे पैत्ये न तच्छुद्धं यज्जीर्णं परिमार्जितम्‌ । 

भूमिः प्रलेपतः शुद्धा उच्छिष्टा तु दिलेपतः॥ ४७॥ 
: अमेध्ययुक्ता खननात्‌ लेपो मुद्गोमयाम्बुभिः। 
अत्यमेध्या तु दाहेन गोचारैर्वनादिभिः॥ ४८ ॥ 

न शूद्रस्य वसेद्गेहे न शूद्र वासयेद्गहे । 
नाद्यात्परगृहे क्वापि प्राङ़णे भोजयेत्परान्‌ ॥ ४९ ॥ 
न जलानि पिबेग्राज्ञो हीनजातिजलाशयात्‌। 

न हीनादाहरेदम्बु कूपादेर्नापि पल्वलात्‌ ॥ ५०॥ 
असंस्कृतगृहारामौ वर्ज्यमाहुर्जलाशयम्‌ । 
चिरन्तनमलाभे तु बिजैर्व्यवहृतं भजेत्‌॥ ५१ ॥ 


१६८ 


शाण्डिल्यसंहितायाँ भक्तिखण्डे द्वितीयांशे 


नान्त्यजेभ्यः श्मशानेभ्यः पतितेभ्यो वहेच्छुचिम्‌ । 
यज्ञागाराच्छिवागारात्‌ सभस्ममपि नाहरेत्‌ ॥ ५२ ॥ 
दीपोच्छिष्टं स्पृशेन्नैव स्पृष्टे गन्धं व्यपोहयेत्‌ । 
दशगोमयमृत्स्नाभिः शूद्रोच्छिष्टं समं हि तत्‌॥५३.॥ 
सुरालशुनमांसास्थिपुरीषादेः समीरणम्‌ । 

आपघ्रायोपवसेद्‌ दूरात्स्नातोऽन्यत्र विशुद्धयति ॥ ५४ ॥ 
पायके दह्यमानानां गन्धे शुद्धिर्गरीयसी । 

विज्ञाते5 शुचिसंस्पर्शे पाकयोग्यानि वर्जयेत्‌ ॥ ५५ ॥ 
हिक्काच्छिक्काजुम्भणेषु हरि ध्यात्वा55चमेद्‌ बुधः। 
खात्काराश्रुनिपाते च प्रक्षाल्याचम्य शुद्धयति ॥ ५६ ॥ 
ऊर्ध्वेन्द्रियमलस्पर्श अधोवायुविसर्जने । 

मूत्रेऽपि कामक्रोधे च शुद्धिः स्नानेन क्षालनेः॥ ५७ ॥ 
पुरीषेऽन्यमरस्पर्शे शुद्धिस्नानं यथोदितम्‌ । 

प्रायश्चित्तेऽ शुचिस्नाने तद्दिनं दैववर्जितम्‌ ॥ ५८ ॥ 
सूतके मृतके चापि ग्रासदोषस्तथार्तवे। _ 

पूजनं च जपं सच्ध्यां नित्यं रुग्णोऽपि वर्ज्जयेत्‌ ॥ ५९ ॥ 
सूतके तु जलं वर्ज्य मृतके स्पर्शनं तथा। 

आर्तवे दर्शन वर्ज्यं सूत्याः प्रेताग्निदस्य च॥ ६०॥ 
पुरीषावकरोत्पन्नं वर्ज्यं शाकं फलं सुमम्‌। . 
तत्प्रसक्तगवां क्षीरं प्रयुञ्जेदग्निकृच्छकृत्‌ ॥ ६१ ॥ 
अज्ञात शाकपुष्पान्नफलादीनि विवर्जयेत्‌। 

कि वै शास्त्रे निषिद्धानि किमु युक्तानि चार्यकैः॥ ६२ ॥ 
हीनस्य नाधिरोहेत छायां मञ्चादिचामपि । 

न देवे पातयेच्छायां तत्र स्नानोपवासके। ६३ ॥ 
म्लेच्छदेशैकसंजातं मद्यमांसादियोगजम्‌ । 

आयमार्यग्रहँ ग्राह्यं न ग्राह्ममपरं बुधैः ६४॥ 


दितीयोऽध्यायः dig 


देवदीपश्च पर्यङूं मार्जनी नैव दुष्यति । . 

न स्पृशेत्तदनावश्ये देवशुद्धौ करो मृजेत्‌ ॥ ६५॥ 
यावन्न नश्येद्यो दीपस्तावच्छुद्धो नवो भवेत्‌ । 
देवदीपं न युभीत कार्यार्थमितरत्र च॥ ६६॥ 
मद्यमांसास्थिसम्पर्के गात्रं पात्रं पटं तथा । 
गोमयात्क्षालयेदच्छं त्यजेदन्यं च पाटयेत्‌॥ ६७ ॥ 
कटिमुक्तं तु कार्पासं कौशेयं भोजनोत्तरम्‌। | 
शमशानगमहर्ध्यं च पटं भवति चाशुचि॥ ६८ ॥ 
अदग्धं चाप्यदिग्धं च कम्बलं तु सदा शुचि। . 
कम्बलस्पर्शने शुद्धिस्तृतीयस्यर्ष्टिसंमिता॥ ६९ ॥ 
लोमजानि तु वासांसि न देवेभ्योऽपि योजयेत्‌। . 
भोजनं च स्त्रियश्चापि निजेष्टार्ण निजागमम्‌। 
निजधर्म सदा गोप्यं गुप्तं प्रियतमं हरेः॥ ७०॥ 


॥ इति श्रीशाण्डिल्यसंहितायां ' पञ्चमे भक्तिखण्डे दितीयांशे सामान्याचारनिरूपणं 
नाम द्वितीयोऽध्यायः॥ २ ॥ | | 


5 


॥ अथ तृतीयो5्ध्यायः॥ 


गुरोर्नाम न गृल्लीयाद्वरेरस्य प्रियस्य च। 

पर्यायेण तदाख्येयं श्रीशब्दादिभिरर्हितम्‌ ॥ १ ॥ 
श्रीमदार्य गुरुंस्वामिन्‌ कृपानाथ दयानिधे । 
श्रीमदाचार्य भो देव भगो श्रीमन्महाप्रभो॥ २॥ 
चरणान्तैल्लिखेच्छब्दैर्वदेच्च बहुवाचकैः। 

न निन्दां तस्य शृणुयात्प्राणैः कण्ठगतैरपि ॥ ३ ॥ 
अविज्ञातानुवादैशच न तिरस्कारमाचरेत्‌ । 

न चास्यामडूलं ध्यायेदातपेऽपि नियोजितः॥ ४ ॥ 
त्वंकारमस्य सत्कारं तिरस्कारोऽपि चार्हति । 
अपकारोऽपि दोषध्नः स्वल्पविद्याघदर्पितम्‌ ॥ ५ ॥ 
गुरु विद्याद्धरिं साक्षाद्धरि स्वात्मवदाचरेत्‌। 

प्रणा परिचरेदेतौ यावज्जीवं स्वशक्तितः॥ ६ ॥ 
गुरुपुत्रेषु दारेषु कन्यासु गुरुबन्धुषु । 

समभावेन वर्तेत मुख्योच्छिष्टं विना दिजः॥ ७॥ 
भाण्डावशिष्टमुच्छिष्टं स्पृष्टोच्छिष्टमनेकधा । 
पात्रोच्छिष्टं तु दासानां भोज्यं भवति सद्गुरोः।। ८ ॥ 
ताम्बूळ्चर्वितं देयं प्रियायै क्वचिदेव हि। 
पात्रोच्छिष्टं महोच्छिष्टं मुख्योच्छिष्टं तु चर्वितम्‌॥ ९ ॥ 
भाण्डोच्छिष्टं स्वकीयानां भक्तानां स्पर्शजं ह्यपि। 
नाभक्तेभ्यो न भक्तेभ्य उच्छिष्टं देयमर्हति॥ १० ॥ 
गुरुपुत्रान्‌ गुरोः कुल्यान्‌ मानयेद्‌ गुरुसन्निधौ । 
गुरोरभावे तेष्वेव सपर्या गुरुसम्मिता ॥ ११॥ 
हरौ रुष्टे गुरुस्त्राता गुरौ रुष्टे न कोऽपि हि। 
जनानामुपकाराय गुरुरुपी जनार्दनः॥ १२ ॥ 


तृतीयो5ध्याय: 


घटिकैक गुरोर्ध्यानं गुरुदर्शनमाचरेत्‌। 

न चासंपूज्य भुज्जीत मरणाभिमुखोऽपि तम्‌॥ १३॥ 
मृत्युकाले गुरोर्ध्यानं गुरुदर्शनमाचरेत्‌। 

तेन सम्बोधितो मत्यों यात्येव हरिमन्दिरम्‌॥ १४॥ 
गुरोरग्रेण नाज्ञप्तः नाप्रणम्य विशेत्पुरः। 

न हास्यं कुकृति कुर्याद्वरिवन्मानयेच्च तम्‌ ॥ १५ ॥ 
गुरुणा चाटत ध्यातं मतं स्पृष्टं च मानयेत्‌ । 
-स्वयोग्यतामिहालोक्य पूजयेद्‌ गुरुपादुकाम्‌ १६॥ 
स्वधर्माचरणं भक्त्या विधर्मात्तु निवर्तनम्‌ । 
अनाग्रहो लौकिकेषु शिक्षैषा परमा हरेः॥ १७॥ 
पूजा प्रवाहतीर्थेषु भक्तिशास्त्रैकतत्परः। 

हरिप्रेमा रहोवासी मुच्यते विश्वतो भयात्‌ ॥ १८ ॥ 
इन्द्रियेषु प्रसक्त्या च स्वधर्मपरिवर्जञनात्‌ । 
अभक्तानां प्रसङ्गेन हरिरस्मादुदासते॥।१ ९ ॥ 
हरिर्भक्तपराधीनः प्रसीदति प्रयोजितः। 

दोषेषु न गतिस्तस्माहोषान्‌ संपरिवर्जयेत्‌ ॥ २०॥ 
शक्तेन ज्ञानतो भक्त्या विकृतो दोष उच्यते। 
अपराधमनज्ञातं स्खलितं समुदाहृतम्‌॥ २१ ॥ 
धर्मशास्त्रानुकूल्येन भक्तिशास्त्रं निरर्गलम्‌। 
हरिभक्तिविरोधि यन्न तत्‌ सुकृतमुच्यते॥ २२॥ 
धर्मार्थकाममोक्षाणां धर्मः कारणतां गतः। 

सहायो हरिभक्तानां हरिप्रीत्यै तमाचरेत्‌ ॥ २३ ॥ 
निःसाधनानामप्येषा समुद्वारकृते कृता। 
साधनानामिहाकाङ्क्षा व्यंवहारार्थमेव हि॥ २४॥ 
क्षालनं तु सदैव स्यात्‌ स्नानेनैव विशुद्धयति। 
मलस्नानं गृहे कुर्यात्तप्तोदकपरोदकैः ॥ २५ ॥ 


१७१ 


१७२ 

तीर्थे शुद्धिः स्वयं प्रोक्ता धाराशुद्धिर्गहे मता। 

न स्पृशेदशुचि पात्रं नोच्छिष्टं पात्रमाचरेत्‌ ॥ २६ ॥ 
नाक्षालिते न्यसेत्पात्रं नास्थाने नापि दूषिते । 
निषिद्धभाजने साक्षात्‌ क्षिपेन्नो मृष्टभाजनात्‌ ॥ २७ ॥ 
नाशुचि च पिबेदम्बु नास्नातो भोजनं चरेत्‌ । 
नाशुचिश्च न चास्नातो भगवन्मन्दिरं स्पृशेत्‌ ॥ २८॥ 
पक्षान्महानसं शोध्यं पाकस्पृष्टं तु नित्यशः। 
जलस्नानं तृतीयेऽह्वि मासादन्यानि वाऽयनात्‌॥ २९ ॥ 
त््यहान्नखनिकृत्तिः स्यात्‌ केशानां सप्तमाहतः। 
यज्ञोपवीतं मासात्तु वाससी परतोऽयनात्‌ ॥ ३०॥ 
अज्ञातानामेनसां तु शुद्धिः कार्याऽयनेऽयने। 
शिखावर्ज़ पश्चकच्छैर्दिग्भः प्रतिकृतैश्च वा ॥ ३१ ॥ 


न दीक्षता वपेच्छमश्रु न जीवत्पितृको गुरुः। 

सधवा केशवापञ्च निषिद्वेऽह्वि परित्यजेत्‌ ॥ ३२ ॥ 
प्रायश्चित्ते वपेच्छमश्रु मृतो यज्ञे समाचरेत्‌ । 

वैधव्ये दशमे वापः स्त्रीणां शुद्धौ प्रकीर्तितः ॥ ३३ ॥ 
वीरसूरक्षता चापि गोविन्दैकप्रपन्नधीः। 


विधवापि वहेत्केशान्‌ नित्यमेव त्रतस्थिता॥ ३४ ॥ 
ताम्बूलं चापि गन्धे च मिष्टान्नं चोज्चलांशुकम्‌ । 
ग्राह्यं भगवदुच्छिष्टं विधवाभिर्त्रतस्थितेः॥ ३५ ॥ 
गुणगानं भगवतो. नृत्यं वाद्यं तदग्रतः । 

दुष्यते सा न कुर्वाणा रागाक्ता पतिता भवेत्‌॥ ३६॥ 
रक्तं वासो स्रजं पौष्पीं तथा सौभाग्यभूषणम्‌ । 
परिचर्यां भगवतः कुर्वाणापि न धारयेत्‌॥ ३७॥ 

हरिं या पतिभावेन पुत्रभावेन वा भजेत्‌। | 
तस्यैवं वर्तनं प्रोक्तमिन्द्रियाणां गुहे सति ॥ ३८ ॥. 


तृतीयोड ध्यायः 


कदिन्द्रियाणां शान््यर्थमेकभक्ता हविष्यभुक्‌ । 
कर्षयेद्‌ देहमेवादौ व्रतैस्ती थै रेर्जपेः॥ ३९ ॥ 

ततो धर्मान्तरं कुर्यान्मनोदुष्टा न शुद्धयति । 
कक्षामुखं शिरश्चैव देवं क्षौरं तु मानुषम्‌॥ ४०॥ 
मुखं शिरस्ततः कक्षा आसुरं तु शिरोमुखम्‌। 
ूर्वाह्लिकं वा मध्याहं विधाय क्षौरमाचरेत्‌॥ ४१ ॥ 
शुचिना नापि तेनेव भुक्ता नैव कदाचन। 

क्षीरे त्वश्रुमलस्नानं तीर्थस्नानं तु सम्भवे ॥ ४२ ॥ 
मन्त्रस्नानं विधायैव प्राणायामशतैः शुचिः। 

चूडां विना शिरोवापः कूर्चश्रूभिर्विनानने॥ ४३ ॥ 
कक्षोपस्थप्रकोष्छानि वपनीयानि चक्षते। ` 
वंशादिपात्रं पाकेन स्नेहेनामेध्यवस्तुतः।। ४४ ॥ 
दुष्यते काङपाषाणेस्तक्षणाद्वर्षणाच्छुचिः । 
अमेध्यलिक्तषमशुचि तथोच्छिष्टेऽपि दुष्यति॥ ४५ ॥ 
खडजं शङ्खजं शुक्तिभवं दन्तजमेव च। 


शुद्धानि क्षाल्येत्स्पर्श पाकेनेतानि योजयेत्‌॥ ४६ ॥ 


अमेध्येऽपि परित्याज्यं तथा चीनीयकाचजम्‌। 
अस्पृष्टधातुस्तापेन शाणेनापि च संकरे॥ ४७॥ 
कांस्यं परित्यजेदेव सीसकादि विलापयेत्‌ । 

न केवलेर्मुदः पात्रैरुपपात्रैरथायसैः॥ ४८ ॥ 
हरिपूजाभिहारं च शौचं वापि विवर्जयेत्‌ । 


मार्जारमूषकादिभ्यः पाक भुक्त परित्यजेत्‌ ॥ ४९ ॥ 


स्पृष्टं तन्मात्रमेवेह राशौ देशादिकल्पना । 
काकादिदृष्टमेवं हि अन्यद्रृष्ट परित्यजेत्‌ ॥ ५०॥ 
पाके पात्रे च वस्त्रे च षट्चतुर्दिर्विधिस्प्रशि। 
दृष्टशुद्धिस्तथादृष्टशुद्धिस्तु दिविधा मता ॥ ५१ ॥ 


- १७३ 

लेपग्लानिक्षयायाच्छा पुण्यायैवेतरा मता। 

अच्छा त्ववश्यमेव स्यादितरा निजशक्तितः॥ ५२ ॥ 
एवमाचारमात्रेषु विचारो द्विविधो बुधैः। 
पारम्पर्यमवेक्ष्यैव कार्यः शास्त्राऽनुरोधतः॥ ५३ ॥ 


॥ इति श्रीशाण्डिल्यसंहितायां पञ्चमे भक्तिखण्डे दितीयांशे आचारवर्णनं 
नाम तृतीयोऽध्यायः॥ ३ ॥ 


0 


॥ अथ चतुर्थाञध्यायः ॥ 


श्रीशाण्डिल्य उवाच - 
पीताम्बरं परिदधेद्दीक्षितो गन्धभूषणे । 
उत्सवे पूजनेऽवश्यं पुरश्चर्यादिकर्मणि॥ १ ॥ 
मुखवासः सदा कार्यः परिचर्याविधौ हरेः। 
सावधानोऽनालसश्च सप्रेमा कुशलो भवेत्‌ ॥ २ ॥ 
प्रपन्नं मानुषं दीनं हरेः शरणमादिशेत्‌। 
श्रावयेद्वक्तिशास्त्राणि पठेच्चापि विचारयेत्‌ ॥ ३ ॥ 
परैर्वादातिवादैश्च पक्षपातं विवर्ज येत्‌। 
पृष्टं साधुतया विज्ञैर्यथार्थ स्वमतं वदेत्‌॥ ४॥ 
पूर्वाविद्धं चोपवसेद्व्रतं तद्विष्णुपञ्चकम्‌ । 
उत्सवं तत्र कुर्वीत लीलाभिनयसम्भवम्‌॥ ५ ॥ 
पञ्चपञ्चाशतां विद्धां दशम्यैकादशीं त्यजेत्‌। 
द्वितये दादशी वृद्धौ क्षये वा संशये परा ॥ ६॥ 
हरेर्जन्मदिनं चापि भानोरुदयदूषितम्‌। 
नोपोष्यं नोत्सवे शस्तं उत्सवान्ते तु पारणम्‌ ॥ ७ ॥ 
स्वजन्मदिवसं चापि गुरुजन्मदिन तथा। 
संस्कारदिवसं चापि उत्सवेऽतिथिसम्मितम्‌ ॥ ८ ॥ 
भक्तिशास्त्रोदितं शास्त्रे स्वीयमूर्तेर्महोत्सवम्‌। 
शास्त्रोक्तमुत्सवं मूर्तेः पुण्यं परवोत्सवं भजेत्‌ ॥ ९ ॥ 
महोत्सवेषु भेरीणां कल्लरीणां तथोत्सवे। 
नित्यं मृदड़वीणानां गानं प्रियतमं हरेः १०॥ 
गायेद्धक्तकृतैः पयैर्लीलाभिनयसम्मतै : । 
श्ुद्भाराणि विचित्राणि नित्यनूत्नानि कारयेत्‌॥११॥ 


१७६ 

यथा सुन्दरतां याति तथा प्रेम्णा विभावयेत्‌। 
नानाव्यअनपाकानि सिद्धान्नानि मृदूनि च॥ १२॥ 
चोष्यलेह्याच्छ भोज्यानि नित्यनूत्नानि चार्पयेत्‌ । 
एककालं दिकालं वा त्रिकालं चापि पूजयेत्‌॥ १३॥ 
न चाश्रद्धा न चास्यं परिचर्याविधौ भजेत्‌। 
राजोपचारभक्त्या वा निजलोकविभूतितः॥ १ ४॥ 
सपर्या भावतः कार्या भावनासिद्धये बुधैः। 
भावनाद्‌ व्यसनात्सिद्धौ सिद्धा लीलावपुर्हरेः ॥१ ५॥ 
सेवना भावतः कार्या नन्दालयनिकुञ्जयोः। 
स्वस्वामिभावतो भक्तेः मातुपुत्रप्रियेशवत्‌॥ १६ ॥ 
हितस्यावरणं कार्यमहितस्य निवारणम्‌ । 


. सर्वन्द्रियवियोगश्च कार्या योगस्तथात्मनः॥ १७ ॥ 


हृषीकैरत्यकारोऽस्य पारम्पर्येण भावयेत्‌ । 
क्रियाशेषेण शेषाणामिन्द्रियाणां निवर्तयेत्‌ १८॥ 
फलांशत्यागको हर्षादुपयोगो परस्य यः। 

न तस्य किच्ित्कर्तव्यं स महात्मा सुदुर्लभः॥ १९॥ 
चित्रमूर्तिरविज्ञानां मूतिर्विज्ञात्मसम्पदाम्‌ । 

साक्षात्तं परमेशानीं लीलाविग्रहगां भजेत्‌ ॥ २०॥ 
स्वकृता स्वोपकाराय कथ सेत्यधियां भ्रमः। 
यथौषधं यथाद्रीणि यथाराजं यथागमम्‌ २१ ॥ 
र्तिस्तीर्थजरैः शोध्या मन्त्रैभवनयापि च। . 
द्रव्यशुद्धिरियं ह्यत्र देवभावस्तु भक्तिजः॥ २२ ॥ 
देवालये स्थलस्याशु शुद्धिः पुण्याय मान्त्रिकी । 

नात्र प्राणप्रतिष्ठादि व्यापकत्वाच्च जीवतः॥ २३ ॥ 
जीवानामेव सा प्रोक्ता सर्वे जीवा हरेर्विना। 

ये हि चागमसंसिद्धा जीवास्ता मूर्तयो मताः ॥ २४ ॥ 


चतुर्थोऽध्यायः १७७ 
तासु चांशकलाव्यक्तिर्भक्त्या संजायते5मितै: । 
गुरोः सेव्या भजेद्धक्त्या रम्यस्थानोपचारकैः ॥ २५ ॥ 
शुचिरेव गृहे स्वीये प्रासादे स्वागमं भवेत्‌ । 
प्रसादे मूतर्देवत्वं वर्ज्यं तीर्थ विनेतरत्‌ ॥ २६ ॥ 
उपहारादिकैर्यत्र विशेषः कन्निदिष्यते। 
महान्ति तानि धामानि पूजायाः समयस्य च॥२७॥ 
भावद्रृष्टं यथा भ्रष्टं निजाचाराय सम्मतम्‌ । 
नाज्ञातदेवं प्रणमेद्‌ नामन्त्रैर्नाद्विजार्चितम्‌ ॥ २८ ॥ 
अवैदिकानां देवानां मद्यमांसभुजाँ तथा । 
दिवौकसां तु भजनं सुरापानसमं भवेत्‌ ॥ २९ ॥ 
कुलदेवाः शुभे मान्या वैदिका नित्यकर्मणि । 
तीर्थेषु तीर्थदेवाश्च भूदेवा दैवपैतृके ॥ ३० ॥ 
नाप्रसङाद्वजेद्‌ देवान्प्रसक्तान्‌ दानमानतः। 
सर्वान्‌ सम्मानयेदत्र हरिभावनया स्वयम्‌ ॥ ३१ ॥ 
पुण्यकालविशेषे च तथा पर्वसु चाह्विके । 
जपेच्छुचिरहो मन्त्रं भावयेत्तन्मयं हरे: ३२॥ 
एवं संवर्तनं यस्यं दीक्षितस्य प्रवर्तते। 
भवेन्निर्गुणता सिद्धिः परा भक्ति्हरेईढा ॥ ३३ ॥ 


॥ इति श्रीशाण्डिल्यसहितायां पञ्चमे भक्तिखण्डे द्वितीयांशे विशेषाचारवर्णनं 
नाम चतुर्थोऽध्यायः॥ ४॥ 


24 


॥ अथ पञ्चमोऽध्यायः ॥ 


अथालिकं प्रवक्ष्यामि यत्कृत्वाऽमृतमश्नुते । 
यदनादरणासुंसो निश्चिता नरके भृतिः॥१ ॥ 
यामिन्याः पश्चिमो यामो ब्राह्मी रात्रिरुदाहता। 
यतो रात्रिस्त्रियामैव ब्रह्मकर्मनिरोधिनी ॥ २ ॥ 
ब्रह्मचारी पतेत्तत्र प्रक्षाल्य करवन्मुखम्‌ । 
स्नायायतिर्विरक्तस्तु गृहस्थो ध्यानमाचरेत्‌ ॥ ३ ॥ 
ब्राह्मे मुहूर्ते चोत्थाय आरोग्यं दवतोषकम्‌। 
तत्रालसस्य सर्वाः सुक्रियाः पापसमाकुलाः॥ ४॥ 
ब्राह्मे मुहूर्ते निद्रा या पूर्वपुण्यहरी तु सा । 
तस्मादुत्थाय तत्राशु कीर्तयेन्मधुसूदनम्‌ ॥ ५ ॥ 
प्रबुध्य दर्शनं कार्य हरेर्वापि गुरोर्गवाम्‌ । 
शलोकयेच्च स्तवैः प्चैगयिद्वा भक्तिनिर्मितेः॥ ६ ॥ 
श्रुतिस्मृतिगणैर्गीतपूर्णानन्दैकविग्रहम्‌ । 
श्रीगोपालहरेर्नाम भवदिच्छावशाऽनुगम्‌ ॥ ७ ॥ 
देहयात्रां करिष्यामि पुण्यपापसंमाकुलाम्‌ । 
दासोऽयमिति ज्ञापित्वा मा च यात कृपानिधे॥ ८ ॥ 
तदाज्ञां भावयन्नेवं दिनचर्यां समाचरेत्‌ । 

शोभनं तदहर्विद्यात्‌ तदेव सफलं जनुः॥ ९ ॥ 
वाराहस्य प्रिये पत्नि जगतां धारणि धरे। 
भगवद्भक्तिसिद्भ्यर्थं पादस्पर्श क्षमस्व मे॥ १०॥ 
उत्थाय हस्तौ प्रक्षाल्य गण्ड्षैर्मुखमार्जनम्‌ । 

मुदा पादौ च प्रक्षाल्य परिवर्त्य च वाससी॥ ११ ॥ 
हरिपादोदकमृदा तिलक संविधाय च। 
कुशकम्बलपीठेषु पद्मकच्छासने स्थितः॥ १२॥ 

वरमानन्दसम्पन्नं कृपानन्देकविग्रहम्‌ । 

गुरु प्रसन्नमनसं दीक्षाकालस्थितं स्मरेत्‌ ॥ १३ ॥ 
शान्तं पद्मासनस्थं शशिकरधवलं पीतवासोऽवसानं 
सड्मुन्मुद्रोर्ध्वपुण्टेर्जयति मणिमयैर्भूषणेः शुभ्रमोञ्ज्या। 
चूडाल सस्मितास्यं परमकरूणया भक्तिशास्त्रोपदेशे 
कालिन्याः कुञ्जके ते हरिपरिचरणे भावयेद्धक्तवृन्दैः ॥ १४॥ 
नमो भगवते तुभ्यं नमो भक्तानुकम्पिने । 
श्रीनन्दनन्दन हरे भजनानन्ददायिने ॥ १५॥ 
श्रीभागवतशास्त्राव्येः सुधासारप्रवर्षिणे । 

प्रपन्नार्तिहते तुभ्यं नित्यमेव नमो नमः॥ १६॥ 
श्रीमदाचार्यवर्याय चिन्ताज्वरहराय ते। 
हरिसाज्जनकत्त्रे च श्रीमहाप्रभवे नमः॥ १७॥. 
लौकिकाशक्तिमनसं मामुद्धर कृपानिधे । 

नियोजय हरेदस्यि त्वद्दासोऽहं महाप्रभो ॥१८ ॥ 
इति स्तुत्वा निजगुरु तदीयानपि नामतः। 
स्मरेन्नमेत्स्तुवेच्छक्त्या तत्तदवृत्तानि संस्मरेत्‌॥ १९॥ 
अथ वृन्दावने रम्ये नवरत्नमयस्थले। 
प्रफुल्लहृदयाम्भोजे स्मरेत्‌ श्रीनन्दनन्दनम्‌ ॥ २० ॥ 
अनन्तकोटिब्रह्माण्डघटनेकश्रमोदरी । 

मायां तमोपरि स्मरेद्‌ ब्रह्मज्योतिः सनातनम्‌ ॥ २१ ॥ 
तदेव चाक्षरं ब्रह्म तदेव परमा गतिः। 

तदेव निगमैर्गम्यं तदेवानन्दपौरुषम्‌॥ २२ ॥ 
तस्योपरि स्मरेच्चैत्यां चारुरत्नमयस्थलीम्‌ । 

चतुरस्रां चारुतरां च॒तुर्दारार्चितिश्वरैः ॥ २३ ॥ 
योगशक्तिकृतैः पुंभिर्गुप्तां चेशैः समन्ततः। 
अनौपप्यां रसघनां भक्तवृन्दैरभिष्ठुताम्‌ ॥ २४ ॥ 

तत्र रत्नाश्मसम्बद्धतटां कुञ्जेरलङ्कताम्‌। 
पद्माकरां विहड्ानां कूजितां च कलस्वनेः॥ २५॥ 
प्रतिविन्त्‌ ( ?) कल्पद्ुवीचिमालासमाकुलाम्‌ । 
प्रजस्त्रीस्नानविभ्रष्टनवकुङ्कुमपङ्किलाम्‌ ॥ २६ ॥ 
सोपानश्रेणिसङ्धीर्णा दिव्यस्त्रीकेलिचञ्चलाम्‌ । 
नदद्भह्ाश्रिताम्भोजां मणिमुक्तैकवालुकाम्‌॥ २७ ॥ 
प्रासादारामसेतूनां मध्यतः शोभयोज्वलाम्‌ । 
स्वादुस्वच्छाच्छपानीयां विष्वक्कालिन्दिनीं स्मरेत्‌ ॥ २८ ॥ 
ततो विकुञ्जमालां च ध्यायेदुभयतो दिशम्‌। 
स्फाटिकेः कृतप्राकारां मणिवप्रमुन्नताम्‌॥ २९ ॥ 
वज्रमाणिक्यप्रासादमालाभिरभिशोभिताम्‌ । 
इन्द्रनीलगवाक्षैश्च मुक्तादामविलम्बिभिः॥ ३०॥ 
सिङ्घाणदीपतरुभिः कपारैर्विद्रुमैः स्फुटाम्‌ । 

तत्र घण्टापथ ध्यायेद्‌गरुडाश्म तथोन्नतम्‌॥ ३१ ॥ 


'परागवाछुकाकीर्ण विद्रुमालम्बपृञ्जरम्‌ । 


मध्ये मध्ये चतुर्भद्रं रत्नसिहासनं तथा ॥ ३२॥ 
तत्र काञ्चनच्छत्राणि वितानानि द्युमन्ति च। 
तस्यैवोभयतोऽहिरुक्‌ कृता नीराहरी शुभा॥ ३३॥ 
नानारेचकसङ्दीर्णहदनीगणसंवृता । 
फल्पुष्पप्रवालाच्छनतद्रुमवनार्चिता ॥ ३४ ॥ 
प्रफुल्लाम्भोजसंमत्तनदद्भड़ालिशोभिता । 
चतुर्भद्रसहस्राणि निकुञ्जालिशतान्यपि ॥ ३५ ॥ 
सर्वेषामपि मध्येऽत्र प्राइणं भास्वरं स्मरेत्‌ । 
शड़ारमण्डलं पूर्वे याम्यामामोदमण्डलम्‌॥ ३६ ॥ 
मण्डलं पश्चिमे भुक्तेरूदीच्यां केलिमण्डलम्‌। 


श्रीराममण्डळं मध्ये भक्तवृन्दैर्विभावितम्‌ ॥ ३७ ॥ 

चन्द्रकान्तैः सूर्यकान्तैश्चिन्तारलैश्च कीस्तुभैः। 
सर्वरत्नैरनर्घश्रीसुषमावसितानि हि॥ ३८॥ 
श्रुतिसिद्धवरस्त्रीणां यत्र वृन्दानि दक्षिणे । 
कोटिशारदराकेन्दुरोचि भूषां वरस्रजम्‌॥ ३९ ॥ 
निकुरं वाणिसिद्धानां वामे कह्नलाररोचिषाम्‌ । 


पश्चिमे भक्तिसिद्धानां फुल्लेन्दीवरभाजुषाम्‌॥ ४० ॥ 


पूर्वतो नित्यसिद्धानां पद्यरागप्रभास्पृहाम्‌ । 
सर्वाडसुन्दरश्रीणां सर्वमण्डलसम्भृताम्‌॥ ४१ ॥ 
सर्वसौभाग्यभांग्यानां सर्वानन्दैकसम्पदाम्‌ । 
स्वेच्छासिद्धविहाराणां यूथानि परिभावयेत्‌ ॥ ४२ ॥ 
कस्मिश्चिन्मण्डले वात्र करिमश्चिकुञ्जकेतने । 
ध्यायेत्स्वाभिमताकारं पूर्णनन्दातिसुन्दरम्‌॥ ४३ ॥ 
अथवा बाललीलास्थं ध्यायेन्नन्दाल्ये हरिम्‌ । 
श्रीगोकुलानन्दकरं यशोदानन्दलालितम्‌॥ ४४॥ 
क्रीडितं बालकैः सार्द्ध चारयन्तं स्ववत्सकान्‌। 
प्राणे विहरन्तं च प्रेङ्गपर्यङूसंस्थितम्‌॥४५॥ 
गोकुलं तु रमाक्रीडं दिव्यरत्ननिकेतनम्‌। 
गोगोपगोपिकावृन्दैः सुन्दरैः समलङ्कृतम्‌ ॥ ४६ ॥ 
वेणुनादैर्दोहनाद्यै रम्भामन्थानसध्वनैः। 
गीतिभिर्गोपिकानां च ध्यायेत्परममड़लम्‌ ॥ ४७ ॥ 
ब्रह्मघोषेण महता द्विजानां वादितं रुतैः। 
बन्दीजनानां सत्पद्यैः समुक्तपरमोदयम्‌॥ ४८ ॥ 
चतुर्भद्रं पुरं ध्यायेद्‌ बाह्योपवनशोभितम्‌। 
कालिन्दीमनुविस्तीर्ण हेमप्राकारमण्डितम्‌॥ ४९ ॥ 
हर्म्ये: स्फटिकसन्नद्र्मणिप्रस्तरसंचितम्‌ । 
विचित्ररचनोद्दीप्तं गवाक्षालिविराजितम्‌॥ ५० ॥ 

प्रासादैहम्यमालाभिर्घट्टैर्मणिमयैरपि । 
गोपुरैर्मण्डलद्वारैः पताकातोरणैः शुभैः ॥ ५१ ॥ 
भूषितं कृतनारीभिर्मण्डितैर्गोव्रजैरपि । 
तौर्य त्रिकेण महता पूजितैर्दिजपु्चैः॥ ५२ ॥ 
मध्यतो नवनन्दानां प्रासादान्‌ परिभावयेत्‌ । 
तेषां समं ततो दिव्यबल्लवानां गृहाण्यपि ॥ ५३ ॥ 
मध्ये श्रीनन्दराजस्य चतुर्भद्रोऽतिशोभनम्‌। 

- वज्राशमघटितं चापि विशालप्रोन्नतोन्नतम्‌॥ ५४ ॥ 
सत्यप्राज्गणभूकृत्यं सप्तप्राकारभूषितम्‌। 
सर्वर्तुसुखदं सर्वसम्पत्या सुमनोहरम्‌ ५५ ॥ 
स्वगुणध्वजशोभाढ्यं श्रीदामाऽलङ्कृतं स्मरेत्‌।. 
आधाय कलशं तस्य हरितेजोऽनुरज्जितम्‌॥ ५६ ॥ 
प्रथमे वप्रनिल्ये ब्रह्माद्या रक्षिणः स्वयम्‌ । 
दितीये शद्कचक्रादयैर्विष्णोरेवादिभूतयः॥ ५७ ॥ 
तृतीये गोपबालाश्च गावस्तु ये व्यवस्थिताः । 
पञ्चमे हरिभक्तास्तु षष्ठे तस्यात्मसेवकाः॥ ५८ ॥ 
सप्तमे ब्रजबलव्यो रक्षणाय व्यस्थिताः। 
तास्तु दर्शनकालेऽस्य व्यवस्थापूर्वक जनान्‌॥ ५९ ॥ 
अनुगहन्ति गृहन्ति दूरयन्ति रजोगुणम्‌। 
प्राघूर्णिकागारमाये दितीये हविषां गृहम्‌॥ ६०॥ 
तृतीये तु सवर्णानां महतां तु तुरीयके। 
ज्ञानिनां पञ्चमे प्रोक्त षष्ठे तस्य सुधालिहाम्‌॥ ६१ ॥ 
माथुरं गोपुरं चाद्य गोकुलाख्यं दितीयकम्‌। 
विरजाख्यं तृतीयं स्यात्ुर्यं सूर्येति संज्ञितम्‌॥ ६२ ॥ 
सिंहदारं पञ्चमे तु देवदारं ततः परम्‌ । 
सप्तमं यामुनद्वारं निजदारं प्रकीर्तितम्‌ ॥ ६३ ॥ 

आये यज्ञभुजः पाला द्वितीये ज्ञानशालिनः। 
तृतीये रागसंयुक्तास्तुर्ये देवेश्वरा अपि॥ ६४॥ 
पञ्चमे ज्ञानवैराग्यौ मुक्तिव्याघ्रीसुतौ हरी । 
ऐशवर्यवीर्यनामानौ षष्ठे गजपती स्थितौ ॥ ६५॥ 
यशोधरः श्रीधरश्च सप्तमे प्रतिहारको । 
शाकपाकान्नदुग्धाम्बुपात्रस्थानानि पृष्ठतः ॥ ६६ ॥ 
वामे भक्तप्रसादेन्दुक्रीड्यकार्यगृहाण्यापे । 
भाण्डमण्डननं देशशैय्यागाराणि दक्षिणे ॥ ६७ ॥ 
ताम्बूलसुमनोवस्त्रक्रीडागाराणि चोर्ध्वतः | 
गान्धर्वशाला तस्याग्रे वेदशाला तदग्रतः॥ ६८ ॥ 
एवंविधं भक्तवरेध्ययित्स्थानं मनोहरम्‌ । 
तत्र नन्दयशोदाभ्यां लालितं श्यामसुन्दरम्‌ ॥ ६९ ॥ 
पञ्चवर्षपरानन्दरूपं क्रीडापरं स्मरेत्‌ । 
गोवालकैर्वालकैश्च क्रीडन्तं मधुरस्मितम्‌॥७०॥ 
फुल्लारविन्दवदनं यशोदानन्दनन्दनम्‌ | 
श्रीगोविन्दं कृपासिन्धुं श्रीमुकुन्दं हरि नुमः॥ ७१ ॥ 
जय श्रीराधिकाकान्तकान्तेन्दीवरसुन्दर। 
गोकुलेन्दुमुखीनाथ व॒न्दारण्यपुरन्दर॥ ७२ ॥ 
जय कालिन्दिनीतीरनिकुञ्जकृतमन्दिर । 
` वृन्दारकेन्द्रसम्पूज्य गिरीन्द्रधरणेश्वर ॥ ७३ ॥ 
शरणागतसंत्राणगृहीतपरमत्रत । 
कुरु मे मङ्गल नाथ व्रजनाथ नमोऽस्तु ते॥ ७४॥ 
इत्येवं बहुधा स्तुत्वा हस्तौ प्रक्षाल्य वाग्यतः। 
कुयददिहक्रियां पश्चाच्छिरःः प्रावृत्य वाससा ॥ ७५ ॥ 
पानीयं दूरतः कृत्वा शुद्धे चाशौचपात्रके । 
पृष्ठतो यज्ञसूत्रं च मालां कृत्वा बहिर्यजेत्‌ ॥ ७६ ॥ 

गृहान्तरे5 थवा गच्छेद्‌ दुर्गे वा नगरोत्तमे । 

मृत्तणादि परिगृह्य मलोत्सर्ग यथाविधि ॥ ७७ ॥ 
सोपानत्कोऽर्कशुचिस्थाने पिधाय वदनं चरेत्‌ । 

दूरं गत्वा पुरा लिड्े दद्याद्वै मृत्तिकात्रयम्‌॥ ७८ ॥ 
वामेन पाणिना लोष्टेर्गुदलेपं व्यापोहयेत्‌ । 

सप्त मृदा विशोध्या सा करं प्रक्षाल्य चोत्थितः॥ ७९ ॥ 
अस्पृश्य दक्षिणे पात्रं धृत्वा गत्वा कनीयसा । 

प्रदत्तेन जलेनेव करप्रक्षालनं चरेत्‌॥ ८०॥ 

शुचि श्लक्ष्णां मुदं लब्ध्वा सूक्ष्मामामलकोन्मिताम्‌। 
सप्तधा प्रथमं वामे शोधयेद्दत्तथारया ॥ ८१ ॥ 

त्रिधा चोभो पुनः शोध्यौ करौ पादौ ततः परम्‌। 
त्रिधा त्रिधा पुनः पाणि पात्रं चापि त्रिधा पुनः॥ ८२॥ 
पात्रेण चैकधा स्थानं दूरे संक्षालितं न्यसेत्‌ । 

संक्षाल्य वामं चाकोष्ठं सप्तधाथो करो मृजेतृ॥ ८३ ॥ 
कुर्याद्दादश गण्डूषान्‌ करौ प्रक्षाल्य चास्यकम्‌ । 

एका लिङ्गे करे तिस्रः पादे दे पञ्चधा दयोः॥ ८४॥ 
आजङ्घात्क्षाल्येन्मूत्रे पुरीषे कटिसम्मितम्‌ । 
कुर्यादाचमनं चापि संपिबेच्चरणामृतम्‌ ॥ ८५ ॥ 
दादशाङ्गुलतो न्यूनं जम्ब्याम्रादिसमुद्भवम्‌। 
दन्तकाष्टयुग ग्राह्यं दन्तजिल्वाविशुद्धये ॥ ८६ ॥ 

एवं कुर्यान्मुखे पूर्व क्षालितं चापरं करे। 

दन्तशुद्धि पुरा कृत्वा जिह्वाशुद्धि ततः परम्‌ ॥ ८७ ॥ 


प्रक्षाल्य विसृजेत्‌ फाले गण्डूषैः करशोधनात्‌ । 


परत्र मुखशुद्धिः स्यात्‌ षोडशैश्च मृदा करो ॥८८॥ 


'पादौ प्रक्षाल्य चाचम्य वीटकेनास्य शोधनम्‌। 


कुर्यादुदगिरणं तस्य चोर्ध्वं वासान्तरं दधेत्‌ ॥८ ९ ॥ 


पञ्चमोऽध्यायः 
सुगन्धतेलाभ्यङ्गं च शिरःप्रभृतिमाचरेत्‌ । 
केशाकर्षणसंस्कारकरप्रक्षालनं मृदा ॥ ९० ॥ 
शीते च उदके कृत्वा मस्नानं ततोऽन्यतः। 
गण्डुषान्तं विधायाथो दिवासाः शुद्धकुम्भतः॥ ९१ ॥ 
ध्यायन्तीर्थानि कालिन्दीं स्तुवन्‌ स्नायाद्यथाविधि । 
पात्रं प्रक्षाल्य संदद्याद्‌ वस्त्रे संपीड्य मार्जयेत्‌ ॥ ९२ ॥ 
गच्छेत््रक्षाल्य पादौ च पन्थानं पादके अपि। 
शुद्धे शुक्लाम्बरे दध्यात्‌ कौशेये वापि पीतके॥ ९३ ॥ 
परिधानीयके.. त्यक्त्वा करप्रक्षालनं चरेत्‌ । 
विशुद्धोपकरणोऽसौ गुरु ध्यायन्‌ स्तुवन्नपि ॥ ९४॥ 
परिधानमुपादाय शिष्यो गच्छेज्जलगुहम्‌। 
विशोध्य ते दधेच्छुद्धे करो प्रक्षाल्य चाब्रजेत्‌॥ ९५॥ 
कुङ्कुमस्योदु्ध्वपुण्ड्राणि ललाटादिषु दादश। 
ललाटे पद्यमेक तु मन्त्रमुद्रा यथारुचि॥ ९६ ॥ 
दक्षिणे नाम दे दे दधेच्चक्रचतुष्टयम्‌। 
दे दे पदमे पार्श्वयोर्वै शङ्खमेकं च मध्यतः॥ ९७ ॥ 
वामेऽपि वाहुमूले तु शङ्खानां तु चतुष्टयम्‌। 
अधोऽ्ध्वे नाममुद्रे दे गदे चक्रं च पूर्ववत्‌ ॥ ९८॥ 
मनत्रमुद्रायुतान्यत्र षट्चक्राणि गलांसयोः। 
दरमेक गले मन्त्रमुद्राया हृदये ततः॥ ९९॥ 
देशस्तनोर्ध्वतश्चक्र त्रयं शङ्खदयं त्वधि। 
पार्श्वयोः पद्मयुगं वामे चैव गदे मते॥ १००॥ 
नाममुद्रायुता मन्त्रा मुद्रकानां चतुष्टम्‌ । 
उक्तानुक्तेषु पुण्ड्रेषु चक्रमेकैक्रमर्पयेत्‌॥ १०१ ॥ 
गोपीचन्दनमृत्स्नाया लेपं शिरसि शेषकम्‌ । 
शेषं यत्कुङ्कुमस्यैव तच्ट्रीवत्सं तु वक्षतः॥ १०२॥ 


१८५ 

चरणाम्बुमृदो लेप नेत्रयोः करुणानिधेः। 
मन्त्रमुद्रायुता षष्ठी मुद्रकाणां च षड्विधा ॥ १०३ ॥ 
न त्रिशत्सुतत्त्वानां याभिः शुद्धिर्दिधाधिका । 
स्नानात्तु. भौतिकी शुद्विस्तिलकैर्दैवकर्मणोः॥ १०४ ॥ 
आध्यात्मिकी तु मुद्राभिर्जेविकी तीर्थपानतः। 

मुदा तु मानसी प्रोक्ता पञ्चधा या च भौतिकी॥ १०५॥ 
रुपात्मिका इयं प्रोक्ता नामतो नामकीर्तनात्‌। 

एवं विशुद्धो विप्रोऽसौ वैदिकीमपि संचरेत्‌ ॥ १०६॥ 
स्वशाखोक्तां ततः सन्ध्यां होमं कुर्याच्च तन्मनाः। 
समयाननुरोधे तु यत्किच्चित्समयान्तरे ॥ १०७॥ 
ऋषीणां षष्टिसाहस्री ब्रह्ममानससम्भवी । 
कालातिकृतजां चर्यां या करोति हरेर्भुवि॥ १०८॥ 
ये त्वालस्येन नास्तिक्यान्न कुर्वन्ति हरेर्मतम्‌। 
निग्रहानुग्रहे तेषां हरिरेव करिष्यति ॥ १०९ ॥ 


॥ इति श्रीशाण्डिल्यसंहितायां पञ्चमे भक्तिखण्डे द्वितीयांशे परिचर्याध्यानवर्णनं 


नाम पश्चमोऽध्यायः॥ ५ ॥ 


॥ अथ षष्ठोष्ध्यायः॥ 


अथ श्रीमन्दिरं गत्वा प्रणमेत्सस्तुवेद्धरिम्‌ । 
दारमुद्घास्य करयोः शुद्धि चूर्णखरैश्चरेत्‌॥ १ ॥ 
मन्दिरात्पात्रसामग्री समादाय त्वरान्वितः। 
स्वस्वस्थाने निवेश्याथ प्रक्षाल्य मार्जयेत्स्थले २॥ 
ततः प्रक्षाल्य च करौ क्षालिते शुभपट्के । 
कल्पाहारं दधेत्पक्वं सिद्धशाकं च दौग्धकम्‌ ॥ ३ ॥ 
निवेश्य हस्तौ प्रक्षाल्य वासो5लड्भजारमाल्यके। | 
पीठान्तरे राजपीठमलङ्कुर्याच्च मन्दिरम्‌ ४॥ 

ततः प्रक्षाल्य सम्प्रोक्ष्य हस्तौ सन्ताप्य बोधयेत्‌ । 
घण्टारवं कारयित्वा पल्या शिष्यैः सतीर्थकेः॥ ५॥ 
नन्दालयं भावयित्वा निकुञ्जं स्वानुरूपतः। 
बालभावैः प्रौढभावैर्गरीयानुत्तरोत्तरम्‌ ॥ ६ ॥ 
श्रीमन्नन्दमहाराजकुमार ब्रजमडूल । 
श्रीयशोदाप्राणथन कोटिमन्मथसुन्दर॥ ७ ॥ 
निजाननुगृह्य प्रभो जागुज्जहि स्वापमुञ्जीह। 

वत्सा वयस्या गोप्यस्त्वामाह्वयन्ते दिट्रक्षवः॥ ८ ॥ 
पूर्वोक्तयुक्त्या सम्बुद्ध नीत्वाः पीठान्तरे हरिम्‌। 
मुखपाण्यादिभिः शुद्धं राज्यपीठे निवेशयेत्‌॥ ९ ॥ 
तत्रानुकूलाभरणवस्त्रमाल्यैः प्रपूजयेत्‌ । 

भुड़ारकं नवं भृत्वा दधेद्वै वीटकद्वयम्‌॥ १०॥ 
मण्डले पट्टमानीय बालभोज्यं समर्पयेत्‌ । 
बहिरागत्य शझारपटं सम्यङ्‌ निरूपयेत्‌ ॥ ११॥ 
'शय्यां तदुपकरणं मन्दिरं चापि सज्जयेत्‌। 

ततः करौ च प्रक्षाल्य तालेन बोधयन्‌ विशेत्‌ १२॥ 

आचर्म शुद्वभृङ्ञारात्कारयेत्तु पतद्गृहे । 

ताम्बूलानि समप्यैव बहिरनेपथ्यपट्टकम्‌ ॥ १३ ॥ 
प्रसादं स्वीयसंस्थाने निधाय क्षालयेत्करौ । 

करकेन च तत्पट मण्डलं तत्करौ मृजेत्‌ ॥ १४ ॥ 
सम्बोध्य दर्शयेहेवं गीतवादैर्मनोहरै : । 

नीराजयेत्ततो देवं घण्टावाद्यपुरःसरम्‌ ॥ १५ ॥ 
विसर्ज्यारार्तिक नत्वा करी प्रक्षाल्य कंसके । 

नवे सम्भृत्य देवेशं स्नानपीठे निवेशयेत्‌ ॥ १६ ॥ 
तिरस्करिणिकां कृत्वा पाकानुज्ञां स्त्रिये वदेत्‌ । 

सा गत्वा पाकशालायां पात्रासादनमाचरेत्‌ ॥ १७ ॥ 
पाक कुर्यायथान्यायं शुद्धैः परिचरैस्तदा । 

वाससा मुखमाच्छाद्य दारमाच्छाद्य यत्नतः॥ १८ ॥ 
पक्वान्नं चाथ शाकानि दौग्धसिद्धान्नमापचेत्‌ । 
परस्परमसृष्टानि नेक्षेत्तानि परैः क्वचित्‌ ॥ १९ ॥ 
पक्र्यामशुचिभिर्नेव न दुर्गन्धिमलीमसैः। 

दुभविन न टुर्नाम्ना योजयेत्सा न कुत्रचित्‌॥ २० ॥ 
माता पत्नी स्नुषा पुत्री भगिनी च पितृष्वसा । 
ऊढा दक्षा च वृद्धा च शुद्धा श्रद्धावती परा॥ २१ ॥ 
योजयेदथ वा शिष्यं सुतं सम्बन्धिनं परम्‌। 

सवर्णं च सतीर्थ्यं च योजयेच्च समाचरम्‌॥ २२ ॥ 
अथवा स्नानपीठस्य अधः स्थालीं निवेशयेत्‌। 
हसन्तीं दूरतो नीत्वा कवोष्णं जलमाहरेत्‌॥ २३ ॥ 
कृत्वाभ्यङ्गं स्नापयित्वा प्रोञ्छयेत्परवस्त्रतः। 

नवे पीताम्बरे दत्वा नयेच्छूझारपीठके ॥ २४ ॥ 
वामाड़ीं चापि संस्नाप्य कुर्याच्छुभड्भारमुत्तमम्‌ । 
तन्वंशुकं तथा नीवीं परिधानीयकाम्बरैः॥ २५॥ 


षष्टोऽध्यायः 


उष्णीषं च शिरस्त्राणं मुकुटं पिच्छमप्युत। 
कार्पासकञ्चुक चाड्रक्षक मल्लकच्छके ॥ २६ ॥ 
नृत्यकच्छ चोत्तरीयं निचोलं पइकादिकम्‌ । 
हंसिकापीठपट्ट चोच्छीर्षकं लम्बिकादिकम्‌ ॥ २७ ॥ 
मुखांशुक चाम्बुवासो मूदु शाटी.च पादुका । 
नित्यनूलैरलङ्कृत्य रलवेण्या च शोभयेत्‌ ॥ २८ ॥ 
गले ग्रैवेयपदकहाराणि विविधानि च। 
वैजयन्ती कौस्तुभं च श्रीवत्सं वक्षसो5र्पयेत्‌ ॥ २९ ॥ 
कुण्डले कर्णयुग्मे च मायूरे मकरे तथा। 
नासाभरणक चापि चुबुक तिलक तिलम्‌ ॥३०॥ 
ललन्तिका चालक च शिरोभूषणसल्लते । 
नखमुद्रोर्मिकापुष्पकाडुदं भुजभूषणम्‌ ॥ ३१ ॥ 
मेखलाघण्टिकारलसिद्ध यज्ञोपसूत्रकम्‌ । 
नखांशुकतुलाकोटिपुष्पमञ्जीरकादिकम्‌ ॥ ३२ ॥ 
सौवर्ण मौक्तिक' रत्नकलितं चोपरलकैः । 
समर्पयेद्यथान्यायं यथर्तुदिनसम्भवात्‌ ॥ ३३ ॥ 
वेणुवेत्रे चाञ्जनं च नेत्रालड्रारमादितः । 
श्ुझारमिह कुर्वीत गुञ्जामाल्यस्रजं ततः॥ ३४॥ 
मुकुरं दश्येच्चातो वीटक च निवेदयेत्‌ । 
सितामिष्टफले दद्याद्‌ भड़ारं च समर्पयेत्‌॥ ३५ ॥ 
राजपीठे रत्नपीठे तूलिकासितप्रच्छदे। . 
पार्श्वोच्छीर्षकपाश्चात्यालम्बोच्छीर्षकमण्डिते॥ ३६ ॥ 
सौवर्णखण्डपीठे च उपपीटोपशोभिते। 
चतुःशाले सुवर्णाशुकसुतलिकयोन्नते॥ ३७॥ 
क्रीडोपस्करसंयुक्ते 'चन्द्रांशुकविराजिते । 
चित्रप्रसरशो भाव्ये ताम्बूलाम्बुसृजान्विते ॥ ३८ ॥ 


१८९ 

निवेशयेद्धरि तत्र स्वामिनीं वामभागतः। 

स्त्रीणां सोभाग्यभूषाभिर्मण्डनैरंश्कैरपि ॥ ३९ ॥ 

मण्डितां परमोदारां कुर्याच्च प्राणवल्लभाम्‌ । 

अथ श्रीभोगमूर्तीनां स्नानं श्रड्भारमाचरेत्‌ ॥ ४० ॥ 
श्रीगुरोः पादुकेऽभ्यज्य स्नाप्य वस्त्रावृते न्यसेत्‌ । 
शालग्रामं तु पूर्वोक्तवर्त्मना पूजयेच्च वा ॥ ४१ ॥ 
ताम्रपत्रे कुङ्कुमेन कृत्वाब्जं तत्र विन्यसेत्‌। 
तुलसीमाल्यगन्धेन सम्पूज्य कलशाम्बुभिः॥ ४२ ॥ 
पाद्यार्घ्याचमनीयेश्च पूजिताब्ने तु सेचयेत्‌ । 

नारायणैः पौरुषेश्च स्वर्णधर्मानुवाकतः॥ ४३ ॥ 

ततः सम्प्रक्ष्यान्यपीठे निधायाभ्यर्च्य गन्धतः। 

माल्यैः सूत्रैशच वासोभिः पूजयेन्नित्यशो द्विजः॥ ४४॥ 
गोवर्दनशिलाभ्यर्च्य स्नानगन्धसुमादिभिः। 

ततस्तीर्थं समीकृत्वा कुर्यात्कुम्भान्तरे स्वयम्‌ ॥ ४५ ॥ 
करी प्रक्षाल्य पात्राणि स्वस्वस्थाने नयेदथ । 

शङ्खघण्टां प्रथकृपीठे नीराजन्यां निवेशयेत्‌ ॥ ४६ ॥ 
प्रक्षाल्य प्राङ्गणं प्रोञ्च्छ्य हस्तौ प्रक्षाल्य चाव्रजेत्‌ । 

पाक विलोकयेत्सर्व नैवेद्याय नियोजयेत्‌ ॥ ४७ ॥ 
आगत्य पादौ प्रक्षाल्याचमनं च निवेदयेत्‌ । 

ताम्बूलमपि धृत्वात्र ततो राजविभूतिभिः॥ ४८ ॥ 
दशयिद्दर्शनार्हेभ्यः कुयत्तोर्यत्रिक ततः। 

आरार्तिक ततः कुर्याद्‌ हस्तौ प्रक्षाल्य तं नयेत्‌ ॥ ४९ ॥ 
कुर्याच्च मण्डलान्यत्र पीठानि क्षालितान्यपि। 

सम्भोज्य स्थालिकास्तत्र यथायोग्यं तथा प्रथक्‌ ॥ ५० ॥ 
निधाय हस्तौ संशोध्य कलशं भृत्या नवं शुभम्‌। 
आचामयेद्‌ भगवते दत्त्वैव तुलसीदलम्‌ ॥ ५१ ॥ 


षष्ठो5ध्याय: 


गायत्र्यास्यैव सम्प्रोक्ष्य स्वयं वै बहिराव्रजेत्‌ । 

पिधाय दारमात्मीयजपं चाह्निकमाचरेत्‌ ॥५२॥ 
प्रक्षाल्य हस्तौ पादौ च कृत्वा जयजयध्वनिम्‌ । 
प्रविश्य मन्दिरे नार्थं पुनराचमयेदथ।॥५३॥ 
उत्थापयेत्ततः सर्व मण्डलादि विशोधयेत्‌ । 

पात्रान्तरे च तत्कुर्यान्नयेत्स्थानान्तरेऽपि तत्‌ ॥५४॥ 
करौ पादौ च प्रक्षाल्य भड़ारं नवमाहरेत्‌ । 

वीटक प्राशयेहददयान्मालायुग्मं ततोऽर्पयेत्‌॥ ५५ ॥ 
वेणुवेत्रे ततो दत्त्वा दर्शयेत्पूर्ववद्धरिम्‌ । 

आदर्शादि निवेद्याथ शय्यामासज्य पादुकाम्‌ ॥ ५६ ॥ 
माल्यं भुड़ारक भोज्यं सुगन्धादि यथोचितम्‌। 
ग्रीष्मे ग्रीष्महरं सर्व शीते शीतहरं ददेत्‌॥ ५७॥ 
अलङ्कृत्यैव शय्यौको बहिरागत्य संस्तुवेत्‌। 
वेणुवेत्रे च माले चापहत्य बहिराव्रजेत्‌ ॥ ५८ ॥ 
पिधाय मन्दिरद्वारं साष्टाडूं प्रणिपत्य च। 
गन्धताम्बूलस्रङ्मात्रप्रसादं शिरसा वहन्‌॥ ५९ ॥ 
ब्रजेन्निजनिकेतं चः भक्तिशास्त्रं ततः पठेत्‌। 
पूजयेद्‌ दिजसद्धक्तान्‌ प्रसादान्नेन चाशयेत्‌ ॥ ६० ॥ 
पञ्चग्रासादिकं कृत्वा गुरून्नत्वा स्वकैरशेत्‌। 

मण्डले पर्णसत्पात्रे प्रसादं परिवेश्य च॥ ६१ ॥ 
घृतं दौग्धं द्रवं चान्यद्‌ मृन्मये च नवे न्यसेत्‌। 
लवणार्द्रकनिम्बादि प्रथक्‌पात्रे यथाविधि ॥ ६२.॥ 
दक्षिणे जळपात्रं तु वामे तु परिवेषकम्‌।. 


पत्नी स्नुषा 'स्वसा ज्येष्ठा प्रसूर्वा परिवेषिका ॥ ६३ ॥ 


न कनीयानातुरश्च कर्तुरन्योऽत्र सम्मतः। 
ततो भुञ्जीत स्वीयोक्तविधिनाप्यस्वलम्पटः। ६४ ॥ 

आचम्य बहिरागत्य हस्तं संशोध्य चाननम्‌ । 

कुर्याद्‌ द्वादश गण्डूषान्‌ सप्तधातु मृदा करो॥ ६५ ॥ 
दिधा पादौ करौ चाथ मुखं चक्षूंषि नैकधा । 

करं प्रक्षाल्य चाचम्य मुखवासं ततो भजेत्‌॥ ६६॥ 
एलाताम्बूलपूगादि नेकपूगं तु भक्षयेत्‌ । 

एलादिसंयुतं त्वद्यांत्‌ तावत्यन्यं न ना स्पृशेत्‌ ॥ ६७॥ 
्षिप्तोच्छिष्टं बहिर्गेहात्‌ दद्यादापि तदर्हते । 

अथवा निखनेद्‌ भूमौ नोत्तमाधमयोर्ददेत्‌ ॥ ६ ८ ॥ 
मृद्गोमयाम्बुलेपेन मण्डलं शोध्य पटकम्‌ । 

पानपात्रे च संशोध्ये उच्छिष्टान्तो गतो भवेत्‌ ॥ ६९ ॥ 
दक्षप्रकोष्ठे चाधाय पिबेद्वामेन पाणिना । 

दक्षिणेन पिवेत्पात्रं यदि वामेन पूरयेत्‌ ॥ ७०॥ 
सौवर्ण राजतं वापि उच्छिष्टं क्षालने शुचि। 

मार्तिक च परित्यागाद्‌ नान्यमास्ये नियोजयेत्‌ ॥ ७१ ॥ 
परम्पराऽपि(तः) संसर्ग स्पर्शबुद्धौ विचारयेत्‌। 
पात्रान्नमशुचि प्रोक्त तावनान्यं स्पृशेत्क्वचित्‌॥ ७२ ॥ 
स्पृष्टश्चोपविशोत्तत्र अनाचान्तो यथोदितम्‌ । 

अकुर्वन्‌ पात्रमुच्छिष्टं पिबेदारि शुचौ स्थितः॥ ७३ ॥ 
ततोऽसौ भक्तिशास्त्राणि वाचयेद्वाभ्यसेद्वदेत्‌ । 
विद्यागुरूणां शुश्रूषां चरेदार्ता स्वकां च वा॥ ७४॥ 
अमङ्गल तथाश्लीलं न पश्येन्न वदेत्स्पुशेत्‌ । 
वस्त्रान्तरं परिदधेत्‌ करौ प्रक्षाल्येत्तदा॥ ७५ ॥ 
उष्णीषं कञ्चुकारद् च उत्तरीयं दधन्‌ व्रजेत्‌ ।. 
पादुकोपानहौ छत्रं वेत्रं चापि यथायथम्‌ ॥ ७६ ॥ 
शिबिकां शकटं चाश्वं वाहं वा कल्पयेद्‌ गजम्‌। 

रथं वाश्वरथं वापि खरोष्ट्राशवतरादिना ॥ ७७॥ 

आगत्य च बहिर्वासो दूरीकृत्योर्णवाससा । 

करौ पादौ मुखं शोध्य तीर्थमाचम्य शुद्धयति ॥ ७८ ॥ 
दिवासासौ सदा भूयात्तथा बद्धशिखः शुचिः। 
अभ्यसन्‌ भगवन्नाम स्मरन्‌ लीलां हरेरपि॥ ७९ ॥ 
सायं बहिस्ततो गत्वा कृत्वा शौचं यथाविधि । 
स्नात्वा चादाय कुसुमं पात्राम्बुग्रहमाब्रजेत्‌ ॥ ८० ॥ 
स्नात्वा शुक्लाम्वरे धत्वा तिलकादि विधाय च। 
प्रवोध्य श्लोकयेद्‌ देवं नवताम्बूलकम्बुना॥ ८१ ॥ 
धत्वा मिष्टफलादीनि राजभूत्या च दशयित्‌। 
तिरस्करिणिकां दत्त्वा पक्वान्नानि निवेदयेत्‌ ॥ ८२ ॥ 
नीराजयेत्ततो नाथं श्रड्भारं चावरोपयेत्‌। 

रोहिण्या चाशयेच्चाथ भव्यं दुग्धोदनादिकम्‌ ॥ ८३ ॥ 
नीराज्य स्वापयेद्भक्त्या प्रेम्णा परिचरेदयम्‌ । 

लीलां व्रजपते: सर्वा भावयन्मनसो मुदे॥ ८४॥ 
यस्त्वेषीवर्तमानानां (?) चित्तं रुद्धं हरौ विशेत्‌। 

शेषं पूर्वोक्तमेव स्याक्कुर्याच्च समयानुगम्‌॥ ८५॥ 
न विधेर्नियमश्जात्र भवेत्‌ प्रेमोदगतौ नृणाम्‌ । 
प॒जवद्बालवठ्रेम्णा लीलाऽनुगुणतो हरेः॥ ८६॥ 
सेवनं श्रद्धया कार्यमाजन्मन्यपि नित्यशः। 

उत्सवेषु च सर्वेषु नानापाकान्समर्पयेत्‌ ॥ ८७ ॥ 
तास्ता लीला च श्वड़ारं कारयेद्धरिसम्मतः । 

सायं सन्ध्याहुती कृत्वा भोजनाचमनादिकम्‌॥ 
हरिलीलां प्रगायेत भक्तैर्भगवतः कथाम्‌ ॥ ८८ ॥ 


नाम षष्ठोऽध्यायः॥ ६ ॥ 


i 

॥ अथ सप्तमो$ ध्यायः ॥ 


अथ स्त्रीशूद्रयोर्वक्ष्ये कर्तव्य प्रत्यहं दिजाः। 

प्रातः प्रबुध्य सा भर्तुः प्रणम्य शिरसा पुनः ॥१ ॥ 
करौ पादौ च प्रक्षाल्य कीर्तयेद्धगवद्यशः । 

गुहं सम्मार्ज्य संलिप्य बाह्यकार्य निवर्त्य च ॥ २ ॥ 
देहकृत्यं तथा शीचं पुरुषादर्धमाचरेत्‌। 

स्वीयाम्बुना ततः स्नात्वा हरिद्रातिलक दधेत्‌॥ २ ॥ 
चरणाम्बुम॒दो लिप्त्वा करो प्रक्षाल्य भाजने। 
भगवत्पात्रपानीयं तीर्थ गत्या नयेज्जलम्‌॥ ४॥ 
उपानद्धयां चरेन्मार्गे ततो मन्दिरशोधनम्‌। 
तत्पात्रशोधनं चाम्बु पाकपात्रादिशोधनम्‌॥ ५ ॥ 
शाकपुष्पादिताम्बूलगन्धसम्पादनादिकम्‌ । 

विधाय चात्मशुद्धेश्च पात्रमार्जनमाचरेत्‌ ॥ ६ ॥ 

ततः प्रज्यालयेदहलिमम्बुसन्तापनं ततः। 
स्नानीयासादनं पश्चात्‌ श्रौतसन्तापनं ततः॥ ७॥ 
प्रसादाहरणं पश्चाद्‌ बालकानां च पोषणम्‌ । 

गवां कार्य ततः कार्य अन्नकार्यं ततः परम्‌ ॥ ८ ॥ 
पतिकार्य ततः कुर्यात्पाककार्यं यथोचितम्‌ । 

स्नानं शुद्धेस्ततः कार्य हरेः कार्य ततः परम्‌ ॥ ९ ॥ 
ततो हरिं प्रणम्यैषा पाकं कुर्यान्मनोहरम्‌। 

ततः पात्राणि संशोध्य जपेन्मन्त्रं समाहिता॥ १०॥ 
ततः परिचरेत्कान्तरं भिक्षुकान्भोजयेत्ततः। 

पोष्यानि पोषयेत्पश्चात्‌ स्वीयं कान्तं च भोजयेत्‌॥ ११ ॥ 

परिचर्य पति भुक्त्वा गृहकार्य ततश्चरेत्‌ । 
भूषिताथ हरेः कार्य कुर्याद्वा श्रृणुयात्कथाम्‌ ॥ १२॥ 
सायं स्नात्वा परिचरेद्धरिं पाकादिभिस्ततः। 
भोजयेद्धोजनीयान्‌ स्वान्‌ जपेच्च मनसा मनुम्‌ ॥ १३॥ 
भुक्ता शयीत बालैः स्वैः सुप्तेष्वेषु पुनर्गहे । 
स्नानशीचार्हपात्राणि स्थापयेन्मृत्पटादिकम्‌ ॥ १४॥ 
मण्डितां पुंसवे काले कामिता स्वपति भजेत्‌। 
प्रणम्य च पति चाशु समुत्थाय करौ म॒जेत्‌॥ १५॥ 
त्रिधा विशोध्य चाडुं स्वमाजङ्घं क्षालयेत्करौ । 
मुखस्य पादयोः शुद्धि कृत्वा स्मृत्वा हरिं स्वपेत्‌ ॥ १६ ॥ 
सदैव मण्डिता दक्षा शुद्धा मुक्तकरा सती। 
लज्जावती हरौ भक्ता स्निग्धा स्वीयेषु मिष्टवाक्‌ ॥ १७॥ 
गुरुशुश्रूषणे दक्षा हरिसेवासु सादरा । 
स्वगृहे स्वप्रसूर्गेहे कामदोषपराइ्मुखी ॥ १८ ॥ 
सा हरेर्वल्लभा साक्षान्नान्यथाऽसावसीदति | 
व्रतानि हरितोषाणि पतिपुत्रादिदान्यपि।॥ १९ ॥ 
कुर्याद्‌ गृहे स्थिता नारी दामं तीर्थ हरेः प्रियम्‌ । 
कन्यैवं दास्यमासाद्य हरे रूढा गुरोर्मता॥ २० ॥ 
समर्पयन्मिजास्मानं गुह्णीयाद्वरिसम्ममुम्‌ । 
पत्यादीमां तथौदास्ये स्वतन्त्राभ्यर्चयेद्धरिम्‌ ॥ २१ ॥ 
प्रातिकूल्ये सुगुप्त्ये तत्र कष्टे परे ग॒हे । 
चित्रे वा मनसा वापि श्रवणस्मरणादिभिः॥ २२ ॥ 
एतत्तु सधवा कृत्यं विधवा सुव्रतस्थिता । 

सेवेत बालभावेन शुचिर्दक्षा समाहिता २३ ॥ 

शुक्लाम्बरा गुरोर्छब्धदीक्षा निजगृहे हरेः । 
सपर्या पूर्वविधिना सुतादीनां प्रपोषणम्‌ ॥ २४॥ 
तीर्थोपवासदानादिना सा वै हरिकीर्तनम्‌। 
कुटुम्बार्ता दरिद्रार्ता अलसोपकृति चरेत्‌॥ २५॥ 
गुणानां श्रवणं कार्यं महतां च समादरः। 
नाम्नां सुभजनं चापि सर्वसाधारणं त्विदम्‌॥ २६ ॥ 
प्रातः सायं व्रजेद्देवमालयेऽभ्यर्चितं हरिम्‌ । 
दृष्टा प्रणम्य संस्तुत्य नत्वा स्थित्वा व्रजेद्‌ ग॒हम्‌॥ २७ ॥ 
मन्दिरे देवदेवस्य मार्ज्जनं या करोति हि। 
तीर्थाभिषेकजं पुण्यं विरजो भक्तिमश्नुते॥ २८ ॥ 
लेपनेः क्षालनेरस्य अलडूरणशोभनैः। 
गड़ादिस्नानजं पुण्यं हरिभक्ति च विन्दति ॥ २९॥ 
शाकसंशोधने चास्य धान्यसंशोधने तथा। 
ताम्बूलशोधने पुष्पशोधने वस्त्रशोधने ॥ ३०॥ 
शुद्धान्तःकरणा भक्त्या कृच्छ्राणां फलमश्नुते । 
पाकस्योपकृतौ कोटिपाकयज्ञफलं लभेत्‌ ॥ ३१ ॥ 
कल्पने वस्त्रभूषाणां माल्यगन्धानुकल्पने । 
अश्वमेधादि पुण्यं च शुद्धां भक्ति परां लभेत्‌॥ ३२॥ 
शुश्रूषणे गवामस्य भक्तानां भुवनस्य च। 
भूमिदानसमं पुण्यं विरजः प्रेमभाग भवेत्‌॥ ३३ ॥ 
ग्रामारामतडागानां भुवश्चाजीवनस्य च। 
अर्पणे विश्वकोटीनां दानस्य फलमाप्यते ॥ ३४॥ 
भूषाकाञ्चनवस्त्राणां धनधान्यचयस्य च । 
दाने दिवोऽधिपत्यं च पात्रादाने भुवः पतिः॥ ३५ ॥ 


सप्तमोऽध्यायः 
दीपदाने भवेल्लोक (?) जलदाने जलाधिपः। 
शाकपुष्पेन्धनादीनां दाने देवोत्तमो भवेत्‌॥ ३६॥ 
अदरिद्रः फलं दत्वा कुवेरो रजतार्पणात्‌ । 
्रियार्पणे महेशः स्याद्‌ ब्रह्मा सर्वार्पणाद्ववेत्‌॥ ३७ ॥ 
_ मन्दिरस्यार्पणाच्छात्रः पूजानिर्वाहनादपि। 
रमापतिर्भवेदग्रे गणाधीशोऽपि किङ्रः॥ ३८ ॥ 
मायेश्वरी क्रीडनानामर्पणान्मुकुरस्य च। 
ज्ञानी स्यात्स्तवनादस्य महर्षित्वं समश्नुते ॥। ३९ ॥ 
यत्किच्चिदुपकृत्वास्य सारूप्यं व्यसनं ( ?) लभेत्‌ । 
यः पाठयेद्द्विजानस्य मन्दिरे भगवद्यशः॥ ४० ॥ 
साम्राज्यलक्ष्म्या सम्पन्नो जायते भक्तवत्सल: । 
वेदपारायणे पुण्यं प्राप्यते श्रौतकर्मणाम्‌॥ ४१ ॥ 
पुराणस्येतिहासस्य पाठे वा स्मार्तकर्मणाम्‌। 
यं यं क्रतुमधीयेत तस्यानन्तफलं लभेत्‌ ॥ ४२ ॥ 
तौर्यत्रिकं च गन्धर्व यः करोति हरेः पुरः। 
तस्य देवार्चनफलं प्रीतिपात्रत्वमाप्यते॥ ४ ३ ॥ 
स्वरतालल्यादीनामज्ञानेऽपि हरेर्यशः। 
पुनाति सप्तविंशत्या पुरुषाणां परम्पराम्‌ ॥ ४४ ॥ 
तक्रदानं तु भक्तानां पक्वान्नान्नयोरपि । 
प्रवर्त्य गोकुले वासं शाश्वतं प्राप्यते सुखम्‌ ॥ ४५ ॥ 
विद्यासत्रं तरूणां त्वारोपणं वापिकादिकम्‌ । 
यः करोति हरेः स्थाने स वृ॒न्दाविपिने चरेत्‌॥ ४६ ॥ 
विप्राणां वरणैदनिर्त्राह्मणाजीव्यकल्पनेः। 
पुत्रवित्तधनाव्यश्च निरातड़ो हरौ भवेत्‌ ॥ ४७ ॥ 

स्थाने वा मन्दिरे वापि देवानां जीर्णकोद्धतिम्‌ । 

यः कारयति तस्यापि वैकुण्ठे वास इष्यते ॥ ४८ ॥ 
अर्चासत्रप्रवृत््यास्य आलयस्य प्रतिष्ठया । 

सारूप्यं प्राप्यते भक्त्या जीणोंद्ध॒त्या ततोऽधिकम्‌ ॥ ४९ ॥ 
श्रीमद्रागवतस्यात्र शास्त्रस्य परिपाठनेः। 
कथासत्रप्रवृत्यात्र सालोक्यं सुखमक्षयम्‌ ॥ ५० ॥ 
ततः परतरं पुण्यं वाञ्छितार्थप्रदायकम्‌ । 
तस्मात्सर्वप्रयत्नेन तेष्वन्यतममाचरेत्‌॥ ५१ ॥ 

यथा यथोप्कुर्वन्ति कार्याणीष्टं तथा तथा। 

पुण्यानि भक्तयस्तेषां सिद्धयन्ति च यथारुचि॥ ५२ ॥ 
सेवनाद्वक्तिसिद्धिः स्याद्भक्त्या सर्व प्रसिध्यति । 
स्रीणां पतिस्तथाऽशूद्रो जन्मना गुरुरिष्यते ॥ ५३ ॥ 
अस्वतन्त्रात्मनामेत्दुक्त कार्य स्वशक्तितः। 

देवालयं समीक्ष्यैव नमेच्चाथ प्रविश्च च ॥ ५४॥ 
विनीतवेशो हि भवेत्‌ शस्त्रदण्डादि वर्जयेत्‌। 

यतयो ब्रतिनो भूपाः स्वोपचिहं त्यजन्त्यमी॥ ५५ ॥ 
शुचयः प्राणिनः काले प्रविशेयुः समा इव। 

दृष्टा उपायनं कुर्याद्धावुका दैन्यमाश्रिताः॥ ५६ ॥ 
कुर्यादुंपबछिं भ्राम्यत्काञ्चनैराश्रितेऽ पयेत्‌ । 
तापसस्तवमात्रेण तोषयेद्‌ गुणिनो गुणैः॥ ५७ ॥ 
प्रदक्षिणैः प्रणामैश्च तीर्थपानैश्च मानयेत्‌ । 
प्रसादमस्य ग्रह्लीकत्सर्वेषृत्कृष्टजातितः ॥ ५८ ॥ 
सेवकेभ्यो न मौल्येन न निषेधेदयुक्तितः। 

प्रसादे वन्दनं कार्य मूर्तौ चित्रे दले स्थले॥ ५९ ॥ 


सप्तमोऽध्यायः १९९ 


वृद्ध्ैवोपबलिः कार्य एवं वस्त्रस्रजादिषु । 

एवं गुरूणां संस्थाने माननं समुदाहृतम्‌ ॥ ६० ॥ 
अशक्तः सेवने तस्य तीर्थधामादिदर्शनम्‌। 
कुर्यान्नातः परतरो धर्मः प्रोक्तो मनीषिभिः॥ ६१ ॥ 
अर्चावतारधामादौ मानामानं न चिन्तयेत्‌ । 

ताडने क्रोशने क्षेपे पापहानि विचिन्तयेत्‌ ॥ ६२ ॥ 
अथवा हरिनाम्नो वै सदा जापं प्रकल्पयेत्‌ । 
रोमसड्ख्यामितं नाम गहीत्वा निर्भयो भवेत्‌ ॥ ६३ ॥ 
सेवासक्ताः कथासक्ता नामासक्ता हरेर्नराः। 
कृतकृत्या मताः सर्वे नात्र कार्या विचारणा॥ ६४॥ 
यथाशक्ति स्वधर्मेण घृणाछुर्गुरुमाश्रितः। 

भजन्‌ हरिं विमुक्तः ध्यात्‌ प्रेम्णा भक्तेषु शस्यते ॥ ६५॥ 


इति श्रीशाण्डिल्यसंहितायां .अमे भक्तिखण्डे दितीयांशे स्त्री शूद्रसाधारणधर्मवर्णनं 
नाम सप्तमोऽध्यायः॥ ७॥ 


fr 


॥ अथाष्टमो5 ध्यायः ॥ 


प्रवासे शौचमर्द्ध स्याद्‌ हरि तु पिटके नयेत्‌। 
आमध्याहं परिचरेदेककालं यथायथम्‌ ॥ १ ॥ 
आपन्नस्तु यथाशक्ति याममात्रं निवासयेत्‌। 
रोगार्तो वैष्णवैरन्यैः सपर्या कारयेद्वरेः॥ २ ॥ 
मृताशीचे च पुष्पे च प्रसूतौ च क्षते दूढे। 
महारोगे च विप्रेभ्यो वैष्णवेभ्यश्च कारयेत्‌ ॥ ३ ॥ 
स्वयं तु मनसा कुर्यात्किवलाम्बुफलार्पणेः। 
वैष्णवानामलाभे तु शुद्धं विप्रं नियोजयेत्‌ ॥ ४ ॥ 
न शैवं नैव शाक्त तु पाषण्डं नान्यवर्णजम्‌। ` 
शुद्धयन्ते शोधनं कुर्यात्तीर्थतोयामृतेरपि॥ ५ ॥ 
सहस्रमनुजापञ्च यथायोग्यं तु कारयेत्‌। | 
उपहारं हरेः कुर्यादिप्रवैष्णवभोजनम्‌॥ ६ ॥ 

न वसेद्‌ म्लेच्छदेशेषु न वसेद्बहुजातिषु । 

सदा परगृहे .नैव नातिदूरे गुरोरपि॥ ७ ॥ 

प्रवासे दर्शनं मासे ग॒रोर्वर्षेऽपि सम्भवात्‌। ` 
गुरोः परं परं किञ्चिन्नैव नान्यं च चिन्तयेत्‌ ॥ ८ ॥ 
हरिं प्रसादतः प्रीतिर्गुरोरेव गरीयसी । 

श्रद्धा भक्तिर्भवेत्सिद्धा तत्सिद्धौ न विडम्बनम्‌ ॥ ९ ॥ 
ये परम्परया व्रात्यास्तेऽपि शूद्रसमाः स्मृताः। 
स्ववर्णानुरूपं च तेषां कार्य न वैदिकम्‌ ॥ १०॥ 
प्रायश्चित्तविधिं कृत्वा तेऽपि योग्या भवन्ति वै। 
अन्यथा तु प्रपन्नाः स्युश्चित्रसेवनमिष्यते॥ ११ ॥ 
गुरोर्दत्तां हरेर्मीर्ति गृहीत्वा गृहशुद्धितः । 
फलमाल्याम्बुवसत्रादयैर्यथाशक्ति समर्पयेत्‌ १२॥ 


अष्टमोऽध्यायः 


व्रजे वसन्ति ये भक्ता ये विप्राः प्राणिनो नराः। 

ते सर्वे माननीयाः स्युरङ्गीभूता हरेर्यतः॥ १३॥ 

व्रजे वसेद्‌ व्रजरजो दुर्लभं तद्दिवौकसाम्‌ । 
मथुरामण्डलादन्यः प्रियो नास्ति हरेः क्वचित्‌ ॥ १४॥ 
श्रीमद्भागवतं शास्त्रं सदा पाठ्यं मुमुक्षुभिः। ` 

प्रजे वासः सदा कार्यो गिरो व॒न्दावने च वा॥ १५॥ 
व॒न्दावने गोकुले च श्रीमद्गोवर्धनाचले। 

हरेः प्रियतमे वास अन्यत्रापि यथारुचि॥ १६॥ 
श्रीमद्धागवतं यैस्तु नाभ्यस्तं न श्रुतौ श्रुतम्‌। 

न पीतं यमुनावारि तेषां जन्म वृथा गतम्‌॥ १७॥ 
वृन्दावनं न जुष्टं वै न च गोवर्धनाचलम्‌। 

न गोकुलं व्रजं वापि ते कथं हरिवल्लभाः॥ १८॥ 
वृषभानोश्च नन्दस्य प्रियाणां मातुरेव च। 

` सखीनां निवसेद्‌ ग्रामे त्रजेशप्रीतिमान्भवेत्‌॥ १९ ॥ 
संस्काराः पैतृके चापि शुद्धि्नेमित्तिक ब्रतम्‌। ` 

सर्व समाचरेदत्र सात्त्विकं हरिसम्मतः॥ २०॥ 
यथाकथञ्चिद्यत्किञ्चिन्मया भक्ताऽनुशासनम्‌। 

कृतं तेन निजाचार्यः श्रीकृष्णः प्रीयतां मम ॥ २१ ॥ 
इति संकल्पयेत्सर्वं कर्मणां शुद्धये दिजः। 
नाम्नामुचारणं चापि सर्वकर्माङ्गमिष्यते॥ २२ ॥ 
विरक्तो वा भवेदाशु गह त्यक्त्वा व्रती पुमान्‌। 
सत्तीर्थेषु व्रजे वापि कथासत्रेऽपि वा वसेत्‌॥ २३ ॥ 
मितभिक्षाशनः शुद्धो गुरुशुश्रूषणे रतः। 

आलये परिचर्यां च स्वधर्ममपि यल्लघु ॥ २४॥ 
हतत्रपोः विगतभीः प्रेमप्रसरविह्वलः। 

गायन्‌ हरिगुणान्नित्यं चरेदविधिगोचरः॥ २५ ॥ 


२०२ शाण्डिल्यसंहितायां भक्तिखण्डे द्वितीयांशे 


सन्यसेद्वा स्वधर्मेण शिखी दण्डी स्वसूत्रधुक्‌ । 
तुलसीकाष्ठजां मालां पुण्ड्रमुद्राश्य धारयेत्‌ ॥ २६ ॥ 
काषायाम्बरधत्‌ काष्ठपात्रो वेदान्ततत्परः। 

हरि सर्वात्मभावेन भावयन्‌ विचरेत्स गाम्‌ ॥ २७ ॥ 
ब्राह्मणानां गृहे भिक्षां कुर्वन्‌ भक्ताऽनुशिक्षणम्‌। 
भक्तिशास्त्रवितानं च कुर्वन्‌ गायन्‌ हरिं चरेत्‌ ॥ २८॥ 
इत्येवं सर्वमाख्यातो वैष्णवाश्रमनिर्णयः। 
एतस्मिन्निवसन्भक्तो हरेः प्रियतमो भवेत्‌ ॥ २९ ॥ 
ब्राह्मणो5 ध्यापनायैश्च क्षत्रियो रक्षया भुवः। 
वैश्योऽपि वार्तया जीवेच्छिल्पाच्छुश्रूषया परः॥ ३०॥ 
नृपः स्वधर्ममास्थाय प्रजा सर्वाक्षिरक्षयेत्‌ । 

स्वे स्वे धर्मे वेदमार्गादत्यन्तमविरोधिनी ॥ ३१ ॥ 
विप्राणां कल्पयेदूवृत्ति दुर्बलानां च भूपतिः। 
सर्वेषामुपकाराय महारम्भान्विचारयेत्‌॥ ३२ ॥ 

दीनेषु पितृवत्‌ स्निग्धः कोपनो दुर्जनेष्वलम्‌ । 
दासवद्धरिभक्तेषु हरिसेवासु तत्परः॥ ३३ ॥ 

प्रसादेषु प्रतिछाप्य कुर्यादुपकृति तथा । 
आजीव्यान्नर्पयेत्तत्र निबन्धानि च कारयेत्‌ ॥ ३४ ॥ 
नित्यं हरिं परिचरेदुत्सवेषु विशेषतः। 

व्यवहारं तु मध्याह्ने आर्त पश्येत्सदैव हि॥ ३५॥ 
राजानमाश्रितो धर्मः वेदावेदाश्च सज्जनाः। 

नालस्यं निर्दयत्वं च कार्य तेन च कर्हिचित्‌॥ ३६ ॥ 
विषयाभिनिवेशेन दीनानां समुपेक्षया । 

अनादराच्च विदुषां लोकान्नाशयते नृपः॥ ३७॥ 
मन्वादयुक्तं नृपैः कार्य रागदेषविवर्जितेः । 
चाटुतस्करदुर्वृत्तपाषण्डानां च निग्रहम्‌॥ ३८॥ 

युतस्तेन जनोदेगो लोकानां मोहनं भवेत्‌ । 

ततः पाषण्डमार्गाणां निरोद्धं सर्वथा चरेत्‌॥ ३९ ॥ 
यस्य राष्ट्रे तु दीनानां न पतन्त्यस्रबिन्दवः। 

स हरेः प्रियतामेति अन्यथोभयविच्युतः॥ ४०॥ 
वैष्णवस्तु स्वयं भूयाकुर्याद्राष्ट्रै च वैष्णवम्‌। 
वैष्णवास्तापसा विप्रास्ते च मान्याः सदैव हि॥ ४१ ॥ 
प्रजानां प्रीतये राजा विद्वान्‌ योगक्षेमानपि। 
वैद्यान्पौराणिकान्‌ स्मार्तानस्विनो गुणिनः परे ॥ ४२ ॥ 
सर्वे संरक्षणीया वै सेनावाहाश्च मन्त्रिणः। 

दुर्गाणि कोशं मित्राणि शस्त्रास्त्राणि यथायथम्‌ ॥ ४३ ॥ 
इत्येवं राजधर्मेण सशरीरो दिवन्नृपः । 

प्रवर्तते हरेर्भक्तस्तस्य लोकदये शुभम्‌॥ ४४॥ 

इत्येवं सर्वमाख्यातमाह्विक धर्ममप्युत। 

अकुर्वन्विहितं कर्म निरयं याति दारुणम्‌ ॥ ४५ ॥ 


॥ इति श्रीशाण्डिल्यसंहितायां पञ्चमे भक्तिखण्डे दितीयांशे वैष्णवाश्रमधर्मवर्णनं 
नामाष्टमोऽध्यायः॥ ८ ॥ 


त 


॥ अथ नवमोष्ध्यायः॥ 


अथ निष्कृतिसद्धर्म वक्ष्ये शृण्वन्तु भो दिजाः । 
विहाय वैष्णवं धर्म संसारान्न निवर्तते १ ॥ 

हरिं च हरिभक्त च दिषन्नासुर उच्यते । 
कामक्रोधमदालस्याद्‌ व्यशक्त्यापि तथोच्यते॥ २ ॥ 
केषाञ्चिदासुरं जीवं हृषीक देहमप्युत । 

द्रविणं वैभवं चान्यद्‌ ह्यसत्कार्येण युज्यते ॥ ३ ।॥ 
जीवस्य चासुरत्वे तु गतिर्नेव कथञ्चन । 
मनसश्चासुरत्वे तु गतिर्योगबलाद्भवेत्‌॥ ४ ॥ 

देहस्य चासुरत्वे तु शास्त्रे गतिरुदाहता । 

वैभवस्य तु वैराग्ये तपसा सर्वतो भवेत्‌॥ ५ ॥ 
प्रवाहेनातिवर्तन्ते संसारस्य नराः सुराः। 

हृषीकान्न दिवः प्राप्तिर्देहान्नोत्कृष्टजातिता ( ?) ॥ ६ ॥ 
हरिदेषात्मवाहः स्याद्वक्तदेषात्तथासुरः। 
शास्त्रदेषादिमूढत्वं तेषां चक्राद्गतिर्भवेत्‌॥ ७ ॥ 

न हरि संश्रयन्ते ये भ्रमन्ते स्वस्वकर्मसु । 

दीक्षया रहितो जन्तुः पशुत्वं याति भूरिशः॥ ८ ॥ 
प्रसन्ना ये न सेवन्ते नोपकुर्वन्ति वा गुरून्‌। 

ते पिशाचा भवन्त्येव तेषां नाम्ना हि सद्गोतिः॥ ९॥ 
सेवमानाश्च ये दम्भात्कामक्रोधाद्वजन्ति वा । 
वकत्वं च कपित्वं च कुण्डलित्वं ब्रजन्ति ते॥ १०॥ 
लोभेनासूयया वापि देषमोहादिभिः परे । 

तेषां तु स्वानुरूपा यै योनिर्वा गद एव च॥ ११॥ 
वृन्दावनं रोपयेयुः कुर्युश्चोपकृति पराम्‌ । 
नैवेद्यमाल्यवस्त्राधैः शुद्धि कुर्युः परां शुभाम्‌॥१२॥ 

भक्तानां सेवनाद्वापि गवां संसेवनादपि। 

गुरूणां तोषणान्मुच्येद्‌ व्रजस्य परिदर्शनात्‌॥ १३ ॥ 
क्षुद्रेषु वाऽपराधेषु तीर्थपानाच्छुचि भवेत्‌ । | 
अवैष्णवस्य सम्पक स्नानं ध्यानं हरेर्मतम्‌ ॥ १४॥ 
नाश्लीलं च वदेत्तत्र न हास्यं नानति चरेत्‌। 

न स्त्रीषु सानुरागः स्यान्न देष्टारिषु वा भवेत्‌॥ १५॥ 
न दम्भं न च मात्सर्य प्रष्टुर्मानं च दश्येत्‌। 
नास्तिक्यमालसालापान्‌ दूरतः परिवर्जयेत्‌ ॥ १ ६ ॥ 
यानं च पादुकाच्छत्रमौळ्कोश्यं ताडनादिकम्‌ । 
भोजनं सङ्गमं निद्रामुच्चारं दूरतस्त्यजेत्‌ १७॥ 
वार्ता च व्यवहारं च न कुर्याच्च हरेः पुरः। 
नातिदैन्यं प्रमोषंश्च तथा दुर्भाषणं त्यजेत्‌ १८॥ 
एताननुष्ठितो रक्ष्यो भवेज्जन्मनि जन्मनि । 
स्वपापस्यानुकूल्येन तस्मात््रतिकृति चरेत्‌ ॥ १९ ॥ 
पाकस्याशुद्धियोगे तु भवेदुल्कामुखोऽसुरः। 
जलस्याशुद्धियोगे च जायते ब्रह्मराक्षसः॥ २० ॥ 
स्थलस्याशुद्धिकरणे भवेत्सूचिमुखोऽपि सः। 
फळ्वस्त्रान्नशाकादौ निषिद्धार्थाभियोजनात्‌॥ २१ ॥ 
जायते स्वानुरूपेण श्वादियोनिगदैर्युतः। 

अप्रीति समवाप्नोति हरेरस्यानुवर्तिनाम्‌॥ २२ ॥ 
अनाचारेऽप्यशुद्धौ च सुराय (?) व्रतमाचरेत्‌ । 
पूजाभड़े तु देवस्य चरेद्‌ ब्रह्महणो व्रतम्‌ ॥ २३ ॥ 
काललोपे- सुवर्णस्य स्तेयस्य ब्रतमिष्यते । 
गुरुतुल्यत्रत कुर्यादुपचारं विलोपयेत्‌ ॥ २४॥ 

पापोपपापैर्युज्येत दोषैरन्यैर्यथाय थम । 

तेषां विनिग्रहे देवं तोषन्‌ स्वमनु जपेत्‌ ॥ २५॥ 
आजीव्यच्छेदन कार्य समयादेश्च भज्जने । 
पुनस्तथैव सम्पाद्य नाम्नां कोटिमुदाहरेत्‌ ॥ २६ ॥ 
ध्वजभड़े महाशन्तिः प्रासादप्रतिमादिषु । 

दाहेऽत्र नीचसंसर्गे ब्रह्महत्यादिसङ्गमे॥ २७ ॥ 
कुर्यादर्चनदानादिशुद्धिः शास्त्रोक्तवर्त्मना । 
वेदपारायणैविंप्रतर्पणैर्धनुतर्पणैः ॥ २८ ॥ 

विशुद्धयते जगत्सर्वं गड़ाम्भःक्षालनादिभिः। 
तथोपकृतिभड़े च अड्प्रत्यड्रयोरपि ॥ २९ ॥ 
ब्रह्महत्याव्रतं कुयत्तोषपेच्च जगद्गुरुम्‌ । 
सहस्रब्रह्महत्याया व्रतं मूर्तेर्विनाशने ॥ ३० ॥ 
रहोभवां प्रतिष्ठाप्य अन्यैः पूजां प्रवर्तयेत्‌ । 
सर्वेषामपराधानां प्रणामैः शुद्धिरिष्यते ॥ ३१ ॥ 
प्राणायामैर्यथान्यत्र तथैतानि विवर्जयेत्‌ । 
श्रीमद्धागवतं शास्त्रं बहुनाभ्यस्य युच्यते॥ ३२ ॥ 
मूर्तिस्तेये उपबसेत्‌ त्यजेल्किञ्चिन्निजप्रियम्‌ । 
गुरोरपकृति कृत्वा प्रसाचैनं प्रमुच्यते॥ ३३ ॥ 
भक्तिचि्वं परित्यज्य वेदत्यागब्रतं चरेत्‌ । 
अदीक्षितस्य बिप्रस्य योजने जलपाकयोः॥ ३४ ॥ 
हरौ शुद्धिः पुनः कार्या जपेल्लक्षं महामनुम्‌ । 
पञ्चैकादशलक्ष्यं च ज्ञाने तु दिगुणं भवेत्‌॥ ३५॥ 
अन्यनृणां नियोगे तु पुनः संस्कारमर्हति । 
प्रायश्चित्तमशेषाणां पापानां हरिकीर्तनम्‌ ॥ ३६ ॥ 

प्रसादतीर्थग्रहणं वैष्णवानां च भोजनम्‌। 
गवां शुश्रूषणं चास्य दर्शनं गुरुवन्दनम्‌ ॥ ३७॥ 
विशोधनं च सर्वेषामेनसां शुद्धिरिष्यते । 
तथापि समयार्थ वै मया किञ्चिन्निरूपितम्‌॥ ३८॥ 


॥ इति श्रीशाण्डिल्यसंहितायां पञ्चमे भक्तिखण्डे द्वितीयांशे प्रायश्चित्तधर्मवर्णनं 
नाम नवमोऽध्यायः॥ ९ ॥ 


॥ समाप्रश्च दितीयांशः ॥ 


i 


॥ अथ तृतीयांशः॥ 


॥ प्रथमो5ध्याय>॥ 


ऋषय ऊचुः - 
भगवन्सर्वधर्मज्ञ शाण्डिल्य वद नो मुने। 
विष्णोः प्रियाणां भूतीनां माहात्म्यं निर्णयक्रमम्‌॥ १ ॥ 

श्रीशाण्डिल्य उवाच - 
सर्व श्रुतिस्मृतिगणेः सुरैश्च मुनिभिस्तथा। 
एको नारायणो देवो निर्गुणो वस्तु ईर्यते ॥ २॥ 
निराश्रयो निराकारो निर्विकारो निरन्तरः । 
नित्यो निजानन्दपूर्णो गोविन्दो योगधीर्यतः॥ ३ ॥ 
स एव स्वेच्छया देवः पूर्णानन्दैकविग्रहः । 
एकाकी रन्तुमेवासौ लीलाशक्ति ससर्ज ह॥४॥ 
ततोऽसौ गोकुले दिव्ये सच्चिदानन्दमिन्दरे । 
मुरलीं नादयन्‌ व्यक्त लावण्यैकधनो युवा ॥ ५ ॥ 
दिधा स वामतो वामा लीलाधामसुखात्मकाः। 
पुम्भावमाश्रितः प्रादुर्भाव्य लीलां निजात्मिकाम्‌॥ ६ ॥ 
वासुदेवः स भगवानुक्तो भागवतागमे । 
तस्मात्सडूर्षणं प्राहुरादिः श्रुतिचिदात्मकम्‌॥ ७ ॥ 
प्रद्युम्नः स्यान्मतिर्यस्मादनिरुद्धो मनोमयः। 
सर्वं तद्वासुदेवस्य परिणामान्तरात्मकम्‌॥ ८ ॥ 
एवं जगत्यसौ देवः क्रीडते स्वात्मके स्वयम्‌ । 
ततोऽसौ सगुणो भूत्वा मायाक्षरमथास॒जत्‌॥ ९ ॥ 

यद्रच्छामुच्छया (?) सृष्ट्वा ताभ्यां सर्वं जजान सः। 
माया सृष्टे जले शेते ततो देवत्रयी शुभा ॥ १० ॥ 
ततो वह्लित्रयी लोकत्रयी काळत्रयी ततः। 

ततो जगज्जगत्यत्र त्रयो देवाः सुपूजिताः॥ ११ ॥ 
तत्रापि वैष्णवी मूतिर्मुकुन्दस्यातिवल्ल भा । 

सत्त्वं सन्निहितं तस्य निर्गुणस्य परात्मनः॥ १२ ॥ 
विप्रकृष्टं रजस्तस्य विप्रकृष्टं ततस्तमः। 
अनादिनिर्गुणो देवस्तां मूर्ति समुपस्थितः॥ १३ ॥ 
व्याप्नोति मुकुरं भव्य प्रभामिव प्रभाकरः। 
विछुप्तस्वगुणा ह्येते मताः शुद्धाः परात्मकाः॥ १४॥ 
सैव शास्त्रे क्वचिग्रोक्तः सोमः परशिवो हरः। 
निर्गुणोऽसौ निराकारो लिङ्गरूपी महेश्वरः॥ १५॥ 
एवं विरिच्चिर्वेधापि महाविष्णुः स्वयं प्रभुः। 

अन्ये देवविशेषाश्च मनश्च प्रणवादयः ॥ १६ ॥ 
एतेषां गुणमुक्तानां संवित्तिस्तु गुणोन्मुखी । 
ततोऽस्य तारतम्ये सा शास्त्रं सम्प्रतिपद्यताम्‌ ॥ १७ ॥ 
निर्गुणात्सगुणः सत्त्वस्ततो जातं रजस्तमः। 

ततः परशिवादीनां नैर्गुण्यं स्वगुणेर्मतम्‌ ॥ १८ ॥ 
ब्रह्मैव तादृशं तस्मात्तत्तदाकारमाश्रितम्‌ । 
शिवेश्वरमहेशानामृतसोमहरादिभि: ॥ १९ ॥ 

शैवी मूर्तिः परा सा तु प्रोच्यते वेदवादिभिः। 

एवं विरिच्चिर्वेधा हि वेदगर्भादिनामभिः। २० ॥ 
वैष्णवो पुरुषाध्यक्षसत्यनाम्नाच्युतोऽव्ययः। 

एतेषां मूलभूता तु प्रोक्ता नारायणीश्वरा॥ २१ ॥ 
निर्गुणानां त्रयाणां स्वैः सा चतुर्णा तु पञ्चमी। 
प्रणवा लक्ष्यरूपा सा योगिध्येया निरञ्जना २२॥ 


२१० शाण्डिल्यसंहितायां भक्तिखण्डे तृतीयांशे 


अनन्तसूर्यसंकाशा नित्या5व्यक्ता सनातनी । 
यस्येच्छया स पुरुषः प्रकृत्या कार्यमीहते ॥ २३ ॥ 
शैवशास्त्रे तु सा शुद्धा निष्कलापि परामृता। 

. शाक्ते कुण्डलिनी संवित्‌ परा शम्भुगुणाच्छुभा ॥ २४॥ 
वैष्णवे ह्वादिनी नित्या शान्ता नारायणीश्वरा । 
यां निर्लेपां जगुः साङ्ख्याः क्लेशकर्माशयोज्झिताम्‌ ॥ २५ ॥ 
योगाचार्या जगद्धात्रीं नित्याष्टगुणकां परे । 
केवलानन्दचिन्मात्रां तामौपनिषदा जगुः ॥ २६ ॥ 
सा पञ्चमी तु सर्वेषामेषामात्मतया स्मृता । 
ततः परस्तु यः प्रोक्तः श्रीपतिः पुरुषोत्तम: ॥ २७ ॥ 
पूर्णब्रह्मसदानन्दपराकाष्ावधिश्च सः। 
यतो नास्ति परः कश्चिदधिदेवो हरिः प्रभुः॥ २८॥ 
गोविन्दो वेदवेदान्तवन्यो भक्तिमितो विभुः। 
परमानेन्दमात्रोऽसौ लीलामूर्तिर्निरञ्जनः॥ २९ ॥ 
आकाशाद्याः क्षरा सर्वे निंजोपाधिगुणादिभिः। 
प्रविशन्ति नरा यत्र सोऽक्षरः परमेश्वरः॥ ३०॥ 
क्षरात्‌ क्षरमतीतो यः सम्मतः पुरुषोत्तमः। 
प्राकृतत्वं क्षरत्वं वा तेषां स्वौपाधिकैरपि ॥ ३१ ॥ 
अतो ह्यक्षरता नास्ति क्वचिन्नारायणाद्वते । 
पुरुषात्स परः प्रोक्तो विष्णुरड्रभवः पुमान्‌॥३२॥ 
वामजो वामदेवोऽसौ स्त्रीव्यक्तिः समुदाहृता । 
तृतीया प्रकृतिर्धातुर्यदेशा ये चते च ते ॥३३॥ 
विशुद्धसत्त्वधामास्ति विष्णुनिःश्रेयस्कृन्तृणाम्‌ । 
सृष्टिकृद्राजसो ब्रह्मा शिवः संहारकृत्तमः॥ ३४॥ 
सात्त्विकेषु च शास्त्रेषु कल्पे कालेऽधिकारिणि। 
संस्तुतो भगवान्‌ विष्णू राजसेषु परे सुराः॥ ३५॥ 


प्रथमोऽध्यायः 


तामसेषु शिवः प्रोक्तो मुख्योऽसौ परमेश्वरः । 

यदा हि सात्विकः कल्पस्तदा ब्रह्मा हरिर्भवेत्‌ ॥ ३६ ॥ 
ततो रुद्रस्ततोऽन्येऽपि प्रायश्चैवं हि सर्वदा । 

राजसेषु स्वयं ब्रह्मा ततो हरिहरादयः ॥ ३७॥ 
शक्त्या वा शिवत: सृष्टिहरिरुद्रविरिच्चयः । 

जायन्ते नामसङ्घल्पाद्वरेरेता विभूतयः॥ ३८ ॥ 
संकीर्णेषु च चाऱ्येभ्यः सर्वेभ्यो दृश्यते तथा। 
ब्रह्मरद्रादिदेवेभ्यः- सृष्टिरुक्ता यथायथम्‌ ॥ ३९ ॥ 

स्वैः स्वैर्गुणिनिर्गुणता तेषां निर्गुणता तु या। . 

सैव मुक्तिः स्मृता तत्र न चौपनिषदी तु सा॥४०॥ 
परमानन्दरूपान्या मुक्तिर्लीलाप्रवेशतः। | 
सात्त्वकेऽपि च कल्पेऽपि दुर्लभाऽनुग्रहं विना ॥ ४१ ॥ 
हरेरनुग्रहात्सा तु जायते नान्यथा क्वचित्‌ । 

एवं यो निर्गुणः प्रोक्तो विभूतीनां हरेरिह ॥ ४२ ॥ 


॥ इति श्रीशाण्डिल्यसंहितायां पञ्चमे भक्तिखण्डे तीवा 
प्रथमोऽध्यायः॥ १ ॥ 


sl 


२११ 


॥ अथ दितीयोऽध्यायः॥ 


श्रीशाण्डिल्य उवाच - 
तस्मात्तु वैष्णवो धर्मः श्रेष्ठः सत्त्वाधिकारिषु । 
ततो निर्गुणता ह्याशु तदाशु हरितोषणम्‌॥ १ ॥ 
यस्य शेषा महेशा ये वशा यस्य सुरेश्वराः। 
क्लेशापायः परानन्दावाप्तिर्यस्मात्तमाश्रयेत्‌॥ २ ॥ 
हरिरेवेटूशो देवः करुणावरुणालयः। 
तं विहाय सुधासिन्धुं कोऽन्यं वै खातकोदकम्‌॥ ३॥ 
हरि समाश्रिता देवा ऋषयश्च तपोधनाः । 
देवदेवो हृषीकेशो ब्रह्मण्यस्तेन कीर्त्यते॥ ४॥ 
वर्णेषु ब्राह्मणैरर्च्यः परहंसैर्यथाऽऽ श्रमे । 
सर्वैरेव समर्च्याऽसौ देवैर्जीविः सुखाप्तये॥ ५ ॥ 
नित्योऽसौ निगमे गीतः सृष्टिस्थित्यप्यये प्रभुः। 
जीवाः स्वाभावतो दासास्तदंशाश्चेतना इमे ॥ ६ ॥ 
स एव पुरुषोऽध्यक्ष आत्मभूतः सनातनः। 
पूर्वरूपासितः सिद्धैः सर्वत्रामृतदः सताम्‌ ॥ ७॥ 
य इच्छेदात्मनो मोक्षं संसाराल्लघुसाधनेः। 
स एक देवदेवेशं श्रीनारायणमाश्रयेत्‌॥ ८ ॥ 
शम्भुः शेषश्च श्रीश्चैव यं सदैव समाश्रिताः। 
मङलं मङ्गलानां स ततः कोऽन्यः परो हरेः॥ ९ ॥ 
यत्पादाम्भोजसम्भूतजाहव्या पावितो हरः। 
दक्षशापादिनिर्मुक्तस्ततः कोऽन्यः परो हरेः॥ १०॥ 
वेदवेदान्तसच्छास्त्रैः स्तूयते यः सनातनः। 
यश्रावतारैरवति ततः कोऽन्यः परो हरेः॥ ११॥ 


द्वितीयोऽध्यायः 
त्रिपुरस्य जये येन कीत्तिर्दत्ता महात्मनः। 
गोर्भूत्वा चामृतं पीत्वा ततः कोऽन्यः परो हरेः॥ १२॥ 
येन पाशुपतास्त्रं च दत्तं पुष्टं स्वतेजसा । 
दक्षक्रतुविनाशाय ततः कोऽन्यः परो हरेः॥ १३॥ 
दत्तं येन पिनाक च त्रिशूलं पार्वती प्रिया । 
केलासनिलयं कीर्त्तिस्ततः कोऽन्यः परो हरे: १४ || 
वृ॒कबाणकपालेभ्यः पौस्त्यात्काशिराजतः। 
त्रातो येन हरो दुःखे ततः कोऽन्यः परो हरेः॥ १५॥ 
पार्वती येन संत्राता लिङ्ग छित्वा महेशितुः। 
स्वीकृता जाम्बवत्याद्यास्ततः कोऽन्यः परो हरेः॥ १६॥ 
येन वै मोहनीरूपे महेशोऽपि निपातितः। 
प्राप्तो निधुवनं दीनो ततः कोऽन्यः परो हरेः॥ १७॥ 
प्रतिगृह्य प्रियां तस्य हृदि कृत्वा गतहियम्‌। 
प्रवर्तिता लिड्रपूजा ततः कोऽन्यः परो हरेः॥ १८॥ 
तारक परमं मन्त्रं दत्ता वाराणसीस्थितिः। 
प्रभावश्चाधिको दत्तस्ततः कोऽन्यः परो हरेः॥ १९॥ 
यस्य नाम्नः प्रभावेण पीतं हालाहलं विषम्‌। 
कपालं गलितं शम्भोस्ततः कोऽन्यः परो हरेः॥ २०॥ 
यस्य प्रीत्यै वितनुते तपो नित्यं महेश्वरः। 
सेवते तपनो नित्यं ततः कोऽन्यः परो हरेः॥ २१॥ 
सहस्रभुजदण्डस्य नृसिहस्य महोजसि। 
शरभः शलभो जातस्ततः कोऽन्यः परो हरेः॥ २२॥ 
यस्य वृन्दावने नित्यं याति स्त्रीभावतो हरः। 
प्रदीपं तत्र गृह्णाति ततः कोऽन्यः परो हरेः॥ २३ ॥ 
भिक्षुवेशधरो रुद्रो गोकुले यत्पदाम्बुजम्‌। 
स्पर्श ययाचे तन्मातुस्ततः कोऽन्यः परो हरेः॥ २४॥ 


२१३ 


२१४ शाण्डिल्यसंहितायां भक्तिखण्डे तृतीयांशे 


स्त्रीवियोगविदग्धाङ्गो बाणप्राणाहमानतः। 

प्रपश्ये बहुनेत्राणि ततः कोऽन्यः परो हरेः॥ २५॥ 
निर्णीतं ब्रह्मणा. पूर्वं धनुषोऽस्य पराक्रमम्‌ । 
बाणकाशीशयोर्युद्धे ततः कोऽन्यः परो हरेः॥ २६॥ 
यस्य सत्त्वपरीक्षा तु भगुणा ब्रह्मसंसदि । 

सरस्वत्यास्तटे प्रोक्ता ततः कोऽन्यः परो हरेः॥ २७॥ 
यत्प्रसादं नो विभज्य प्राप शापं प्रियाकृतम्‌। 

नित्यं भजति यं शम्भुस्ततः कोऽन्यः परो हरेः॥ २८॥ 
गजेन्द्रमोक्षणं चक्रे यश्चैकशो दयानिधिः। 

यस्य वाहाश्चिता वेदास्ततः कोऽन्यः परो हरेः॥ २९ ॥ 
द्रुहिणं यो विमुह्यन्तं सर्वामरगणेः सह। 

पाति निजावतारेण ततः कोऽन्यः परो हरेः॥ ३०॥ 
यस्य नारायण इति गोविन्द इति नामनी । 

अनन्येन प्रयुज्येते ततः कोऽन्यः परो हरेः॥ ३१ ॥ 
अविद्याबन्थनिर्मुक्तैः स्वाराज्यावाप्तये नृणाम्‌ । 
अस्त्येको वैष्णवो धर्मः सज्जनस्तं समाश्रयेत्‌॥ ३२ ॥ 
वर्णाश्रमाचारवतां कर्तव्या नित्यमेव हि । 

अन्येषामपि सर्वेषां हरिभक्तिर्विमुक्तये ॥ ३३ ॥ 
हरिर्देहभूतामात्मा माता धाता पिता प्रभुः। 

गुरुः प्रियो विहायैनं कृतघ्नो जायते बुधः॥ ३४॥ 
शरुतिस्प्रतिपुराणेश्च सद्धिर्विद्धिः पुरातनैः । 

उपदिष्टो हि यो धर्मः स श्रेयान्‌ सर्वदेहिनाम्‌ ३५ ॥ 
गौणो वर्णाश्रमाचारो देहशुद्धया दिवःप्रदः। 
निःश्रेयान्वै वैष्णवाचारो जीवशुद्धयामृतप्रदः ॥ ३६ ॥ 
विहाय वैष्णवं धर्म संसारं तर्तुमिच्छति । 

त्यक्त नावं समुद्रस्य पारं कि याति मानवः॥ ३७॥ 


दितीयोऽध्यायः २१५ 


बहुजन्मकृतैः पुण्यैः सात्त्विकानां नृणामिह। 

श्रद्धा भवति सद्धर्मे वैष्णवे मुनिभिः श्रिते ॥ ३८ ॥ 
एतस्य समनुष्छाने कृतकृत्यो भवेसुमान्‌। 

स गुरुर्जगतां पूज्यः स्पृहणीयो दिवौकसाम्‌॥ ३९ ॥ 
एतस्मादिमुखो यस्तु तन्मुखालोकने नृणाम्‌ । 

पातकं सुमहद्‌ भूयात्‌ तादृशं परिवर्जयेत्‌ ॥ ४० ॥ 
यस्तु धर्ममिमं लोके ग्राहयन्‌ स प्रवर्तते । 

तमेकं गुरुमाश्रित्य प्रियो भवति शारङ्गिणः॥ ४१ ॥ 
दीक्षां वा उपदेशं वा प्रपत्ति वापि यश्चरेत्‌ । 

सद्धरम्मे वैष्णवे तस्मिन्‌ स सिद्धार्थो निगद्यते ॥ ४२ ॥ 


॥ इति श्रीशाण्डिल्यसंहितायां पञ्चमे भक्तिखण्डे तृतीयांशे 
द्वितीयोऽध्यायः॥ २॥ 

॥ अथ तृतीयोऽध्यायः ॥ 


अथातः श्रूयतां विष्णुप्रियाणां धारणं शुभम्‌ । 
तदक्ष्ये क्रमतः सर्व श्रुतिस्मृतिगिरां मतम्‌ ॥ १ ॥ 
दीक्षां वा ह्युपदेशं वा प्रपत्ति वापि सदृगुरोः। 
लब्ध्वा गुरु हरि नत्वा सम्पूज्योपायनैरपि॥ २ ॥ 
तुलसीकाष्ठसम्भूतां सूक्ष्मां ३लक्ष्णां मनोहराम्‌ । 
आकण्ठहृदयोन्मानां सूत्रप्रोता समर्पयेत्‌॥ ३ ॥ 
संशोध्य मूलमन्त्रेण गुरुः कृष्णार्पितां स्रजम्‌ । 
कृत्वा निजगले दद्यात्रपन्नायात्मशुद्धये ॥ ४ ॥ 
दीक्षायां च विधिः प्रोक्तः उपदेशेऽपि सत्कृतिः । 
प्रपत्ती तु जने श्रद्धा गुरौ चैवानुकम्पने ॥ ५ ॥ 
सुस्नातं सन्मुखासीनं प्रणतं श्रद्धया युतम्‌। 
मूलार्ण कृपया दत्वा गुरुर्दात्प्रजं ततः॥ ६॥ 
तुलसीकाष्ठसम्भूते माले विष्णुजनप्रिये । 
बिभर्मि त्वामहं कण्ठे कुरु मां कृष्णवैभवम्‌॥ ७ ॥ 
यथा त्वं वल्लभा विष्णोर्नित्यं विष्णुजनप्रिया । 
तथा मां कुरु देवेशि नित्यं विष्णुजनप्रियम्‌॥ ८ ॥ ` 
यत्कृष्णाः स्वरूपं कृत्वा प्राविशत्त्वां वनस्पते । 
अतस्तर्हाकविशतिधा संभरामि सुसम्मतम्‌ ॥ ९ ॥ 
भुगुवाक्यं दधेदिप्र उपदेशो महात्मनः। 
अन्यः पूर्वोदितैर्मन्त्रैः सवो वा मूलमन्त्रतः॥ १०॥ 
नत्वा सोपायनात्मानं गुरवे स्वं समर्पयेत्‌। 
अनुग्रहं गुरोर्लब्ध्वा ग्राह्यं पादावनेजनम्‌॥ ११ ॥ 
अकालमृत्युहरणं सर्वव्याधिविनाशनम्‌ । 
विष्णोः पादोदकं पीत्वा सर्वपापैः प्रमुच्यते ॥ १२ ॥ 


तृतीयोऽध्यायः 
परमानन्ददं दिव्यं दिव्यलीलानुभावुकम्‌ । 
श्रीगुरोश्चरणाम्भोजामृतं पेयं सदैव हि॥ १३॥ 
ततः पुण्ड्रं दधेद्धाले हर्यर्पितसुगन्धकैः । 
दादशाङ्गेषु पूर्वोक्तविधिना मन्त्रपूर्वकम्‌ ॥ १४॥ 
ऊर्ध्वपुण्ड हरेः प्रेष्ठं तत्सौभाग्यविभूषणम्‌। 
धारितं वैष्णवैर्नित्यं धारणान्मुक्तिदो भवः॥ १५॥ 
शङ्खचक्रगदापाणे दारकानिल्याच्युत । 
गोविन्द पुण्डरीकाक्ष मां पाहि शरणागतम्‌ ॥ १६ ॥ 
धारयेदूर्धवपुण्ड्राणि परैर्वा नामभिहरेः। 
चक्रतीर्थजमृत्स्नाभिर्मुद्राषट्कं तु धारयेत्‌॥ १७॥ 
गोपीचन्दन पापघ्न विष्णुदेहसमुद्भव । 
चक्राङ्कित नमस्तुभ्यं धारणान्मुक्तिदो भव ॥ १८ ॥ 
'ततो हरेर्गुरोर्वापि प्रसादं प्राशयेत्सुखम्‌ । 
कृत्वा पाणिगतं भव्यं प्रणम्य च यथाविधि॥ १९ ॥ 
ब्रह्माद्याः सनका्याश्च नारदाद्या महत्तमाः। 
हरिभुक्तावशिष्टानां सर्वे गृह्णन्ति वैष्णवाः।॥ २० ॥ 
वैष्णवं च ततो नाम दासान्तमवरश्चरेत्‌ । 
हरिपूजादिनियमं धारयेच्च ततः परम्‌ ॥ २१ ॥ 
न धारयति यो दीक्षां वैष्णवी पापनाशिनीम्‌ । 
नास्ति संसारतो मुक्तिस्तस्य साधनकोटिभिः॥ २२ ॥ 
दीक्षा यथा हि सावित्र्या द्विजानां समुदाहता । 
तथैव वैष्णवी दीक्षा स्वैः साक समुदाहता ॥ २३ ॥ 
गर्भतोऽप्युपदेशः स्याज्जन्मतो. व्रततो5पि बा । 
यदा कदाप्यसौ कार्या प्रपत्तिर्वापि सद्गुरोः॥ २४ ॥ 
स्ववर्णाश्रमधर्मैस्तु कृतैस्तु ब्हुजन्मभिः। 
सौरी भक्तिभवित्पश्चाच्छाक्ती गाणपती ततः॥ २५॥ 


२१७ 


२१८ शाण्डिल्यसंहितायां भक्तिखण्डे तृतीयांशे 


शैवी ततस्ततो ब्राह्मी ततो निष्कामशेमुषी । 
ततश्चापि सदाचारो विरक्तिः शुद्धभावना ॥ २६ ॥ 
ततश्च सद्गुरोर्लाभो दीक्षा चाथ सुवैष्णवी । 
` ततो महात्मनां सङ्गस्ततो भक्तिर्ट्ृढा हरौ ॥ २७ ॥ 
फलरूपा ततो भक्ति ्भवेत्सा प्रेमलक्षणा । 
यदा महात्मनां मन्त्रः परमानन्दसंस्थितिः ॥ २८ ॥ 
स्वाराज्यसिद्धिः सा प्रोक्ता सा प्रोक्ता कृतकृत्यता । 
अतो हि वैष्णवी दीक्षा ग्राह्या सर्वप्रयलतः ॥ २९ ॥ 
एतस्या धारणात्सद्यो जीवन्मुक्तो भवेन्नरः। 
अन्याग्रासेन तस्यास्ति व्यवहारो नृणां कृते (?)॥ ३०॥ 
॥ इति श्रीशाण्डिल्यसंहितायां पञ्चमे भक्तिखण्डे तृतीयांशे 
| तृतीयोऽध्यायः॥ ३ ॥ 


22 
छः 


॥ अथ चतुर्थाऽध्यायः॥ 


श्रीशाण्डिल्य उवाच - 
तुलसीकाष्ठमाहात्म्यं यथोक्तमृषिसत्तमैः। 
तग्रोच्य तेन संक्षेपात्तिलकादेस्ततः परम्‌॥ १ ॥ 
न धारयति यो मालां तस्य सत्कर्म निष्फलम्‌ । 
तस्माद्वार्या प्रयत्नेन अन्यथा पतितो भवेत्‌ ॥ २ ॥ 
पापं कोटिगुणं तस्य पुण्यमेकगुण भवेत्‌ । 
विपरीतं भवेच्चैतत्‌ तुसलीकाष्ठवर्जने ॥ ३ ॥ 
न स्पृशन्ति हि पापानि तुसलीकाष्ठधारिणम्‌ । 
पुण्यानि सर्वतोऽप्येनमाश्रयन्ति स्वके तनौ ॥ ४॥ 
वर्णाश्रमाचारवता धार्या तुलसिमालिका । 
शिखोपवीतवन्नित्या जगावाथर्वणश्रुतिः॥ ५ ॥ 
सर्वेषामेव लोकानां भगवद्भक्तिमिच्छताम्‌। 
कण्ठे तुलसिकाष्ठस्य माला धार्या सदैव हि॥ ६॥ 
नातः परं परं श्रेयः साधनं श्रुतिसम्मतम्‌। 
धारणं तुलसीकाकमालाया मुनिसत्तमाः॥ ७ ॥ 
श्रते. स्मार्ते च पौराणे मिश्रके तान्त्रिकेऽपि च। 
धार्या तुलसीकाष्ठस्य माला परमपावनी ॥ ८ ॥ 
साद्गुण्यं विगुणो गच्छेत्‌ सद्गुणो क्षम्यतामपि। 
धर्मः सोऽपि हरेः प्रीत्यै स्यात्तुलस्या इति श्रुतम्‌॥ ९ ॥ 
स्नाने दाने जपे होमे स्वाध्याये पैतृके तथा। 
वैश्वदेवे च दैवे च अन्यस्मिन्नपि - वैदिके ॥ १० ॥ 
प्रायश्चित्तेऽथ सन्ध्यासु पूर्ते दीक्षादिकर्मणि । 
तुलसीमालया हीनो नाधिकारी प्रकीर्तितः ॥ ११ ॥ 


२२० शाण्डिल्यसंहितायां भक्तिखण्डे तृतीयांशे 
तुलसीमालया हीनो यत्सत्कर्म समाचरेत्‌ । 
तदा तु (न) सम्भवेदेव इत्युक्तमृषिसत्तमैः॥ १२॥ 
पितृस्थाने सुरस्थाने तुलसीकाष्ठधारिणम्‌ । 
भोजनं विष्णुपादीयश्राद्वस्य फलमश्नुते ॥ १३ ॥ 
तुलसीमालया युक्तो यत्राशनाति दिजोत्तमः। 
सिक्थे सिकथेऽश्वमेधस्य यजमानोऽश्नुते फलम्‌ ॥ १४॥ 
देवकार्येषु सर्वेषु पितृकार्ये विशेषतः। 
भोजयेद्‌ वैष्णवान्‌ विप्रान्‌ निष्कामेषु विशेषतः॥ १५॥ 
वैष्णवेषु प्रभुक्तेषु तुलसीकाष्ठधारिषु । 
सम्पूर्ण तद्धवेच्छाद्धं विगुणं चापि फल्गुवत्‌ ॥ १ ६ ॥ 
विहाय वैष्णवं योऽन्यं श्राद्धे सम्भोजयेद्‌ द्विजम्‌ । 
न तस्य तद्रवेच्छाद्धं पितृणां चात्मनो मुदे॥ १७॥ 
देवकार्येषु ये केचिद्ग्राह्या विप्रा न पैतुके । 
वरं श्राद्धं न कर्तव्यं न वै ग्राह्यो ह्यवैष्णवः ॥ १ ८ ॥ 
गुणवत्सु च विप्रेषु नियुक्तेषु सुकर्मसु । 
वैष्णवं कल्पयेन्मुख्यं तदनहेऽपि साक्षिणम्‌ ॥ १९ ॥ 
वैष्णवः प्रथमः पूज्यो यथा देवो रमापतिः । 
तं तिरस्कृत्य विद्वांसं सुकृतात्स्वात्‌ स हीयते॥ २० ॥ 
सर्वेषामेव वर्णानामाश्रमाणां मुनीश्वराः। 
कार्या वै वैष्णवी भक्तिस्तुलसीकाधारणम्‌॥ २१ ॥ 
ब्राह्मणस्य विशेषेण संन्यस्तस्य विशेषतः। 
यतो नारायणेत्येवं तस्य वाक्यमुदाहतम्‌॥ २२ ॥ 
गृहिणो5न्येषु देवेषु प्रसक्तस्योदितो विधिः। 
धतव्रतानां सर्वेषामेको ध्येयो हरिः प्रभुः॥ २३ ॥ 
देवानां तु हरेर्भक्तिः पितृणां चापि वेधसः। 
मुनीनां च शिवे भक्ती रुद्रे भक्तिस्तु रक्षसांम्‌॥ २४ ॥ 


चतुर्थोऽध्यायः 
नृणां चैव रमाभक्तिर्यतः स्वानुगुणे रुचिः। 
देवेषु सत्त्वप्रकृती राजसी पितृकेषु च॥ २५ ॥ 
दैत्येषु तामसी बुद्धिः प्रकृत्यायं विनिर्णयः। 
वेदवेदान्तनिष्ठा ये निष्कामाश्च मुमुक्षवः। २६ ॥ 
शीचाचारपराः स्निग्धा हरिभक्ता दिवौकसः। 
विपरीता नरा दैत्याः पैतृका राजसा नराः॥ २७॥ 
काम्ये कर्मणि युक्ताश्च लौकिकाः कामलम्पटाः। 
ये भजन्ति हरि चान्ये तेषां दैवी मतिर्भवेत्‌ ॥ २८ ॥ 
पुरुषः पुरुषैः पूज्यः स्त्रीभिः स्त्रीः षण्ढकैः स चेत्‌। 
पुरुषो विष्णुरीशानः स्त्रीर्वेधा्चेव षण्ठकः॥ २९ ॥ 
महापापानि पापानि अतिपापानि यान्युत । 
उपपापानुपापानि प्रकीर्णेनांसि यानि च॥ ३०॥ 
यानि चार्द्राणि शुष्काणि स्थूलसूक्ष्माणि यान्युत। 
मनोवाक्कायजातानि भूतभाविभवानि च॥ ३१॥ 
तेषां मूलानि नश्यन्ति तुलसीकाष्ठधारणात्‌ । 
तुलसीगात्रसंस्पर्शात्पापराशिर्विनश्यति ॥ ३२ ॥ 
व॒न्देति सुरसा चेति तुलसीति प्रकीर्तिता । 
हरिप्रियेति नाम्नापि हन्ति पापानि सा जृणाम्‌॥३३॥ 
ख्याता व्रन्देति गोलोके सुरसेति सुरालये । 
तुलसीत्यपि भूलोके एवं सापि त्रिधा मता॥ ३४॥ 
तोषयित्वा महाविष्णुं लभते मुक्तिमप्युत । 
यस्याः सम्बोधतो लोकस्ततः सा तुलसी मता॥३५॥ 
तुच्छीकरोति संसारं मुक्ति लाति अभीप्सिताम्‌ । 
विनातिभक्ति नुहरेस्तुलसी तेन कीर्तिता ॥ ३६ ॥ 
मा तु प्रोक्ता रमा देवी अलो भूषणवाचकः। 
रमा वा भूषिता यस्मात्‌ तस्मान्मालोदिता बुधैः॥ ३७ ॥ 


२२१ 


` २२२ शाण्डिल्यसंहितायां भक्तिखण्डे तृतीयांशे 


सर्वैः कुसुमजातैश्च इयं विष्णोरतिप्रिया । 
तुलसीधारिणो लोकाः श्रूयन्तेऽतो हरेः पदे ॥ ३८ ॥ 
यदा तु वैष्णवी सृष्टिः सम्भूता सत्त्वतो हरेः। 
तस्यां जाता प्रिया वृन्दा भक्तिस्तां तु समाश्रिता॥३९॥ 
वस्वक्षरो महामन्त्रैस्तस्यै श्रीहरिणार्पितः । 

अतो भक्तजनेर्वन्या पूज्या धार्या प्रयत्नतः॥ ४०॥ 
तामेव देवताः सर्वाः समाश्रित्य हरेः प्रियाः। 
तामेव मुनयः सर्वे समाश्रित्य हरेः प्रियाः॥ ४१ ॥ 
तामेव मानवा देवाः सनकाद्याः समाश्रिताः। 
भजन्ति देवदेवेशं श्रीमुकुन्दमनामयम्‌ ॥ ४२ ॥ 

ततो धृता जनेः सर्वैः पारम्पर्यत्वमागता । 
स्वस्वाम्नायानुगुणतः काले कालेऽधिकारतः॥ ४३ ॥ 
असुराणां विमोहाय त्याजिता सा यदा सुरैः। 

ततः प्रभृति तस्यास्तु प्रचारो विरलोऽभवत्‌ ॥ ४४ ॥ 
तस्मान्महद्धिः संधार्या कण्ठे तुलसिमालिका । 
अन्यथा सत्पथातीतो निरयं याति दारुणम्‌॥ ४५ ॥ 
प्राचीनेः सुमहत्युण्यैः कृतैर्वर्णाश्रमाश्रितैः। 

देवानां जायते श्रद्धा धारणे तुलसीस्रजः॥ ४६ ॥ 
अनुग्रहं विना साक्षान्महाविष्णोर्महात्मनाम्‌ । 
तुलस्या धारणे श्रद्धा जायते न कदाचन॥ ४७॥ 
यदैव भाविनी मुक्तिस्तज्जम्नन्येव सन्नृणाम्‌ । 
'तुलसीधारणे वेदसिद्धे श्रद्धा तद्रा भवेत्‌॥ ४८ ॥ 
एतदेव हि ब्राह्मण्यमेतदेव शिरोब्रतम्‌ । 
एतच्छायाव्रतं ज्ञानं मुक्त्यै व्रन्दाविधारणम्‌॥ ४९ ॥ 
असुराणां पुरा चीर्णेः पापे्र्वासनाजुषाम्‌ । 
तुलसीधारणे विष्णोः प्रिये श्रद्धा! न जायते॥ ५०॥ 

मुख्यं भागवतं चिल्ल तुलसीकाष्ठधारणम्‌ । 
हरेः प्रियतमं तद्धि तदिहीनो न वैष्णव: ॥ ५१ ॥ 
तुलसी विधृता येन हरिस्तेन धृतो भवेत्‌ । 
भक्तिरूपा हि सा देवी भक्त्यधीनो हरिर्यतः॥ ५२॥ 
एवं हि श्रुतिभिगीतं मुनिभिश्च महात्मभिः। 


तस्माद्वार्या प्रयलेन तुलसीका्मालिका॥ ५३ ॥ 


गुरोहरेः प्रसादेन लब्ध्वा तु तुलसीस्रजम्‌। 

यो बहेत्कण्ठदेशे तु स प्रीणाति हरि गुरुम्‌ ॥ ५४ ॥ 
हरिणा स्वयमेवोक्त पुरुषार्थ तु धारणम्‌। 

क्रत्वड़ मुनिभिः प्रोक्त तुलस्या वेदसम्मतम्‌ ॥ ५५ ॥ 
भगवद्धजनाडु तु जगुर्भागवतोत्तमाः। 
तत्रावश्यकता प्रोक्ता पूर्व पूर्व महोदयम्‌ ॥ ५६ ॥ 
दिजानां सर्वदा धार्या .वैष्णवानां विशेषतः। 
अन्येषामपि सन्धार्या तुलसीकामालिका ॥ ५७ ॥ 
ऊर्ध्वपुण्ड्रं विना चक्रशङ्खमुद्रां विना हरेः। 

विना श्रीतुलसीमालां कृतं पूजादिक वृथा॥ ५८ ॥ 
विना मुदोर्ध्वपुण्ड्रेण वृन्दाकाष्स्रजं विना । 

पञ्चमुद्रां विना विष्णोः पूजनं द्रोहमस्य वै॥ ५९ ॥ 
मालाहीनेन कण्ठेन न स्थेयं लवमप्यथ। 


न संभाष्यं न चाचम्यं नाप्यर्च्यं नापि संस्वपेत्‌ ॥ ६० ॥ 


शैवा रुद्राक्षघटितां पद्मक्षैर्विधिपूजकाः। 

शाक्तास्तु विद्रमाकीर्णा गणेशा गजदन्तकैः॥ ६१ ॥ 
भास्कराः स्फटिकाक्षैस्तु तापसा कुंशग्रन्थिभिः। 
कौबेरा मुनयः स्वर्णैमभिक्ताश्च यथायथम्‌ ॥ ६२ ॥ 
केवलं तुलसीमालां वैष्णवा भिक्षुका अपि। ` 
विरक्तव्त्तिनश्चान्ये धारयेयुरितीरितम्‌॥ ६३ ॥ 

धारणे च जपे दाने तुलस्याश्‍चातुलं फलम्‌ । 
प्रभावमस्या देव्यास्तु नालं वक्तुं चतुर्मुख: ॥ ६४ ॥ 
मुनीनां मअरीमाला माला पत्रैर्दिवीकसाम्‌ । 
तुलसीकाछमाला तु नृणां धार्या सदोदिता ॥ ६५॥ 
कृतेऽस्या वीजजं दाम त्रेतायां मञ्जरीभवम्‌। 
दापरे दलदामास्ति काछदाम कलौ स्मृतम्‌ ॥ ६६ ॥ 
शिरसो मञ्जरीदाम दलदाम गले मतम्‌! | 
गलाद्धृदयपर्यन्तं तुलसीकाष्ठमालिका ॥ ६७ ॥ 
ध्याने स्यान्मञ्जरीदाम पत्राणां पूजनोत्तरम्‌। 
काष्ठदाम सदा धार्यमाजन्म मरणावधि ॥ ६८ ॥ 
एकादशीव्रतं यद्वद्‌ गङ्डास्नानं यथा पुनः। 
तथैव तुलसीमाला सर्वेषां पावनी मता ॥ ६९ ॥ 
सौरे वा गाणपत्ये वा शैवे वा शाक्तिकेऽपि वा। 
अन्यदेवार्चने वापि ब्राह्मे वापि च संश्रितः॥ ७०॥ 
श्रौतस्मार्तक्रियायां वा तीर्थस्नानादिकर्मणि । 
दाने वा तपसि श्राद्धे ज्ञाने कर्मणि चापरः॥ ७१ ॥ 
स्वाध्यायाध्यापने राजासने धर्मप्रचारणे । 
ब्रह्मचर्ये च गाहे च वन्ये यायावखते॥ ७२ ॥ 
पारलौकिकसत्कृत्ये यत्र कुत्रापि संस्थितः। 

_ तुलसीमालया युक्तस्तस्यानन्तफलं भवेत्‌॥ ७३ ॥ 
एतच्छिरोव्रतं चीर्णमेतदेदत्रतं वरम्‌। 
पारम्पर्यकृतं चेतत्‌ सम्प्रदायो गुरोरदः॥ ७४ ॥ 
गुरुभक्तिरियं लोके देवभक्तिरथापि वा। 
प्रव्रज्य तीव्रवैराग्यज्ञानं चौपनिषद्भवम्‌ ॥ ७५ ॥ 
इयं साधनसम्पत्तिरियमद्वैतवासना । 
अहंब्रह्मात्मिका बुद्धिः सर्व ब्रह्मेति या परा ॥७६॥ 


| ___ चतुर्थोञ्ध्याय 
दासो5हमिति या चान्या तदीयो5हमितीतरा ६ 
केवलोऽहं तथा भावो योग्य एवंविधश्च यः॥७७॥ 
तारकः पावकश्चापि मन्त्रो वाराणसी तथा । 
या प्रेमलक्षणा वृत्तिः कक्षा या परमा पुनः ॥ ७८ ॥ 
यत्किञ्चित्कारण मुख्यं मुक्तेः स्वाभीष्टसम्मतेः। 
श्रीशस्यानुग्रहं साक्षादेवानां समुपस्थितम्‌ ॥ ७९ ॥ 
तद्धारणं तुलस्यास्तु श्रीगोपीचन्दनस्य च। 
ब्राह्मणः श्रोत्रियो विद्वान्‌ षट्कर्मी शुद्धमानसः ॥ ८० ॥ 
क्षत्रियो दीक्षितः शुद्धो ब्रह्मण्यः सत्यसड्ररः। 
धर्मयुद्धकरः शूरः प्रजापालनतत्परः॥ ८१ ॥ 
धर्मक्रियारतः शुद्धः संस्कृतोऽपि वणिग्‌ व्ययी। 
शूद्रः सत्सेवको हिंसाविमुक्तो गुरुमाश्रितः॥ ८२॥ 
नारी नरो वा षण्ठो वा पशुर्वा सुद्विजोऽपि वा। 
सर्वेषामधिकारोऽस्ति तुलसीकाष्ठधारणे ॥ ८३ ॥ 
पापिनां नाधिकारोऽत्र पतितानां स्वजातितः। 
ऊर्ध्वपुण्ड्रं च तुलसीकामाला च पावनीम्‌॥ ८४ ॥ 
हरेरेकाश्रयं मुक्त्वा न गतिः कोटिसाधनैः। 
हित्वैव तुलसीमालामूर्ध्वं पुण्ड्रं हरि गुरुम्‌॥ ८५॥ 
प्रपत्ति च हरेस्त्यक्त्वा त्यक्त्वाचारं च वैष्णवम्‌ । 
श्रीमद्वागवतं शास्त्रं सद्गतैर्नान्यसाधनेः॥ ८६ ॥ 
न धार्या तुलसी हित्वा माला रत्नमयी ह्यपि। 
तया सह प्रशंस्यन्ते माला अन्या यथायथम्‌ ॥ ८७॥ 
तुलसीकाछजां मालां हित्वान्यस्या गतिर्न हि। 
'तस्मादर्ज्या प्रयत्नेन मालां तुलसीजां बिना। ८८ ॥ 
सदा धार्या सदा धार्या तुलसीकाछमालिका। 
सदा वर्ज्या सदा वर्ज्या मालान्यद्गुणसम्भवा॥ ८९ ॥ 

ये कुतर्कपरा दुष्टाः सदाचारवचस्तथा । 

अनादृत्य वदन्तीह नेदं धर्म सनातनम्‌ ॥९०॥ 
वचांसि योजयन्त्यत्र अन्यथैव स्वयुक्तितः। 
ऊर्ध्वपुण्ड्रं च तुलसीधारणं हरिपूजनम्‌ ॥ ९१ ॥ 
निषेधन्ति स्वपाण्डित्यं स्थापयन्ति स्वशिष्टताम्‌ । 
तान्पापिष्ठान्नरान्विद्यादासुरानन्त्यजोद्भवान्‌ ॥ ९२॥ 
ऊर्ध्वपुण्ड्रं च तुलसीधारणं हरिपूजनम्‌ । 

एषां निषेधे नरको यावदाभूतसंम्प्लवम्‌॥ ९३ ॥ 
एषां संत्रोटने सर्वनरकार्तिः पृथक्‌ पथक्‌ । 

एषां च सम्परित्यागे ब्रह्महा जायते नरः॥ ९४॥ 
मूलार्ण कोटिधावृत्य तस्मात्पापात्प्रमुच्यते । 
तुलस्यास्तु परित्यागो हरेरपि गुरोरपि॥ ९५॥ 
नरकान्ते गण्डमाली जायते च मुखेभगम्‌ । 
नुपैर्हन्यो बिजैस्त्याज्यस्तुलसीस्रगुनिषेधकः॥ ९६ ॥ 
गड़ास्नानरतो नित्यं हरेरपि च पूजकः। 
तुंलसीधारिण निन्दन्न ज्ञेयः साधुसम्मतः॥ ९७॥ 
यः समलङ्कृतो दाम्ना हरेर्नाम्नापि वा नरः। 
तत्कुलं यमनिर्मुक्त विष्णुलोके महीयते॥ ९८ ॥ 


॥ इति श्रीशाण्डिल्यसंहितायां पञ्चमे भक्तिखण्डे तृतीयांशे तुलसीमाहात्म्यवणनं 
नाम चतुर्थोऽध्यायः॥ ४॥ 


x 
ण 


॥ अथ पञ्चमोञध्यायः ॥ 


अथास्या धारणे स्थानप्रयोजनविधिक्रमान्‌ । 
वक्ष्यामि निर्णयं तेषां पारम्पर्यक्रमागतम्‌ ॥ १ ॥ 
कण्ठे शिरसि बाह्नोश्व कर्णयोः करयोर्हदि । 
तुलसी धार्यते येन स ज्ञेयो विष्णुना समः॥ २॥ 
शिखायां ब्रह्मरूपेकमापीडे सफलायुषः। 
वर्षाणां शतक ज्ञेयं शास्त्रघट्क च श्रोत्रयो: ३ ॥ 
वेदैः स्मृतिपुराणाभ्यां षड़भिस्त्रेधास्य संस्कृतिः । 
आकण्ठहृदयं तस्या अह्नां सार्थकता सदा॥ ४॥ 
यज्ञसूत्राङ्गुलभुजां देवानां तन्मितन्द्रितम्‌ ( ?)। 
दैहिकी मानसी शुद्धिः शेषं दोः करयोर्युगे॥ ५॥ 
त्रिधा त्रिधा त्रिलोक्यां वै कामचाराय दृश्यते । 
एवंप्रकारा विज्ञेया परेऽपि मुनिनोदिताः॥ ६ ॥ 
सहस्रैकमितं चैव तुलस्या मणिका दधन्‌। 
साक्षाद्वरि्भवेदत्र एवं तुलसिधारणे ॥ ७ ॥ 
धारयेत्सर्वदा कण्ठे करेऽपि च हरिं भजेत्‌। 
एकर्विशतिधा धार्या सप्तत्रिकसुमालया ॥ ८ ॥ 
इत्येवं बहुधाख्यातं धारणं तुलसीस्रजः। 
आकारैः श्रीपतेरस्य अस्त्रे्या मणिकार्जुभिः॥ ९ ॥ 
मणिश्चैको मूर्ध्नः कनकजटितः शेखरगतः 

_ शतं षट्षट्श्रोत्राभरणयुगलेऽथो निजगले । 
दधन्‌ षड्भिस्त्रेधा श्रुतिभिरुदितानां त्रिशतकं 

हरिः स्याद्‌ वरन्दाया भुजकरयुगे षट्शतमितम्‌ ॥ १०॥ - 

अथैका चैकविशत्या माला परमपावनी । 

सर्वासामपि मालानां तुलसीमालिका वरा॥ ११॥ 
मणिकानां सहस्रैस्तु माला कार्या महीयसी। 

तथा जपेद्धरेर्मनत्रं प्रीणातु पातु जगद्गुरुम्‌ ॥ १२ ॥ 
सुवर्णमणिकाष्ानां फलानां प्राणिनामपि । 

माला पञ्चैव संक्षेपात्तासु काश्चिद्वराः स्मृताः ॥ १३ ॥ 
हेम्नो माला सुवर्णेषु सर्वास्ता मणिजातिषु । 

काष्ठेषु च पटीरस्य कदम्बस्य कुशस्य च॥ १४॥ 
पुण्यद्रुमाणां चान्येषां तीर्थजानामुदाहता । 
तुलसीकाष्ठमाला तु भक्तिरूपा न काष्ठजा॥ १५॥ 
यथैव जाहूवीतोयं यथा देवो जनार्हनः। 

नरा वेदविदो विप्रास्तथैव तुलसीद्रुमम्‌ ॥ १६ ॥ 

यो गृह्णाति न काष्ठेषु तुलसीं जाह्नवीं जले। 

गुरु चापि नरेष्वस्य पुण्यं कुञ्जरशौचवत्‌ ॥ १७॥ 
पवित्रा मालिका विष्णोः प्रिया भक्तिस्वरूपिणी । 
श्रुतिस्मृतिसदाचारपरैर्धार्या सदैव सा ॥ १८ ॥ 
मालायुग्मं तथा कण्ठे स्निग्धं सूक्ष्मतमं वहेत्‌ । 
करमाला जपे धार्या अन्यास्ताः पुण्यकर्मणि ॥ १९ ॥ 
तुलसीदलजा माला धात्री फलकृता ह्यपि । 
शुचिकाले तु संधार्या पुण्यकाले विशेषतः ॥ २० ॥ 
दाने श्राद्धे च पूजायामवश्यं तुलसीदलम्‌। 

वृथा दानं वृधा श्राद्धं वृथा पूजा च तां विना॥२१॥ 
तुलस्या सहितं दत्तं तच्ट्रीकृष्णस्य तुष्टये । 

तुलस्या सहितं दानं तद्दानं च सुखाप्तये॥ २२ ॥ 
सुवर्णगुम्फितां मालां मणिभिः सङ्कलीकृताम्‌ । 
ददाति यो दिजाग्रेभ्यः स चिरायुः सुखी भवेत ॥ २३ ॥ 


पञ्चमोऽध्यायः 
तुलसीदलसंयुक्त दानं सर्व प्रशस्यते । 
तुलसीमालया युक्तस्ततः पात्रतमो मतः॥ २४॥ 
दत्तानेन मही कृत्स्ना सुवर्णमणिसंकुला । 
तुलसीकामाला हि येन दत्ता दिजातये॥ २५॥ 
तुलसी तु सदाभ्यर्च्या कार्तिके तु विशेषतः। 
वृन्दाया एव मासोऽसौ राधादामोदरप्रियः॥ २६ ॥ 
येन प्रमादतो मौ्यात्स्वधर्मज्ञानतोऽपि वा । 
न धारिता येन वृन्दाऽसौ द्राक्‌ सम्प्रार्थ्य धारयेत्‌॥ २७ ॥ 
जीवपोतकरुद्राक्षधात्रीणां फलजा वराः। 
पुत्रवित्तेषणालोकेषणानां साधकाश्च ताः॥ २८॥ 
प्राणिजासु च दन्तघ्ना करे करभवा तथा। 
करमालेव निष्कामा वैदिकी सहजस्थिता॥ २९ ॥ 
यस्य गेहे न तुलसी शालग्रामो न गौहरेः। 
शास्त्रं भक्ताश्च तद्गेहं फेरुराजगृहोपमम्‌॥ ३०॥ 
तुलसीकाष्ठमालाभिर्भूषितो वाचयेत्कथाम्‌ । 
उपदेशस्तस्य ग्राह्यो धर्ममूलं च दृश्यते॥ ३१ ॥ 
तुलसीकामालाभिर्भूषितो व्रतमादिशेत्‌। 
रतं ग्राह्यं तथा भूत्वा मखे चापि तथा विधिः॥ ३२ ॥ 
तिर्यकृपुण्ड़ं भस्मनोर्ध्वपुण्डू गोपीमृदा भवेत्‌। 
श्रीशप्रसादव॒न्दामृसुण्डूं सर्वत्र कीर्तितम्‌ ॥ ३३ ॥ 
वटोब्रह्मष्ठुदण्डं च यतेर्वेणुभवं तथा। 
सर्वेषां तुलसीदण्डं कण्ठे धार्यं करेऽपि वा॥ ३४॥ 
वसेद्वुन्दावने रम्ये विष्णुब्रतपरायणः। 
तारयेत्सकलं विश्वं कि पुनः स्वकुलं न हि॥३५॥ 
प्रचरन्ति च यद्राष्ट्रे पुरे वा मन्दिराजिरे। 
राजानं तारयन्त्येते तुलसीकाष्ठधारिणः॥ ३६॥ 

राज्यासनं समासाद्य वुन्दादाम दधेद्गले । 
तस्यैव पापं न प्रोक्तमन्यथा नरकं ध्रुवम्‌ ॥ ३७॥ 
यं धृत्वा द्रुहिणोऽस्राक्षील्लोकान्‌ पुण्यमयान्‌ सुरान्‌। 
विमुच्यैव तु पापिष्ठानसुरान्स ससर्ज ह॥ ३८॥ 
रुद्रस्तुलसिमाश्रित्य हरेः साम्यं समाश्रितः। 
तस्याः कवचसन्नद्ः स्कन्दो जिग्ये सतारकान्‌॥ ३९ ॥ 
तारकस्य वधार्थ तु शिवेन तनयो गुहः। 
भूषितस्तुलसीकार्माहात्यं प्रकटीकृतम्‌ ॥ ४० ॥ 
ये चोर्ध्वपुण्डूतिलकास्तुलसीकाषधारिणः। 
श्रीमन्नारायणपरास्ते शैवाः शिवसंस्तुताः॥ ४१ ॥ 
येऽर्चन्ति परमं विष्णुं शङ्खचक्रादिचिह्विताः। 
ते शैवा वैष्णवास्ते च गोपीचन्दनचर्चिताः।। ४२॥ 
येषु प्रसीदति हरिर्जगदात्मा सनातनः। 
तेषु प्रसीदति हरो ब्रहोन््रप्रमुखैः सुरैः॥ ४३ ॥ 
तुलसी त्रिविधा प्रोक्ता श्यामा श्वेता वनोद्धवा । 
कृष्णा श्रीकृष्णभार्यायाः श्रीहरेः प्राणवल्लभा॥ ४४॥ 
कृष्णा सा पार्वती भूता शुक्ला विष्णुभवा' शुभा । 
उभयोः सङ्कमं श्रेष्ठं कृष्णा प्रियतमा हरेः॥ ४५ ॥ 
कृष्णा कृष्णैकसंधार्या नान्यकर्मणि चोदिता । 
शुक्ला चारण्यसम्भूता सर्वकर्मणि सा शुभा ॥ ४६ ॥ 
माभवा मालती प्रोक्ता गौरी भूततमी मता। 
धात्रीजामलकीपुण्यास्तिस्रो विष्णोः प्रिया इमाः॥ ४७ ॥ 
ये निन्दन्ति जना एतास्ते पापाः पापनिष्ठया। 
न तेषां मुखमालोक्यं न श्रद्धेयं वचस्तथा ॥ ४८ ॥ 
आराधिता.पुरा गोर्या ददौ बीजं स्वक तदा। 
ततो भूमितले प्राप्ता गौरी भूततमी मता ॥ ४९.॥ 

श्वेतामृतरसैः सिक्ता पार्वत्या ह्यतिपावनी। 

दत्ता या हरिणा पूर्व पार्वत्यै प्रयतात्मना॥ ५०॥ 
वनोद्धवा तु देवेभ्यो या दत्ता सिन्धुमन्थने । 
हालाहलविषज्चालां यतः सेहे महेश्वरः ॥ ५१ ॥ 
शिरसो धारणान्मोक्षः कीर्तिर्लोके तु कर्णयोः। 
कण्ठे धृत्वा हरे्लोक हृदि वाह्वोः स्ववाञ्छितम्‌॥ ५२ ॥ 
यस्या संधारणात्सद्यः क्षीणतां याति पातकम्‌। 

पूतं भवति तद्गात्रं पात्रतामपि गच्छति॥ ५३ ॥ 
जुरितां मलसन्दिग्धां लिप्तां वाशुचिवस्तुभिः। 
विमलीकृत्य संधार्या तदन्या वापि तत्क्षणे ॥ ५४ ॥ 
शावशुद्धौ रजःशुद्धौ प्रायश्चित्तं ह्युपक्रमेत्‌ । 
उपरागादिशुद्धौ च शुद्धां वापि परा दधेत्‌॥ ५५ ॥ 
मृत्युकाले तु सावश्यं धार्या मृत्युः पदे पदे । 
तस्मात्सदैव संधार्या तुलसीकाष्ठमालिका ॥ ५६ ॥ 
कारागारे निरुद्धोऽपि आघाते वा नियोजितः। 
अभक्ष्यभक्षणे चापि गवादिपशुहिसने॥ ५७ ॥ 
म्लेच्छेर्दास्ये नियुक्तो वा व्याधैर्वापि विपाटितः। 

न जह्यात्तुलसीमालां प्राणैरपि गरीयसीम्‌ ॥ ५८ ॥ 
विघ्नभूतानि चात्यर्थं कामतो वा सुरां पिबन्‌। 
अगम्यागमनं कुर्वन्‌ न लिप्येत्सुरसाश्रितः॥ ५९ ॥ 
मूत्रोत्सर्गं मलोत्सर्गे कुर्याद्रागविषार्तिगः । 

कर्णे वापि दधेद्वामे ऋतौ पृष्ठावलम्विनीम्‌ ॥ ६० ॥ 
कदापि च कथञ्चिद्वै न संत्याज्या महात्मभिः। 

तां त्यजन्‌ दीयते धर्माद्‌ गुरुद्रोही भवेद्‌ ध्रुवम्‌ ६१॥ 
सुरसाऽरण्यसम्भूता परमा पावनी मता। 

यस्याः प्रसङ्कमात्रेण पुण्डरीकोऽप्यगाद्विवम्‌।॥ ६२ ॥ 

पुण्डरीकाभिधो व्याधस्तुलसीवनमाश्रितः। 
चकार मृगयां नित्यं लुब्धो हिंसाविहारवान्‌ ॥ ६३ ॥ 
एकदा जलपानार्थ तत्र व्याघ्रः समागतः। 
जघान तं स बाणेन तं जघान स सङ्गतः॥ ६४॥ 
यमदूतान्निवार्यैव विष्णुदूतैः समुद्धृतः । 
मांसानां भक्षको हिसाविहारोऽप्यशुचिः कुधीः॥ ६५॥ 
तुलसीकाष्ठसड़ेन व्याधः प्राप्तो हरेः पदम्‌। 
कि पुनः श्रद्धया वृन्दां धारयेद्यः सदा नरः॥ ६६॥ 
गर्भे प्रसूतौ विधृता वैष्णवं जनयेत्सुतम्‌ । 
मृत्युकाले ध॒ता चैव वैष्णवं नयते पदम्‌॥ ६७॥ 
क्षार्थं सर्वलोकानामियं देवेन निर्मिता । 
एतस्या धारणादत्र अपमृत्युर्न जायते ॥ ६८॥ 
महारोगा विनश्यन्ति पुत्रवित्तादिकं लभेत्‌। 
भूतप्रेतगृहादिभ्यो वालानां रक्षणं भवेत्‌॥ ६९ ॥ 
नराणां चैव नारीणां कृत्यादिभयहत्परम्‌। 
सर्वसद्गुणमाहात्म्यं तुलसीकाष्ठधारणे ॥ ७० ॥ 
यथैव पूजनं विष्णोः यथैवातिथिपूजनम्‌ । 
तथैव तुलसीकाष्ठधारणं पुण्यकारणम्‌॥ ७१ ॥ 
यो दद्यात्तुलसीकाष्ठ विप्राय हरिसेविने । 
ब्रह्माण्डशतकोटीनां दानस्य फलमश्नुते॥ ७२ ॥ 
तुलसीकाष्ठमालां यो दद्याद्वेम्नापि संयुताम्‌। 
लक्ष्मीनारायण देवं स करोति वशं. ध्रवम्‌ ॥ ७३॥ 
यथा सुवर्ण. पद्माया रुद्राक्षो वा महेशितुः । 
' तथैव तुलसीकाष्ठं हरेर्विश्वात्मनः प्रियम्‌ ॥ ७४॥ 
गौरीभूः तुलसी प्रोक्ता हिरण्यं हरवीर्यजम्‌ । 
तयोस्तु सङ्गम यत्र तत्र मुक्तिपदं स्वयम्‌ ॥७५॥ ` . 

तुलस्यां वसते .विष्णुः कनके तु रमेश्वरी । 
तस्मात्सुवर्णसंयुक्ता मालिका सर्वकामदा ॥ ७६ ॥ 
पुत्रदा वित्तदा चापि आयुरारोग्यदा सदा। 
सुवर्णग्रथिता माला योषित्सौभाग्यदायिनी ॥ ७७ ॥ 
सुवर्णमणिभूषाभिः तुलसीमालिका शुभा। 
साम्राज्यकामो बिभुयात्तथा सौभाग्यकामुका ॥ ७८ ॥ 
हरगौरीमयी ह्येषा तौ यथा श्रीहरेः प्रियौ ।' 

तथैव वल्लभा विष्णोर्धार्या वै वशमिच्छुभिः॥ ७९ ॥ 
दादशैः सप्तविंशत्या चतुर्भिश्च शतार्द्ध कैः । 
अष्टोत्तरशतैर्माला मणिकैर्विजये मता ॥ ८०॥ 
तुलसीमालया जप्तं तज्जप्तं हरिसन्निधौ । 

हरेस्तु सन्निधौ जप्तं तदनन्तफलप्रदम्‌॥ ८१ ॥ 
सर्वासामेव मालानां रुद्राक्षादिभुवामियम्‌ । 
तुलसीमालिका श्रेष्ठा निर्गुणा मोक्षदायिका॥ ८२ ॥ 
शेषः सहस्रवदनैर्यस्या माहात्म्यमीरयन्‌ । 

स पश्यति नो पारं वेदे वृन्दा हरेः प्रिया ॥ ८३ ॥ 


॥ इति श्रीशाण्डिल्यसंहितायां पञ्चमे भक्तिखण्डे तृतीयांशे तुलसीमालामाहात्म्यवर्णनं 
नाम पञ्चमोऽध्यायः॥ ५॥ 


डू 


॥ अथ षष्ठोष्ध्यायः॥ 


श्रीशाण्डिल्य उवाच - 
अथ वैष्णवमुद्राणां धारणस्य च गौरवम्‌ । 
श्रुतिस्मतिपुराणैश्व आगमैरुक्तमुच्यते ॥ १ ॥ 
शङ्खचक्रगदापद्यनाममुद्रेति पञ्चकम्‌ । 
नाममुद्रा द्विधा तत्र तदा षट्क प्रकीर्तितम्‌ ॥ २ ॥ 
मुद्रास्तत्र दिधा शीतला तथा तापिताग्निना । 
शीतला द्यपदेशादौ तप्ता दीक्षासु कथ्यते॥ ३ ॥ 
तथापि श्रीतनिष्छस्य वैष्णवस्य तु शीतला। 
श्रौततन्त्रप्रसक्तस्य दिजातेरपि तापिता ॥ ४ ॥ 
शीतला द्विविधा तत्र चक्रतीर्थमृदादिना । 
तथा तीर्थमुदा चान्या मुदैवेति च तां विदुः॥ ५॥ 
गोपीचन्दनमृत्स्ना तु न मृत्स्ना चन्दनात्मिका। 
तथा तीर्थमृदा चान्या मृदैवेति च तां बिदुः(?)॥ ६ ॥ 
गोपीचन्दनमृत्स्ना तु न मृत्स्ना चन्दनात्मिका (?)। 
तीर्थमृत्स्ना तथा ज्ञेया विष्णुपादाब्जसंयुता ॥ ७ ॥ 
तुलसीमूलभूश्चैका गङ्गातीरसमुद्भवा। 
माथुरे मण्डले मृत्स्ना सा मृत्स्ना ब्रह्मरूपिणी ॥ ८ ॥ 
तीर्थाभावे तु सा सेव्या सर्वदोषापनुत्तये । 
या5ङ्गलग्ना पुनात्येव स्वयं च स्पृष्टिनं ह्यपि ॥ ९ ॥ 
प्राणेन नयनेनापि मुखेनापि च रोमभिः। 
प्रविष्टा कर्णरन्त्रेण ददाति परमां गतिम्‌ ॥१०॥ 
तीर्थाभिषिक्ता या मृत्स्ना सापि ज्ञेया तथाविधा। 
तापोऽपि द्विविधस्तत्र शास्त्रप्रोक्तः स भूसुरैः॥ ११ ॥ 

. स्थानप्रोक्तस्तथान्येषां ज्ञेयश्चावरजन्मनाम्‌। 

देवे च पैतृके चापि येषां नास्त्यधिकारिता ॥ १२॥ 
तेषां तापस्तत्र ज्ञेय इति सद्धिर्विनिश्चितम्‌ । 
सर्वस्तापसस्तप्लाङ्कैर्दीक्षयैव महात्मनाम्‌ ॥ १३ ॥ 
शङ्खचक्रे मृदा यस्तु कुयत्तिप्तायसेन वा। 

स शूद्रवद्बहिष्कार्यो ह्यनर्हः श्रौतकर्मणि॥ १४॥ 
एवंविधानां वचसां वैधं विषयं भवेत्‌ । 

मृत्केवला निषिद्धा स्यान्न तु सच्चक्रतीर्थमृत्‌॥ १५॥ 
हर्यात्मनां न. वै तापो दूषितः पाञ्चरात्रिकः। 
अन्यदिजन्मनां नाई इति सर्वत्र सिद्वयति ॥ १६ ॥ 
शङ्खचक्राङ्किताः शुद्धा हरेः पूजादिकर्मणि । 

ते वैष्णवाः सदा मान्याः पूजातीर्थेषु भूसुराः॥ १७॥ 
गोपीचन्दनमृत्स्नाभिर्दधेत्‌ कृष्णायुधानि यः। 
कृष्णायुधैर्विना दध्याद्‌ भूषणानि सुवर्णकैः॥ १८ ॥ 
स पूजाफलमाप्नोति पूजयन्वाप्यपूजयन्‌ । 

बालानां चैव दाराणां धार्याण्याह पराशरः॥ १९॥ 
यो धारयति कृष्णस्य प्रसादं वायुधं नरः। 

न त स्पृशन्ति पापानि पद्मपत्र जलं यथा ॥ २० ॥ 
श्रीकृष्णनाममुद्राभिर्लाञ्छितो यस्य विग्रहः । | 


संयुक्तः पुण्यमालाभिः स मुक्तो यमशासनात्‌॥२१॥ 


सौभाग्यचिद्धं नारीणां दासानां दासचिहूवत्‌। 
भृत्यानां च तथा राजचिह स्वं वाश्रमे यथा॥ २२ ॥ 
वैष्णवानां तथा धार्य पुण्यचिह्णं मधुद्विषः । 
अन्येषामपि तद्भक्तस्तत्तच्चिहं निजेशितुः॥ २३ ॥ 
गृहोपकरणं सर्व पशुदासादिकं तथा। 
मुद्रयेच्छट्टचक्राभ्यां कुर्वन्नाम च वैष्णवम्‌ ॥ २४ ॥ 


२३५ 


२३६ शाण्डिल्यसंहितायां भक्तिखण्डे तृतीयांशे 


न मुद्रयेदासनानि शयनानि महीतलम्‌ । 
क्षेत्रादिमध्ये संस्थाप्या शिला चक्रादिलाञ्छिता ॥ २५ ॥ 
यत्किज्चित्स्योपकरणं हरेः संस्मारक भवेत्‌ । 
यथा विधेयं सर्वत्र इत्येवं परमार्थता ॥ २६ ॥ 
॥ इति श्रीशाण्डिल्यसंहितायां पञ्चमे भक्तिखण्डे तृतीयांशे वैष्णवमुद्राधारणगीरवं 


नाम षष्ठोऽध्यायः ॥६॥ 
२% 


i 


॥ अथ सप्रमोऽध्यायः॥ 


श्रीशाण्डिल्य उवाच - 
अथ पुण्ड्रस्य माहात्म्यं वैष्णवस्य निबोधत। 
धार्य शिरसि सर्वेषामिति प्राह श्रुतिस्मृतिः ॥ १ ॥ 
अन्येषामपि पुण्ड्राणां महिमोपाधितः स्मृतः। 
ऊर्ध्वपुण्ड्रस्य माहात्म्यं सर्वेषां निरुपाधिकम्‌ ॥ २ ॥ 
तैत्तिरीया जगुश्चोर्ध्वपुण्ड्रं बै श्रौत भस्मना । 
ब्रताडुं च मुखाडुं च वटोश्च गृहिणस्तथा ॥ ३ ॥ 
कृत्वैक मस्तके पुण्ड सर्व सत्कर्म चाचरेत्‌ । 
तदभावे वृथा कर्म पातक चापि विन्दति॥ ४॥ 
श्रौतस्मार्तक्रियाड्गं तु ऊर्ध्वपुण्डूं प्रकीर्तितम्‌। 
तान्त्रिके निजदैवत्यं यथाकार्यं च तत्र वै॥ ५॥ 
ब्राह्मणस्योर्ध्वपुण्डरं तु वैष्णवस्य . विशेषतः। 
निर्गुणोपासनेष्वत्र शैवशाक्तादिकेष्यपि ॥ ६ ॥ 
पञ्चवर्ष समारभ्य अथवा गर्भसंस्कृतेः। 
यावज्जीवं देहभावेऽय्यूर्ध्वपुण्डं विधीयते ॥ ७ ॥ 
पितृस्थानं गतानां तु ब्राह्मणानामुदाहृतम्‌ । 
पराशरेण तत्परोक्त व्यासेन ब्रह्मणापि च॥ ८ ॥ 
ऊर्ध्वपुण्डू सदा धार्य सर्वज्ञानामियं श्रुतिः। 
प्राह ऋकू तैत्तिरीयाश्च प्राहुराधर्वयाजुषाः॥ ९ ॥ 
सामगाश्चापि यं प्राहुः कोर्ध्वपुण्ड् न शसति। 
श्रुतिस्प्रतिपुराणेभ्यः सदाचारान्महात्मनाम्‌ ॥ १० ॥ 
पराप्तं सदैवोर्ध्वपुण्ड्रं त्यजन्नरकमेति सः। 
ऊर्ध्वपुण्ड्रं स्रजं मुद्रा गोविन्दं यः परित्यजेत्‌ ॥ ११ ॥ 


२३८ शाण्डिल्यसंहितायां भक्तिखण्डे तृतीयांशे 


तं राजा राष्ट्रतो बाह्यं कुयदिदद्रहं खलम्‌ । 
निर्गुणं सात्त्विक चापि ऊर्ध्वपुण्ड थ्रुतिर्जगौ ॥ १२ ॥ 
राजसं तिलक चान्यं भस्म तिर्यक्‌ : तु तामसम्‌ । 
ऊर्ध्वपुण्डूधरं नत्वा गझास्नानफलं लभेत्‌ ॥ १३॥ | 
ऊर्ध्वपुण्ड्रधरं दृष्ट्रा विष्णुदर्शनजं फलम्‌ । 
दत्त्वा तस्मै धान्यमात्रं मेरुकोटिफलं लभेत्‌ ॥ १४॥ 
उपकृत्य महात्मानमूर्ध्व पुण्ड्र्धर जनम्‌ । 
सर्वपापविनिर्मुक्तः सुखमत्यन्तमश्नुते ॥ १५ ॥ 
ये खलाश्च सुरा दुष्टास्ते विनिन्द्योर्ध्वपुण्ड्रकम्‌ । 
पुण्ड्रान्तराणि कुर्वन्ति ततो यान्त्यधमां गतिम्‌ ॥१६ ॥ 
एकतः सर्वपुण्ड्राणि ऊर्ध्वपुण्ड्रं तथैकतः। 
तस्मात्सदैव संधायमूर्ध्वपुण्डरं हरेः प्रियम्‌ ॥ १७ ॥ 
एकल चोर्ध्वपुण्डुं वै पुनाति दधतो जनान्‌। 
परेण सहितः हन्ति दशपूर्वान्‌ दशापरान्‌॥ १८॥ 
पुण्ड्ान्तरेण सहितं धारयेन्न तु सर्वथा । 
पुण्ड्रान्तरेण दुष्टं स्याद्गङ्गाम्भः सुरया यथा॥ १९ ॥ 
ऊर्ध्वपुण्डूं त्रिपुण्ड्र वा न सहैव तथा चरेत्‌। 
यस्योपपत्ति गायन्ती नारी सद्यो विनश्यति ॥ २०॥ 
स्वाभाविकं चोर्ध्वपुण्ड्रं सतामत्र प्रकीर्तितम्‌ । 
विहाय चापरं पुष्ट कुर्वन्‌ विन्दति कश्मलम्‌ ॥ २१ ॥ 
ऊर्ध्वपुण्ड्रे त्रिपुण्ड्रं च त्रिपुण्डरे चोर्ध्वपुण्ड्कम्‌। 
न चैवोभयथा शस्तं वैष्णवानां दिजन्मनाम्‌॥ २२ ॥ 
एको देवः सदा ध्येयः केशवो वा शिवोऽपि वा। 


एकं पुण्ड्रं सदा कार्यम्‌ ऊर्ध्व वापि त्रिपुण्ड्रकम्‌ ॥ २३ ॥ | 


सप्तमोऽध्यायः २३९ 
ऊर्ध्वपुण्डूं त्रिपुण्डं च शस्त स्याद्‌ धार्यभूषणे । 
ऊर्ध्वपुण्डूं भ्रुवोर्मध्ये त्रिपुण्डूं पार्श्वयोस्तयोः।। २४ ॥ 
पुण्डूरेखा इति प्रोक्त तिर्यकूतत्रापि दूषितम्‌ । 
शैवे शाक्ते च तच्छस्तं वैष्णवे वैदिके न वै॥ २५॥ 
वैष्णवे वैदिकेऽन्यत्र सामान्ये पुण्यकर्मणि । 
अवश्यमूर्ध्वपुण्डूं स्यान्निष्कामे सर्वदैव तु॥ २६ ॥ 
ऊर्ध्वपुण्डूस्य माहात्म्ये श्रद्धा नास्ति दुरात्मनाम्‌। 
ऊर्ध्वपुण्डूस्य माहात्म्ये देवानां जायते मतिः॥ २७ !| 
किमत्र बहुनोक्तेन धार्य धार्य प्रयलतः । 
ऊर्ध्वपुण्डुं सदा शुद्धं दैवे पित्र्ये विशेषतः॥ २८ ॥ 


॥ इति श्रीशाण्डिल्यसंहितायां पञ्चमे भक्तिखण्डे तृतीयांशेऊर्ध्वपुण्डूविधिमाहात्म्यवर्णनं 
नाम सप्तमोऽध्यायः॥ ७॥ 


क 


॥ अथाष्टमोऽध्यायः ॥ 


श्रीशाण्डिल्य उवाच - 
पादोदक हरेः पेयं पूजान्तेऽपि दिने .दिने। 
सर्वतीर्थसमं तद्धि प्राह बोधायनश्रुतिः॥ १ ॥ 
तिस्रः. कोट्योऽद्वकोटी च तीर्थानां वायुरब्रवीत्‌ । 
सप्रकोट्यो महामन्त्राः शिवेन परिभाषिताः॥ २॥ 
त्रयस्त्रिशत्कोटयश्च सुराणां याजुषोदिताः। 
पुण्यकालस्तथा चान्ये पुण्यौषधिलता द्रमाः॥ ३ ॥ 
पुण्याक्षराणि वेदानां दानानां पुण्यपङ्क्तयः। 
गोब्राह्मणेषु वर्णेषु यज्ञेषु स्वाश्रमेषु च॥ ४॥ 
महात्मसु महेशेषु सुयोगीशेषु यत्क्वचित्‌ । 
सुकृतं तच्च सकल श्रीमत्पादोदक हरेः॥ ५॥ 
हरिपादाब्जसम्भूतवारिणा शुचयो जनाः। 
हरिपादाब्जसम्भूतजाहव्या पावितं जगत्‌ ॥ ६ ॥ 
शिवोऽपि शिवतां यातस्ततः किमपरं शुचिः। 
बहवः पाविता यस्माहदक्षशापसमुद्भवे ॥ ७ ॥ 
उदक चन्दनं चक्र शङ्खं च तुलसीजलम्‌ । 
घण्टा-ऋचाशिलाताप्रं नवभिश्चरणोदकम्‌ ॥ ८ ॥ 
मूर्त्या वा शिलया वापि भवेत्केवल्यापि तत्‌ । 
विधिनार्चितया वाप्यविधिनार्चितयापि वा ॥ ९ ॥ 
पात्रेणेव पिवेत्तीर्थ भूमौ तन्नैव पातयेत्‌। 
अशुचिर्वा शुचिर्वापि पीत्वा शिरसि वन्दयेत्‌ ॥ १०॥ 
हरिपादाब्जतीर्थेन सर्व ग्राह्यं च संस्कृतम्‌ । 
तदिशुध्यति वै शीघ्रं नान्यथा वस्तुशोधनम्‌॥ ११ ॥ 





अष्टमोऽध्यायः २४१ 
यः कश्चिन्महिमा सिद्धो गड़ाम्भसि जगुर्गिरः। 
स सर्व श्रीमुरभिदश्चरणाब्जभवः स्मृतः॥ १२॥ 
हरेः पादयुगं ब्रह्म ब्रह्माक्षरमयं जलम्‌। 
जाहव्या जगदीशस्य तद्धि पादोदक स्मृतम्‌ || १३ ॥ 
उरुक्रमस्य पादाव्जपाथो यो न पिबेन्नरः। 
विष्णोर्लोक स न वसेदिति ऋक्‌ शाश्वती श्रुता॥ १४॥ 
सर्वज्ञानां श्रुतिः शास्त्रे पेयं पादोदकं हरेः। 
यः पिबन्न पुनःस्तन्यं मातुः स पिवति क्वचित्‌॥ १५॥ 
तदनादरणात्सद्यो जायते पतितोऽधमः। 
तस्मात्सदैव सम्पेयं सर्वरोगनिवारणम्‌ ॥ १६॥ 
हरेः पादोदकलाभे न भोक्तव्यं कथञ्चन । 
हरेः पादोदकलाभे क्रीडितव्यं गतत्रपेः॥ १७॥ 
तुलसीदलमिश्रं च पीत्वा पादोदक हरेः। 
अथ नो लभ्यते कस्मात्कि मेऽघमिति चिन्तयेत्‌॥ १ ८ ॥ 
नित्यं समर्चनीयोऽसौ श्रीहरिर्दिजसत्तमैः। 
ततः पादोदकं पेयम्‌ इत्येषा वैदिकी श्रुतिः॥ १९॥ 
विधवाभिर््रतस्यैश्च संन्यस्तैर्वैष्णवैरपि । 
पेयं पादोदकं नित्यमित्येषा वैदिकी श्रुतिः॥ २०॥ 
यत्पानाच्छुद्धिमाप्नोति बुद्धिः पापान्निवर्तते । 
अविद्या क्षीयते तस्मात्‌ पेयं पादोदकं हरेः॥ २१॥ 
ब्रह्महत्यादिपापानि कुर्वन्नपि च मानवः। 
हरेः पादोदक पीत्वा लिप्यते नेति निश्चितम्‌ ॥ २२॥ 
गड़ावारि मनोहारि पापहारि मधुद्विषः । 
चरणाम्बुभवं तीर्थ सर्वतीर्थवरं मतम्‌ ॥ २३ ॥ 
जगदानन्दकन्दस्य गोविन्दस्य पदाम्बुजम्‌ । 
निसृतं जाहवीतोयं सर्वेषां पावनं हितम्‌॥ २४ ॥ 


' २४२ शाण्डिल्यसंहितायां भक्तिखण्डे तृतीयांशे 
श्राद्धेषु शुद्धिकार्येषु प्रायश्जित्तेषु निश्चयात्‌ । 
पादोदक प्रयोक्तव्यं नान्यथा शुद्धिरुत्तमा ॥ २५ ॥ 
पादोदकस्य सम्पर्कात्‌ पुण्यं कोटिगुणं भवेत्‌ । 
पापमूलानि नश्यन्ति इत्येषा परमा स्थितिः॥ २६ ॥ 
अलाभे विष्णुतीर्थस्य तीर्थम॒त्स्ना प्रशस्यते । 
विष्णुतीर्थाम्बुसक्तैव ग्राह्या मृदात्मशुद्वये॥ २७॥ 


॥ इति श्रीशाण्डिल्यसंहितायां पञ्चमे भक्तिखण्डे तृतीयांशे हरिचरणोदकमाहात्म्यवर्णनं 
नामाष्टमोऽध्यायः॥ ८ ॥ 


हि 


॥ अथ नवमोष्ध्यायः॥ 


अथ श्रीशप्रसादस्य माहात्म्य श्रुतिसम्मतम्‌। 
निरूप्यते मुनिश्रेष्ठा यमश्रन्ति महेश्वरा: ॥ १ ॥ 
हरेर्भुक्त प्रसादं स्यात्नैवेद्यं देवतान्तरेः। 

रुद्रभुक्त तु निर्माल्यमित्येवं श्रुतिनिर्णयः ॥ २ ॥ 
सम्पूज्य देवदेवेशं पाक सम्यक्‌ निवेद्य च। 

विधाय मण्डपं स्तुत्वा दत्त्वाचमनमुद्धरेत्‌॥ ३ ॥ 
पूजाशेषं समाप्यैव रुद्रादिभ्यो विभज्य च। 

कृत्वा सन्ध्याहिकं ग्राह्य प्रसादं जगदीशितुः॥४॥ 
विभज्यैव तु नैवेद्यं ग्राह्यं तदधिकारिषु । 

अन्यथा रोरवं याति यथा स्तेनस्तथैव सः॥५॥ 
भक्तेभ्यो नार्पितं यावद्देवस्वं तावदेव तत्‌ । 

अग्राह्यं च ततो दत्त्वा दत्त्वा भक्ते महत्फलम्‌ ॥६॥ 
प्रसादं जगदीशस्य सदा शुद्ध प्रकीर्तितम्‌ । 
तुलसीदलसम्मिश्रं नियुञ्जीत नेतरत्‌ ॥७॥ 
इतरद्भुञ्जतां पापं प्राहैवं यजुषां श्रुतिः। 

तेन त्यक्तेन भुञ्जीथा मा ग॒थः कस्यचिद्वनम्‌॥ ८ ॥ 
प्रसादो जगदीशस्य न दुष्यति कथञ्चन। 

शुना भुक्तोऽपि संग्राह्यो देवानामपि दुर्लभः॥ ९ ॥ 
यं शिवाद्याः समश्नन्ति विहायान्यं सुसद्गुणम्‌ । 
समर्पितं स्वभक्तैहि वैष्णवानां गृहे गृहे। १० ॥ 
पुरुषोत्तमसत्क्षेत्रे महिमास्य महत्तरः। 

अन्यत्र तादृग्‌ विज्ञेयो यदि भक्तिः सुपुष्केला॥ ११ ॥ 
न ज्ञातिव्यवहारोऽत्र न कार्यश्च व्रताग्रहः । 
पथ्यापथ्यकथा त्याज्या भक्ष्ये नास्ति विधिक्रमः॥ १२॥ - 


२४४ शाण्डिल्यसंहितायां भक्तिखण्डे तृतीयांशे 


/ स्वादस्वादुकथा हेया शौचाशौचकथा तथा। 
ग्राह्याग्राह्यकथां मुक्त्वा देयादेयकथां हरेत्‌॥ १३ ॥ 
शुद्धं स्वादु परं दिव्यं पुण्यं ब्रह्मादिदुर्ल भम्‌ । 
गोविन्द भुक्तशेषं मे भाग्याल्लव्धं कुतोऽधुना ॥ १४॥ 
इत्युत्सवे समानीय हृदये चातिमोदतः। 
भूयः प्रणम्य गोविन्दं तं प्रयुञ्जीत नित्यशः॥ १५॥ 
ये न भुञ्जन्ति गोविन्दं भुक्तशेषं दुराग्रहाः। ` 
तेषां संसारविच्छित्तिर्नेव दृष्टा मुनीश्वराः॥ १६ ॥ 
संसारसर्पदष्टानामेतद्‌भैषज्यमुत्तमम्‌ । 
'गोविन्दभुक्तिसंभुक्तिः पेयं पीत्वावशेषकम्‌॥ १७॥ 
महापापोपपापानां नाशनं मुक्तिदायकम्‌ । 
दिव्यलीलाशरीरस्य हेतुभूतं सुधामयम्‌ ॥ १८ ॥ 
देवाः सर्वे समश्नन्ति ध्रुवं भुक्त हरेरिह । 
शिवस्तत्र विशेषेण तस्मै देयं ततो ध्रुवम्‌ ॥१९ ॥ 
यज्ञो विष्णुरिति. ख्यातो यज्ञोच्छिष्टं शिवोऽग्रहीत्‌ । 
देवास्तमुपजीवन्ति ब्राह्मणाश्च तपोधनाः॥ २०॥ 
सर्वज्ञानां श्रुतिः प्राह विष्णुभक्त हि भुञ्जताम्‌ । 
विष्णुघ्रातं हि जिघ्रन्तु पिबन्तु विष्णुपीतकम्‌ ॥ २१ ॥ 
विष्णुभुक्तं वैष्णवानां वैदिकानां दिजन्मनाम्‌ । 
अन्यदेवस्य भुक्त हि स्वभक्तानां क्वचित्स्मृतम्‌॥ २२॥ ` 
पुरा मन्नामकः कञ्चिद्विप्रो माहात्म्यमस्य वै । 
अनुभूय ब्रतं चक्रे नान्यद्धञ्जे कदाचन ॥ २३ ॥ 
अवैदिकानां देवानां मद्यमांसभुजां स्फुटम्‌। 
मद्यमांससमं ज्ञेयं यच्चैतेभ्यो निवेदितम्‌ ॥ २४॥ 
स्प॒द्ठान्यदेवनिर्माल्यं सवासाः स्नानमाचरेत्‌ । 
भुक्त्वा चान्द्रायणं कृच्छं कामात्तु दिगुणं चरेत्‌॥ २५॥ 


नवमोऽध्यायः २४५ 


विष्णोरनर्पितं भुक्त्वा कृच्छूं कुर्यादनापदि । 
संन्यस्तैर्विधवाभिश्च कार्य चान्द्रायणत्रयम्‌ ॥ २६ ॥ 
चान्द्रायणसहस्रस्य विष्णोनेवेद्यभक्षणे । 

फलं भवति पापघ्नमविद्याग्रन्थिनाशनम्‌ ॥ २७ ॥ 

यो देवानपि भूदेवान्‌ पितृन्‌ संन्यासिनो वट्न्‌। 
भोजयेद्वरिभुक्तेन तस्य पुण्यमनन्तकम्‌ ॥ २८॥ 
हरिभुक्तप्रसादेन श्राद्ध पिण्डांश्च यश्चरेत्‌। 
गयाश्राद्धफलं तस्य पितृणां मुक्तिरुत्तमा॥ २९ ॥ 
शराद्धे यज्ञे तथा सत्रे दाने माने सुरार्चने । 

हरेः प्रसादं यद्द्रव्यं सर्वकर्मसु योजयेत्‌ ॥ ३०॥ 
भोज्यं पेयं तथा धार्य गोविन्दोच्छिष्टमेव हि। 
दासव्रतमिदं विष्णोरविद्याग्रन्थिभेदनम्‌॥ ३१ ॥ 
संसारं तर्तुमिच्छा चेद्‌ भोज्यं गोविन्दभोजितम्‌। 
नित्ये नैमित्तिके काम्ये हरिभुक्त दिजन्मनाम्‌ ॥ ३२॥ 
विभज्य सर्वैः सङ्ग्राह्यं प्रसादं सम्भवे हरेः। 
अविभज्य जुषन्यस्माच्छापमाप हरस्त्रियः॥ ३३ ॥ 
प्रमाणं नारदः प्राह यत्र स्वानुभवं ततः। 
श्रुतिस्मृतिपुराणाैर्निश्चित्योक्त दिजन्मनाम्‌॥ ३४॥ 


॥ इति श्रीशाण्डिल्यसंहितायां पञ्चमे भक्तिखण्डे तृतीयांशे प्रसादमहिमावर्णनं 
नाम नवमोऽध्यायः॥ ९ ॥ 


त 


॥ अथ दशमो5ध्यायः ॥ 


श्रीशाण्डिल्य उवाच - 
अथ द्वादशधा शुद्धिः पञ्चधापि निगद्यते। 
अपराधस्तथा विष्णोर्येन सिद्धयन्ति सत्वरम्‌॥ १ ॥ 
आत्मनो हि विहारार्थ पूर्णकामो5पि सृष्टवान्‌ । 
ततो हिता तस्य सेवा जनैः कार्या सदैव हि॥२॥ 
यस्य मायाकृतावद्या जीवानामास संस॒तिः। 
तस्यामभावान्मुच्येत त॑ भजेत्तं वदेदपि॥ ३ ॥ 
गुरोः सन्निधिमासाद्य त्दुक्ताचारसारवित्‌ । 
विद्या प्राप्ता भवेज्जन्म कृपयास्य विशुद्धयति ॥ ४॥ 
शेषेण शेषतां याति क्लेशान्मुच्येत्समर्चनात्‌ । 
अभ्यसन्नागमं विज्ञो भावयन्‌ स्निह्यतेतराम्‌॥ ५ ॥ 
पञ्चधैवं प्रपन्नस्य भवेत्सर्वात्मभावना । 
सर्वेन्द्रियाणां संयुत्तिर्विमुक्तिश्चापि मान्यतः॥ ६ ॥ 
क्षेत्रोपसर्पणेर्विष्णोर्दर्शनत्वरयापि च । 
महतामनुयानैश्च पादशुद्धिः प्रदक्षिणेः॥ ७ ॥ 
हरेः समर्हणार्थ च द्रव्योत्तमसमाहतिः | 
पादसंवाहनाच्छुद्धिः करयोर्भजतां नृणाम्‌॥ ८ ॥ 
विसर्गादिन्द्रियसंशुद्धिर्हर्षादुसुलकाङ्गता । 
गुणानां श्रवणे विष्णोर्भक्तानां वा समागमे ॥ ९ ॥ 
रतिर्विशुध्यते दास्ये तथा चात्मनि संयमे । 
स्रुतिभावेन विहरात्केषाञ्चिन्नन्दनन्दने ॥ १० ॥ 
वाचां तदागमाभ्यासादथवा नामकीर्तनात्‌ । 
भक्तैस्तस्य प्रियालापैः शुद्धिदीनोपकारतः ॥ ११ ॥ 


दशमोऽध्यायः 


: प्रसादाघ्राणहर्षाधैः स्वस्य घ्राणं विशुध्यति। 


भजतः शिरसो घ्राणादबालानामेव लालने ॥ १२॥ 
निरीक्षणादुत्सवानामङ्प्रत्यङ्गयोरपि । 

भक्तानामपि शास्त्राणां नेत्रयोः शुद्धिरुत्तमा ॥ १३ ॥ 
तत्कथाश्रवणैर्नामश्रुतिभिः श्रीहरेर्गुरो : । 
श्रोत्रयोरुत्तमा शुद्धिर्भक्तानां गुणसङ्ग्रहैः॥ १४ ॥ 
हरेः सपरिवारस्य चिन्तनैः प्रेमसंप्लवैः | 
चेतसश्चिन्तनाच्छुद्विस्तच्छास्त्राणां च धारणैः॥ १५ ॥ 
सेवयैव वचः शुद्धिः सैव स्यात्सार्वदैहिकी । 
भुक्तोपभोगैर्भक्तानां संस्पर्शैस्तीर्थसेवया ॥ १६॥ - 
प्रणामैः श्रीपतेः प्रेम्णा . शुद्विर्धर्मतनोरिह । 

सेवयैव हरेर्बाह्या भावनाभिस्तथान्तरा॥ १७ ॥. 
आत्मोपकारिका सेयं सर्वदा साक्षिगोचरे। - 
साक्षिणि प्रेक्षिता तासां भावनानां भवान्तरे ॥ १८॥ 
तदर्थार्थतया चेह यथा देहो निरुध्यते। 

तथा प्रसार्यते तददिसर्गेर्लघुतामितः॥ १९॥ - 

न साक्षादुपयोगोऽस्ति केषाञ्चिदपि साक्षिणि। 
करावपि कृतिद्वारा चोपकुर्वन्ति कि पुनः॥ २०॥ 
कश्चोपयोगश्रोत्रादेरिन्द्रियस्य परात्मनः। 
निजोपकारिता तेन स्वोपयोगेन चिन्त्यताम्‌॥ २१.॥ 
लीलात्मविग्रहाणां तु सा भवेत्तु भवान्तरे। 
अर्चावतारे देवस्य स्वोपयुक्ता क्षणान्तरे ॥ २२ ॥ 
अथापराधा देवानां सन्ति वैकुण्ठवासिनाम्‌। 
यत्पादुकाभिर्यानिर्वा प्रवेशं स्वार्थमालये ॥ २३ ॥ 
स्वहैतुकक्रियारम्भः शयनाशयनोदितैः। 
निग्रहोऽनुग्रहो वापि कामक्रोधस्मरोद्धवैः॥ २४॥ 


२४७ 


२४८ शाण्डिल्यसंहितायां भक्तिखण्डे तृतीयांशे 


गोमध्यदूषणोत्पादे स्वान्तवैष्णवहानिषु । 

अपमानं चातिमानं दर्शने प्रतिरोधनम्‌ ॥ २५ ॥ 
स्वकीयैश्च कुपुत्रैश्चाविनीतैश्च प्रवेशनम्‌ । 
आलस्योदासीनते च प्रमदाभावदर्शने ॥ २६ ॥ 
याचनं वापि शुश्रूषा भृतकार्जनमेव च। 

दीनेषु निर्दयत्वं च युक्त्यादीनामबोधनम्‌ ॥ २७ ॥ 
परनिन्दा निजस्तोत्रं देवानामपि हेलनम्‌ । 
शाकपाकजलादीनामशुद्धिकरणं तथा ॥ २८॥ 
नीचकार्यसमारम्भो देवगुप्तिप्रकाशनम्‌ । 
प्रदर्शनमनर्हत्सु पाकपूजादिसाधने॥ २९ ॥ 
अश्लीलभाषणारोपभावनानां त्रिधा कृतिः। 
दूषण समयादीनामुत्तमासनसंस्थितिः॥ ३०॥ 
आरोहण देवशिरो देशे पात्रावमाननम्‌ । 
भक्तानामपराधश्च प्रसादस्य तिरस्क्रिया ॥ ३१ ॥ 
भज्यचिह्वपरित्यागश्चान्यदेवाङ्धारणम्‌ । 
परदेवाश्रयश्चापि दूषणं श्रीगुरोरपि॥ ३२॥ 
दम्भार्थता क्रियारम्भो प्रौढाहङ्कारमात्मनः। 
तूष्णीम्भावोऽपि सामर्थ्येऽपमृतौ श्रीहरेः क्षमा ॥ ३३ ॥ 
अत्यर्थ हरिकार्येषु त्वरात्यागो5पि लाघवे। 
हरेनिजब्रतत्यागो निजवर्णाश्रमोचितैः || ३४ ॥ 
कालादिप्रातिकूल्येन सपर्याणां समर्पणम्‌ । 
अन्यायादुपलब्धेन अनर्हेण समर्हणम्‌ ॥ ३५ ॥ 
शास्त्रतो लोकतश्चापि दूषितस्य नियोजनम्‌ । 
मार्जारमूषकादीनामुच्छिष्टस्य निवेदनम्‌ ॥ ३६ ॥ 
अस्पृष्टप्राणिसंदृष्टस्पृष्टस्य संपरिष्कृतिः। | 
विभवेभ्योऽवहाराणां हरेः संकोचनं तथा॥ ३७॥ 


दशमोऽध्यायः 


आतिथ्यस्य परित्यागो भोगे लम्परतात्मनः। 
गोविप्रातिथिदीनानां यतीनां भैक्ष्यलोपनम्‌॥ ३८॥ 
गुरुमानाभिलाषाच्च द्रव्यादानं हरेरगुरोः। 

भक्तेषु समबुद्धिश्च प्रक्वाणे देवभावना ॥ ३९ ॥ 
निजाचारविलोपश्च पराचारसमाश्रयः। 

अकाले दर्शनं विष्णोरप्रणामार्पणं तथा ॥ ४०॥ 
साष्टाड्ैकप्रणामेन भ्रमणं तच्च दूषितम्‌। 
आत्मच्छायाभिघातश्च प्रजल्पः स्वाङदर्शनम्‌॥ ४१ ॥ 
पादप्रसारणं चाग्रे नीचाड्झस्पर्शनं पुरः। | 
नीचकार्यप्रबृत्तिश्च व्यावृतिर्निजकर्मणः॥ ४२ ॥ 
गुरोरग्रे5ननुज्ञातो दम्भादा कार्यसत्कृतिः। 
समयोल्लड्घनं कार्ये5नाज्ञाया ज्ञापनं तथा॥ ४३॥ 
परार्थ देवदेवस्य समयादिकृतिस्तथा। 
देशकार्तूत्सवानां प्रातिकृत्येन तर्पणम्‌ ॥ ४४ ॥ 
देशकालभवानां च फलादीनामनर्पणम्‌। 
नित्यनूत्लसमर्हाणामर्हणानामकल्पनम्‌ ॥ ४५ ॥ 
स्वसामर्थ्यातिशयिनां कार्याणां चैव संभृतिः। 
देवस्य वृत्तिहरणं अलड्जारादिसंहतिः ॥ ४६ ॥ 
तस्यैव वित्तहरणं तन्नाम्ना याचनं तथा । 

हरणं शरणापन्नजनस्य भयशालिन: ॥ ४७ ॥ 
शरणागतसंत्यागो दुष्टानामभिरक्षणम्‌ । 

प्रसादे दूषणं चापि मर्यादायाश्च भञ्जनम्‌ ॥४८॥ 
ग्रामारामधरादीनां तस्योद्वेजनमप्युत । 

तत्सेवकानां संरोध अपमानं च धर्षणम्‌ ॥ ४९ ॥ 
छेदनं चोपकाराणां विजयाड्राभिमर्दनम्‌ । 
यात्रावरोधो देवस्य घटादौ शुष्कसंग्रहः ॥ ५० ॥ 

व्यवहारेऽन्यसाम्यं च रिक्तहस्तेन दर्शनम्‌ । 

विलम्बो दर्शने काले प्रसादेऽनादरस्तथा॥ ५१ ॥ 
इत्येवमादयो ज्ञेया लोकशास्त्रानुयुक्तिभिः। 
महादोषानितो वक्ष्ये यैः स्यादासुरता नणाम्‌ ॥ ५२ ॥ 
असांधुसड़मः साधोर्गुरोशचापि न संश्रयः। 
प्रपत्तीनां परित्यागः कृतिश्चापि गुरु विना॥ ५३.॥ 
सच्छास्त्रोल्लड्घनं वापि कुतर्कपरिपाटवैः। 
वैष्णवव्रतसंत्यागो द्वादश्याश्च विशेषतः॥ ५४ ॥ 
ऊर्ध्वपुण्ड्रादिसंत्यागः परिचर्यापराहतिः। 
प्रसादतीर्थग्रहणाद्धोजनादिरुचिस्तथा ॥ ५५ ॥ 
उत्सवानामकरणं तत्क्षेत्रादिष्वसर्पणम्‌ । 

शपथाचरणं तस्य निजधर्मस्य विक्रयः॥ ५६ ॥ 
प्रसादविक्रयश्चापि भक्तद्रोहो ह्यनादरः। 

तत्कथायाः परित्यागो गुरुदेवधनग्रहः ॥ ५७ ॥ 
गुरूणां संपरित्यागो मर्यादाभञ्जनं हरे: । 
गुरुश्रीष्वनुरागश्च देवगोपुरभञ्जनम्‌॥ ५८ ॥ 
एवमादिर्जृदोषा वै महादोषो विनश्यति । 
नास्तिक्यबुद्धिः सर्वत्र गुरौ चापि मनुष्यधीः॥ ५९॥ 
शिलाधीश्च हरेमूर्तों जलधीश्चरणामृते । 

सामान्यधीः सत्सु सदा परद्रोहाभिचिन्तनम्‌ ॥ ६० ॥ 
अनिग्रहश्चेन्द्रियाणामहङ्कारस्य संभृतिः। 

स्वधर्मस्य परित्यागो हिंसाधर्मरुचिस्तथा ॥ ६१ ॥ 
अशक्यधर्माचरणं शक्यधर्मे तथालसः। 

गोणता भगवद्धर्मे संत्यागश्चोपजीविनाम्‌॥ ६२ ॥ 
भगवच्छास्त्रंगूढार्थविदां सङ्गस्य वञ्चनम्‌ । 
नित्यनामजपादीनां नियमादिविलोपनम्‌ ॥ ६३ ॥ 

परनिन्दारतिश्चापि सर्वतोऽथात्मदैन्यता। 

वृथाग्रहः क्लिष्टकार्ये परदारधनादरः ॥ ६४ ॥ 

आत्मोत्कर्षाभिसंख्यानं भोगलम्पटता तनौ । 

अनभ्यासश्च शास्त्राणां तथा मूढाग्रहः स्वतः ॥ ६५ ॥ 
अविश्वासो महदाक्ये लोकानामप्रिया कृतिः। 

नोत्सवो हरिकार्येषु न तस्मिन्ग्रेमशीलनम्‌॥ ६६ ॥ 

देवानां च तथा द्रोहः पाषण्डानां प्रवर्तनम्‌ । 

मद्यमांसादिसंभुक्तिः प्रतिमादेश्च भञ्जनम्‌॥ ६७ ॥ 

सतां च हिसनं चापि महापातकिसम्भृतिः। 

भक्तधर्मोच्छेदनं च गुरुद्रोहस्तथोल्बणः।॥ ६ ८ ॥ 

मर्मप्रकाशनं चैषां कपटाचरणं हरौ। 

वृत्तेर्विलोपनं चैषां वाक्पारुष्याब्रतादिकम्‌॥ ६९ ॥ 

महादोषगणं प्राहुर्दूरतस्तं परिवर्जयेत्‌। 

सकृदासक्त एतेषु कुर्याद्तिकृति तथा ॥ ७०॥ 

येन येन हरिस्तुष्येद्‌ गुरुर्हरिजनोऽपि वा। 

आत्मा विभेति तत्कार्ये शरणं भावयेद्धरिम्‌ ॥ ७१ ॥ 

यद्यत्रापि भवेद्वीतिः शरणं न भवेद्वरिः। 

जलेऽपि वढ संजाते कस्तृषां शमयिष्यति॥ ७२ ॥ 

तस्माद्धरिं समाश्रित्य यतेत मुनिवर्त्मना । 

सिद्धयतीति न सन्देहो निरालम्बः पतत्यधः ॥ ७३ ॥ 

हरिर्नामजपध्यानेः पुनाति श्वपचोऽपि हि। | 

कि पुनः शरणापन्नान्‌ वेदि ता शाश्वती मतिम्‌ ॥७४॥ 


॥ इति श्रीशाण्डिल्यसंहितायां पञ्चमे भक्तिखण्डे तृतीयांशे शुद्धयपराधवर्णनं 
नाम दशमोञ्ध्यायः॥१०॥ 

॥ अथैकादशोष ध्यायः ॥ 


श्रीशाण्डिल्य उवाच - 
अथातः श्रूयतां विप्राः केशवस्य प्रसादनम्‌ । 
चेतसा वचसा चापि वपुषा च यथायथम्‌ ॥ १ ॥ 
स्वधर्माचरणाच्छक्त्या विधर्मपरिवर्जनात्‌ । 
गुरोराज्ञाभिसन्धानात्‌ परितुष्यति केशवः॥ २॥ 
वैदिकेरपि संस्कारैः क्षेत्रस्यास्य विशोधनात्‌ । 
क्षेत्रज्ञसंयमाच्चापि. परितुष्यति केशवः॥ ३ ॥ 
दीक्षाया ग्रहणाच्चापि श्रीमद्धागवतागमे । 
तदाचारप्रसक्त्या च परितुष्यति केशवः॥ ४ ॥ 
यत्किञ्चिच्च क्वचिच्चापि सम्भवे तुष्टिमान्यतः। 
तस्य तस्यार्पणात्सद्यः परितुष्यति केशवः॥ ५ ॥ 
'बाल्यपौगण्डकेशोरतारुण्यादिषु यः पुमान्‌ । 
प्रबुध्य भजते देवं तस्य तुष्यति केशवः॥ ६॥ 
अन्तेऽपि जर्जरीभूतः श्रद्धया यः स्मरेद्धरिम्‌।` 
प्रपन्नः पादयोर्विष्णोः तस्य तुष्यति केशवः॥ ७ ॥ 
अहिंस्रं नानुरागं यः स्वधर्ममनुतिष्ठति। 
उदासीनवदासीनस्तस्य तुष्यति केशवः॥ ८ ॥ 
वैष्णवं धर्ममाश्रित्य योऽन्यधर्म न विन्दति । 
सर्वत्र समबुद्धिश्च तस्य तुष्यति केशवः॥ ९ ॥ 
विष्णोरन्यस्य देवस्य यः स्वयं नाश्रयं चरेत्‌ । 
हरितोऽपि न कामार्थी तस्य तुष्यति केशवः॥ १०॥ 
प्राणात्ययेऽपि सम्ग्राप्ते यो हरेः शपथं न वै। 
करोति सत्यमनृतं तस्य तुष्यति केशवः॥ ११॥ 

हरेरनर्पितं वस्तु यो न स्वीकुरुते क्वचित्‌ । 

हितं मितं हरौ धत्ते तस्य तुष्यति केशवः॥ १२॥ 
योऽन्यदेवार्पितं भक्तो निर्माल्यादि न संदधेत्‌। 
पराश्रयं न कुरुते तस्य तुष्यति केशवः॥ १३॥ 
पातिव्रत्यत्रतं यस्तु हरेः समनुतिष्ठति। 
तदर्थमखिलारम्भी तस्य तुष्यति केशवः॥ १४॥ 
शुक्लां कृष्णां द्वादशीं यः समभावेन सेवते। 
जयन्तित्रतकृच्चापि तस्य तुष्यति केशव :॥ १५॥ 
पूजाप्रवाहसिद्धयर्थ ग्रामारामादि योऽर्पयेत्‌ । 

उपकार्या तथा काञ्चित्‌ तस्य तुष्यति केशवः॥ १६॥ 
असाध्येषु च कार्येषु भक्तानां वा हरेरपि । 

यः पुरःसरतामेति तस्य तुष्यति केशवः॥ १७॥ 
तुल्यातुल्यसपर्यायां पर्यायं यः प्रवर्तयेत्‌ । 
देशकालानुरूपं च तस्य तुष्यति केशवः॥.१८॥ 
अर्वाचीनेषु कार्येषु भगवद्भक्तयोरपि । 

यो न ग्लायति नोदास्ते तस्य तुष्यति केशवः॥ १९ ॥ 
प्रत्यहं वा प्रतिलवं प्रेम्णा परिचरन्नपि। 

विश्रान्ति लिप्सते नैव तस्य तुष्यति केशवः॥ २०॥ 
सर्वाधिक हरि वेत्ति तस्मादप्यधिक गुरुम्‌ । 

ततोऽपि च तयोर्भक्त तस्य तुष्यति केशवः॥ २१ ॥ 
न निष्ठुरं प्रवदति प्रभौ सुप्रतिकूलके । 

स्वात्मानं चाधीनतया तस्य तुष्यति केशवः॥ २२॥ 
दुष्कृतं दुष्कृतं स्वीयं सुकृतं सुकृतं प्रभोः। 

यः सदैवमभिध्यायेत्तस्य तुष्यति केशवः॥ २३ ॥ 
येन केनाप्युपायेन हरौ संयोजयन्‌ धियम्‌ । 
गुरोरनुग्रहं लब्ध्वा तस्य तुष्यति केशवः॥ २४॥ 

हरौ गुरौ महामन्त्रे भक्ते भागवतागमे। 

सर्वत्र समधीर्यो$सौ तस्य तुष्यति केशवः॥ २५ ॥ 
भगवत्परिचर्यायां तत्कथाश्रवणे$पि वा। 
यस्य यान्ति च यामाः षट्‌ तस्य तुष्यति केशवः॥ २६ ॥ 
भगवच्छास्त्रमभ्यस्य स्वप्रबन्धानि संदधेत्‌। 
पाठयेत्‌ गुरुभक्तेभ्यस्तस्य तुष्यति केशवः॥ २७॥ 
गद्येः प्ैर्निबन्धैश्च नृत्यगीतैर्मनोहंरैः । 
यः प्रीणयति गोविन्दं तस्य तुष्यति केशवः॥ २८॥ 
मालोर्ध्वपुण्ड्रमुद्रादिभक्तिचिह्ैरलड्कृत : । 
त्रसादैकसम्भोगी तस्य तुष्यति केशवः॥ २९ ॥ 
हरेरनर्पितं वस्त्रभूषामाल्यान्नपानकम्‌ । 
मरणेऽपि न चादत्ते तस्य तुष्यति केशवः॥ ३०॥ 
दाता दापयताध्येता मैत्रः कारुणिको रुजुः। 
विरक्तः सर्वभोगेभ्यस्तस्य तुष्यति केशवः॥ ३१ ॥ 
कुटुम्बं दयया बिभ्रन्‌ भक्तान्‌ हरिधियार्चयन्‌ । 
अतिथीन्‌ स्वीयबुद्धया च तस्य तुष्यति केशवः॥ ३२॥ 
लोकाचारं परित्यज्य सदा भावं समाश्रितः। 
प्रेमप्रसरविक्षिप्तस्तस्य तुष्यति केशवः॥ ३३॥ 
नृत्यति गायति क्वापि वन्दते वदते हरिम्‌ । 
लोकलज्जां परित्यज्य तस्य तुष्यति केशवः॥ ३४॥ 
हरिं गुरुं महामन्त्रं भक्तं भक्तसुलक्षणम्‌। 

. कदापि यो न त्यजति तस्य तुष्यति केशवः॥ ३५॥ 
निर्ममो निरहङ्कारः सदाचारो जितेन्द्रियः । 
सर्वक्रियार्पणकरस्तस्य तुष्यति केशवः ॥ ३६ ॥ 
मद्यमांसादिवस्तूनि नियुक्तोऽपि न यः स्पृशेत्‌। 

न च हिंसारुचिर्यस्य तस्य तुष्यति केशवः॥ ३७॥ 

परदारासु चाक्षुब्धः परवित्तेषु निःस्पृहः। 
परद्रोहे पराभूतस्तस्य तुष्यति केशवः॥ ३८॥ 
यस्मान्नोदिजते लोको लोकान्नोद्विजते च यः। 
हर्षामर्षसहः शान्तस्तस्य तुष्यति केशवः॥ ३९ ॥ 
न त्यजेच्छरणापन्नं विपन्नं यो न संत्यजेत्‌। 
प्रतिपन्नं त्यजेद्यो नो तस्य तुष्यति केशवः॥ ४०॥ 
अन्नदो जलवस्त्राता भैषज्येनोपकारक़ृत्‌ । 
विद्याविवेकदश्चापि तस्य तुष्यति केशवः॥ ४१ ॥ 
वेदान्‌ रहस्यार्थयुतान्‌ लक्षणागमकैः सह। ` 
यः पठेत्पाठयेद्वापि तस्य तुष्यति केशवः॥ ४२ ॥ 
पदक्रमपदावृत्तिजटादण्डघनादिभिः। 
एकामृच त्वभ्यसति तस्य तुष्यति केशवः॥ ४३ ॥ 
पुराणं चेतिहासं च काम्यं भगवतश्च यः। 
सूत्रवृत्ति वृत्तिभाष्यं तस्य तुष्यति केशवः॥ ४४॥ 
रामस्य चरितं दिव्यं कृष्णस्य जगदीशितुः । 
श्रद्धया धारयेद्‌ यस्तु तस्य तुष्यति केशवः॥ ४५ ॥ 
अहिंस्रं हरिनिष्ठं च सदाचारं सुमङ्गलम्‌ । 


सात्त्विक तत्पठेच्छास्त्रं तस्य तुष्यति केशवः॥ ४६ ॥ 


मन्वादिधर्मशास्त्राणि एवमर्थेऽवधार्य यः। 
तटुक्तस्वाश्रमाचारस्तस्य तुष्यति केशव: ॥ ४७ ॥ 
शालग्रामशिलाचक्र वृन्दा गौर्गोपिचन्दनम्‌ । 

यस्य भागवतं गेहे तस्य तुष्यति केशवः ॥ ४८॥` 
्रैविध्यनास्तिक्यवृते विनाशे गुरुदेवयोः। 
उपवासपरो यस्तु तस्य तुष्यति केशवः।॥ ४९ ॥ 
गालिकायाः प्रदाने वा श्रवणे गुरुदेवयोः। 
प्रायश्चित्तपरो यस्तु तस्य तुष्यति केशवः॥ ५०॥ 

अतिधर्म चरेद्स्तु अतिपापं च वर्जयेत्‌। 
देशकालरहस्यज्ञस्तस्य तुष्यति केशवः ॥ ५१ ॥ 
देहाचारं स्वपूर्वेषामात्माचारं यथारुचि। 
कुयत्तिदच्चैकनिष्टस्तस्य तुष्यति केशवः॥ ५२-॥ 
साङ्ख्यं योगस्तथा न्यास आत्माचार इदं त्रयम्‌ । 
तेषु यो भक्तिमान्‌ कृष्णे तस्य तुष्यति केशव: ॥ ५३ ॥ 
गुरौ श्रद्धा हरी भक्तिस्तथा तीर्थार्हणं हरेः। 
मत्वावमर्षस्सर्वेषां हरेः$ सन्तोषकारणम्‌ ॥ ५४ ॥ 
वपुषा सेवनं तस्य वचनादगुणवर्णनम्‌ । 

चेतसा चिन्तनं विष्णोस्तस्य सन्तोषकारणम्‌ ॥ ५५ ॥ 
नवधा भक्तिकृन्नित्यं नित्यं तत्तीर्थसेवकः। 
महामन्त्रपरो नित्यं स प्रीणाति हरि परम्‌ ॥ ५६ ॥ 
कार्तिके मार्गशीर्षे च माघे वा माधवेऽपि च। 
प्रातःस्नायी सदा यस्तु स प्रीणाति हरिं परम्‌ ॥ ५७॥ 
वृन्दादलेर्महामोदैः शुभैलेपैः शुभाम्बरैः। 

शुद्धै रस्यैः सुपाकैश्च तर्पयन्तोषयेद्वरिम्‌॥ ५८ ॥ 
आत्मनो भावतः शुद्धो दीक्षया देहतः शुचिः। 
महामन्त्रेण वचसा स प्रीणाति हरि परम्‌ ॥ ५९ ॥ 
धर्मार्थकाममोक्षाख्यैरभक्तेशचाड्ैरलड्कृतः। 
योऽभ्यसेत्संहितामेतां त प्रीणाति हरिं परम्‌॥ ६०॥ 
अस्यां धर्मा मया प्रोक्ताः पावनाः सुकरा नुणाम्‌ । 
विशोधयति तैर्देहं स प्रीणाति हरिं परम्‌॥ ६१ ॥ 
स्वरूपावस्थितिज्ञानाज्जायते ज्ञानसंहतो । 
नानाप्रकारैस्तां कुर्यात्स प्रीणाति हरि परम्‌ ॥ ६२ ॥ 
तोषणं जगदीशस्य भक्तेः सर्वस्वमुच्यते । 
तदाचारपरो यस्तु स प्रीणाति हरिं परम्‌ ॥ ६३ ॥ 

अभ्यस्य संहितामेतां भवेन्निःसंशयो द्विजः। 
वाञ्छातार्थप्रदः पुंसामिति सत्यं गिरोऽस्तु वः॥ ६४॥ 
तीर्थे यज्ञे तथा श्राद्धे श्रावयेद्योऽत्र संहिताम्‌ । 
तस्य षाइगुण्यता भूयादात्मनः श्रेयसां पदम्‌॥ ६५॥ 
अस्मिन्समस्तनिगमागमसारभूते 

शास्त्रे मुरारिपदपङ्गजभक्तिरम्ये । 
सर्वार्थसार्थनिवहे निपुणं यथार्थात्‌ 

सर्व समुक्तमपरं न हि वर्णनीयम्‌ ॥ ६६ ॥ 
शास्त्रं प्रपूज्य भगवन्मयमादिमूर्ति 

श्रीकृष्णमस्य गदितारमथो दिजेन्द्रम्‌। 
भक्त्या सदैव शृणुयात्परिकीर्तयेदा 

तत्रोदितं विदधते च भवेत्कृतार्थः॥६७॥ 
यन्नामधेयमखिलाघचयं निहन्ति 

लोके कथञ्चिदपि संस्मरणे प्रयुक्तम्‌ । 
तेनेव वेदवपुषा पुरुषेण भूम्ना 

मह्यं हदा निगदितं किल शास्त्रमेतत्‌ ६८ ॥ 
वेदैर्यत्ममितं सतां सुचरितेर्मन्वादिगीर्भिर्भृतं 
नानाख्यानपुराणसाररसितं विश्वोपकारात्मकम्‌ । 
विष्णोस्तस्य प्रसादनेकपरमं शास्त्रं ममैतद्‌ द्विजाः 
कि कि वाच्छितमातनोति न नृणां कल्पद्ुकल्पं सताम्‌॥ ६९ ॥ 
येषां.स एव भगवान्‌ दययेदनन्त- 
स्तेषां रुचिर्भवति चात्र न चेतरेषाम्‌ । 
यस्यां हरेरपि गुरोर्महिमाभिगीतः 
संसारपारकरणः परिकीर्तितो हि ॥७०॥ 

सदाभ्यस्ये सदाभ्यस्यं शास्त्रं भागवतं त्विदम्‌ । 
सदा ध्येयं सदा ध्येय रूपं भगवतो द्विजाः॥ ७१ ॥ 
निरूपितसदाचारः समयाचार एव च। 
भक्तेर्निःश्रेयस्करः कि भूयः श्रोतुमिच्छथ ॥ ७२ ॥ 


॥ इति श्रीशाण्डिल्यसंहितायां पञ्चमे भक्तिखण्डे तृतीयांशे केशवसन्तोषवर्णन 
नाम एकादशोऽध्यायः॥ ११ ॥ 


॥ समासश्च त्रृतीयांशः ॥ 


fs 


| । 
| 
| 
हा 
| । 


॥ अथ चतुरथाँऽशः॥ 


॥ प्रथमो5 ध्यायः ॥ 


ऋषय ऊचुः - 
ब्रह्मर्षे भवता सर्वे पुरुषार्था निरूपिताः । 
भक्तियोगश्च कथितः परमः पुरुषोत्तमे ॥ १ ॥ 
यस्य सम्पर्कमात्रेण विरक्तिर्भवसागरे । 
विज्ञानसन्ततिः शुद्धा सम्प्राप्तिः परमात्मनः॥ २ ॥ 
आहारशुद्भ्या चित्तस्य शुद्धिराम्नायवोधिता। 
ध्रुवा स्मृतिस्सैव भक्तिस्ततः प्राप्तिः परात्मनः॥ ३ ॥ 
ततो विवेको वैराग्यं योगो भक्तिश्च केशवे। 
श्रवणं मननं निष्ठा यतो$ष्टाडेर्विमुच्यते ॥ ४ ॥ 
सा भक्तिः श्रीहरेर्यस्य चरणाम्भोजसेवया। 
तस्याचार्यस्य सद्धक्ति कृपया वद नः प्रभो ॥ ५॥ 
आचार्येण विना धर्मशास्त्रज्ञानं न दृश्यते। 
आत्मज्ञानं हरेर्भक्तिर्नार्थः कोऽप्युपलभ्यते॥ ६ ॥ 
परमात्मा दिधा जातो भेदाच्छब्दार्थयोः स्वयम्‌ । 
आदेशिकः शब्दमर्तिरर्थमूर्तिः स्वयं प्रभु: ॥ ७ ॥ 
यस्यार्चा कथिता पूर्व हरेरपि तदर्चनम्‌ । 
स्वातन्त्र्यादपि साकल्यात्कथयस्व महामुने ॥ ८ ॥ 

श्रीशाण्डिल्य उवाच - 
लोके धन्यतमा यूयमुत्तम्छोकलालसाः। 
'सर्वसाधनसम्पन्नाः सर्वज्ञा दीनवत्सलाः॥ ९ ॥ 

कृतश्चैवंविधः प्रश्नो लोकानामनुकम्पया । 
परोपकारनिरता भवन्ति सुजनाः सदा॥१०॥ 
आसीदात्मा यदा चैको न सन्नासत्तमो महः। 
स्वानन्दे स्वप्रकाशे च रममाणो निजात्मनि॥११ ॥ 
निर्गुणो निष्क्रियो नित्यो निरबन्धो निरञ्जनः । 
निरुपायो निराकारो निरीहो निरुपद्रवः । १२ ॥ 
अमेयो देशकालाभ्यामपरिच्छेद्य एव सः। | 
अखण्डश्चादयोऽनन्तो निष्प्रपञ्चोऽच्युतः स्वयम्‌ १३॥ 
सर्वाधारः सर्वशक्तिः सर्वाकारोऽखिलात्मकः। 
सर्वप्रकारोऽ प्यपकृतस्सर्वस्सर्वादिरीश्वरः॥। १४ ॥ 
प्रत्यग्धामा स्वयंज्योतिः परिपूर्णः परात्परः। 
विराजमानः स्वैर्धपैस्स्वाभिन्नैरतिशो भनैः॥ १ ५ ॥ 
कदाचिन्निजशक्त्याद्धा परयानन्तरूपया । 
ज्ञानक्रियेच्छाभागैः स्वै रन्तुं भागानथारभत्‌॥ १६॥ 
आनन्दाकारेमात्रैक सदानन्द इतीरितम्‌ । 

प्रादुष्कृतं प्रथमतः प्रकरीकृतवान्‌' प्रभुः॥ १७॥ 
पुरुषोत्तमसज्ञस्य प्राक्तनस्य स्वधामनि । 

रतये रममाणस्य लीलासृष्टिरजायत॥ १८ ॥ 

तस्य धाम्नोऽक्षरस्यास्य ब्रह्मणः परमात्मनः। 

छाया मायास्वरुपेण प्रथमं प्रकटीकृता॥ १९ ॥ 
कालकर्मस्वभावाश्च प्रधानं पुरुषस्तथा । 

इच्छा यद्दच्छा संव्यक्ता येर्विश्वं प्रकरीकृतम्‌॥ २०॥ 
क्षोभकः कर्मणां कालः कर्माण्यारम्भकानि च । 
स्वभावः सर्वभावानां त्ियामकतया स्थितः॥ २१ ॥ 
प्रधानं जडसंघातः पुरुषाश्चेतना अमी । 

सदसद्भयां जगज्जातं प्रधानात्युरुषादपि ॥ २२ ॥ _ 

कार्यप्रयोजकैवेच्छा पुरुषस्य निजात्मिका। 

यद्वच्छा हेतुरहिता कार्यस्यापि प्रयोजिका ॥ २३ ॥ 
प्रधानान्महदुत्प्तिर्महतोऽहङ्कृतिस्त्रिधा । 

वैकारिकाद्‌ देवसर्ग इन्द्रियाणाञ्च तैजसात्‌॥ २४ ॥ 
भूतादेर्भूतसर्गश्च आकांशादिक्रमाद भूत्‌ । 

आकाशो देशरूपेण कालेन सह तिष्ठति॥२५॥ 
सर्व स्याद्‌ देशकालाभ्यां स च शब्दगुणो महान्‌। 
वायुः स्पर्शगुणस्तस्मात्तेजो रूपगुणं ततः॥ २६॥ 
जलं रसगुणं तस्मान्मही गन्धगुणा ततः। 

श्रोत्रं त्वक्‌ दृग्‌ च रसना प्राणमिन्द्रियपञ्चकम्‌ ॥ २७॥ 
शब्दादिभ्यस्ततः शब्दादीनां ग्राहकमुच्यते । 

वाक्करौ चरणौ मेट्रं पायुः कर्मेन्द्रियाणि च॥ २८ ॥ 
स्थूलांशेरेव भूतानामेवासन्नु ह्यनुक्रमात्‌ । 
श्रवणादिविसर्गान्ता अमीषां विषयाः प्रथक्‌ ॥ २९॥ 
दिग्वातार्कप्रचेतोऽ श्विवह्णीनद्रोपेन्द्रमित्रकाः । 
इन्द्रियाणामिमे देवा मनसश्चन्द्रमाश्य यः॥ ३०॥ 
भूताभिमानिभिर्देवैरेषामेव तपोबलात्‌ । 

हरेः शक्त्या संहतेः स्वैर्ब्रह्माण्डं निर्मितं तदा॥ ३१॥ 
पञ्चा शत्कोटिविस्तीर्णमष्टावरणसंयुतम्‌ । 
अकुण्टैदेवबैकुण्टैः कुण्टितैर्भुवनान्तरे॥ ३२ ॥ 
विराजः पुरुषस्यैतत्कार्य भूतमतीन्द्रियम्‌ । 
सहस्रमुखबद्धस्य श्रोत्रनेत्रादिसंयुतम्‌ ॥ ३३.॥ 
सुज्यन्ते सृज्यमाणाश्च सृष्टाश्च शतकोटिशः। 
हीयन्ते हीयमाणाश्च हताश्च शतकोटिशः॥ ३४॥ 
दह्यन्ते दह्ममानाश्च दग्धा वा भस्मतां गताः। 
अपवर्गेण निर्बन्धाः सम्प्राप्ते प्रति सञ्चरे ॥ ३५ ॥ 

अनादयः प्रवाहेण सादयः स्वात्मना हरेः। 
अनन्तलील्या विष्णोः कोटिशोऽत्राण्डराशयः॥ ३६ ॥ 
पाताले शेषवैकुण्ठः श्वेतद्वीपश्च भूतले । 

ध्रुवस्य नाकलोकानां रमायाश्च ततः परम्‌॥ ३७॥ 
वेधसो मुकुटे विष्णोर्लोकिशानाँ महस्ततः। 
अष्टमावरणादूर्ध्वं विरजायाः प्रकीर्त्तितम्‌ ॥ ३८॥ 
विष्णोः शिवस्य धातुश्च तस्याधो भुवनानि च। 
पुराणि चावताराणां शुद्धमस्मात्परन्तु तत्‌ ॥ ३९॥ 
परतो व्यापियैकुण्ठं लीलाधाम हरेर्मतम्‌ । 
केवलानन्दचिन्मर्त्तिः सर्वत्रैव च सन्ततम्‌ ॥ ४० ॥ 
एवं लोकान्तरमपि सर्व सर्वत्र विद्यते । 

अमीषां देवदेवा ये परं जानन्ति नोत्तरम्‌॥ ४१ ॥ 
देवाश्च मानवा जीवा दानवा बहुशो भवात्‌। 

ते सर्वे श्रेयसः प्राप्त्यै तपोयोगं समाश्रिताः॥ ४२ ॥ 
तेषां तपःप्रभावेण ब्रह्मविष्णुमहेश्वराः। 
कम्पिताश्चापरे देवा वरं दातुं समागताः॥ ४३ ॥ 
दानवा वरतः शम्भोः मानवा वेधसो वरात्‌। 

देवाः केचन सन्तुष्टाः जाता विष्णोर्वराद्रपि॥ ४४ ॥ 
परमेश्वरलीलया जीवा ये येऽत्राधिकारिणः। 

न जग॒हुर्वरं तेभ्यः कामयन्तोऽस्य दर्शनम्‌ ॥ ४५ ॥ 
निर्गुणेन स्वरूपेण परमेभ्यः परात्मना। 

दत्वैव दर्शनं: तेभ्यः सोररीकृतवान्‌ विभुः ॥ ४६ ॥ 

. परमानन्दसन्मूत्तिर्देवः श्रीपुरुषोत्तमः। 
निजैकशरणानाञ्च दर्शनञ्च वरं ददौ॥ ४७ ॥ 
सर्वेषामुपकारार्थ श्रेयसः प्राप्तये हरिः। 
आचार्यरूपं जगृहे कृपया भक्तवत्सलः॥ ४८ ॥ 

आचार्यो बहुधा जातोऽनुग्रहन्‌ सुबहून्‌ जनान्‌। 

पुरारिं च रमां देवीं सनकादीनुपादिशत्‌ ॥ ४९ ॥ 

वृत्तये मुक्तिमार्गस्य हरेर्भक्तिप्रवृत्तये । 

प्रवृत्त्यर्थ वसिष्ठादीन्‌ कर्ममार्गेऽधिकारिणम्‌ ॥ ५०॥ 
आचार्यश्जादेशिकश्च तीर्थरूपो गुरुस्तथा । 

चतुर्धा मूर्त्तिभेदेन कार्यभेदादभूद्धरिः॥ ५१ ॥ 

आचार्यो मन्त्रदो मन्त्रव्याख्याता तत्त्वविद्घुणी । 
सदाचारो हरेर्भक्तस्तपोनिष्ठः प्रतापवान्‌ ५२ ॥ 
आदेशको मन्त्रदाता पण्डितो भक्तिमान्‌ हरेः। 
स्वमार्गरक्षणे दक्षो निर्दोषः सर्वसद्गुणः ॥ ५३ ॥ 
तीर्थः पुण्यात्मको मान्यः शरणागतपावनः। 
सन्मार्गशिक्षणे दक्षः शान्तो दान्तो द्रृढव्रतः ॥ ५४॥ 
गुरुः स्यान्मन्त्रदः शिक्षाकरो रक्षाकरः परः। 
हितकृत्पाठकः स्तोता याजकोऽर्च्यः सुरार्चकः॥ ५५ ॥ 
इत्थं विनिर्णयः प्रोक्तो गुरूणामृषिभिः पुरा । 
एषामेकतमं भक्त्या चाश्रितः सिद्धिभाग्भवेत्‌ ॥ ५६ ॥ 


॥ इति श्रीशाण्डिल्यसंहितायां पश्चमे भक्तिखण्डे तुरीयांशे गुरुप्रभवनिरूपणं 
नाम प्रथमोऽध्यायः॥१॥ 


5 


॥ अथ दितीयोऽध्यायः॥ 


आचारस्तु पुरैवोक्तस्सतां धर्मनिरूपणे । 
साम्प्रदायिक आचारो मयात्रैव निरूपितः॥ १ ॥ 
गुरु भक्त्यात्मकाचारः पादुकाचार उच्यते । 
सदाचारादिशुद्धात्मा योग्यः स्यात्साम्प्रदायिके ॥ २ ॥ 
शुद्धोऽमात्पादुकाचारेऽधिकारी गुरुपूजने । 
गर्भाधानादिसंस्कारेर्देह्यात्मास्य विशुद्धयंति ॥ ३ ॥ 
आह्विकाचरणादस्य शुद्भ्यतीन्द्रियसंशयः। 
इष्टापूर्तेश्चेतसोऽस्य विशुद्धिः समुदीरिता ॥ ४ ॥ 
आत्मनोऽष्टगुणैरात्मा विज्ञानेन विशुद्धयति। 
हरेर्भक्त्या गुरोर्भक्त्या सद्यः शुद्विर्विधीयते॥ ५ ॥ 
देहेन्द्रियान्तःकरणात्मनां नेतां विना क्वचित्‌ । 
विज्ञानं च विरक्तिश्च विशुद्धिस्तां समाश्रिता ॥ ६ ॥ 
ज्ञानाग्निः सर्वकर्माणि भस्मसात्कुरुते यथा । 
तप्तायोबिन्दुवद्भक्तिर्विनाशयति सर्वशः॥ ७ ॥ 
हरिभक्तिः पुरैवोक्ता गुरु भक्त्यधुनोच्यते। 

दीक्षा ह्यनन्तरं कार्या सा चतुर्धा प्रथक्‌ प॒थक्‌॥ ८ ॥ 
दीक्षोपदेशः शरणागतिरस्याप्यनुग्रहः । 

` आनुशासनमित्येवं चतुर्धा समुदीरितम्‌ ॥ ९ ॥ 

दीक्षा बहुविधा प्रोक्ता चतुर्धा सा समासतः। 
भोगयोगार्णविज्ञानेरभिषेकादिकर्मभिः॥ १० ॥ 
हरिभावनया भक्तिस्तदन्तर्यादिभावनै : । 


: . देवर्षिभावनैस्तस्य हितक्कत्पितृभावनैः ॥ ११ ॥ 

सर्वत्र समधीविष्णुर्गुरुरूप्यनुकम्पनः । 
विज्ञानेश्वरभक्त्या च चोदकः शुभकर्मणाम्‌॥ १२॥ 
अन्तर्यामितया तस्य कर्ममूलं निकृन्तति । 

प्रयच्छति शुभां वृत्ति यया चामृतमश्नुते॥ १३ ॥ 
देवभावनया सत्त्वबुद्धि दत्त्वात्मदर्शनम्‌ । 

ददाति चर्षिभावेन ज्ञानं य(म)ज्ञादि(न)नाशनम्‌॥ १४॥ 
हितकृद्रावना तस्य हितानां कारणं परम्‌। 
पितृभावनया चेष्टं कुरुतेऽनिष्टवारणम्‌॥ १५॥ 
आचरेद्यः स्वयं धर्म परानाचारयत्यपि । 
हरिप्रभावसम्पन्न आचार्यः साम्प्रदायिकः ॥ १६ ॥ 
आचार्यवंशसम्भूत आचारेण तथाविधः। 
सोऽन्तर्यामितया पूज्यः पादुकाचारमाश्रितेः॥ १७ ॥ 
नानालौकिकसंशुद्विर्यागसिद्विरमुष्य च। 

स भवेद्दैवताचार्य ऋष्याचार्यः सुविद्यया॥ १८ ॥ 
हितकृत्‌ पितुरूपी च हितकृत्पितुवद्घृणी । 

स लौकिको गुरुः प्रोक्तः कर्मतन्त्रे प्रशस्यते ॥ १९ ॥ 
बहुधा गुरवश्चैवं महीपालोऽन्नदोऽवनः। 
मातापिता मातृस्वसृपितृभ्रातृपितामहाः ॥ २०॥ 
मातामहश्चाग्रजन्मा श्वशुरो विद्ययाधिकाः। 
सम्बन्धिनश्च गुरवो जातिवर्णाधिकाश्च ये॥ २१ ॥ 
तत्रादौ हरिवत्पूज्यौ अपरौ देववत्तथा। 
आदेशिकस्तथा तीर्थः पूजनीयौ महर्षिवत्‌ ॥ २२ ॥ 
गुरवः पितृवत्पूज्या यतो मुख्यो गुरुः पिता। 
जन्मदोऽभयदश्चैव संस्कर्ता मन्त्रदो यथा॥२३॥ 
पतिरेव गुरुः स्त्रीणां प्रिता सर्वनृणामिह । 

पुरोधा धर्मकर्तृणां पाठकः पठतामपि॥ २४॥ 

एकाक्षरप्रदातारं यो गुरु नेव मन्यते । 

स भवेत्पातकी लोके कि पुनर्ग्रन्यपाठकम्‌ ॥ २५ ॥ 
धर्मकृद्धर्मशीलश्च दयालुर्धर्मचारकः । 

पातित्रत्ये पतिर्योग्यो गुरुर्विज्ञानतो यदि॥ २६ ॥ 
एताद्रशः पिता पूज्यो गुरवो5न्ये तथाविधाः। 
दूरेणेव विरुद्धानां नेषामहितमाचरेत्‌ ॥ २७ ॥ 
गुरोरप्यवलिप्तस्य कार्याकार्यमजानतः। 
उत्पथप्रतिपन्नस्य परित्यागो विधीयते ॥ २८ ॥ 
शत्रोरपि गुणा वाच्या दोषा वाच्या गुरोरपि । 
देषादिभिर्नेव तयोर्विधेर्यागो विधीयते॥ २९ ॥ 
मनसा वपुषा वाचा ये भवन्ति गुरुद्रहः। 
कृतैर्धर्मसहस्रैश्च नैव तेषां शुभा गतिः॥ ३०॥ 
सर्वसाधनहीनानां गुरुभक्तिमतां नृणाम्‌ । 

इह लोके परत्रापि शुभैव गतिरिष्यते ॥ ३१ ॥ 
हरेर्भक्तिगुरो भक्तिर्गङ्कास्नानादिकन्तु यत्‌ । 
सर्वाघनाशन सद्यो न चैवारब्धकर्मणाम्‌ ॥ ३२ ॥ 
गुरोर्भक्त्या क्वचिल्लोके प्रारब्धमपि नश्यति । 
प्रह्मादस्यासुरो भावो नारदानुग्रहायथा॥ ३३ ॥ 
परम्परागतो धर्मस्तेषां तदुपदिश्यते। 
गुरुभिर्व्यवहाराय आत्मधर्मस्तदिच्छतः॥ ३४ ॥ 
कर्मण्युपासनायाञ्च यस्य श्रद्धा त्ववेक्ष्यते । 

स तत्रैवाधिकारी स्यात्पारम्पर्यं न कारणम्‌ ॥ ३५॥ 
हरौ हरे विरञ्चौ च मिहिरे च सुरान्तरे। 

यस्य श्रद्धा भवेद्यत्र पारम्पर्य्यं न वारकम्‌॥ ३६ ॥ 
धर्मश्रद्धा भवेदादौ सुकृतैः पूर्वसञ्चितैः । 

ततो हुताशने भक्तिर्भक्तिर्वा स्यात्‌ सुरान्तरे॥ ३७॥ 


द्वितीयोऽध्यायः २६७ 


ततश्च मिहिरे भक्तिर्विरश्चौ च ततः परम्‌ । 

हरे भक्तिस्ततस्तिष्छेत्तस्मिन्‌ भक्तिर्हरौ भवेत्‌ ॥ ३८ ॥ 
हरो गुरुर्हरिः पूज्यो देवानां पुरुषोत्तमः। 
सम्प्रदायगुरुश्चायं हरिरूप्यपरो गुरुः॥ ३९ ॥ 
नारायणपराः सर्वे भक्तिमार्गाश्च तद्धिया । 

तन्मूलं निखिलं विश्व तन्निष्ठा निखिलागमाः॥ ४० ॥ 
सहस्रेषु मनुष्याणां पुण्यानां निजकर्मभिः। 

अन्यत्र दृश्यते भक्तिर्नेषा मुख्यफलप्रदा॥ ४१ ॥ 

अथवा यस्य यत्किञचिद्रोचते तस्य तत्फलम्‌ । 
क्रमेलकादेर्निम्बादि शास्त्रं तैः कि न लिप्स्यते॥ ४२॥ 


॥ इति श्रीशाण्डिल्यसंहितायां भक्तिखण्डे तुरीयांशे गुरुविशेषनिरूपणं 
नाम दितीयोऽध्यायः॥ २॥ 


नट 


_ ॥ अथ तृतीयोञ्ध्यायः॥ 


दीक्षां वाप्युपदेशं वा प्रपत्ति वाप्यनुग्रहम्‌ । 

लब्ध्वा गुरोगुरोर्भक्तिराचायदिर्विधीयते ॥ १ ॥ 
आचार्यों देशिकश्चापि यथा सेव्यतमोच्यते । 
ब्राह्मणः 'सम्प्रदायी च हरिभक्तः स उच्यते ॥ २ ॥ 
आचार्यो ब्रह्मणो मूर्तिर्विधेरादेशिकः स्मृतः। 

तीर्थ पुरारेर्गुरवो महर्षीणाश्च मूर्त्तयः॥ ३॥ 
विष्णोर्विना न भूपालः शूरश्चापि सुरासुरात्‌ । 
अनर्षिग्रन्थकृद्क्ता दाता स्वर्गादनागतः (?)॥ ४ ॥ 
ब्राह्मणो ब्रह्मविद्वक्तो हरेर्वेदान्तपारगः। 

अग्रजन्मा यदि भवेद्गुरुरेषोऽत्र वर्णनम्‌॥ ५॥ 
विधिवन्न्यस्तकर्मा च सदाचारी जितेन्द्रियः। 
आचार्यो देशिकश्चासौ योगयुक्तो विरक्तधीः॥ ६ ॥ 
दृष्दाचार्य बद्धपाणिर्दूरादेव तंमनुव्रजेत । 

दिग्धस्ते पञ्चहस्ते वा दण्डवत्‌ प्रणमेद्धवि॥ ७॥ 
पञ्च षट्‌ सप्त वा चाष्टौ एक दावपि शक्तितः। 
साष्टाइं प्रणमेद्भक्त्या श्रीगुरोष्टिगोचरे॥ ८ ॥ 
प्रपदाभ्याञ्च जानुभ्यां जठरेण तथोरसा। 

कराभ्यां शिरसा चापि प्रणामोऽष्टाड इरितः॥ ९ ॥ 
दासोऽस्मि वन्देऽनुग्राह्यो मनसा वचसा प्रभो। 
नम आतचार्य्यचरणेभ्यश्चैवं बीजपूर्वकम्‌॥ १०॥ 

ऊं कारं ब्राह्मणो ब्रूयादरग्रीकारन्तु दिजो वदेत्‌। 
भगोऽन्यवर्णो हीं वापि नमोऽन्तेऽभिदधेदयम्‌॥ ११॥ 
जयनाथ कृपासिन्धो दीनबन्धो निजाश्रय । 

शरण्य वत्सल प्रभो विश्वोद्धरण मड़ल॥१२॥ 
दीनभावनयेत्येवं प्रणमेदा यथारुचि। ` 

पुनरुत्थाय शिरसा जानुभ्याञ्च कृताञ्जलिः॥ १३॥ 
वारं वारश्च हस्ताभ्यां शिरसा प्रणमेद्‌ गुरुम्‌। 
केवलाभ्यां यदेताभ्यां कार्यकालानुसारतः॥ १४॥ 

, देवानाञ्च गुरूणाञ्च देशभेदादनेकधा । 
शास्त्रभेदात्मणामः स्यान्नाहोंऽनह नमेन्नरः॥ १५॥ 
न प्रणम्यो गुरुरपि देवतासन्निधौ स्थितः। 

देवान्‌ पितृन्यजन्गच्छन्मलमूत्रं त्यजन्स्वपन्‌ ॥ १६॥ 
पूजायां कर्मकालेऽपि आगतं गुरुमर्चयेत्‌ । 
तदज्ञानादूगतो जन्तुं इन्द्रयुम्नो नृपोत्तमः॥ १७॥ 
नाप्रच्छन्नमुखो ब्रयान्न नाज्ञप्लो विशेदपि। 

न चोत्तमासने स्थाने नातिद्रेऽन्तिचाविशेत्‌॥ १८॥ 
गच्छन्तमनुगच्छेत सङूटे चाग्रतो ब्रजेत्‌। 
आगच्छन्त्चाभिमुखं कदापि स्यान्न पृष्ठदः॥ १९ ॥ 
वदेज्जयजयेत्येवं श्रणुयाच्च तथेरितम्‌। 

प्रमाणं सदसत्कुर्याक्कुर्यात्तत्परिवर्त्यं सत्‌ ॥ २० ॥. 
सत्यं ब्रयात्रियं ब्रयाच्छ्रीशब्देनाखिलं वदेत्‌ । 
चरणान्तैर्लिखेन्नाम वदेच्च बहुवाचकैः॥ २१ ॥ 
ऋणदानं तथाऽऽदानं वस्तूनां क्रयविक्रयम्‌। 

गुरुणा न समं कुर्यादिवादं कलहं तथा॥ २२॥ 

न दारेषु धने वापि कार्ये वाधिकृतो भवेत । 

हिते प्रिये चोपकारे कैडूर्येऽधिकृतो भवेत्‌ ॥ २३ ॥ 

न देवे पातयेच्छायां गुरावपि न पातयेत्‌ । 
वेस्त्रशय्यासनोपानदन्यच्चाप्यस्य नावहेत्‌ ॥ २४ ॥ 
नाज्ञां विना विशेद्‌ गेहे प्रौढपादो न संविशेत्‌ । 
नौत्कटासनगो भूयान्न च पादौ प्रदर्शयेत्‌ २५॥ 
तथा नोल्बणवेशोऽपि शस्त्रधारी न संविशेत्‌। 
नाशुचिर्नापि चाभ्यक्तोऽप्यूर्ध्वपुण्ड्रादिवर्जितः॥ २६ ॥ 
न चाबद्धशिखो भूयान्न कच्छत्रयवर्जितः। 

नेकवासा नार्द्रनीलीवासा यायाद्‌ गुरु प्रति।॥ २७॥ 


गुरोर्ह रेस्सेवने च पुण्यकार्ये महानसे । 

पञ्चकच्छः पुमानुक्तश्चतुःकच्छाड़ना मता॥२८॥ 
अन्यदा जातिकुलयोर्देशिक वेषमाचरेत्‌ । 
आचारश्च गुरोर्ग्राह्मः पारम्पर्य्यादविच्युतः॥ २९ ॥ 
प्रलपेन्न हसेन्नर्म कुर्यान्न कुकृतिञ्चरेत्‌ । 


पादौ प्रसारयेन्नैव न खादेन्न स्वपेत्ुरः॥ ३०॥ 
न॒ ग॒ह्णीयाद्गुरोर्वित्तमुप भुक्तन्तु धारयेत्‌। 
शिरसा भक्तितो लोभान्न किञ्चित्तस्य चाहरेत्‌॥ ३१ ॥ 
समक्षे वा परोक्षे वा गुरोराज्ञां न लड्घयेत्‌। 
अनुशासनमायान्तं धृत्वा शिरसि चाचरेत्‌ ॥ ३२ ॥ 
गुरोर्जन्मदिने मूलगुरोर्जन्मदिने तथा। 
उत्सवेषु च सर्वेषु गुरोरुत्सवमाचरेत्‌॥ ३३ ॥ 
संस्कारेषु गुरोः पूजां गुरुहस्तेन तत्क्रियाम्‌ । 
पुण्यकार्याण्यपि तथा कुर्यादापि तदाज्ञया ॥ ३४॥ 
वासन्तैः शारदैश्चैव ग्रीष्मवर्षासमुद्भवैः। 
हरेर्जन्मोत्सवैरन्यैर्हरिवद्गुरुमर्चयेत्‌ ॥ ३५॥ 
' निजगृहे समाने यो बहुमानपुरःसरम्‌ । 
तौर्य्यत्रिकेण महता आप्तैमित्रैः स्वबन्धुभिः ॥ ३६॥ 

पूजयेदिधिना भक्त्या निजवित्तार्पणेन च। 
कारयेच्च तथा स्वीयैस्तद्गक्तानपि पूजयेत्‌॥ ३७॥ 
गायेत्तस्य गुणान्नित्यं मनसा कर्मणा गिरा। 
तदेकतत्परो भूयाद्दोषं ह्यस्य नानयेत्‌ ॥ ३८ ॥ 
गुवज्ञिया विभक्तेन कार्य्य नास्य यशस्करम्‌ । 
सम्प्रदायविरुद्धश्च सयः सर्वस्वनाशकम्‌ ॥ ३९ ॥ 
प्रातः सायञ्च मध्याह्ने समर्च्योऽसौ गृहे स्थितः। 
भिन्नगृहे चेकवारं योजनान्ते च पक्षयोः॥ ४०॥ 
दादशे योजने मासे वर्ष देशान्तरे स्थितः। 
द्वादशाब्दादुपरि तु ह्यवश्यं दर्शनं चरेत्‌ ॥ ४१ ॥ 
उत्तमानि च वस्तूनि आचार्यार्थ निवेदयेत्‌ । 
प्राणैरप्युपकुर्वीत किं पुनर्द्रविणादिभिः॥ ४२ ॥ 
पुत्रो भवति सच्छिष्यः पुत्रीभवति चाइना । 
पूजायां भक्तवर्य्या$सौ यदि स्याद्वरिभावना॥ ४३ ॥ 
दम्पत्योरेकगुरुता लोके यद्यपि गर्हिता। 

शास्त्रतो न विरुद्धैषा यतो जापार्द्ध देहगा॥ ४४॥ 
दम्पत्योर्धर्मकार्येषु सहैवाधिकृतिर्यतः । 
प्रतिज्ञावचनं पाणिग्रहे नार्य्यस्तथाकृतम्‌ ॥ ४५॥ 
कचेनोदरवासेन देवयानी निराकृता । 

दत्ता सुता च मुनिना शिष्याय चन्द्रशर्मणे॥ ४६ ॥ 
पूर्तपुण्येषु सर्वत्र ग्रन्थिबन्धनपूर्वकम्‌ । 
दम्पत्योरेकगुरुता शास्त्रे लोके च दृश्यते ॥ ४७ ॥ 
तीर्थस्नाने तथां कैन्यादानादौ तु सुरालये। 


प्रतिष्ठायां मखेऽन्यत्र तयोरेको गुरुभवित्‌ ॥ ४८ ॥ 

याजकः पालको राजा वृत्तिदो रक्षको गुरुः। 
कन्याप्रदः पिता प्रोक्त एक एव तयोरयम्‌ ॥ ४९ ॥ 
मन्त्रे ज्ञाने धर्मकार्ये उपदेशे महात्मनाम्‌ । 
दम्पत्योरेकगुरुता श्रेष्ठा नैव विदूषिता॥ ५०१ 


॥ इति श्रीशाण्डिल्यसंहितायां भक्तिखण्डे तुरीयांशे गुरुसामान्यभक्तिनिरूपणो 
नाम तृतीयोऽध्यायः॥ ३॥ 


i 


॥ अथ चतुर्थोऽध्यायः | 


यथैव नवधा भक्तिर्देबदेवस्य कीर्तिता । 

तथैव नवधा भक्तिराचार्यस्यापि दृश्यते ॥ १ ॥ 
श्रवणं तदूगुणानाञ्च श्रोत्राभ्यां प्रीतिपूर्वकम्‌ । 
अर्थानुसन्धिसहितं सन्माहात्म्यं त्दुच्यते ॥ २ ॥ 
नाम्नां वापि गुणानां वा शब्दार्थज्ञानपूर्वकम्‌ । 
प्रीत्या प्रभावज्ञप्त्या च वागुक्त्या कीर्तनं मतम्‌॥ ३ ॥ 
स्वोक्तस्य स्वरूपस्य ध्यानञ्च प्रतिमादिभिः। 
माहात्म्यज्ञानतः प्रीत्या स्मरणं तग्रकीर्त्तितम्‌ ॥ ४॥ 
न तस्य प्रतिमा लोके रूपं तस्य न सदृशे । 

इत्येवं श्रूयते वेदे प्रतिमा का निराकृता ॥ ५॥ 
बहुधा प्रतिमा तस्य तेनेव बहुधोच्यते । 
अलौकिकस्य प्रतिमातुल्यः कोऽपि न चेर्यते॥ ६ ॥ 
दिव्यो ह्यमूर्तः पुरुषः पुरुषोऽलौकिकाकृतिः। 
विश्‍्वतश्चक्षुरित्यादिराकृतिस्तस्य कल्प्यते॥ ७ ॥ 
शब्दो गुणो निर्गुणोऽसौ निष्क्रियश्च निराकृतिः। 
यथासंकलिताकारैर्बुध्यते लौकिकैरपि ॥ ८ ॥ 

एवं ब्रह्म व्यापकोऽसौ मन्त्रैभवनयापि वा। 
बुध्यते लौकिकाकारैः शास्त्रेण प्रतिपादितैः॥ ९ ॥ 
अनुग्रहाल्लौकिकानां .तथारूपमदर्शयत्‌ । 
रामकृष्णादिरूपेण वस्तुतोऽसावलौकिकः॥ १०॥ 
सच्चिदानन्दमात्रस्य आनन्दाकार उच्यते। . 
उत्तमाधमभावेन सर्वाकारः सदैव हि॥ ११॥ 


२७४ शाण्डिल्यसंहितायां भक्तिखण्डे चतुर्थाशे 


राजदेवविभूत्या यश्चरणार्चनतो5पि वा। 

क्रियते पादसेवायास्तन्मतं पादसेवनम्‌ ॥ १२ ॥ 
मन्त्रैभविनया प्रेम्णा अर्चनं पूजनं मतम्‌। 

प्रणामो वन्दनं प्रोक्त साष्टाइमतिभक्तितः॥ १३ ॥ 
उपभुक्तस्य गन्धादेरुपभोगोऽतिमोदतः। 

प्रीत्या केवलया सेवा दास्यं वा पाटुकार्चनम्‌॥ १४॥ 
सख्यमुत्तमवस्तूनामर्पणञ्च हितक्रिया । 

स्वात्मना सेवनं प्रीत्या महिलावद्यथा तथा ॥ १५॥ 
अहन्तां ममतां त्यक्त्वा तत्सर्वस्वं निवेद्य च। 
सेवनं प्रत्यहं प्रीत्या तत्परत्वं निवेदनम्‌ ॥ १६॥ 
सडुल्पितं यथा श्राद्धे सत्रे च क्रमशोऽ्प्यते । 

तथा निवेदितमपि दासेन क्रमशोऽप्यते ॥ १७॥ 
दासः स्याच्छरणापन्नो दास्ये च शरणागतिः । 
निवेदनन्तु दास्यत्वमर्पणार्थऽर्थरक्षणम्‌ ॥ १८ ॥ 
नोपायान्तरतः सिद्धिस्तथा .मन्त्रेण वै यथा। 
मन्त्रद्वयं ततो देयं याभ्यां संस्कृतिरात्मनः॥ १९॥ 
विशुद्धाय प्रपन्नाय श्रीकृष्णः शरणं मम। 
आचार्य्यः प्रथमं दद्यान्मूलमन्त्रं जितात्मने॥ २०॥ 
सत्यधा भक्तिसिद्धिः स्याहत्ते चास्मिन्महामनौ । 
नार्पणं शरणापत्तौ तदीयत्वं प्रसिद्धयति ॥ २१ ॥ 
तेन साम्यप्रसिद्धयर्थ पल्याः स्वप्रतिमां यथा । 
द्यात्तस्मै महामन्त्रं दानवाक्यं समुच्चरन्‌ ॥ २२ ॥ 
सहस्रपदमाभाष्य वदेच्च परिवत्सरम्‌ । 
मितकालपदं चोक्त्वा जातकृष्णपदं वदेत्‌ ॥ २३ ॥ 
वियोगजनितस्यान्ते तापक्लैशमुदाहरेत्‌। 
आनन्दपदमुच्चार्य्यं तिरोभावोऽहमुच्चरेत्‌॥ २४॥ 

ततो भगवते प्रोक्तं कृष्णायेति पदं वदेत्‌ । 
देहेन्द्रियान्तःकरणानि तद्धर्माश्च संवदेत्‌ ॥ २५ ॥ 
दारागारपद चोक्त्वा पुत्राप्तपदमुच्चरेत्‌ । 
वित्तेहपदमाभाष्याथो परेणात्मनेति च॥ २६॥ 
आभाषयेत्सह समर्पयामिति वचस्ततः। 
सङ्कल्प्य चैवं वचसा मनसापि मनुं वदेत्‌॥ २७ ॥ 
दासोऽहमीति कृष्णं तु तवास्मीति वदेत्स्मरेत्‌। 
निवेदितात्मा भवति संस्कृतः स्याच्छुचिर्जपन्‌॥ २८ ॥ 
एवं हि नवधा भक्तिः कथिता चक्रपाणिना । 
विशेषः किञ्चिदाचार्यभक्तौ त्दुपदिश्यते ॥ २९ ॥ 
आचार्यभक्तिः कर्त्तव्या शिष्यैरात्महितेच्छुभिः। 
दीक्षादिनान्तान्नियम उपदेशाद्यहोऽपि हि॥ ३०॥ 
भक्त्यास्य मन्त्रसिद्धिः स्याद्दीक्षादि सफलं भवेत्‌। 
भवेत्कृतञ्च सुकृतं दुष्कृतञ्च निवर्तते ३१ ॥ 
ब्राह्मणक्षत्रियविशां शूद्राणां योषितामपि । 
कन्यकानां कुमाराणां विधेयं गुरुसेवनम्‌॥ ३२॥ 
अवश्यवृत्तिना तत्र स्नातकेन विशेषतः। 
गृहस्थेन .वनस्थेन कार्यैषा यतिनापि हि॥ ३३॥ 
सुभगाभिः सतीभिश्च स्वैंरिण्यायैश्व षण्ढकैः। 
पुण्यकृद्धिः पापकृद्विः सइरैरन्त्यजैरपि ॥ ३४॥ 
म्लेच्छा द्वैर्जिनिर्वाह्मैरास्तिकैर्नास्तिकैरपि । 
गुरुभक्तिः प्रकर्त्तव्या सर्वेषाञ्च यथायथम्‌ ॥ ३५॥ 
यो यस्य यद्धर्मशिक्षाकरः स गुरुरुच्यतेः। 
पापशिक्षाकरो नेव पापक़च्छिष्यवित्तमुट्‌॥ ३६ ॥ 
यथाकथच्चित्स्वीकारो निजधर्मे प्रवर्त्तते । 
गुरुर्गुरोः सकुल्योऽपि माननीयो मनीषिभिः॥ ३७॥ 

सर्वाधिकश्च सम्मान्यो राजा शास्त्रानुगो हरिः। 
पूजकोऽतिथिमान्यानां पालकश्रा्त्तिवारकः ॥ ३८ ॥ 
वैष्णवो विष्णुमूत्तिः स पालको5तिदयार्द्रधीः । 
शङ्करो वाप्युदासीनो दाता भोक्ता प्रसादकृत्‌॥ ३९ ॥ 
विधिः प्रजावर्द्धकश्च इन्द्रस्तासां प्रपोषकः। 
अग्निर्टुर्विषहो राजा यमो दुष्टैकदण्डदः॥ ४० ॥ 
निर्क्रतिर्ढुष्टसत्त्वध्नो गुप्तार्थाजीव्यदो5म्बुपः । 

सञ्चारी हितकृदायुः पूर्णार्थो धनदोऽर्थदः॥ ४१ ॥ 
शेषः सर्वसहो राजा रविः सर्वप्रकाशकः । 

एवं गुरुरपि ज्ञेयः क्रोधनो नृहरिः स्वयम्‌ ॥ ४२ ॥ 
लुब्धस्त्रिविक्रमो ज्ञेयो दोग्ध्रा परशुभ्रत्स्वयम्‌ । 
ज्ञानदो व्यास एवासौ सत्यसन्धस्तु राघवः॥ ४३ ॥ 
विज्ञानदः कृष्ण एव नानालीलाकरः प्रभुः। 
भक्तिदो नारदः साक्षात्तपोनिष्ठो महामुनिः॥ ४४ ॥ 
इत्येवं भावना तस्य शिष्यैः कार्य्या यथायथम्‌ । 
छत्रधारी च सामन्तः पुरोधा राजवन्मतः॥ ४५॥ 
श्रोत्रियश्च ततः श्रेष्ठो5नूचानो दीक्षितस्ततः। 
पुराणज्ञः शास्त्रवेत्ता गुरुस्तीर्थ ततः परः॥ ४६॥ 
आदेशिकस्तथाचार्यः पूज्यानां परमो हि सः। 
देवानां परमश्चासौ तीर्थानां परमो ह्ययम्‌॥ ४७ ॥ 
पुण्यानां परमः पुण्यो गुरोः परतरो न हि। 
गुरुभक्तिरताः सन्तो ट्रश्यन्ते सर्व एव हि॥ ४८॥ 
को नाम तदिरोधीह वैदिकोऽवैदिकोऽपि वा। 

गुरु भक्तिरता लोका भाग्यवन्तो यशस्विनः ॥ ४९ ॥ 
तेषां वै सकला विद्या नेतरेषां गुरुद्रहाम्‌ । 
गुरुद्रोहाद्रौरवाप्तिर्मुको गद्गदवाग्‌ भवेत्‌ ॥ ५०॥ 

वधिरो वा भवेदन्धो नीचो नीचार्थकृत्खलः। 

गुरोरग्रे च कपटं मिथ्यावाग्दूषणं वृथा ॥ ५१ ॥ 
करोति निन्दां हास्यञ्च अन्धे तमसि मज्जति। 

गुरु हुंकृत्य तुंकृत्य नादृत्य च विनिन्य च॥५२॥ 
दण्डं वा पादुकोद्यम्य सद्यो भवति ब्रह्महा । 

गुरूणां. गालिकादानं स्त्रीषु पापेक्षणं तथा ॥ ५३ ॥ 
वृत्त्यथोच्छेदनं स्तेयं महापापाय जायते । 

गुरुसेवा हरेः सेवा दानञ्च हरयेऽर्पणम्‌॥ ५४॥ 
मानं तस्यैव सन्मानं तद्रूपी स यतो मतः। 
गुरुर्दाता हरिर्देयस्तस्मादस्त्यधिको गुरुः॥ ५५ ॥ 
हरेरपि हरिर्योसावन्तर्यामितया स्थितः। 

हरौ रुष्टे गुरुस्त्राता गुरौ रुष्टे न कश्चनन ॥ ५६ ॥ 
तस्मात्सर्वप्रयत्लेन गुरुमेव प्रसादयेत्‌ । 

गुरु विना वृथा मन्त्रस्सुकृतच वृथा कृतम्‌॥ ५७॥ 
हेर्नामापि यद्धीनं पुनः कर्मन्तिरन्न किम्‌ । 
सम्प्रदायं विना मन्त्रस्सम्प्रदायं विना गुरुः॥ ५८ ॥ 
सम्प्रदायं विना नाम सर्व भवति निष्फलम्‌। 
सिद्धमन्त्रास्तथा विद्याः सिद्धाश्च गुरवः सुराः॥ ५९ ॥ 
न्यासध्यानादिरहिताः केवला अपि सत्फलाः। 

तीर्थे काले तीर्थदेशे सत्तीर्थे मनवोऽर्पिताः॥ ६०॥ 
स्वप्नर्देवर्न रैः स्त्रीभिर्दत्तास्ते सफलाः सदा । 

याः स्त्रियो भगवन्निष्ठाः सधवा विधवापि वा॥ ६१ ॥ 
पूजने मन्त्रदानेऽधिकृतास्ता साम्प्रदायिकाः। 
नराणामधिकारोऽस्ति दाने च ग्रहणे मनोः॥ ६२॥ 
सुरार्चने न च स्त्रीणां भक्तितन्त्रेण तन्मतम्‌। 

बालो वाऽनुपनीतो वा नारी न च नरेतरः॥ ६३॥ 

पश्वादिर्योग्य एवास्ति दानादाने हरेर्मनोः। 
ज्ञानरूपो हरेर्मन्त्रो ह्यज्ञानतिमिरापहा॥ ६४॥ 
अतो मन्त्रसमो नास्ति बन्धुः संसारतारकः। 
ब्रह्मयोगोऽस्य कृपया हरेरपि गुरोः सताम्‌॥ ६५॥ 
मन्त्रेण ज्ञानतः शास्त्रात्‌ क्रमादत्रावरो वरः। 
नास्ति येषां गुरुर्नुणां नारीणां वापि मन्त्रदः॥ ६६ ॥ 
न चेषां वदनं वीक्ष्यं गतिश्चैषां न विद्यते । 
आनुलोम्येन वर्णानां सम्मता गुरुशिष्यता॥ ६७॥ 
प्रातिलोम्येन नो शस्ता दाम्पत्यमपि भृत्यता । 
श्रवणं कीर्तनं मानं पादसेवा च संस्तवः। 

अर्चनं वन्दनं दास्यञ्चार्पणं नवधा गुरोः॥ ६८॥ 

नाम चतुर्थाऽध्यायः॥ ४ ॥ 


त 


॥ अथ पञ्चमोऽध्यायः॥ 


श्रवणं तद्गुणानाञ्च प्रीत्या श्रोत्रेण धारणम्‌। 

कीर्तनं यशसां वाचा प्रेम्णा व्याहरणं गुरोः॥ १ ॥ 
मानं समादरस्तस्य वपुषा वचसा धिया। 
पादुकार्चापादसेवापादसंवाहनादिकम्‌ ॥ २ ॥ 

आलोको संस्तवो गधैर्वेत्रच्छत्रादिधारणैः। 

अर्चनं विधिना पूजा निगमागमभक्तितः॥ ३ ॥ 
प्रणामो वन्दनं प्रोक्त स्तुतिर्जापपुरस्सरा। 
पादुकाधारणं दास्यमभ्यङ्स्नापनादिकम्‌॥ ४ ॥ 
उपभुक्तोपभोगश्च तदेकपरता तथा। 

सर्वार्पणं स्वार्पणं तत्कामितार्थप्रियार्पणम्‌॥ ५ ॥ 
आचार्यभक्तिभेदानां लक्षणं नवधेरितम्‌। 

प्रत्येकं बहुधा चैषा भक्तानां कृतिभेदतः॥ ६ ॥ 
पूजापदानि वक्ष्येऽहं आचार्यस्य च षोडश। 

येषु सम्पूज्यमानोऽसौ पुण्यदोऽसौ तदा भवेत्‌॥७॥ 
आचार्य एव पूज्योऽद्वा न पूज्योऽस्य सुरेशवरः। 
आचार्यमाश्रिता देवा ऋषयश्च सुरेश्वराः ॥ ८ ॥ 
आचार्यदर्शिता मन्त्रा मूर्तयस्तेन चार्चिताः। 
आगमास्तेन व्याख्याता मान्याश्च फलदाश्च ते॥ ९ ॥ 
मनसैव मृदा मूर्ति कृत्वाचार्यस्य संश्रितः। ` 
एकलव्यः स्वयंसिद्धः कि पुनर्विधिना यजन्‌ ॥ १०॥ 
आचार्यस्तनयस्तस्य पत्नी च दुहितानुजः। 
ू्त्तिस्तत्पादुकायुग्मं चित्रं लेखस्तदागमम्‌॥ ११ ॥ 
पीठे च वाहनं स्थानं शय्याशिष्यस्तदासनम्‌ । 
भद्रपूजापदानि स्युस्तेषां भेदास्त्वनेकशः॥ १२ ॥ 

दीक्षाकाले स्थितो यादुग ध्याने वा पूजने स्थितः। 
कथायामुपदेशे च ध्येयोऽसौ हृदयाम्बुजे॥ १३ ॥ 
शवेतवासाः पीतवासाः स्रकूपुण्ड्रादिविभूषितः। 
सहस्रारे मूर्ध्नि कञ्जे ध्येयो योगिजनैर्गुरुः॥ १४ ॥ 
प्रभाते पूजनं कुर्यात्स्नातस्य कृतकर्मणः । 

स्वयं स्नातश्चरेत्पूजां ततश्चाह्लिकमाचरेत्‌ ॥ १५॥ 

एवं स्वकर्मलोपः स्यादतः पूज्येऽस्य पादुके । 
पादुकापूजने प्रीतिराचार्यस्य गरीयसी ॥ १६ ॥ 

केवलं गुरुभक्तो यः कार्य यस्य न चापरम्‌। 

स समाप्य गुरोः सेवां यत्किञ्चित्कर्म चाचरेत्‌ ॥ १७॥ 
गुरुभक्तिपराः सन्तो मुख्यास्ते हरिसेवकाः। 

त एव धन्याः पुण्याश्च पूज्या मान्या हरिर्यथा ॥ १८॥ 
गुरुभक्ति विना नेव हरिभक्तिः फलप्रदा । 

हरिभक्ति विनाप्येषा गुरुभक्तिः फलप्रदा ॥ १९॥ 
पादाड्डितं पटं चित्रं हेमादिपदक तथा। 

सर्व तत्पादुकारूपं चरणाङ्केर्विभूषितम्‌ ॥ २० ॥ 
गृहिणशशयन पत्नी दुहिता तनयोऽनुजाः। 

भ्राता कुलगुरोः पूज्यः शिष्याश्चैवो्ध्वरेतसः॥ २१ ॥ 
राजपीठ देवपीठं यन्त्रपीठं महोत्तमम्‌। . 

मन्त्रपीठं चतुर्धैव पीठा आदेशिकप्रभोः॥ २२ ॥ 
छत्रचामरसंयुक्त भूषितं राजभूतिभिः। 

सिंहाकारच हेमादेः राजपीठं गुरोरिदम्‌॥ २३ ॥ 
यत्रानुशास्यते शास्त्रं नृपादिभ्यो यथोचितम्‌ । 

हिताय सर्वजगतां सद्धर्मस्य प्रवृत्तये ॥ २४॥ 
शास्त्रास्त्रदुर्गसैन्यादेशचतुर्धा नयकर्मणः। 
यत्रोपदिश्यते रक्षा राजपीठं विशां मतम्‌ ॥ २५॥ 

राजापि गुरुलोकानां धर्मज्ञो नीतिवत्सलः। 
परोपकारनिरतो गुरुभक्तो हरिः स्वयम्‌ ॥ २६ ॥ 
राजदेवविभूत्या यो भूषितः कमलाकृतिः। 
सर्वदेवमयं चिह्लर्देवपीठं त्दुच्यते ॥ २७॥ 
स्थित्वात्र देवताध्यानं देवार्चास्थापनादिकम्‌ । 
करोति चोपदिशति देवरूपेण दैशिकः॥ २८ ॥ 
यन्त्रमन्त्रात्मकं पीठं यन्त्रपीठं तदुच्यते । 
स्वेच्छाकारं चतुष्कोणं मन्त्रसिद्विप्रदायकम्‌॥ २९ ॥ 
मन्त्रानुपदिशेदत्र मन्त्रान्‌ संसाधयेदपि । 
देववत्पूजयेच्चैनं सायं प्रातः समाहितः॥ ३०॥ 
यस्यायं पूजितः पीठो गृहे तिति नित्यदा। 
तत्राभयं महालक्ष्मीर्विजयो जायते ध्रुवम्‌ ॥ ३१ ॥ 
पारम्पर्यगतं पीठं तद्बुद्धयावापि कल्पितम्‌। 
संस्कृतं मुनिभिः सम्यक्‌ मन्त्रपीठं तदुच्यते॥ ३२॥ 
आचायों मन्त्रपीठस्थो योग्यः कर्मसु स स्वयम्‌ । 
मन्त्रव्याख्याकरो व्याख्याकरो धर्मोपदेशकः॥ ३३ ॥ 
आचार्यों निजपीठस्थः सर्वेषां पूज्यतां ब्रजेत्‌। 

न चास्य पूज्यः कोऽप्यरित सम्प्राप्तं स्वगुरु विना ॥ ३४॥ 
आचार्यवंशप्रभवा गुरवः स्वागमस्य ये।: 

राजानो माननीया ये तेऽपि मान्या यथोचितम्‌ ॥ ३५॥ 
समागतस्त प्रणमेद्‌ बद्धाअलिपुटः स्थितः। 
नोपायेद्रिक्तपाणिस्तु प्रथमं चाज्ञया. विशेत्‌॥ ३६ ॥ 
कम्बलाजिनदभधिरासनं योगिनां भवेत्‌ । 
पट्टोत्तमांशुकैस्तद्धि भोगिनां तूलिकादिकम्‌॥ ३७॥ 
येष्वयं सुख्सासीनः पूजितः पूजयेच्च तत्‌। 

स्वदारैः शयनं पूज्यं दासैशचाव्रजन्मभिः॥ ३८॥ 


२८२ शाण्डिल्यसंहितायां भक्तिखण्डे च॒तुर्थाशे 


मूर्तिचित्रादिभि: सर्वेर्बाहनं यानमेव च। 

लेखो जपवटिश्चापि विदा पूज्यं तथागमम्‌ ॥ ३९ ॥ 
शिष्यो गुरूणां सम्पूज्यः प्रथमञ्चोर्धरेतसाम्‌ । 
अनुकूलगुणैर्युक्तस्तदभावे सतीर्थकः ॥ ४० ॥ 
सम्प्रदायस्य विद्वेषो प्रतिकूलोऽर्थधर्महा । 

शिष्यः सतीर्थो नैवार्च्यो नायं तत्पदमर्हति॥ ४१ ॥ 
गृहिणां क्वचिदेवायमर्च्यः स्यात्सहधर्मणि। 

पुत्रः स्वदुहिता बन्धुः साधवोऽर्च्या ह्यनुक्रमात्‌ ॥ ४२ ॥ 
यत्र स्थितश्च गुरुभिर्नीयते पुण्यकर्मसु । 

स्थानं तदेव सम्पूज्यं पितुर्वै. पादुकासनम्‌ ॥ ४३ ॥ 
यत्किञ्चित्तस्य सम्बन्धि प्रियं पुण्यं सुशोभनम्‌ । 
तत्सर्वं पूजयेच्छिष्यो दासीदासभृतादयः॥ ४४ ॥ 
ब्राह्मणः सर्ववर्णानां पूज्यो भवति सद्गुरुः। 
राजन्याद्याश्चानुलोमैः प्रातिलोम्येन शिष्यता॥ ४५॥ 
मन्त्रार्थे वैदिके मन्त्रे विप्राणामेव सा मता। 

मोक्षे भागवते धर्मे ह्यन्यस्यापि महात्मनः॥ ४६ ॥ 
साङ्गययोग्यादिभिः प्रोक्त 'मोक्षशास्त्रायनुत्तमम्‌। 

एवं भागवतं शास्त्रं नारदादैर्महर्षिभिः ॥ ४७ ॥ 


॥ इति श्रीशाण्डिल्यसंहितायां भक्तिखण्डे चतुर्थाशे गुरुपूजापदनिरूपणं 
नाम पञ्चमोऽध्यायः॥ ५॥ 


हैः 


॥ अथ षष्ठोष्ध्यायः॥ 


गुरुरूपी स भगवान्‌ सर्वत्र गुरुमूर्त्तिषु। 

विराजते समुद्धर्तु मेकोऽनेकस्वरूपधृक्‌ ॥ १ ॥ 

एष एव निजं कार्य्यमुद्धारं भजतां नृणाम्‌। 

कृत्वा निवर्त्तते तस्मादर्चाभ्यशच यथा हरिः॥ २॥ 
तेषां स्वकर्मभिस्तैस्तैः फलं तादक्‌ प्रयच्छति । 
तद्वक्तानां स्वश्रद्धाया अनुरूपं प्रयच्छति॥ ३॥ 
गुरुमूर्त्तिप्रतिकृतिस्तथा तत्पादुकायुगम्‌। 

गुरुरूपी हरिः साक्षात्पूजने विशति स्वयम्‌ ॥ ४॥ 
गुरुवद्गुरुपत्नीषु पादुकासु सुतेषु च। 

आसने वेदिकास्थाने तदीयेष्वर्चन चरेत्‌ ॥ ५ ॥ 
गुरूणां पादुके पूज्ये विप्राणां चरणदयम्‌ । 
ऋषीणां निलयं पूज्यं पितृणां पिण्डमेव च॥ ६॥ 
सिंहासन नरेन्द्राणां महतामनुशासनम्‌। 

देवानां मूर्त्तयः पूज्याः सर्वेषां वा यथायथम्‌॥ ७ ॥ 
न चासम्पूज्य भुञ्जीत गुरु वा गुरुपादुके । 
महात्मनां तद्भक्तानां ब्रतमेवं निरूपितम्‌॥ ८॥ 
दक्षिणे जलजं वत्र, चापं कौमोदकी तथा। 
ब्रततिस्तोरणं केतुः श्रीगुरोश्चरणे मतम्‌॥ ९ ॥ 
वामे मीनाइ्कुशे चक्र सरोजं च यवो ध्वजः। 
कलशो राजते नूनं भक्तानां सुखहेतवे ॥ १०॥ 
श्रीगुरोश्चरणौ पूज्यौ पादुके वापि भक्तितः। 
नियमो वा सदा धार्य्यों लब्धमन्त्रेश्‍च दीक्षितेः॥ ११॥ 


२८४ शाण्डिल्यसंहितायां भक्तिखण्डे चतुर्थाशे 


- समक्षे वा परोक्षे वा गुरोराज्ञानुरोधतः। 
पूजयेत्पादुकायुग्मं पटं वापि तदङ्कितम्‌ ॥ १२ ॥ 
गुरुमू्त्तिः परं ब्रह्म पादुकायां व्यवस्थितम्‌ । 
तस्मात्तत्पादुके पूज्ये तद्धक्तै्नित्यदार्चने ॥ १३ ॥ 
गुरुभक्तिरतास्सन्तो द्वश्यन्ते सर्व एव हि। 
को नाम तदिरोधीह वैदिकोऽवैदिकोऽपि वा ॥ १४॥ 
गुरुभक्तिरता लोका भाग्यवन्तो यशस्विनः। 
तेषां पै सफलां विद्या नेतरेषां गुरुद्रहाम्‌ ॥ १५ ॥ 
भृतकाध्यापने चैव भृतकाध्ययने तथा। 
गुरुता शिष्यता नेव पुण्यं न नियतेऽकृते॥ १६ ॥ 
गुरोराजीव्यमापाद्य योऽधीते गुरुभक्तितः। 
पुण्य शतगुणं तस्य गुरोरध्यापने तथा ॥ १७॥ 
याज्ञवल्क्येन रेभ्येण विद्या दक्षिणयार्पिता । 
उपहारं ततो ग्राह्यं विद्याया पूजनं हि तत्‌॥ १८॥ 
देवस्य दक्षिणे पार्श्वे पूजयेद्‌ गुरुपादुकाम्‌। 
निवेश्य फलकेऽभ्यर्च्यं यथालब्धोपचारकैः॥ १९ ॥ 
गुरोः समक्षे तस्याग्रे यजेत्पीठेऽस्य पादुके । 
पादाङ्कितं पटं चापि मूर्त्तिस्थानान्तरे यजेत्‌ ॥ २०॥ 
आत्मपात्रं गुरोः पात्रं भगवत्यात्रमेव च । 

न तत्र सडूरं कार्य पाद्याध्याचमनेष्वपि ॥ २१ ॥ 
चित्रं काचावलम्बेन लेखं कोशावलम्बतः। 
पुस्तक पट्टकालम्बात्पूज्यमन्यद्यथायथम्‌॥ २२ ॥ 
गुरुपत्नी स्वसारश्च तनयां युवती स्नुषाम्‌ । 
प्रणामैः पूजयेद्दूरात्पूजाद्रव्यसमर्पणेः॥ २३ ॥ 


षछो5ध्याय: 


वृद्धायाश्चरणौ पूज्यौ बालायाश्च तथा गुरोः। 

सदा ज्ञातः समक्षेऽर्च्यः परोक्षे तु स्वतोऽखिलाः॥ २४॥ 
पुत्रोऽनुजोऽस्य शिष्यो वा पूज्यास्तदनुवर्त्तिनः। 
सेवकाश्च प्रिया मान्या नित्यं वै तीर्थमासनम्‌॥ २५॥ 
वाहनं मस्तकेऽभ्यर्च्यं यानं तदुपवेशने । 

वेदिकायां पदौ पूज्यौ एवमन्यद्यथोदितम्‌॥ २६ ॥ 


तीर्थकाले तीर्थदेशे विशेषार्चनमाचरेत्‌। 

पूर्णायां गुरुवारे च गुरुचारे गुरोः स्थितौ॥ २७॥ 
गुरोर्जन्मदिने चैव तथा मूळगुरोर्गुरोः। 
सम्प्रदायगुरोशचापि निजजन्मदिने तथा ॥ २८॥ 
संस्कारे चोत्सवे दीक्षादिने पर्वदिनेष्वपि । 


आषाढे गुरुपूर्णायां मैत्रश्रवणयोस्तथा॥ २९ ॥ 
द्वादश्यां श्रावणे शुक्ले भाद्रे सोमदिने तथा। 
आश्विने श्राद्धदिवसे दादश्याञ्च विशेषतः॥ ३०॥ 
कार्त्तिकेऽमादिनेऽभ्यर्च्या मार्गशीर्षऽखिले तथा । 
माघकृष्णचतुर्दश्यां त्रिपुरारिमहोत्सवे ॥ ३१ ॥ 
देवर्षेर्ऋषिपञ्चम्यां पञ्चम्याञ्चास्वपे हरेः। 
चैत्रामादिवसे जन्मोत्सवे नारायणप्रभोः॥ ३२ ॥ 
विशेषार्चा प्रकर्तव्या आचार्यस्य महात्मनः। 

कृते शतगुणं पुण्यं दुःखहान्यै सुखाय च॥ ३३॥ 
विप्राणां ज्ञानवृद्धिः स्यात्क्षत्रियाणां जयो भवेत्‌। 
वैश्यानां धनवृद्धिः स्याच्छद्राणां स्यादनामयम्‌॥ ३४॥ 
पुंसां पौरुषसंसिद्धिः स्त्रीणां सौभाग्यमुत्तमम्‌ । 
पुत्रवित्तैषणा लोकैषणा सिद्धयन्ति सर्वशः ॥ ३५ ॥ 


२८५ 


२८६ शाण्डिल्यसंहितायां भक्तिखण्डे चतर्थाशे 
कामिनो कामसंसिद्धिर्निष्कामानां स्वतोऽखिलम्‌। 
रोगार्तो मुच्यते रोगाद्‌: बद्धो मुच्येत बन्धनात्‌॥ ३६॥ 
- भयादिमुच्यते भीत आपद्भ्यः प्राप्त आपदः। 
वन्ध्यापि लभते पुत्रं गुर्विणी जनयेत्सुतम॥ ३७ ॥ 
दुर्भगा सुभगा भूयात्कन्या विन्दति सत्पतिम्‌ । 
विद्यार्थी लभते विद्यां मुमुश्षुज्ञनिमाप्नुयात्‌ ॥ ३८ ॥ 
भक्तिधीर्लभते भक्ति विरक्ति च विरक्तिधीः। 
पापेभ्यो मुच्यते पापी वर्द्धते पुण्यसञ्चयः॥ ३९ ॥ 
सर्वापराधैर्मुच्येत कृतैरपि हरेर्गुरोः । 
गुरुपूजाफल नालं वत्तु देवो महीधरः ॥ ४० ॥ 
इतः परं न किमपि श्रेयसां श्रेय उत्तमम्‌। 
गुरुपूजा प्रकर्त्तव्या साक्षाद्वक्तेर्दिजन्मभिः॥ ४१ ॥ 
गुरुः परगुरुश्चेव परात्परगुरुस्तथा। 
विलोमेन तु सम्पूज्या अनुलोमात्प॒थक्स्थितो ॥ ४२ ॥ 
मन्तारं त्रायते मन्त्रो गुरुणा कृपयार्पितः। 
ऋष्यादिनियमो नास्ति सिद्धे मन्त्रेऽस्य नामभिः॥ ४३ ॥ 
विद्या रहस्यविज्ञानपरमात्मप्रकाशिका । 
देया च विधिना ग्राह्या सम्प्रदायागतां जपेत्‌ ॥ ४४ ॥ 
मनुर्मननतः सिद्धि ऋष्यादिनियमैर्युतः । 
पुरशचर्य्यादिभिः सिद्धि साधयेत्कृपया गुरोः॥ ४५ ॥ 


॥ इति श्रीशाण्डिल्यसंहितायां पञ्चमे भक्तिखण्डे पूजादेरुपदेशनं 
नाम षष्ठोष्ध्यायः॥ ६ ॥ 


i 


॥ अथ सप्रमोष्ध्यायः॥ 


श्रीशाण्डिल्य उवाच - 


चत्वारो जन्मदिवसाश्चतुर्विशतिवासराः। 
हरेर्गुरोर्जन्मदिनं पूजारम्भस्ततश्चरेत्‌॥ १ ॥ 

तत्रादौ मण्डलं कार्य सपीठमपि शोभयनम्‌ । 
पात्रन्यासं तत्र कुर्याद्‌ द्रव्यन्यासं विशोधितम्‌ ॥ २ ॥ 
नमस्कृत्य गुरु देवं विष्वक्सेनं समर्च्य च । 

सङ्कल्प चापराधानां मुक्तये सिद्धये चरेत्‌॥ ३ ॥ 
गुरुर्मूलगुरुश्चापि सम्प्रदायगुरुस्तथा । 

शाखाभेदो गुरुर्मान्यो गुरवः पञ्चधा स्मृताः॥ ४॥ 
गुरु्मन्त्रप्रदो मूलगुरुराम्नायमूलकृत्‌। 

सम्प्रदायगुरुः प्रोक्तस्तदाम्नायप्रचारकः ॥ ५ ॥ 
शाखाभेदगुरुस्तत्र विशेषार्थप्रदर्शकः । 

विद्यातपो वृत्तवृद्धो मान्यश्चाम्नायतत्परः ॥ ६ ॥ 

सर्वे वाम्नायगुरवो नमस्या निजनामतः। 

ततः श्रीगुरुपादौ वा पूजयेत्पादुकायुगम्‌ ॥ ७॥ 
वेदर्वेदार्थमन्त्रैर्वा पौराणैरागमैरपि । 

नाममन्त्रैश्व सम्पूज्ये तथा लब्धोपचारकैः ॥ ८ ॥ 
यो ब्रह्माण महामन्त्रं मदो यद्दारुरित्यपि । 

नमो ब्रह्मण इत्येतद्गुरु मन्त्रैस्त्रिभिर्यजित्‌ ॥ ९ ॥ 
ब्रह्माणं ब्राह्मणं कृत्वा योग्यं वै दीक्षया मनोः। 
तस्मै ददाति सद्वियां ब्रजामि शरणश्च तम्‌॥१०॥ 


२८८ शाण्डिल्यसंहितायां भक्तिखण्डे चतुर्थाशे 


संसारसिन्धोः पारे यत्लवते प्लावयत्यमुम्‌ । 
अपौरुषध्न तद्दारु एनोहडूगन्तु तद्युगम्‌ ॥११ ॥ 
ब्रह्मरूपश्चाग्निरूपः पृथिव्याः पादुकात्मना । 
औषधीनाञ्चोपदेशैर्वाचो मन्त्रस्वरूपतः॥ १२ ॥ 
वाचस्पतिर्मन्त्रदाता विष्णुः सत्त्वगुणोदयः। 
सर्वप्रकारतः सर्वेर्मडानाचार्य उच्यते ॥ १३ ॥ 
एवं मन्रत्रयार्थेन ज्ञातेन गुरुपादुके । 
अभ्यर्च्यतेऽतिफलदे तथैव निजमन्त्रतः॥ १४॥ 
नमो भगवते तस्मै गुरवे बुद्धिदायिने । 
शरणागतप्रोद्ध्त्रे पुरुषोत्तमरूपिणे ॥ १५॥ 

ॐनमो भगवद्धयाँ शरणागतसमुद्धारकाभ्यां निःशेषदोषनिर्मुक्ताशेष- 

गुणालङ्कृत भजनानन्दनिमग्नभागवताचार्यचरणपादुका भ्याम्‌ ॥ १६ ॥ 
मन्त्रेण चामुनाभ्यर्च्य श्रीगुरोः पादुके शुभे । 
विशेषार्चास्वष्टशतनामभिः पादुके यजेत्‌ ॥ १७॥ 
गन्धपुष्पे धूपदीपे नेवद्यं पञ्चधार्चने । 
पाद्यार्घ्याचमस्नानानि तैः साकं नवधार्चने॥ १८॥ 
ताम्बूलमारार्तिकञ्च पुष्पार्चा चैकधार्चने । 
नतिस्तुतिभ्रान्तिबलिववित्षोडशधार्चने (?) ॥ १९ ॥ 
आवाहनञ्चासनञ्च पाद्यमर्घ्यं तथाचमम्‌ । 
स्नानं वस्त्रोपवीते च भूषागन्धाक्षतेस्तथा ॥ २० ॥ 
पुष्पाणि पुष्पमाला च धूपदीपार्पणक्रिया । 
नैवेद्यं चैव पानीयं ताम्बूलं चापि दक्षिणा ॥ २१ ॥ 
नीराजनश्च कुसुमाञ्जलिर्नतिप्रदक्षिणे । 
स्तुतिबलिश्चोपचारैः पूर्णा पूजामहोत्तमाम्‌॥ २२ ॥ 


सप्तमोऽध्यायः २८९ 


छत्रचामरपिच्छायैस्तथा तौर्य्यत्रिकेण च। 
शट्खघण्टादिवादित्रैरभ्यङ्गमर्दनादिभिः॥ २३ ॥ 
उपचारविशेषैश्च चतुःषष्ट्यवधिश्च सा। 

महोत्तमा महापूजा भक्तवर्यैर्विधीयते ॥ २४॥ ` 
आवाहनं तथा स्नानं गन्धाक्षतसमर्पणम्‌। 

पुष्पं धूपञ्च दीपञ्च नैवेद्यं साडुमेव च॥ २५ ॥ 
ताम्बूलमारारत्तिकञ्च पुष्पाञ्जलिसमर्पणम्‌। 

प्रदक्षिणा प्रणामानि पूजा नित्या प्रकीर्त्िता॥ २६ ॥ 
तिष्ठन्‌ पूजादशनिञ्चः साष्टाइप्रणतिस्ततः। 
प्रदक्षिणाश्चतस्रश्च तत्तीर्थग्रहणं त्रिधा॥ २७॥ 
चरणस्पर्शनं चैव नैवेयग्रहणं ततः | 
उत्तीर्णगन्धमाल्यादिधारणं मूर्ध्नि मोदतः॥ २८ ॥ 
एवं कृते कृता पूजा जायते प्रेक्षतामपि। 

अनयापि फलं ताट्ूगशक्तानां नृणामिह २९ ॥ 
एकधा स्यात्प्रणामेन सा प्रदक्षिणया दिधा। 

त्रिधा वादित्रनादेन चामरव्यजनार्चनेः॥ ३०॥ 
उपढौकितदानेन चतुर्थी सां प्रकीर्त्तिता। 
तत्तीर्थग्रहणेनेव पञ्चधा सा प्रद्रश्यते ॥ ३१॥ 
प्रतिपत्तिः पञ्चधैवं पूजने दशनि चरेत्‌। 

एवं पूजाविधिः प्रोक्तः समासेन दिजोत्तमाः॥ ३२ ॥ 


॥ इति श्रीशाण्डिल्यसंहितायां पञ्चमे भक्तिखण्डे तुरीयांशे पूजापटलं 
नाम सप्तमोऽध्यायः॥ ७ ॥ 


॥ अथाष्टमो5 ध्यायः ॥ 


श्रीशाण्डिल्य उवाच - 
सप्राट्सिहासनस्थस्तु भूषितो राजभूतिभिः। 
सन्नद्धोऽसौ भवेद्राजा मान्यो धुष्योऽतिधर्षणः॥ १ ॥ 
प्रविशन्ति च दिकूपालास्तस्य देहे हरिः स्वयम्‌। 
तस्यानुशासनं लोका मन्यन्ते दण्डधारिणः॥ २॥ 
न सुखायाभिमानेन राज्ञः सिहासने स्थितिः। 
प्रजानां रक्षणार्थाय धर्मस्य च प्रवृत्तये॥ ३ ॥ 
आक्रुष्टो दिकूकृते राजा मध्याह्ले वा महानिशि। 
याति दुःखविमोक्षाय सुखं क्व सहते क्षणम्‌ ॥ ४॥ 
एवमाचार्यः सम्राजित्स्थितसिहासने गुरुः । 
राजदेवविभूत्याद्धा भूषितोऽच्यों नृणां भवेत्‌ ॥ ५ ॥ 
भवेत्‌ प्रभावसम्पन्नो विशते पुरुषोत्तमः। 
वर्तते शासनं तस्य अनुल्लङ्घ्यं मनोरिव ॥ ६ ॥ 
मनसा कर्मणा वाचा धर्म यः कुरुते गुरुः। 
तस्यानुशासनं धर्म्यं स्वीकुर्वन्ति मृगा अपि॥ ७॥ 
न सुखायाभिमानाय गुरुभिर्गुह्यते पदम्‌ । 
उपकाराय लोकानां श्रेयसेऽत्र परत्र च॥ ८ ॥ 
सिंहासने सामारूढः कृच्छाद्धर्म प्रसाधयेत्‌। . 
ूर्वेषामासनं धर्मकृते दत्त विभावयेत्‌ ॥ ९ ॥ 
मातृपितृकलत्ार्थ वृत्तिदो ना भृतस्य च। 
पञ्चधा कुलतेः सिद्धः संस्कृत्या च पदेऽहति॥ १० ॥ 





अष्टमोऽध्यायः 
शान्तो दान्तो मूदुर्ीरो गम्भीरोऽमृतवाकू शुचिः। 
विद्याविनयवित्ताढ्य आम्नायस्थः पदेऽ्हति॥ ११ ॥ 
सम्पन्नो विद्यया भक्त्या विरक्त्या च विवेकतः। 
ज्ञानविज्ञानसम्पन्नः सुशीलः पदमर्हति॥१२ ॥ 
अमानी मानदो दक्षो मैत्रः करुण आत्मवान्‌। 
जितेन्द्रियमनाः शक्तो निगर्वः पदमर्हति॥ १३ ॥ 
भक्तिमान्भगवत्यद्धा जपकृच्च स्वधर्मकृत्‌ । 
सन्मार्गस्योपदेष्टा च व्याख्याता पदमर्हति॥ १४ ॥ 
शिष्योपदेशे कुशः शिष्याणां हितकृद्घृणी । 
सर्वदोषविनिर्मुक्तो गुणाढ्यः पदमर्हति॥ १५ ॥ 
कामः क्रोधो मदो लोभो दम्भाहडूकृतिशाठ्यते । 
पेशुन्यं परनिन्दा च प्रमादो मोह एव च॥ १६॥ 
परद्रोहआतितुष्णा इर्ष्यासूया घृणा क्षमा। 
जिह्वोपस्थजयो लौल्यं परनिन्दात्मसंस्तुतिः॥ १७॥ 
एवमादिमहादोषो यस्य न स्पृशते धियम्‌। 
सम्प्रदायागतो भव्य आचार्यपदमर्हति॥ १८ ॥ 
वेदमूर्त्तिर्भवित्पीठं यन्त्राठ्यं मन्त्रशोधितम्‌ । 
तत्त्वयोगासनं भव्यमासनं संविदात्मकम्‌॥ १९ ॥ 
छत्रं तत्कर्ममीमांसां साङ्ख्ययोगौ च चामरे । 
भक्तिज्ञानांशुकआयं वेदान्ताड़ैरलड्कृतः ॥ २०॥ 
तर्कागमप्रतीहारः काव्यैः संस्तूयते गुरुः। 
शङ्खघण्टादिनिनदैर्धर्मः संपोष्यते सुरैः॥ २१.॥ 
पताकया ध्वजेनापि शरण्यानां समाह्वयः। 
शङ्खचक्रा्ायुधानि नुणामभयदानि च॥२२ ॥ 


२९१ 


शाण्डिल्यसंहितायां भक्तिखण्डे चतुर्थाशे 


तालवृन्ते च पिच्छे च षडड़ानि च दर्पणे। 
ब्रह्मज्योतिः पराज्योतिर्घृततेलप्रदीपके ॥ २३ ॥ 
भक्तिज्ञानात्मकाम्नायौ आचार्यस्य च पादुके। 
तदागमं नामरूपमर्थरूपः स्वयं गुरु: ॥ २४ ॥ 
विद्यापरिकरेर्युक्तो5विद्यामाक्रम्य तिष्ठति । 


शब्दब्रह्मपरब्रह्मनिष्णाती देशिको मतः॥ २५ ॥ 


तपो विवेको वैराग्यं योगो भक्तिश्च पञ्चमी । 

इयं विद्या पञ्चपर्वा शिखासूत्रस्रगादिगा ॥ २६ ॥ 
चार्वाकास्सुगता जैना बाह्या म्लेच्छमुखास्तथा । 
पञ्चमः पञ्चमास्ते तु मौढ्यविद्याऽध्वरूपिणः॥ २७ ॥ 
निषिद्धार्थेषु वेदार्थ पाखण्डा योजयन्ति ये। 

तानि पापस्य खण्डानि कापालाद्यागमानि च॥ २८ ॥ 
पाशब्देन त्रयो वेदास्तेषां ये मूलखण्डकाः। 
पाखण्डास्तेन वौद्धाया नास्तिको। न्येकसोऽपि धक्‌ (?)॥ २९ ॥ 
धर्मिष्ठं सुचरित्रं च विप्रं धर्मप्रवत्त॑कम्‌ । 

आचार्य्य मानयेद्राजा धर्मार्थमभियोजयेत्‌ ॥ ३०॥ 
सम्प्रदायागतानार्यान्‌ लोके धर्मप्रवर्ततकान्‌ । 

सत्कृत्य दानमानेस्तान्‌ राजा धर्मेऽधियोजयेत्‌ ॥ ३१ ॥ 
लोकवेदबहिर्भूतं चारयन्ति च ये मतम्‌। 
नूतनञ्चोपजीव्यार्थं तान्पाषण्डान्निवारयेत्‌ ॥ ३२ ॥ 
आचार्यो वेदवत्पूज्यः प्रणामैर्दण्डवत्कृतैः । 
सदाज्ञापालने राज्ञा पादसंवाहनादिभिः || ३ ३ ॥ 
आचार्यस्य गुणाः प्रेक्ष्याः शिष्यस्यापि च ते तथा। 


अलक्षणः कृतघ्नश्च शिष्य : कार्यो न देशिकिः॥ ३४ ॥ 


अध्मा5 प्थाथ: २९३ 


दोषाणां छादनाच्छात्रो. गुणानां 'सम्प्रकाशनात्‌। 
शिष्योऽनुशासनान्मन्त्रैरन्तेवास्यपि सेवया ॥ ३५ ॥ 
दासवत्सेवते चान्तेवासी विद्यैकसंग्रहः । 

स्वकुटुम्बः कुटुम्बेन सहितो हितमाचरेत्‌ ॥ ३६ ॥ 

एवं शिष्यस्तथा छात्रः पुत्रवन्मित्रवद्धवेत्‌ । 
देववत्‌पूजयेदेनं मनसा कर्मणा गिरा ॥ ३७॥ 
प्रातर्ध्यानं प्रकुर्वीत मध्याह्वे च निशामुखे। 

पतिव्रतेव सेवेत त्यक्त्वा धर्मान्तरं निजम्‌॥ ३८ ॥ 
एककालं दिकालं वा त्रिकालं वा समर्चयेत्‌ । 
धर्मार्थकामनिषछेऽस्मिन्‌ पादुकामस्य पूजयेत्‌॥ ३९ ॥ 
अभावे तनयं पत्नीशिष्यादीन्पूजयेद्‌ गुरोः। 
आहिकात्प्रथमं भक्त्या आहलिकान्तेऽपि वा यजेत्‌॥ ४०॥ 
अधरारणिः शिष्यः स्यादाचार्यश्चोत्तरारणिः। 
मन्थानदण्डो मन्त्रः स्यादिचारो मन्थदामिका ॥ ४१ ॥ 
विद्यासमुदयश्चाग्निर्मखमभ्यसनं स्मृतम्‌ । 

सध्रीचीनं प्रतीचीनं गन्तव्यं तेन कर्मणा ॥ ४२॥ 
उपनीतो वाधिकारी स्याद्दीक्षायामुपदेशके । 
नोपनीतोऽपि गर्भस्थः प्रहादोऽनुग्रहे यथा ॥ ४३ ॥ 


॥ इति श्रीशाण्डिल्यसंहितायां पञ्चमे भक्तिखण्डे तुरीयांशे परिकरस्वरूपनिरूपणं 
नामाष्टमोऽध्यायः॥ ८ ॥ 


त 


॥ अथ नवमो5ध्याय:ः॥ 


श्रीशाण्डिल्य उवाच - 
बहुपौरुषतोऽतीतसंस्काराणां द्विजन्मनाम्‌ । 
आचार्य आचरेत्पूर्व संस्कृति तां वदाम्यहम्‌ ॥ १ ॥ 
स वित्तार्द्धेन पादेन तदर्द्धेनातिशक्तितः। 
प्रायश्चित्तं कारयेद्वै वपनादिपुरःसरम्‌ ॥ २ ॥ 
कुमारस्योपनयनं गर्भाधानादिभिश्चरेत्‌ । 
उपदेशश्च गायत्र्यास्तस्य चैवाश्रमान्तरम्‌ ॥ ३ ॥ 
प्रायश्चित्तन्तु लुप्तानां संस्काराणां क्रिया ततः। 
पटगर्भपिधानादा प्रायश्चित्तिश्व केवला ॥ ४॥ 
सङ्कल्प प्रथमं कुर्यात्ततः पुण्याहवाचनम्‌ । 
विष्वक्सेनं समर्च्यैव गणेशादिप्रपूजनम्‌ ॥ ५ ॥ 
गृहशान्तिस्ततः कुर्या्तन्त्रनान्यर्चनं भवेत्‌ । 
कुलदेवार्चनं तत्र मण्डपादि यथोदयम्‌ ॥ ६॥ 
यो हि त्रयोदशमखो वटोः क्षौराभिषेचनम्‌। 
तथोपवीतं सूत्रोक्तं कारयेदै द्विजन्मनाम्‌ ॥ ७॥ 
विप्राय देया गायत्री त्रिष्टुब्बे बाहुजन्मने । 
वैश्याय जगती देया इति प्राह पराशरः॥ ८ ॥ 
सर्वेषामेव गायत्री प्राह पारस्करः पुरा । 
अतीतसंस्कृतीनां वै नैतन्मम मतं भवेत्‌ ॥ ९ ॥ 

. युगान्तरे तु सा चेष्टा पारम्पर्यादपि क्वचित्‌ । 

अलाभे तु प्रकर्त्तव्या स्वेष्टार्णेस्तत्पदत्रया ॥ १०॥ 


नवमोऽध्यायः 


गृहिणो वैदिकी नैषा वर्णित्वं स्यादिलोमतः। 

पतितः स्यात्तया चायं देया तं वाऽऽगमोदिता॥ ११ ॥ 
विप्रस्य ब्रह्मगायत्री क्षत्रियस्य विवस्वतः। 5 

वैश्यस्य वैष्णवी योग्या रौद्री सा कुण्डगोलयोः॥ १२ ॥ 
सर्वेषामेव वर्णानां गायत्री पौरुषोत्तमी। 
अतीतसंक्रियाणां सा योग्या वर्णाश्रमार्थदा ॥ १३॥ 
दिजोऽनया संस्कृतः स्यात्स्मार्ते धर्मेऽर्चने हरेः। 

श्राद्धे दाने प्रतिष्ठायां तीर्थे पौराणिकेऽर्हितः॥ १४॥ 
मन्त्रर्वदार्थमन्त्रैश्च पोराणै रागमोदितैः। 
स्नानसन्ध्यादिषट्कर्म तेषां कार्य स्मृतं बुधैः॥ १५॥ 
संस्कारा ब्राह्मणद्वारा धर्माः श्राद्धादयः परे । 

कारयेद्वा स्वयं कुर्यान्मन्त्रांस्तत्र गुरुः पठेत्‌॥ १६॥ 
विष्वक्सेनं प्रपूज्यैव गणेशायर्चनं चरेत्‌। | 

विष्णुं गृहेशं -कालिन्दी मातृकां क्षत्रपं गिरिम्‌ ॥ १७॥ 
अधिदेवं वासुदेवं कुम्भे सङ्ुर्षणं यजेत्‌। 

प्रयुम्नो मण्डले पुज्योऽनुरुद्धस्तथाऽनले॥ १८॥ 
'प्रजापति-ऋषिस्तस्य गायत्री छन्द इष्यते। 

एतस्य मन्त्रराजस्य देवता पुरुषोत्तमः॥ १९ ॥ 
पिण्डबीजं भवेद्बीजं लक्ष्मीतारः स्मरस्तथा। 

नमः स्वाहा च वा शक्तिर्नियोगो दिजताप्तये॥ २०॥ 
दत्तोपवीतं मन्त्रेण गुरुरेनं मनुं ददेत्‌। 

दक्षिणे श्रवणेऽर्भस्य स चाप्योपायनं चरेत्‌ ॥ २१ ॥ 
गोपालो मा च गोविन्दः कृष्णश्चेति पदत्रयम्‌ । 

विद्महे धीमहि प्रचोदयादन्तेर्मनुर्भवेत्‌॥ २२ ॥ 

ऋष्यादि च करायडन्यासो मन्त्रपदार्णयोः। 

स कुर्याद गुरुणा प्रोक्तो ध्यानञ्चैवार्थचोदितम्‌॥ २३ ॥ 


२९५ 


२९६ शाण्डिल्यसंहितायां भक्तिखण्डे चतुर्थाशे 


पूजयेद्‌ देवदेवेशं गुह्णीयादाशिषं गुरोः। 

स्वसर्वस्वेन शक्त्या वा आचार्य्य तोषयेद्धनैः॥ २४॥ 
विप्राश्च दानमानाभ्यां दीनानन्यांश्च तोषयेत्‌ । 

इत्थं कृते दिजातिः स्यादल्लभः श्रीपतेरपि॥ २५ ॥ 
गुरोरनुग्रहाच्छिष्यो भुक्ति मुक्तिञ्च विन्दति । 
समर्चनीयः सर्वेषां विजयी हरिभक्तिमान्‌॥ २६ ॥ 
मन्त्रराजस्य दीक्षैव प्रायश्चित्तपुरःसरा । 
गुहाश्रमेऽधिप्राप्तानां व्रतेन रहितात्मनाम्‌ ॥ २७॥ 
तावताप्यधिकारी स्याच्छाद्धे दानादिकर्मणि । 
हरिभक्तौ च वेदान्तभावार्थस्य परिग्रहे॥ २८ ॥ 
धारयेदुपवीतं त कुर्यात्पौराणिकी कथाम्‌ । 
गुरोर्भक्त्या हरेर्भक्त्या द्वितीया जातिरिष्यते ॥ २९ ॥ 
पञ्चमाद्दादशाब्दान्तं कन्यकाया वटोरपि । 
कालशुद्धिप्रतीक्षा स्यात्परत्रावश्यकी न सा॥ ३०॥ 
गुरो मूढे सिते मूढे दूषिते समयान्तरे । 
अलभ्यगुरुलाभे तु न दोषोऽर्णपरिग्रहे॥ ३१ ॥ 
ग्रहणे भास्करस्यापि तीर्थे पुण्ये महोत्सवे । 
मन्त्रराजो गृहीतव्यो न तत्र विधिविस्तरः ३२॥ 
अनन्यगतिकः शिष्योऽनुग्राह्यो गुरुणा सदा। 

न तत्र नियमः कश्चिदिधेर्वा देशकालयोः॥ ३३ ॥ 
प्राशचित्तापवादाभ्यां ग्राह्योऽर्णः समयं विना । 
अनन्यगतिके शिष्ये गुरौ चेष विधिः स्मृतः॥ ३४॥ 


॥ इति श्रीशाण्डिल्यसंहितायां पञ्चमे भक्तिखण्डे तुरीयांशे उपनीतोपदेशनं 
'नाम नवमोऽध्यायः॥ ९॥ 


iF 


॥ अथ दशमोऽध्यायः॥। 


श्रीशाण्डिल्य उवाच - 
मन्त्रे गुरौ तथा देवे अधिभूताधिवस्तुनि। 
एकताभावना युक्ता तदैव सकलर्द्धवः ॥ १ ॥ 
प्रतिपाद्यो भवेद्देवो मन्त्रश्च प्रतिपादकः। 
तयोरैक्यं दयो रूपं गुरुर्धते करोति च॥२॥ 
भेदो न वास्तवं वस्तुपार्थक्ये पार्थ एव सः। 
_अर्थरूपो न वा धर्मस्तस्मादब्रहैव केवलम्‌॥ ३ ॥ 
ब्रह्मातिरिक्तो नैवास्ति किञ्चिद्वै ब्रह्मदर्शने । 
सर्व खल्विदं ब्रह्म इति तत्त्वनिदर्शनम्‌ ॥ ४ ॥ 
नात्र बाधो भवेद्‌ बाध्यबाधको बोधकश्च कः। 
सर्व ब्रह्मात्मकं वस्तु निभ्रन्ति भाति भास्यति॥ ५॥ 
विकाराश्च प्रकाराश्च निराकारास्तथा कृतिः। 
ज्ञानमेव पराचीनं प्थग्भूतं निजेच्छया ॥ ६ ॥ 
अभाववति यो भावो प्रतीतः स मृषोच्यते । 
सर्वभावात्मके तस्मिन्नभावः कस्य सम्भवेत्‌ ॥ ७॥ 
सुवर्ण लौकिक यस्मात्कटकादिशश्‍च तन्मयः। 
प्रकाराश्च विकाराश्च पार्थक्येन विभान्ति ते॥ ८ ॥ 
सच्चिदानन्दमात्रेऽस्मिन्नामरुपात्मके भवे । 
प्रकाराश्च विकाराश्च ब्रह्मरूपा न ते पृथक्‌ ॥ ९॥ 
युक्तितो निर्मित. नित्यं नियतश्च न वा भ्रमः। 
आकस्मिकश्चापतितो भ्रमो भावोऽप्यभाविनि॥१०॥ 


२९८ शाण्डिल्यसंहितायां भक्तिखण्डे चतुर्थाशे 


आकाशे नीलिमा नित्या नियता च प्रतिध्वनिः। 

कृतो रागोंऽशुके चाब्जं युक्तितः किं भ्रमात्मकम्‌ ॥ ११ ॥ 
पीतिमाब्जे दोषजन्या सितायां कटुता तथा। 
दोषजन्यापि न मृषा तथा मरुमरीचिका ॥ १२ ॥ 
केनचित्स्वगुणेनैव सूक्ष्मैरवयवैरपि । 

यश्च यद्विद्यते वस्तु तस्य तत्र भ्रमो भवेत्‌॥ १३ ॥ 
साट्रश्यात्स्थौल्यदीर्घेण गुणेऽस्ति च फणी स्वयम्‌। 
शुक्तौ मरीचिकायाञ्च रजतांशास्तथाब्लवाः॥ १४ ॥ 
कार्यक्षमं प्रतीतं च स्वल्पस्थाय्यतिसूक्ष्मकम्‌ । 

मृषेति प्रोच्यते वस्तु तैश्चांसदिहोच्यते॥ १५ ॥ 

सत्यं चैवानृतं चैव श्रुतौ ब्रह्मेति तद्द्र॒तम्‌। 

सत्यं पुनश्च तत्परोक्त सत्ये सत्यं ततोऽखिलम्‌॥ १६ ॥ 
ईश्वरः सत्यसङ्कल्पस्तस्य सडुल्पतां जगत्‌ । 

सत्यमेवेति तन्नाम रूपं सत्यं च मुण्डके ॥१७ ॥ 
तवास्मीति महामन्त्रो मूलमन्त्रेण संयुतः। 
दासभावनया सख्यं तादात्म्यञ्च प्रयच्छति॥ १८ ॥ 
श्रुते च ब्रह्म मे दासाः कितवा इति(?) कीर्त्तितम्‌ । 
सुराश्च तत्परा दासाः कितवाचारिणोऽसुराः॥ १९ ॥ 
अष्टाक्षरो महामन्त्रः कृतार्थस्तेन संस्कृतः । 

प्रपन्नं शरणं विष्णोः संस्मृति यात्यसौ कथम्‌ ॥ २० ॥ 
मन्त्रराजस्य सिद्धस्य हरेर्नामात्मकस्य च। | 
ऋष्यादिनियमो नास्ति पुरश्चर्याऽध्वरादि(षु)कम्‌॥ २१॥ 
सिद्धौषधं यथा लोके नानुपानमपेयते । 

विश्वासार्थ गुरर्वन्यस्तथाङ्ानि महामनुः॥ २२ ॥ 


दशमोऽध्यायः 


गोपालस्य महामन्त्रो लघुमन्त्रो दशाक्षरः। 

अन्येऽपि तस्य मनवो मुक्ति भुक्ति ददन्ति ते॥ २३ ॥ 
प्रजापतिऋषिश्चाद्ये गायत्रं छन्द ईर्यते । 

देवताऽसौ स्वयं देवो बीजं मातरमन्मथौ ॥ २४ ॥ 
स्वाहा नमस्तथा शक्तिर्विनियोगः स्ववाञ्छिते। 

पदैः पादैर्भ वेन्न्यासो वर्णेर्वापि सबीजकैः॥ २५ ॥ 
आचक्रायैः प्थङ्मन्त्रैः षडड़ेनापि पूर्णता । 
ध्याचञ्चाभिमतं. कुर्यात्कार्यानुमत एव वा ॥२६॥ 

. ` अस्य जापेन संसिद्धो निग्रहानुग्रहः क्षमः। 

हरिं वशयति क्षिप्रमाचार्यत्वं च गच्छति॥ २७॥ 
अस्य वंशे प्रसूयन्ते आचार्यास्ते भवन्ति हि। 
हरेर्भक्ता गुरोर्भक्ता ब्राह्मणा मन्त्रधारिणः॥ २८ ॥ 
एवं दशाक्षरे मन्त्रे नारदः पड्क्तिरेव च। 

मन्त्राभ्यां संस्कृतो वन्यः सर्वेषां. नास्य कोऽपि हि॥ २.९ ॥ 
विद्यागुसर्मनत्रगुरुः पीठेशाचार्य एव च। 
पीठस्थश्चापि ते वन्या आसना्यैर्यथोचितेः॥ ३० ॥ 
विद्वांसो ब्राह्मणा मान्या वैष्णवा यतयोऽन्यदा। 
यौनविद्यादिसम्बन्धैर्मानना शास्त्रसम्मता॥ ३१ ॥ 

न चात्र हिंसालेशोऽपि कामक्रोधसमुद्भवः। 

श्रवणं कीर्त्तनं विष्णोः श्रवणादि प्रसिद्धयति॥ ३२॥ 
अयश्च ब्राह्मणैर्जप्यो विजैर्वा संस्क़्तैरपि। | 
नमोऽन्तोऽयं चैकजातैर्याषिद्धिरपि जप्यते ॥ ३३ ॥ 
गाणेशेभ्यश्च सौरेभ्यः शाक्तेभ्योऽपि विशेषतः । 
शैवेभ्यो वैष्णवेभ्यश्च मन्त्रराजो विशिष्यते॥ ३४ ॥ 


२९९ 


३०० 


शाण्डिल्यसंहितायां भक्तिखण्डे चतुर्थाशे 
मन्त्रराजात्परो मन्त्रो महाविष्णोरयं मतः । 
अस्मात्परो नास्ति मन्त्रो देवः श्रीपुरुषोत्तमः॥ ३५ ॥ 
नमोमुखश्च वेदोक्तो नमोऽन्तञ्जागमोदितः। 


. हिरण्यगभों गायत्रं तारश्चैव नमस्तथा ॥ ३६ ॥ 


विनियोगः षडड़ानि वर्णेर्न्यासो यथायथम्‌ । 
ध्यायेद्देवं महाविष्णुं पुरुषं विश्वतोमुखम्‌ ॥ ३७ ॥ 
जप्तव्यः केवलो वापि सिद्धे न्यासादिक वृथा । 
विश्वासाय च मूढानां तदर्थायार्चिनामपि ॥ ३८ ॥ 
नारायणो महामन्त्रः साध्यो नारायण ऋषिः। 

शेषं यथोक्तमेवास्य ध्यान्नं भुजगशायिनः॥ ३९ ॥ 
द्वादशार्णो महामन्त्रो नारदो हि ऋषिः स्मृतः। 
तारो नमो बीजशक्तिः षडडून्यासकल्पना॥ ४०॥ 
ध्यायेदभिमताकारं वासुदेवं चतुर्भुजम्‌ । 

सिंहासने समासीनं मुक्ति भृक्तिप्रदायकम्‌ ॥ ४१ ॥ 
नारसिंहो महामन्त्रो मन्त्रराजः प्रकीर्त्तितः । 
प्रजापति ऋषिस्तस्य छन्दोऽनुष्टुप्प्रदृश्यते ॥ ४२ ॥ 
स्वाहैव शक्तिः क्षौं बीजं देवताऽभयदो हरिः। 
ध्यायेदभिमताकारं लक्ष्म्या सोम्यञ्च (भूषित) भीषणम्‌॥ ४३ ॥ 
मन्त्रपादैः पदैवार्णेरङर्वा न्यासकल्पना । 

अस्य जापेन संसिद्धोऽप्रधर्ष्यः स्यात्सुरैरपि॥ ४४ ॥ 
उद्गिरन्‌ प्रणवोदूगीथं हयग्रीवो महामनुः। 
स्रौंबीजेन सम्पन्नः स्वाहाशक्तिसमन्वितः। ४५ ॥ 
प्रजापतिऋषिस्तस्य छन्दो5नुष्टुप्‌समीरितः । 
विनियोगस्तु बोधार्थे विद्याकामेन जप्यते॥ ४६ ॥ 


दशमोऽध्यायः 


पादैः पदैस्तथा वर्णन्यासः कार्यो यथोदितः। 
न्यासानां पुष्कलत्वे तु फलानां भूरितोदिता॥ ४७॥ 
ध्यायेच्छूवेताम्बुजे श्वेतं हयचक्रं चतुर्भुजम्‌ । 
वराभयकरं देवं पुस्तकाक्षवटीधरम्‌ ॥ ४८ ॥ 
रामतारकमुख्याश्च मनवो ये हरिप्रियाः। 

तेऽपि जप्या यथाकार्यमाचार्येण महात्मना ॥ ४९ ॥ 
जपात्सिद्विर्जपात्सिद्विर्जपात्सिद्विर्न संशयः। 

जपयज्ञो हि यज्ञानां विष्णुरेवोत्तमश्च सः।॥ ५०॥ 
न चात्र हिंसालेशोऽपि कामक्रोधसमुद्भवः। 

स्मरणं कीर्त्तनं विष्णोः श्रवणादि प्रसिद््यति॥५१॥ 
तदीयस्य जपः प्रोक्तः सा स्यात्स्वात्मसमर्पणा । 
तस्मात्समर्पणं कार्य पुत्रदारधनादिकम्‌॥ ५२ ॥ 
कथं स्याद्देहनिर्वाहो देवस्वानुपजीविने । 
देवस्वमुपजीवस्तु भासः काकोऽपि जायते॥ ५३ ॥ 
यदत्तं सुरसं नीरेः सडुल्प्य हरये स्वयम्‌ । 


तस्योपभोगो दुष्टोऽस्ति लोके वेदेऽपि गीयते॥ ५४ ॥ 


इति चेन्न तथा लोके दत्ता कन्या पितुहि । 
कुरुते सर्वकार्याणि पिता कि तेन दुष्यति॥ ५५॥ 
श्राद्धे सङूल्पितं पूर्व क्रमशो विनियुज्यते । 

भुज्यते चावशिष्टान्नं यजमानैस्तदाज्ञया ॥ ५६ ॥ 
सत्रे मखे च तीर्थे च इष्टापूर्तादिकर्मणि। 
नियुज्यते च क्रमशो वित्तं चैवोपभुज्यते॥ ५७॥ 
ब्रह्मचारी च गुरवे भिक्षान्नं सम्प्रयच्छति । 

दत्तान्नं गृह्यते तेन निर्वाहाय निजात्मनः॥ ५८ ॥ 


३०२ 


शाण्डिल्यसंहितायाँ भक्तिखण्डे चतुर्थाशे 
सर्वमेधे च सर्वस्वदाने चात्मोपजीवनम्‌ । 
क्रियते यजमानेन ततः कि तेन दूषणम्‌ ॥ ५९ ॥ 
शरणागतधर्मो5यं यथा वै शरणागतः। 
पालकाय निवेद्य स्वं तदंशेनेव जीवति ॥ ६० ॥ 
वचनेनैव दोषः स्याद्‌ गुणः स्यादचनेन च । 
अर्पयेन्चिजसर्वस्वं जीवेत्तेनैव दासवत्‌ ॥ ६१ ॥ 
यत्करोषि यदश्नासि तक्कुरुष्व मदर्पणम्‌ । 
इत्याह भगवान्साक्षात्तेन जीवन्न दुष्यति ॥ ६२॥ 
निर्वाहो यावदर्थन तत्स्वं प्राणवतां स्वयम्‌ । 
धर्मः प्राणधुतौ देवाराधनं तेन सिद्धयति ॥ ६३ ॥ 
नैवेयं चैव (दुग)धादेः पाद्यादेः प्रतिपत्तये । 
उपभोगो यथा शास्त्रे तथा तस्यार्पितस्य च ॥ ६४ ॥ 
अहन्तां ममतां त्यक्त्वा सर्वस्वेन हरि यजेत्‌। 
जीवित्तदुपभुक्तेन अर्पितात्मा तु वैष्णवान्‌॥ ६५॥ 
अयं प्रकारो मुख्योऽस्ति गौणपक्षात्परो मतः। 
अम्बरीषादिवद्धक्तः सिद्धो बल्ल्यादिवद्ववेत्‌ ॥ ६६ ॥ 


॥ इति श्रीशाण्डिल्यसंहितायां पञ्चमे भक्तिखण्डे तुरीयांशे मन्त्रोपदेशो 


नाम दशमोऽध्यायः॥ १०॥ 


त 


॥ अधैकादशोष ध्यायः ॥ 


श्रीशाण्डिल्य उवाच - 
आम्नायाभिगतानां च स्वाचार्याणां महात्मनाम्‌ । 
स्तोत्रावलि प्रवक्ष्यामि श्रेयसे भक्तये गुरोः॥ १ ॥ 
निरञ्जनं नित्यमनन्तमाद्यं यन्नेति नेति. श्रुतिसम्मतं च। 
तद्धाम दैवं परमं परेभ्यो वन्दे मुकुन्दं पुरुषोत्तमं तम्‌॥ २ ॥ 
अणोरणीयान्महतो महीयान्‌ द्रेऽप्यदूरे बहिरन्तरं च। 
विरुद्धधर्माश्रयमाप्तकामं वन्दे मुकुन्दं पुरुषोत्तमं तम्‌ ३ ॥ 
परास्य शक्तिः सहजाः स्वभावाः छाया च मायाद्भुतकार्यकत्री। 
यदिशवमानन्दरसात्मरुपं वन्दे मुकुन्दं पुरुषोत्तमं तम्‌॥ ४ ॥ 
रिरंसया यः परिपूर्णकामो निजात्मरूपामकरोत्स्वलीलाम्‌। 
नित्यामखण्डामगुणां गुणाळ्यां वन्दे मुकुन्दं पुरुषोत्तमं तम्‌ ॥ ५ ॥ 
यो निर्गुणः प्राकृतसद्गुणश्च निजात्मकामोऽपि सदाप्तकामः। 
कामं दिधासीदबहुधा रमामि वन्दे मुकुन्दं पुरुषोत्तमं तम्‌॥ ६ ॥ 
ऋषिस्वरूपेर्विविधैः स्वरूपैस्तप:प्रसिद्धैर्वजदूभदधूनाम । 
यृथैरसङ्ख्यै रमते स्वसिद्वैर्वन्दे मुकुन्दं पुरुषोत्तमं तम्‌ ॥ ७ ॥ 
अकारणं कार्यकरी यद्रच्छा विधाय तां दोषगुणैर्विमुक्तः। 
सृष्टिं विचित्रामवलोकते यो वन्दे मुकुन्दं पुरुषोत्तमं तम्‌॥ ८ ॥ 
शुद्धं तथादैतमनन्तरूपं जगत्स्वरूपेण च विद्वमेकम्‌। 
न चान्ययोगोऽत्र न सम्प्रयोगो वन्दे मुकुन्दं पुरुषोत्तमं तम्‌॥ ९ ॥ 
स्तोत्रं यदेतत्युरुषोत्तमस्य निरूपितं यद्धरणीधरेण । 
दधाति वाचि प्रश्षणोति वा यः स याति देवं पुरुषोत्तमं तम्‌॥ १० ॥ 

॥ इति श्रीपुरुषोत्तमस्तोत्रम्‌ ॥ 


शाण्डिल्यसंहितायां भक्तिखण्डे चतुर्थाशे 
नारायणो यो नरभूजलायो नारायणोऽज्ञाननिवर्तनेन । 
नारायणोऽन्तर्यमनेन पुंसां तमादिनारायणदेवमीडे ॥ ११ ॥ 
पुराणवर्णाः पुरुषोत्तमस्य पुराणमन्त्रः पुरुषः पुराणः। 
दधार योऽसौ परिपूर्णरूपस्तमादिनारायणदेवमीडे॥ १२॥ 
मन्त्रात्मको मन्त्रगुणैस्सुतो यो यस्सर्वमन््रान्प्रददौ मुनिभ्यः। 
मन्त्राधिदेवोऽखिलमन्त्रगम्यतस्मादिनारायणदेवमीडे ॥ १ ३ ॥ 
निश्वासभूता निगमालिरस्य प्रश्वासरूपागमपड्क्तिरिद्धा । 
समस्तशास्त्राणि च यस्य वाचस्तमादिनारायणदेवमीडे ॥ १४ ॥ 
यस्याष्टवर्ण मनुराजमेकं समाश्रितस्संसृतिपारमेति । 
विधेर्विधानं न ह्यत्रः किञ्चित्‌ तमादिनारायणदेवमीडे ॥ १५ ॥ 
यो वासुदेवः खलु वामदेवो यो देवदेवः प्रथमं ततोऽ भूत्‌। 
पार्श्वदयादस्य च वक्षसश्च तमादिनारायणदेवमीडे ॥ १६ ॥ 


| शेषाय देवाय विशेषभर्त्रे अशेषमन्त्रान्प्रददौ सशेषान्‌ । 


निःशेषतः क्लेशनितव्रत्तयेऽसौ तमादिनारायणदेवमीडे॥ १७ ॥ 
गुरुर्गुरूणामृषभो ऋषीणां यों देवदेवः खलु देवतानाम्‌ ॥ 
यश्चेश्वराणां परमेश्वरोऽसौ तमादिनारायणदेवमीडे ॥ १८॥ 
इति नारायणस्तोत्रं भणितं त्रिपुरारिणा । 
पठनाच्छूवणात्सद्यो हथां शुद्धि प्रयच्छति॥ १९॥ 

॥ इति नारायणस्तोत्रम्‌ ॥ 


रसात्मा परात्मा पुरुषोत्तमो यो 


निजोत्तारणायैव : नारायणाय । 


महामन्त्रराज प्रपेदे यतोऽयं 
तमीशं फणीशं गुरुं शेषमीडे॥ २०॥ 


एकादशोऽध्यायः 


सहस्राननैर्वाक्सहस्रदयेन 

सदा कीर्तयन्तं हरेः कीर्तिमेव। 
गृणन्तं श्रुतिभ्यो मत भक्तिकाण्डं 

तमीशं फणीशं गुरु शेषमीडे॥ २१ ॥ 
विरिञ्चेः कुमारान्प्रति प्राह पूर्व 

नृपं चित्रकेतुं प्रति प्रीतिपूर्वम्‌ । 
हरेर्भक्तिशास्त्रं मनुर्यश्ज मह्यं 

तमीशं फणीशं गुरु शेषमीडे॥ २२ ॥ 
सदा योगिनो भोगिनो यं भजन्ते 

यथायोगमेषां ददात्यर्थसिद्विम्‌ । 
समृद्धि करोति प्रियस्यैव विष्णो- 

स्तमीशं फणीशं गुरु शेषमीडे॥ २३ ॥ 
त्रयीयोगवाग्यो गवां चाप्रकाशो 

हरेर्भक्तियोगस्य वक्ता गुणानाम्‌। 
समस्तैर्नुतो योगिभिर्योगगम्य- 

स्तमीशं फणीशं गुरु शेषमीडे।॥ २४॥ 
अनन्तो हरेर्वल्ल भामुत्तमाड्गे 

अनन्ताइप्रिजामापगां यश्च धत्ते। 
अनन्तस्ततोऽनन्तदेवाश्रयो य- 

स्तमीशं फणीशं गुरु शेषमीडे।॥ २५॥ 
अशेषे विलीने लये शिष्यते यः 

सुपर्यडूतां याति संवर्तसिन्धौ । 
मुरारेः प्रियाणामुपज्ञं गुरूणां 

तमीशं फणीशं गुरु शेषमीडे॥ २६ ॥ 


३०६ शाण्डिल्यसंहितायां भक्तिखण्डे चतुर्थशि 

यतो वासुदेवे5भिप्रद्युम्नमन्तः 

समाकर्षयच्चानिरुद्धं निरोद्धुम्‌ । 
ततश्चाख्यया याति संकर्षणो य- 

स्तमीश फणीशं गुरु शेषमीडे॥ २७॥ 
भुजड़ाड़िनो गीर्गिरीशेन गीता 

भुजड़ाड़पर्यड्रभाज:ः प्रियस्य । 
भुजङ्प्रियस्य प्रियायैव भूयाद्‌ 

भुजङप्रयाता भुजड़प्रयातैः ॥ २८ ॥ 

॥ इति श्रीशेषस्तोत्रम्‌ ॥ 


नमामोऽसुरारेस्सुरारेर्गणा ग्रयं 

नमामोऽन्धकारि मखारि निजारेः (रिम्‌)। 
शिरो गाझ्वारिप्रचारक्षमोऽस्य 

नमामः पुरारि मुरारेः प्रियं तम्‌॥ २९ ॥ 
मुखैः पञ्चभिः पञ्चभिः पञ्च षष्ठं 

त्रयीसाइख्ययोगाडूमारण्यकानि । 
जगौ भक्तिकाण्डं हरेस्सौख्य भाण्डं 

नमामः पुरारि मुरारेः प्रियं तम्‌॥ ३०॥ 
हरेरड्घ्रितो गाइवारि प्रसूतं 

कपर्दे कपर्दे कपर्दीचकार । 
अखर्व च गर्व हरन्‌ जह्ुुजाया 

नमामः पुरारिं मुरारेः प्रियं तम्‌ ॥ ३१ ॥ 


fT FT HN ~= 


एकादशोऽध्यायः 

गुरूणां गुरुरयो मतो नारदेन 

उपज्ञोऽपि शिष्यः परः पूरुषस्य । 
तृतीयं गुणं यो नियन्तुं नियन्ता । 

नमामः पुरारि मुरारेः प्रियं तम्‌ ॥ ३२ ॥ 
समस्तागमा मूलमन्त्राश्च सर्वे 

यतः संप्रसूता यतः सिद्धिमन्त्राः॥ 
पुराणार्णमाद्यं दशार्णं जपन्ते 

नमामः पुरारि मुरारेः प्रिय तम्‌ ॥ ३३ ॥ 
सदाम्नायमाद्यं जगौ नारदाय 

विकुण्ठाधिनाथादवाप्यैव पूर्वम्‌ । 
ततः शेषतः शेषधर्मं दधार 

नमामः पुरारि मुरारेः प्रियं तम्‌॥ ३४॥ 
कृपातो गतो व्यापिवैकुण्टभाजां 

समीपे ददर्श व्रजेशं रसेशम्‌। 
ततोऽनुग्रहीतोऽखिलैर्भक्तिवर्यैः 

नमामः पुरारि मुरारेः प्रियं तम्‌॥ ३५ ॥ 
स्थितो यो निदेशाय सिहासने स्वे 

मणिव्रातकीर्णे मुनिव्रातमध्ये । 
उपज्ञो गुरुज्ञानदानाय लोके 

नमामः पुरारि मुरारेः प्रियं तम्‌ ॥ ३६ ॥ 
व्यासेन कथितं पुण्यं त्रिपुरारेर्महास्तवम्‌। 
कीर्तयेच्छृणुयाद्यस्तु स मुरारेः प्रियो भेवेत्‌॥ ३७॥ 

॥ इति श्रीत्रिपुरारिस्तोत्रम्‌॥ 


३०८ 


शाण्डिल्यसंहितायां भक्तिखण्डे चतुर्थाशे 
यो वेदगर्भस्य च गर्भजातो न गर्भजातः खलु वेदगर्भः। 
देवर्षिवर्य हरिदासवर्यम्‌ आदेशिकानां प्रवरं तमीडे ॥ ३८ ॥ 
गुरोः पुरारेश्चरणाब्जसेवया अवाप यो मन्त्रवरं मुरारेः। 
कृष्णाय योऽनुग्रहतो ददौ तम्‌ आदेशिकानां प्रवरं तमीडे ॥ ३९ ॥ 
नारं तमो यो यति नारदोऽतो देवर्षिवर्योऽभिमतः सुराणाम्‌। 
राजर्षिविप्रर्षिमहर्षिवन्यः आदेशिकनां प्रवरं तमीडे ॥ ४०॥ 
नारायणो येन प्रसादितोऽद्वा पारायणं कर्तुमना जनानाम्‌। 
जगौ निजं नारदपञ्चरात्रम्‌ आदेशिकानां प्रवरं तमीडे ॥ ४१ ॥ 
शेषादिशेषं हरेर्भक्तिकाण्डं लेभे तमाराध्यपदं प्रसाद्य । 
प्रकाशयामास हिताय लोके आदेशिकानां प्रवरं तमीडे॥ ४२ ॥ 
हरे्मनोमूर्तिरसौ मुनीनां मनोनियन्ताखिलमूर्तिभाजाम्‌ । 
मच्चेतसो यो मुदमातनोति आदेशिकानां प्रवरं तमीडे॥ ४३ ॥ 
सनक्कुमारैरुपशिक्षितो यो योऽशिक्षयददक्षकुमारमुख्यान्‌ । 
समुद्धृता दैत्यपतेः कुमारा आदेशिकानां प्रवरं तमीडे ॥ ४४॥ 
समागतः पीठवरे निवेशितो व्यासाय यो भागवतागमं ददौ । 
जहार यस्ततृखिलतां मनोगताम्‌ आदेशिकानां प्रवरं तमीडे ॥ ४५॥ 
इतीदं ब्रह्मरातेन सुरर्षेः कीर्तितं स्तवम्‌। 
अधीयानो धारयन्वा निःश्रेयसमवाप्नुयात्‌ ॥ ४६॥ 

॥ इति श्रीनारवस्तोत्रम्‌ ॥ 


वेदव्यासमहं वन्दे वेदव्यासकरं हरिम्‌ । 
पराशरसुतं सत्यवतीपुत्रं महामुनिम्‌ ॥ ४७॥ 

प्राचीनगर्भ प्रवदन्ति यं वै ज्ञानावतारं प्रथमं मुरारेः । 
आचार्यसिहासनमाश्रितो यो वेदान्तसून्नाण्यवदच्च मन्त्रान्‌॥ ४८॥ 
अपान्तरतमा मुनिर्निगमादेशिकश्चादिमः 

वदन्ति परमर्षयोऽपरविधि च षष्ठं विधेः। 
वतुर्मुखमुखोदितं निगदितं च यत्पञ्चमं 
जगद्वितकृते निजहितस्य वेदं नुमः॥ ४९॥ 
व्यासाम्भोधि(धौ )ज्ञानविज्ञानलीनं 
तस्मिन्‌ जातं भारताम्भोजपुष्पम्‌ । 
हंसाहंसा मोदिता यस्य मोदात्‌ 
त्यक्त्वासारां संस्मृति यान्ति पारम्‌ ॥ ५०॥ 
मानं यस्य वचः सुरासुरगणैः सद्विर्नरैर्मन्यते 
ज्ञानं येन च भण्यते भ्रमहरं शान्तिप्रदं चामृतम्‌। 
यद्वाच्यार्थचतुष्टयन्तटूषयः प्राहुर्नृणां तुष्टये 
यस्मिन्नास्ति न चास्य तत्क्वचिदंपि व्यासं तमेन भजे ॥ ५१॥ 
भारतस्य मिषतो निगमार्थों 
भारते प्रकटितः परमार्थः। 
येन संसृतिविहीनजनानां 
सस्कृतिर्भवति चामृतहेतुः॥ ५२॥ 
भक्तिविरक्त्यनुभूतिप्रधानं 
केशवकोर्त्यमृतेकनिधानम्‌ । 
येन मुदे निखिलस्य पुराणं 
व्यासमहं प्रणमामि पुराणम्‌ ॥ ५३ ॥ 


3१० शाण्डिल्यसंहितायां भक्तिखण्डे चतुर्थाशे 
कृष्णदैपायनं वन्दे व्यासं तमरणीपतिम्‌ । 
शुको यन्मुखतो जातो यन्मुखात्परमागमम्‌ ॥ ५४ ॥ 
इत्युग्रश्रवसा गीतं जनिना रोमहर्षणेः। 
पठेद्वा शृणुयात्स्तोत्रं स प्रसादं गुरोर्भजेत्‌॥ ५५ ॥ 
॥ इति श्रीव्यासस्तोत्रम्‌ ॥ 


देवा देवेश्वराद्याश्च ऋषयो ऋषिसत्तमाः । 
प॒थगेवोपदेष्टारस्तेषां पीठं पृथक्‌ प्रथक्‌ ॥ ५६॥ 
मनुष्येश्वरावतारा ये आचार्या मुरवैरिणः। 
पारम्पर्यागतं तेषां पीठमेक विशिष्यते ॥ ५७॥ 

यथा महीभृतां पीठं जगतां पालनाय वै। 
तथैवादेशिकानां च पीठं धर्मप्रवृत्तये ॥ ५८॥ 
पीठस्थ एव भूपालो यथा न्यायप्रवर्तकः। 

तथा पीठस्थिताचार्यों योग्यो धर्मप्रवृत्तये॥ ५९ ॥ 
पीठस्थितो यथा राजा मान्यो देवैर्न रैरपि । 

तथा पीठस्थिताचार्यः पूज्यः स्यान्न विना च तम्‌ ६०॥ 
यदा विलुप्यते पीठं पारम्पर्यक्रमागतम्‌ । 
देशकार्लप्रम(दाचैस्तदा नूत्नं विधीयते॥ ६१॥ 
देवर्षीणां च पूर्वेषां मन्त्रं वा नाममन्त्रकम्‌ । 
संयोज्य पीठमन्त्रेण पीठं संस्थापयेत्सुधी:॥ ६२॥ 
राजपीठाडुवद्राजपीठाड़ैः पीठमर्चयेत्‌ । 

अथवा भावनामात्रैः पूर्वोक्तं वा यथेप्सितम्‌ ॥ ६३॥ 

अथवा सप्तदशभिर्यनत्ैरमनत्रर्निरूपितम्‌ । 
सप्राडाचार्यपीठं स्यात्समर्च्य नित्यमेव तत्‌ ॥ ६४॥ 
तस्य दक्षिणपार्श्वे तु कुर्याचन्त्रचतुष्टयम्‌ । 
तत्त्वतत्त्वेशर्षिदेवैरुपदेवैस्तदिष्यते ॥ ६५॥ 
वामे पार्श्वे चतुर्यन्त्री कुर्यात्साधकसत्तमः। 
स्वरैर्वणेर्मन्त्रबीजैः पदैर्मानस्य सम्भवात्‌ ॥ ६६॥ 
पुरतः पंदके तत्र पुनर्यन्त्रचतुष्टयम्‌ । 
गायत्र्या निगमानां च तथा वै शास्त्रमन्त्रयोः॥ ६७॥ 
मध्ये सिद्विनिधीयन्त्रमासनं तत्र कल्पयेत्‌ । 
गोपालयन्त्रराजं च पृष्ठे तस्याग्रतो भवेत्‌ ॥ ६८॥ 
सङ्ख्यायन्त्रं चाडूयन्त्रं पृष्ठे पीठस्य पृष्ठतः । 
अधर्मचक्र चक्रस्याधस्थं मूर्ध्नि गुरूर्विशेत्‌ ॥ ६९ ॥ 
गोपालोपासकानां च एतत्सिहासनं मतम्‌ । 
सौवर्ण राजतं ताम्रं काष्ठमाश्मं च मुन्मयम्‌ ॥७०॥ 
असंम्भवे भावनैव मन्त्रादीनां विधीयते । 
उत्सेधः परिणाहश्च शास्त्रतो वाप्यभीष्सितः॥ ७१॥ 
आचार्यकुलसम्भूत आचार्यगुणसंश्रयः। 
स्थित्यैव तत्त्वमाचार्या योग्यो व्याख्योपदेशयोः॥ ७२॥ 
सम॒द्धयोऽस्य वर्द्धन्ते प्रतापोऽस्य यतो महान्‌। 
आचार्यतो हरेर्भक्तिर्विरक्तिरपि जायते ॥७३॥ 
एतत्सिहासनं दिव्यं राज्ञा शिष्यैश्च सम्मतैः। 
पूजितं मननीयं स्यादाचार्यः साम्प्रदायिकः ॥ ७४॥ 


३११ 


३१२ 


शाण्डिल्यसंहितायां भक्तिखण्डे चतुर्थांशे 
व्याससिहासनं चान्यद्दीयते ऋषिभिर्दिजैः । 
रोमहर्षणये यदच्छास्त्रव्याख्याकृतेऽर्पितम्‌॥ ७५॥ 
संश्रयेद्‌ ब्राह्मणो विद्वान्सूतो नैव विलोमजः। 
मन्त्रयोः प्रातिलोम्येन मखे जातस्तथोच्यते॥ ७६॥ 


_विनन्दन्निजकाण्डार्थं पाञ्चरात्रं सदागमम्‌ । 


वदन्‌ स्वसंहिंतां गर्वाज्जज्ञे संकर्षणश्च तम्‌ ॥ ७७॥ 
आचार्य मानयेद्वीमान्मनसा कर्मणा गिरा। 
पञ्चाक्षरी महामन्त्रयन्त्रं स्थित्वा स्वयं हरिः॥ ७८॥ 
इत्थं पीठस्य माहात्म्यं ज्ञात्वा पीठं समाश्रितम्‌ । 
राधिकायै ददौ पूर्व ललितायै च सा ददौ॥ ७९॥ 
सा मह्यमददाद्‌ देवी वागीशाय सदस्पतिः। 
सङ्कल्पमस्य सङ्घल्प्य चरित च महात्मनाम्‌ ॥ ८०॥ 
पञ्चाक्षरं चाष्टवर्ण तथैवाष्टादशाक्षरम्‌। 

नारायणाय शेषाय स ददौ त्रिपुरारये॥ ८१॥ 
दशार्णेन च संयुक्तान्सोऽदान्मनत्रान्सुरर्षये । 
दादशार्णेन संयुक्तान्तान्‌ व्यासाय ददावसौ॥ ८२॥ 
नमः पीठाय महते आचार्याय नमो नमः। 


उपदेशाय मन्त्रेभ्यः शिष्येभ्यश्च नमो नमः॥ ८३ ॥ 


छत्रायामृतवर्षाय वारणायातपस्य च। 
नमश्नामरयुग्माय शङ्कयुग्माय वै नमः ॥ ८४॥ 
वादित्रेभ्यो नमस्तस्य दरारिभ्यां नमो नमः। 
्योतिर्युग्मायान्धकारमर्दनाय नमो नमः॥ ८५॥ 

मायूरहस्तकदन्द्रस्वर्णवित्रयुगं नमः। 
रूप्यं वेत्रयुगं भव्यं हरिवक्त्रचतुष्टयम्‌॥ ८६॥ 
आर्यसिंहासनं वन्दे केतुध्वजविराजितम्‌। 
नीराजमानं यः पश्येत्प्रणमेत्स हरिं व्रजेत्‌ ॥८७॥ 

॥ इति पीठस्तोत्रम्‌॥ 


॥ इति श्रीशाण्डिल्यसंहितायां पञ्चमे भक्तिखण्डे तुरीयांशे साम्प्रदायिकस्तोत्रनिरूपणं 
नामैकादशोऽध्यायः ॥ ११ ॥ 


नट 


॥ अथ द्वादशोष्ध्यायः॥ 


श्रीशाण्डिल्य उवाच - 
अथाभिषेक वक्ष्यामि आचार्यस्य महात्मनः । 
नृपाभिषेकरीत्यैव एतन्मन्त्राङ्गसम्भवैः॥ १ ॥ 
अथवा वैष्णवेनेवासित्चेत्पूर्णाऽभिषेचकैः । 
विधानेन महामन्त्रैर्मूल भूतैश्च पावनैः॥ २ ॥ 
गोपालाष्टादशार्णेन देशार्णेन च वा पुनः। 
पूर्वोक्तन्यासयुक्तेन संस्कुर्यात्कलशं बुधः॥ ३ ॥ 
एवं पञ्चाक्षरेणापि वैष्णवेन च वैष्णवैः । 
केशवाध्यैर्मातृकार्णेरन्यैः कुम्भं प्रपूजयेत्‌ ॥ ४ ॥ 
अष्टवर्णेन साड़ेन न्यासजाल्युतानि च। 
पूजयेन्मध्यमं कुम्भं कुम्भानन्यांस्तदड़कैः ॥ ५ ॥ 
वासुदेवस्य मन्त्रेण दादशार्णेन देशिकः । 
तदडेस्तस्य च न्यासैरधिकुम्भं प्रपूजयेत्‌॥ ६॥ 


मुकुन्दमनुना चापि तदड्केर्मध्यमं घटम्‌। 

प्रत्यड्टैः कलशानन्यान्‌ पूजयेच्च यथोचितम्‌ ॥ ७ ॥ 
अष्टपत्रं लिखेत्पद्मं नवकुम्भानिह न्यसेत्‌ । 
प्राच्यामपाच्यां च प्रतीच्यामुदीच्यां तथा पुनः॥ ८ ॥ 
शोभने समये देशे पुण्ये वोपेयते गृहे । 


देवालये महाराजालये वापि निजालये ॥ ९ ॥ 
राजा वास्य पुरोधा वाप्याचार्याश्च सुमेधसः। 
ूर्वाचारस्य ये शिष्यास्ते दायादाधिकारिणः॥ १०॥ 

आचार्यस्याभिषेके हि तत्राचार्य परं परम्‌। 
आचार्यकुलसम्भूतमभिषिच्ैत्सलक्षणम्‌ ॥ ११ ॥ 

मण्डपं तत्र कुर्वीत एकविंशतिहस्ततः। 

अधिकन्न ततो न्यूनं पीतकौशेयमण्डितम्‌॥ १२ ॥ 
गोपाले वैष्णवेऽन्यत्र श्वेतमेव मनोहरम्‌ । 
मध्यवेद्यान्ततश्चक्रारविन्दं शोभन लिखेत्‌॥ १३॥ 
मुख्यकुम्भान्न्यसेत्तत्र ईशानार्यः प्रपूजयेत्‌ । 

अन्यान्‌ पूर्वादिकुण्डायां विष्णून्‌ मध्यासनस्थितान्‌॥ १४॥ 
निजेष्टदेवं तत्रैव -सौवर्ण स्वर्णकुम्भके । 

यजेदिष्णु च वाचान्यं देवं पूर्वोक्तपञ्चके ॥ १५॥ 
वेदिकाग्रे न्यसेक्कुम्भान्‌ प्रत्येक नवसङ्ख्यकान्‌ । 
चतुरस्रेषु वेद्यां वाक्षतपुञ्जे सुशोभने ॥ १६॥ 

तदग्रे पश्चिमे कुण्डं पञ्चकुण्डीविधानतः। 
पञ्चघस्ैर्त्रघसैर्वा घस्रेणाप्यतिसङ्कटे ॥ १७ ॥ 

यागं वै सर्वदेवानां पायसाब्जसुमैश्चरेत्‌ । 
घृतप्छुतैर्यथालब्बैव्राह्यणैर्मन्त्रवित्तमैः ॥ १८ ॥ 
आचार्यस्तत्र चाचायों ब्रह्मा स्यात्सर्वतन्त्रवित्‌ । 
सेच्यस्तु प्रतिमाभूतोऽभिषेच्यः कलशोदकैः॥१९ ॥ 
सुवर्णकलशै: स्वर्णपुष्पैः स्वर्णमनूत्तमैः। 

. स्वर्णतीर्थाम्बुभिः स्वर्णपट्टे स्वर्णाभिषेचनम्‌ ॥ २० ॥ 
नवभिर्नवभिः कुम्मैराचार्यः पञ्चकुण्डगैः। 2 
समर्च्यो मूलदेवो5त्र कुण्डाचार्यः पृथक्‌ पृथक्‌ ॥२१॥ 
ततो5भिषेच्यो हि गुरुराचार्यः स्नानमण्डपे । 
चतुर्भिरादाबाचार्येः स्वस्वकुम्भाम्बुभिः क्रमात्‌॥ २२ ॥ 


२१६ 


शाण्डिल्यसंहितायाँ भक्तिखण्डे चतुर्थाशे 


मूलकुम्भात्समुत्तार्य देवसिहासनं न्यसेत्‌ । 

मध्यवेद्या ततो मध्यकुम्भ आचार्य आददे॥ २३ ॥ 
ऋत्विजः कलशानन्यान्‌ ततो न्यासांश्चरन्त्विमे । 
वैष्णवः प्रथमं न्यासः पूर्वाचार्यो विधाय वै॥ २४ ॥ 
अभिषिच्चेन्निजैः कुम्भैः पुण्ड्रान्नीराजनं चरेत्‌ । 
चरेन्नारायणं न्यासं दक्षिणादेशिकस्ततः॥ २५ ॥ 
पञ्जिमादेशिकश्चैवं वासुदेवमनुं न्यसेत्‌ । 
एवमेवोत्तराचायों मुकुन्दस्य मनुं न्यसेत्‌॥-२६॥ 
ईशानाशादेशिकस्तु गोपालस्य मनुं न्यसेत्‌ । 
अवशेष्यैव कलशं मध्यमं शेषकुम्भकैः॥ २७ ॥ 
समाने यस्ततस्तस्मादाचार्यो नूतनाम्बरः। 

पूर्वतः स्थापिते सिंहासने मन्त्रादिसंस्कृते॥ २८ ॥ 
दत्त्वैवान्तःपटं पूर्वं गोपीशस्य शुभोदये। 

दर्शनं कारयेत्तस्मै मार्जयेन्मूलकुम्भतः॥ २९ ॥ 
स्वसाम्प्रदायिकाचार्यस्तिलक प्रथमं चरेत्‌ । 

ततः सर्वेऽपि तिलकमाचार्यपूजनं तथा॥ ३०॥ 
नीराजनं चोपहारं चरेयुः कुसुमाञ्जलिम्‌ । 

राजापि ताननु पुनः शिष्या विज्ञाः परे जनाः॥ ३१ ॥ 
एवं चैवाभिषिक्तोऽयं श्रीगोपालस्य पूजनम्‌। 
कृत्वैव कृत्वा विष्ण्वादेः पूजनं च यथोचितम्‌ ॥ ३२ ॥ 
ततः पूर्णाहृति बह्लेर्यजमानाभिषेचनम्‌। 

यज्ञस्यास्य समृद्धयर्थ गुरुविप्रादितोषणम्‌॥ ३३ ॥ 
दानानि बहुशस्तत्र आर्तानामार्तिमोचनम्‌ । 

राजा तस्य पदं दद्याद्यशोविद्यामहोदयम्‌ ॥ २४ ॥ 


द्वादशोऽध्यायः 
प्रणमेयुः पुनः सर्वे आचार्यमुपटौकितैः। 
महायानेन नेतव्यस्तोर्यत्रिकपुरःसरम्‌॥ ३५ ॥ 
सदने प्रापणीयोऽसौ भोक्तव्यं च महोत्सवे। 
रात्रौ जागरणं कुर्यायामे यामेऽर्चनं चरेत्‌ ॥ ३६ ॥ 
अथवा नवभिः कुम्भैर्गोपीशस्य मखोत्तरम्‌ । 
आचार्य हेमपइस्थं स्नापयेयुर्दिजोत्तमाः॥ ३७॥ 
नूत्नपीताम्बरधरमुपवेश्य वरासने। 
समर्च्य तिलकं कृत्वा कुर्युनीराजनं ततः॥ ३८॥ 
आचार्यान्पुरतः कृत्वा राजा वा तस्य सेवकाः। 
एवमाचार्यतावापिभविद्दि्जयिनो गुरोः॥ ३९॥ 
आचार्यकुलसम्भूतः संस्कृते च वरासने। 
स्थितस्सम्पूजितः शिष्यैराचार्यः सोऽपि जायते ॥ ४० ॥ 
तस्योपदेशश्चादेशो महदर्थकरो नृणाम्‌। 
दर्शनं पूजनं तस्य भत्तिर्यज्ञाख्यमीरितम्‌॥ ४१ ॥ 
भक्तिभाजां विरक्तानां सतां चैव महात्मनाम्‌। 
निर्दोषाणां निरीहाणां यस्मिन्‌ सन्ति महागुणाः॥ ४२ ॥ 
स आचार्यो हरिः साक्षाच्छिष्यस्तत्सेवन चरेत्‌ । 
तत्सेवया विशुद्धिः स्यादधदयस्य वचोऽमृतेः॥ ४३ ॥ 
शिष्यो वाप्यथवाशिष्यो य इच्छेद्वितमात्मनः। 
पीठस्थं वापि भूमिस्थं संश्रयेत्तादृशं गुरुम्‌॥ ४४॥ 
देवालयमथारामान्नादिसत्रजलाशयान्‌। 
पुरं ग्रामं धरां धाम गुरवेऽस्मै समर्पयेत्‌ ४५॥ - 
विरक्ता योगिनः शान्ता यतयो वर्णिनस्तथा। 
तपस्विनो ब्रह्मनिष्ठास्तेभ्यो देयमपेक्षितम्‌॥ ४६ ॥ 


३१७ 


३१८ शाण्डिल्यसंहितायां भक्तिखण्डे चतुर्थांशे 
एवं मुख्यास्तु गुरवो ब्रह्मज्ञानोपदेशकाः। 
भक्तिज्ञानोपदेष्टारो विरक्ताश्रोर्ध्वरेतसः ॥ ४७ ॥ 
काषायाम्बरदण्डादिर्विष्णुलिड़ं महात्मनाम्‌। ` 
प्रशस्य ये दिजाग्रयाणां त एवार्च्या हरिर्यथा ॥ ४८ ॥ 
अन्येषां वीतरागाणां ग॒हत्यागो विधीयते । 
स्नानसम्ध्यासुरार्चा च कर्मेषां भजनं हरेः॥ ४९ ॥ 
हरिरूपतया विश्वं प्रणमेयुः पुनः पुनः। 
गुणानेव हि चान्येषां कीर्तयन्ति मुदा हृदा ॥ ५०॥ 
भजनानन्दमग्नानां बाह्याभ्यन्तरलक्षणम्‌। 
दृश्यते विविधावस्थमपरोक्षतया हरे: ५१ ॥ 


॥ इति श्रीशाण्डिल्यसंहितायां पञ्चमे भक्तिखण्डे तुरीयांशे आचार्याभिषेकनिरूपणं 
नाम दादशोऽध्यायः॥ १२॥ 


तु 


॥ अथ त्रयोदशोऽध्यायः॥ 


श्रीशाण्डिल्य उवाच - . 

भविष्यानथ वक्ष्यामि आचार्यान्‌ लोकविश्रुतान्‌ । 
धर्मरक्षाकृते येषामवतारा हरेर्मताः॥ १ ॥ 
सिद्धं यत्सच्चिदानन्दं ब्रह्मैव रमणेच्छया । 
बभूव जगदाकार आत्मकामोऽपि लोकवत्‌ ॥ २॥ 
अनन्तानन्तमहिमा अचिन्त्यैश्वर्यशक्तयः। 
धर्मरूपाः स्वरूपाश्च कार्य कुर्वन्त्यलौकिकम्‌॥ ३ ॥ 
साकल्येन तवज्ञातं वेदै्दवैर्मुनीश्वरैः । 
तदद्भुतं महच्चित्रं वाङ्मनोऽगोचरं परम्‌ ॥ ४ ॥ 
सर्वाकारमनाकारं सर्वाधारमसभृतम्‌। 
अकर्तारं च कत्र चिदानन्दैकविग्रहम्‌॥ ५ ॥ 
सदा चैकरसं शुद्धमात्मानं चात्मनामपि। 
प्रत्यग्धामा स्वयज्योतिः श्रुत्या गम्यं न युक्तिभिः॥ ६ ॥ 

` सच्चिदानन्दमात्रस्य कथं चासज्जडादिकम्‌। 
दुःखात्मक च घटते परिणामो जगन्मयम्‌ ॥ ७ ॥ 
समसत्ताक एव स्यात्परिणामो हिमाम्बुवत्‌ । 
विकारमन्तरा नेतन्निर्विकारे कथं च तत्‌ ॥८॥ 
नैतयुक्ततरं वाक्यं व्यासेनैव विखण्डितम्‌। 
मन्तव्यं श्रुतिवाक्यैस्तच्छुतिवाक्यैर्निरूपितम्‌ ॥ ९ ॥ 
विकृतोऽविकृतश्चैव परिणामो द्विधा मतः। 
आद्यो विनिमयस्तत्र दितीयश्चानवस्थितः ॥ १० ॥ 


शाण्डिल्यसंहितायां भक्तिखण्डे चतुर्थाशे 


गुणाधिकस्तु तत्राद्यो व्योमादीनां नलादिवत्‌ । 

हेम्नश्च हेमखण्डस्य कटकादेः परो मतः ॥ ११ ॥ 
विकारः समसत्ताको भूत्यादिरेधसो यथा । 

लौकिकेषु पदार्थेषु एतौ सत्येषु प्रायशः॥ १२ ॥ 
विवर्तो तात्त्िचको ज्ञेयः स्वरूपेषु भ्रमेषु च। 

यथा सिन्धुतरड़ाणां भुजङ्ञादेर्गुणादिषु॥ १३ ॥ 
जडादेव न भिन्नाः स्युः सच्चिदानन्दगोचराः। 
नामरूपादिक तत्र तदपि ब्रह्म शाश्वतम्‌ ॥ १४॥ 
सुष्टिर्विचित्रा लीलार्थ कृता साचिन्त्यशक्तिना । 

न तत्र दोषलेशोऽस्ति चिन्ता रत्नादिगापि (?) सा ॥ १५॥ 
सृष्ट्रादौ ब्रह्मणो जन्म विसर्गस्तत्र सर्गजः। 

समयो दिपरार्द्बोऽस्य शतवर्षात्मकश्च सः॥ १६॥ 
नामानि तेषां प्रत्येक कल्प्यन्ते नामभिर्विधेः। 

तस्य दादश मासाः स्युरवतारैर्ह रेः प॒थक्‌॥ १७॥ 
वराहो वामनो विष्णुर्मत्स्यः कच्छो हयाननः। 

हंसः सुपर्णो यज्ञश्च वैकुण्ठो विश्वजिद्धरिः॥ १८॥ 
एतेर्दादशभिर्मासिर्मासरित्रशददिनात्मकः। 

दिनः कल्पाभिधोऽन्यत्र ऋषिभिर्विनिरूपितः॥ १९ ॥ 
महायुगं चतुर्युग्याः सहस्रद्वितयेन वै। 

ताभ्यां दिवा च रात्रिश्च ब्रह्मणः परमेष्ठिनः ॥ २०॥ 
प्रवर्तते दिवा सृष्ट्या त्रिलोक्यां व्यवस्थिता । 
निवर्तते निशायां सा तूष्णींभावात्स्वयम्भुवः॥ २१ ॥ 
वर्षकल्पेषु चासत्याल्लोककल्पो निवर्तते । 

प्रविश्य नाभौ यदिष्णोर्व्रह्मा शेते निजैः सह॥२२॥ 


त्रयोदशोऽध्यायः ३२१ 
चतुर्विशतिरहां यै तल्लीलायां विलीयते । 
ततस्सत्यं समभ्येत्य वेद्याः सजति पूर्ववत्‌ ॥ २३ ॥ 
महकल्पास्त्रयश्चात्र ब्रह्मणोऽरद्ायुषो मताः। 
वर्षेशच सप्तदशभिर््राह्मपाद्मवराहकाः॥ २४॥ 
यदादौ ब्राह्मकल्पः स्यात्सृष्टेरादौ तदा जगत्‌ । 
शब्दसृष्ट्या भवेदत्र तत्सर्व स्यादलौकिकम्‌॥ २५ ॥ 
पाद्मकल्पो यदा चादौ सृष्टिः पद्मात्मिका तदा। 
वाराहकल्पे वाराहसृष्टि चानयति स्वयम्‌ ॥ २६ ॥ 
हायनाश्वैकपच्चाशक्यतीताः परमेष्ठिनः । 
दितीयहायनस्यादौ श्वेतः कल्पः प्रवर्तते ॥ २७ ॥ 
सात्तिका राजसाश्चैव तामसाश्च प्रकीर्णकाः। 
न ते सङ्कलिता नेव क्रमशः स्युः प्रकीर्णकाः॥ २८ ॥ 
प्रकीर्णः प्रथमः क्वापि सगुणत्रितयात्मकः। 
पितृणां चैव भारत्या पुष्टिस्तत्र दिवौकसाम्‌ ॥ २९ ॥ 
ततश्च सात्त्विकः कल्पो राजसस्तामसोऽपि वा। 
गुणभेदात्सृष्टिभेदः स्वभावेन यदुच्छया॥ ३०॥ 
तत्र सात्त्विककल्पेषु विष्टरश्रवसः श्रवः। 
यत्रैव योगसंसिद्धा भक्तास्तस्यामृतञ्जुषः॥ ३१ ॥ 
राजसेषु च कल्पेषु माहात्यं ब्राह्मणोऽधिकम्‌। 
प्रायशः कर्मसंसिद्धिर्योगसिद्धिः क्वचित्‌ क्वचित्‌॥ ३२॥ 
तामसेषु च कल्पेषु महेशमहिमाधिकः। ` 
अग्नेश्च क्षुद्रदेवानां प्रायशः स्वगतिर्नुणाम्‌ ॥ ३३ ॥ 
चत्वारस्सात्तिकाः कल्पा राजसास्तामसास्तथा । 
पुनरेवं च संकीर्णा आद्यन्ताभ्या च षण्मताः॥ ३४॥ 


३२२ 


शाण्डिल्यसंहितायां भक्तिखण्डे चतुर्थाशे 


प्रत्येकमपि कल्पेषु गुणानां परिवर्तनम्‌ । 


मनूनामवताराणां मुनीनां भेदतो भवेत्‌ ॥ ३५ ॥ 


मनुर्मनुसुता भूपा देवा देवेश्वरास्तथा । 

क्रषयो5 शावताराश्च ते स्युर्मन्वन्तरे प्रथक्‌ ॥ ३६ ॥ 
आदिसृष्टौ कृतयुगे जना लक्षसमायुषः। 
एकविशतिहस्ताश्च स्वदैर्घ्येण महौजसः॥ ३७॥ 
सुवर्णवाससः कान्ता रत्नाभरणभूषिताः। 
अस्थिप्राणाः स्वर्णपात्रा गव्यशुष्कफलाशिनः॥ ३८॥ 
एकपुत्रैककन्याश्च प्रायशो नियतायुषः। 

विष्णोर्भक्ता ज्ञाननिष्ठा विप्राः कर्मादिनाऽधिकाः॥ ३९ ॥ 
अपरेषु कृतेष्वत्र चतुःशतसमायुषः। 

दर्घ्घेण सप्तहस्ताः फलगव्यान्नभोजनाः॥ ४०॥ 
अस्थिप्राणा महाप्राणाः क्षौमवल्कलवाससः। 

तत्रास मानवो धर्मः शान्ता दान्तास्तपस्विनः॥ ४१ ॥ 
स्वर्णपर्णादिपात्राश्च सर्वे यज्ञसमाश्रिता :।\ 
धर्मश्चतुष्पात्तत्रासीत्स्वल्पापत्याः सुवर्चसः ॥ ४२ ॥ 
सर्वाः पतिव्रता नार्यस्सुन्दर्यः सुभगाश्शुभाः । 
गुरुभक्ताः पितृभक्ता विप्राश्च यतयोऽधिकाः॥ ४३ ॥ 
एवं त्रेतायुगे पूर्वे चतुर्दशकरा नराः। 

वर्षायुतायुषः सर्वे त्रयीधर्मपरायणाः॥ ४४ ॥ 
कौशेयवाससो दान्ता हेमभूषणभूषिताः। 

मांसप्राणा रूप्यपात्राः फलगव्यान्नभोजिनः॥ ४५ ॥ 
चतुःपुत्राः पवित्राश्च यज्ञेश्वरसमाश्रिताः । 

प्रायशो भिक्षवो विप्राः शोणवर्णास्सुवर्चसः ॥ ४६ ॥ 


त्रयोदशोऽध्यायः 


अपरेषु युगेष्वत्र तृतीये त्रिशतायुषः। 

नवहस्तमिता दैर्ध्याद्‌ गौतमं धर्ममाश्रिताः॥ ४७ ॥ 
मांसप्राणा महाप्राणाः सुरूपाशशाणवाससः। 
वनेचराः क्षत्रियाश्च विप्राश्च योगिनोऽधिकाः॥ ४८ ॥ 
प्रथमे द्वापरे चाथ दैर्घ्ये सप्तकरा नराः। 

तेषां सहस्राब्दमायुर्वासुदेवपराश्जच ते॥ ४९ ॥ 
आश्रिताः शद्वलिखितप्रोक्त धर्म सनातनम्‌। 
दानधर्मरतास्सर्वे दविपाद्धर्मः प्रवर्तते ॥ ५० ॥ 
महार्हवस्त्राः पीताभाः ताम्रपात्रा महरद्वयः। 
कृतान्नभोजिनस्सर्वे पवित्रा बहिरन्तरम्‌ ॥ ५१ ॥ 
बह्लपत्या महासत्त्वा असुकूप्राणास्सुपेशलाः । 
अधिका गृहिणो वैश्यास्तथागमश्रुतिप्रियाः ॥ ५२ ॥ 
अन्येष्वेषु युगेष्यत्र पञ्चहस्तमिता नराः। 
दिशताब्दायुषः सर्वे सर्वधर्मपरायणाः॥ ५३ ॥ 
भक्ता हरेहरस्यापि तूलरोमादिवाससः। 

तथा पित्तलपात्राश्न स्वर्णपात्रा गृहाश्रमाः ॥ ५४ ॥ 
स्वर्णरूपविभूषाश्च वीर्यवन्तो यशस्विनः। 
मानार्थिनो मानदाश्च अनुलोमाडूनोदहाः॥ ५५ ॥ 
तिष्ये च प्रथमे सृष्टेर्जनाः सर्वे शतायुषः। 

दैर्घ्येण पञ्चहस्ताश्च चतुहस्ताङ्गना नराः॥ ५६ ॥ 
अन्नाभावान्मांसभुजो वस्त्राभावाच्छदांशुकाः। 
पात्राभावात्पर्णपात्रा मृत्पात्राशच विशेषतः ॥ ५७॥ 
सर्वत्रगामिनो दुष्टा उद्वाहादिक्रियोज्झिताः। 
स्वल्पसंस्कारधर्माशच आगमैकपरायणाः॥ ५८ ॥ 


३२३ 


३२४ 


शाण्डिल्यसंहितायां भक्तिखण्डे चतुर्थाशे 


सर्वदोषाकराश्चैव गुणैः स्वैर्विवर्जिताः। 
एवंभूतकलावाद्ये नार्यः सर्वा हतब्रताः॥ ५९ ॥ 
अपरेषु च तिष्येषु नराः स्वल्पायुषो मताः। 
स्वल्पकायाः स्वल्पधना मन्दभाग्याश्च रोगिणः॥ ६० ॥ 
निगमागमधर्मेषु येषां नेव दढा मतिः। 
परपाकभुजः सर्वे पशुमांसभुजः खलाः॥ ६१ ॥ 
मद्यमांसाङ्नादूतपराः स्थलपरास्तथा । 
वर्णाश्रमा5भिमानाश्च तत्तत्कर्मविवर्जिताः॥ ६२ ॥ 
धनिनो निर्धनाः पूर्वैः संकीर्णा युगधर्मतः। 
शिश्नोपस्थपराः सर्वे कदपत्याः कदङ्गनाः ॥ ६३ ॥ 
एवं सामान्यतः प्रोक्तं युगानां रूपमीद्ृशम्‌। 
आदिकल्पे च सत्याद्याः प्रभवन्ति क्रमं विना॥ ६४ ॥ 
कदाचित्तिष्य एवादौ एवं सत्यादयोऽप्यमी | 

ततः क्रमेण वर्तन्ते सत्यत्रेतादयो युगाः॥ ६५॥ 
अयं कलिः संप्रवृत्तो मघासु च महर्षिषु । 

तदा परीक्षितो राजा धर्मरक्षाकृतेऽजनि॥ ६६ ॥ 
कुष्णयोर्जननादूर्ध्वं प्चत्रिशच्छरय भूत्‌ । 

भारतं नाम तद्युद्धमौत्तरेयस्ततोऽभवत्‌॥ ६७ ॥ 
इतः परं च षट्त्रिशत्समासु च गतास्वपि। 
अभूय्यादवसंहारो हरिर्यातस्ततो दिवम्‌ ॥ ६८ ॥ 
ज्ञानं दत्त्वोद्धवायैव ज्ञानं दातुं निजात्मनाम्‌। 
याचितः पादुके तस्मै ददौ पूजयितुं हरिः॥ ६९ ॥ 
सम्पूज्य शिरसा चक्रे -स्थित्वाऽसौ विरहातुरः। 
कलापं यातुमाज्ञप्लोऽनुगृह्य विदुरादिकान्‌ ॥ ७० ॥ 

ततः कलिः सम्प्रवृत्तस्त्रयोदश्यां भगोर्दिने । 
धर्म सम्पीडयामास निगृहीतः परीक्षिता ॥ ७१ ॥ 
कृता च वर्षमर्यादा दत्त्वा स्थानानि पञ्च वै। 
गां च धर्मवुषं राजा सुखिनौ चाकरोदिह ॥ ७२ ॥ 


॥ इति श्रीशाण्डिल्यसंहितायां पञ्चमे भक्तिखण्डे तुरीयांशे पूर्वयुगव्यवस्थावर्णनं 
नाम त्रयोदशोऽध्यायः॥ १३ ॥ 


शैः 


॥ अथ चतुर्दशोञ्ध्यायः ॥ 


श्रीशाण्डिल्य उवाच - 
अभिमन्युसुतो राजा राजर्षिरमितद्युतिः । 
कलिं विजित्य जगृहे वर्षाणामयुतं बलिम्‌ ॥ १ ॥ 

- कलौ दशसहस्राणि वर्षाणि भगवान्‌ हरिः। 

नाम्ना धाम्ना महेशेन किचिद्धर्मेण स्थास्यति ॥ २॥ 
सहस्रं पञ्चक पूर्व जहुजा सुप्रभावतः। 
भविष्यत्यर्चिता लोकैः सामान्येव ततः परम्‌॥ ३ ॥ 
रजकाश्चर्मकाराश्च नीचाः श्रेष्ठा दिजादयः। 
सर्वेषामस्थिपातोऽत्र यात्रात्र महिमात्रिका ॥ ४ ॥ 
बदर्यादिमहातीर्थे दुरापे चापि दुर्गमे । 
नटा विटा द्विजाश्चापि यास्यन्ति महिमात्र कः॥ ५॥ 
ग्रामदेवोपदेवाश्च स्थास्यन्ति निजमूर्तिषु । 
दास्यन्ति प्रत्ययं लोके द्विसहस्रं तदर्धकम्‌ ॥ ६ ॥ 
भूताः प्रेतास्ततश्चोर्ध्व प्रवेक्ष्यन्ति च तत्तनूम्‌। 
शास्त्रोक्तासु तथान्यासु देवा अपि क्वचित्क्वचित्‌ ॥ ७ ॥ 
देवानां दर्शनं साक्षान्मुनीनां योगिनामपि । 
औषधीनाश्च मन्त्राणां मणीनां महिमोदितः॥ ८ ॥ 
ततः पूर्व कलियुगे भविष्यति क्वचित्क्वचित्‌ । 
महात्मनाञ्च निकटे सिद्धिरूध्वमपि क्वचित्‌ ॥ ९ ॥ 
कृष्णे गते भगवति वैकुण्ठमसुराः सुराः। 
वेदमार्गमिषेणैव भविष्यन्ति च हिसका: ॥ 9० ॥ 

यास्यन्ति सर्व दास्यन्ति दुःखं देवकुलस्य च। 
अवतारं तदा विष्णुः सुरान्‌ त्रातुं करिष्यति॥ ११ ॥ 
नाम्ना बुद्धो जिनसुतो भूत्वा देवर्षिभिः सह । 
महाबुद्विर्महातेजा महामहिमसद्गतिः॥ १२॥ 
हिंसाप्रायं वेदधर्मं मखानपि सुनिर्दयान्‌। 
मुष्टिघातेर्मुखं रुद्ध्वा हन्यन्ते यत्र वर्कराः॥ १३॥ 
ताद्रक्स्वरूपं यज्ञानां प्रदृश्यैवासुरान्सुरान्‌ । 
प्रच्यावयिष्यति ततो निजधर्मे प्रवर्त्तयन्‌॥ १४॥ 
न यत्र जातिभेदोऽस्ति शुद्विनत्रि मृदम्बुजा । 
दया नैवात्मनो यत्र इष्टापूर्त मनाङ्‌ न हि॥१५॥ 
निजबुद्धिक्रतैः शास्त्रैर्दुर्जयैस्तर्कविभ्रमैः । 
वाचालेः शिष्यवर्गेश्च बौद्धा जेष्यन्ति वैदिकान्‌ ॥ १६ ॥ 
विलुप्ते वैदिके धर्मे बौद्धैर्देवर्षयः पुनः । 
प्रार्थयिष्यन्ति विष्णु त ततः सो5वतरिष्यति ॥१७ ॥ 
विप्रर्षिवंशे कावेयस्तिटे विष्णोश्च सन्निधौ । 
विष्णुस्वामीति विख्यातो बाल एव महामतिः॥ १८॥ 
व्रती हरेः समो ज्ञाता कृत्वा व्यासं गुरु मुनिम्‌। 
त्त्वं तत्त्वागमं चैव प्राप्स्यति प्राडू मनूत्तमम्‌॥ १९ ॥ 
सच्चिदानन्दमात्रैको लीलां कर्त्तु निजेच्छया। 
जातोऽसौ जगदाकारः निर्विकारः स्वशक्तितः॥ २०॥ 
जडा जीवाश्च जगति तद्रूपाः सागराम्बुवत्‌ । 
विलक्षणाद्‌ विनिमयात्परिणामाः सलक्षणाः ॥ २१ ॥ 
उत्पन्नास्त्रिविधा जीवा देवदानवमानवाः। 
वैदिकोऽवैदिको मिश्रो धर्मस्तेषां कृतेऽभवत्‌॥ २२ ॥ 


३२८ 


शाण्डिल्यसंहितायां भक्तिखण्डे चतुर्थांशे 
तत्र वैदिकधर्मस्य रक्षार्थ गुरवो मताः। 
तिष्येऽत्र प्रथमाचार्यो विष्णुस्वामी भविष्यति॥ २३ ॥ 
स वैदिक पुरा धर्म स्थापयित्वा ततः परम्‌ । 
भक्तिधर्मञ्च देवानामधिकारभिदा पुनः॥ २४॥ 
स्वयञ्चैव हरेर्भक्ति कुर्वन्‌ शिष्यजनानपि । 
कारयिष्यन्महातेजा लोके तां चारयिष्यति॥ २५॥ 
वारयिष्यति बोद्धानामुपधर्म प्रवर्त्तिंतम्‌ । 
करिष्यत्यद्‌भुतां वृत्ति सम्प्रदायं हरेरपि ॥ २६ ॥ 
जन्मेजयस्य यज्ञान्ते समेतेर्मुनिभिस्तदा । 
कर्त्तव्यश्च कलौ धर्मो हातव्योऽन्यो निरूपितः॥ २७॥ 
श्रौतः स्मार्तः स्वसूत्रोक्तो विधेयः शक्तितो यथा। 
संस्कारश्चाह्विको वापि यथाशक्ति परोऽपि वा॥२८॥ 
केशवस्य शिवस्यापि यस्य कस्य दिवौकसः। 
एकं भजनं धर्म वै स्वीयं कार्य्यं हितेच्छुभिः॥ २९ ॥ 
पञ्च यज्ञाः सकृन्नित्या मखाश्चाहिसकाः परे । 
कोटिसत्रादयः कार्या भक्तिज्ञानविरक्तयः॥ ३०॥ 
अथ वर्ज्यं पापमिश्रं यावत्कर्म च वैदिकम्‌। 
अनित्यं नित्यमपि च मुनिभिः परिकोत्तितम्‌ ॥ ३१ ॥ 
गवाश्वनरमेधाश्च आत्ममेधस्तथैव च । 
भग्वग्निहिमपातश्च तथा प्रायोपवेशनम्‌ ॥ ३२ ॥ 
सहानुगमनञ्चैव असवर्णासतिस्त्रियो । 
बालापत्या दुःखिता तदस्त्राद्यनुगमक्रिया ॥ ३३ ॥ 
ऊढायाः पुनरुद्वाह ऊर्ध्वं सप्तपदीविधेः। 
अन्त्यजादेरम्बुपानं रेते प्राप्ते च सड्ग्रहः॥ ३४ ॥ 

असवर्णासमुद्वाहो विधवाया नियोजनम्‌। 
समुद्रयात्रास्वीकारो विषमांशविभाजनम्‌॥ ३५॥ 
कामार्त्ताया निरोधश्च जारयोश्च निषूदनम्‌। 
निषूदनञ्च चोरस्य अतिदुष्टस्य मोचनम्‌ ॥३ ६॥ 
कारागारगृहीतानां साइूर्य चातिपीडनम्‌। 

तेषाञ्च सङ्ग्रहः प्रोक्तो महापातकनिष्क्तिः॥ ३७॥ 
शरणागतबालस्त्रीहिसकानां परिग्रहः । 

घटस्फोटं विना पापसङ्क्रमस्तस्य सङ्ग्रहः ( ?)॥ ३८॥ 
योगक्षेमप्रचाराणां पीठस्य च विभाजनम्‌। 

राज्यस्य चैव दाराणामधिकारपदस्य च॥ ३९ ॥ 
देवपित्रग्निकार्याणि राजदेवविभूतयः। 

सिहासनं गुरोरेव देयं वा गुणिनः क्वचित्‌ ॥ ४० ॥ 
परशय्यासनं वस्त्रं पादुकोपानहौ तथा। 

नादेयानि न देयानि स्वात्मनः कम्बलं विना ॥ ४१ ॥ 
सगोत्रायाः समुद्वाहे दत्त्वा गोत्रान्तरे च ताम्‌। 

कृत्वा शुद्विञ्चोपयमं धर्मे कामे न ता त्यजेत्‌ ॥ ४२ ॥ 
दिवौकसां मद्यभुजां पलादीनां निवेदितम्‌। 

आविध्य मन्त्रैविप्रिश्व पूजितानां न संस्पशेत्‌॥ ४३ ॥ 
नैवेद्यं च हरेग्राह्म न चान्येषां दिवौकसाम्‌ । 

देवालये न तद्ग्राह्यं प्रमादेन हि दुष्यति ॥ ४४ ॥ 
स्वयं व्यत्ते निजाचार्यस्थापिते साम्प्रदायिके । 

भोज्यं दिवौकसां स्वेषां परेषां मानमाचरेत्‌॥ ४५ ॥ 
शूद्रोऽपि भगवद्वक्तः पापकर्मबहिष्कृतः। 

दीक्षितो विप्रसेवी च स च मान्यो द्विजो यथा॥ ४६॥ 


३२९ 


२२० 


शाण्डिल्यसंहितायां भक्तिखण्डे चतुर्थाशे 


वैदिका विधिवदन्या अन्ये ते हरिनामभिः। 

अवन्याः पापिनो मूढाः कनिष्ठाः कर्मतत्पराः ॥ ४७ ॥ 
कलौ गङ्गा धनुस्तीर्थ महातीर्थानि दूरतः। 

पापघ्नानि व्रतान्येव मूढानां दुर्बलात्मनाम्‌॥ ४८ ॥ 
सदाचारप्रधानोऽत्र लौकिकाचार एव च। 

सन्तो महान्तो लोकाश्च देवग्रामकुलस्थिताः॥ ४९ ॥ 
त्यक्त्वैव साधनं सर्व षट्शुद्धया च विवर्जितैः । 
निर्धनेनिर्विद्यै रुग्णैर्भजनीयो हरिः सदा॥५०॥ 
त्यजन्ति कर्म ये शक्त्या ज्ञानवैराग्यदर्पतः। ` 

कष्टं न सिद्धि ते यान्ति बहवः प्रच्यवन्ति हि॥ ५१॥ 
देशे देशगतः कार्यः स्वानां वै साप्तपूरुषः। 

सदाचारः प्रमाणोऽत्र परपाकादिवर्जने॥ ५२ ॥ 
कचसन्दर्शनं स्रीणां चतुःकच्छाद्यवस्थितिः। 

दैवपैत््यादृतं योग्यं वहेच्चाच्छादनं शुचिम्‌ ॥ ५३ ॥ 
यज्ञे तीर्थे तथा शौच आश्रमान्तरधारिणे । 

प्रायश्चित्तेषु चोक्तेषु वपनं ऋषिसम्मतम्‌ ॥ ५४॥ 
वपनं केशजातानां कक्षोपस्थविवर्जितम्‌ । 

शिखयापि विना क्वचिन्मुण्डनं च शिखां विना॥ ५५॥ 
वदने संस्थिताः केशाः शमश्रवोऽन्ये कचास्त्वमी । 
उत्तरोष्ठगताः केशा न च्छेद्याः कारणं विना॥ ५६॥ 
पञ्चकच्छो भवेद्िप्रश्नतुःकच्छश्च बाहुजः। 
वैश्यस्त्रिकच्छो विज्ञेयः शूद्रोऽकच्छोऽडना मता ॥ ५७ ॥ 
पुण्ड्रैर्दादशभिर्विप्रो नवपुण्ड्रेश्च बाहुजः। 

षड्भिः पुण्ड्रैभवेद्वैश्यो बिच्दुर्वैकोडडूप्रिजस्त्रियों: ॥ ५८ ॥ 


चतुर्दशोऽध्यायः ३३१ 


गायत्रीमात्रग्रहणाद्‌ दिजोऽर्च्यः स्याद्‌ गुणाधिकैः। 
दानवाक्येन नारी स्यान्नरतः स्याग्रेममात्रतः ॥ ५९ ॥ 
कुटीचको भेवेदादौ ततो भूयाद्‌ बहूदकः। 

ततो हंसो भवेदेषां शिखासूत्रादिधारणम्‌॥ ६०॥ 
त्यक्त्वा त्रिदण्डसूत्रादिर्देहाध्यासे निवर्त्तते । 

न भवेत्परहंसोऽयं हरिभक्तस्तु लौकिकैः॥ ६१ ॥ 
ब्राह्मणस्यैव संन्यासः शिखासूत्रादिवर्जितः। 
काषायादिधृतिश्चार्या नान्यवर्णस्य कस्यचित्‌ ॥ ६२ ॥ 
ब्राह्मणस्यैव संन्यासे गायत्रीग्रहणे तथा। 

भिक्षाटने वेदपाठेऽधिकारो नेतरस्य च॥६३ ॥ 
पारम्पर्याद्ब्रतं येषां दिजानां सम्प्रवर्त्तते । 

तेषान्तु वैदिका देया मनवो नेतरस्य च॥ ६४॥ 
ब्रह्मचर्या चतुर्वर्षादब्दतः परतो न हि। 

पञ्चाशदन्दतः पूर्वं कलौ न्यासो न शस्यते॥ ६५॥ 
बालायाश्चाक्षतायाश्च चतुर्विशादब्दतः पुरा । 
सहानुगमनं शस्तं न च वैधव्यपालनम्‌॥ ६६ ॥ 

एवं वर्ज्यमवर्ज्यं च समेतेक्रषिमिः कृतम्‌ । 
प्रचारयिष्यन्ति ततो निजशिष्यैः प्रशिष्यकैः।॥ ६७ ॥ 


॥ इति श्रीशाण्डिल्यसंहितायां पञ्चमे भक्तिखण्डे तुरीयांशे कलिवर्ज्यावर्ज्यधर्मनिरूपणं 
नाम चतुर्दशोऽध्यायः॥ १४॥ 


॥ अथ पदश्चदशोषध्यायः॥ 


श्रीशाण्डिल्य उवाच - 
इमं धर्म प्रवर्त्यैव बौद्धधर्म निवर्त्यं च। 
शिष्येभ्यो भक्तिमार्ग दत्वा गन्ता हरेः पदम्‌ ॥ १ ॥ 
इक्ष्वाकुवंशे सञ्जातः शाक्यः शुद्धोदनस्ततः । 
मायां देव्यां ततो जातः शाक्यसिंहो महीपतिः॥ २ ॥ 
स बाल एव भिक्षूणां बौद्धानामुपदेशतः। 
भिक्षुधर्मे प्रवृत्तो हि महाबुद्धः प्रकीर्त्तितः ॥ ३ ॥ 
श्रावास्त्यां विचरन्‌ क्वापि भिक्षुलक्षैरुपासितः। 
महाप्रभवो सिद्धात्मा देवेशैर्भावितोऽर्चितः॥ ४ ॥ 
यस्य प्रभावात्तन्मार्गे भविष्यन्ति प्रजा नृपाः। 
अस्तं यास्यन्ति वेदा वै प्रभाते तारका इव॥५ ॥ 
निजधर्मः प्रचलितो महामल्लप्रचारितः। 
चतुर्देशातिशायी यो दीर्घायुरदीर्घदर्शनः॥ ६ ॥ 
वीतरागस्ताद्रगन्यो नेद्रक्को5पि जितेन्द्रियः। 
प्रवर्तयिष्यति निजं धर्म कष्टंतपोमयम्‌ ॥ ७ ॥ 
तस्य शिष्यैः प्रशिष्यैश्च वेदधर्मों निराकृतः। 
विरलो भविता क्वापि सिहत्रस्तो यथा मृगः॥ ८ ॥ 
अशोकश्च महीपालस्तथागतमतानुगः। 
भविता तत्प्रभावेण स च दीपान्तरेशवरः॥ ९ ॥ 
तस्यानुशासनात्सर्वा भविता तन्मते प्रजा । 
एवं जिनज्रपाणाञ्च जिनानां महिमा कलौ॥ १०॥ 


पञ्चदशोऽध्यायः 


एतेषां भयतो विप्रादयो देवानुपाश्जिताः। 

वने वसन्तो सुचिराज्जाताः पाषण्डिनो जनाः॥ ११ ॥ 
कलौ प्रवृत्ते तन्मार्गे वेदाध्या भविता क्वचित्‌ । 
व्यासशिष्यः शुकस्वामी गौड आयः प्रतापवान्‌॥ १२॥ 
सर्वदर्शनविज्ञाता व्यासदर्शनतत्परः। 

इध्मवाहुश्च तच्छिष्यो महायोगी महातपाः॥ १३ ॥ 
तस्य शिष्यप्रशिष्याणां पारम्पर्ये भविष्यति । 

सत्यव्रतो व्रतैः पूर्णस्ततो देवग्रतो मुनिः॥ १४॥ 
गोविन्दश्च ततो व्याडिर्वासुदेवो महीधरः। 
शितिकण्ठश्च विख्यातो भगवान्नीललोहितः॥ १५॥ 
भागलिश्चाहिराजश्च सर्वयोगी भविष्यति । 

नकुलीशो महायोगी सिद्धो बुद्धो महातपाः॥ १६ ॥ 
भवितारश्च तच्छिष्याश्चत्वारो देवदर्शनाः। 

कुणिर्गर्गो मित्रकश्च रुरुरित्येव ते मताः॥ १७॥ 
एतैश्चतुर्भिराचार्यैः स्वातन्त्र्येण निजागमाः। 

प्रवर्त्तिता भविष्यन्ति योगिभिर्योगमार्गतः॥ १८॥ 
पातञ्जलेन साइ्येन तथा माहेश्वरेण च। 

सिद्धान्तेन (च) संमिश्रं कृतं वेदान्तदर्शनम्‌॥ १९ ॥ 
रुरुशिष्यान्वये भाव्या आचार्याः शतशस्ततः। 

तै रक्षितो वेदमार्गो कलौ भविष्यति क्वचित्‌ ॥२०॥ 
गोडपादो महायोगी सर्वदर्शनपारगः। 

गोविन्दो योगिराजश्च वक्ताऽसौ व्यासदर्शनम्‌ ॥ २१ ॥ 
विष्णोः शिष्या महाभागा. प्रथमो देवदर्शनः। 
श्रीकण्ठश्च सहस्रार्चिः शतधृतिरनन्तधीः॥ २२ ॥ 
कुमारपात्पराभूतिप्रमुखा हरिवल्लभाः। 
वेदान्तदर्शनाभिज्ञाशचारयिष्यन्ति तन्मतम्‌ ॥ २३ ॥ 


३३३ 


२३४ 


शाण्डिल्यसंहितायां भक्तिखण्डे चतुर्थाशे 
देवदर्शनशिष्याणां प्रशिष्याणाँ महात्मनाम्‌ । 
शिष्यान्वयेऽथ भविता राजस्वामी महातपाः॥ २४ ॥ 
निर्जित्य सुगतान्सर्वान्‌ नुपैर्निष्कासयिष्यति । 
छलेनागत्य ते दुष्टाः प्रवेक्ष्यन्ति पुनर्धराम्‌ ॥ २५ ॥ 
अवतीर्य कुमारोऽथ देवैरन्यैर्मुनीश्वराः । 
स्थापयिष्यति सन्मार्ग बौद्धादीन्वारयिष्यति ॥२६ ॥ 
त्रिसहस्ैः (स्रेषु) षट्शताब्दाधिकेषु गतेषु च। 
पराभवः समारब्धः शाक्यानां भविता ततः॥ २७॥ 
शङ्करो वासुदेवांशसम्मतः शडूरः स्वयम्‌ । 
हरिभक्ति विरक्तिश्व पाषण्डानाञ्च संविदम्‌ ॥ २८ ॥ 
निर्गुणब्रह्मवादञ्च मिथ्यावादं विनात्मनः। 
स्थापयिष्यति बौद्धानां जेतुं पाषण्डिनामपि॥ २९ ॥ 
तेन विद्राविता बौद्धा विद्यया च बलेन च! 
पाषण्डिनो परेऽप्येवं भविष्यन्ति दिगन्तरे ॥ ३०॥ 
स्थापिते वैदिके मार्गे वैदिकानितरानपि। 


'करिष्यत्यागमे सक्ताञ्छम्भोर्भक्तान्विशेषतः॥ ३१ ॥ 


तेनापि हरिभक्तानां दुःखं भूरि भविष्यति । 
तदारणाय भविता भूम्यां विष्णुर्महामुनिः॥ ३२॥ 

स विजित्यागमे सक्तान्भक्तान्पञ्चार्चने रतान्‌। 
विशुद्धां वैष्णवीं भक्ति चारयिष्यति भूतले ॥ ३३ ॥ . 
बौद्धान्विजित्य शान्तात्मा गन्तागस्त्यञ्च तद्रजा । 
स्वशिष्येभ्यो निजाम्नायं दत्त्वा निजपदं तथा॥ ३४॥ 
रमायाः सनकादीनां विधेरपि पुरद्विषः। 
सम्प्रदायाश्च गुरवः पूर्वमेव निरुपिताः॥ ३५ ॥ 
अवशिष्टा इह प्रोक्ताः समयक्रमदर्शने। 
श्रौतस्मार्ततादिधर्माणा विशुद्धागमवर्त्मनाम्‌॥ ३६॥ 


पञ्चदशोऽध्यायः ३३५ 


देवांशा मुनिरूपाशच भविष्यन्ति सहस्रशः। 
रक्षितैस्तैस्तथाप्येष कलिना भविता हतः॥ ३७॥ 
आचार्या धर्मवक्तारोऽन्तर(रश्चान्तो)धर्मण वर्जिताः। 
दाम्भिकाश्च जनाश्चान्ये कथं धर्मः कथं गतिः॥ ३८॥ 
बाह्यवेषा वञ्चकाश्च भविष्यन्ति यदा भुवि। 

पाषण्डिनो महाचार्याः कर्त्तारः कलिवर्द्धनम्‌ ॥ ३९ ॥ 
एकं धर्म प्रदर्श्येव सर्वधर्मविनाशकाः। 

दाम्भिका निन्दका छुब्धा धूर्तता जेष्यन्ति वैदिकान्‌ ॥ ४० ॥ 
जाहव्यान्तस्य सविधे पूर्वञ्च शतवत्सरात्‌। 

स्वेच्छाचारा भविष्यन्ति आचार्या मोहितुं जगत्‌ ॥ ४१ ॥ 
हरिर्गङ्का हरिर्गझा हरेर्भक्तिहरेर्जनाः। 

विना कलौ गतिर्नास्ति निजाचार्याश्रमं विना ४२॥ 
कलौ भागवती सृष्टिर्भविष्यति परा क्वचित्‌। 

तदा श्रीवल्लभाचार्यः सम्प्रदायप्रवर्त्तकः॥ ४३ ॥ 
तद्भक्ताः शतशस्तत्र भविष्यन्ति तदन्वये। 

येषां चरितं विमलं तिष्यं दूरीकरिष्यति॥ ४४॥ 
यत्राद्‌भुतं भक्तिरसं स्वयं नित्यं करिष्यति। 

दक्षिणे गुर्जरे गौडे व्रजे दिव्यस्थलेषु च ॥ ४५ ॥ 

तेषां समाश्रयाद्वक्ता यास्यन्ति परमां गतिम्‌। 

पामरा अपि किञ्चिजज्ञा ये च धमन्तिरे स्थिताः। ४६॥ 


॥ इति श्रीशाण्डिल्यसंहितायां पञ्चमे भक्तिखण्डे तुरीयांशे भविष्यदाचार्यनिरूपणं 
नाम पञ्चदशोऽध्यायः॥ १५॥ 


a 


॥ अथ षोडशोषध्यायः ॥ 


श्रीशाण्डिल्य उवाच -- 
इति वः कथिता विंप्रा गुरुभक्तिः समासतः। 
धर्मार्थकाममोक्षाश्च सिद्धयन्ति मनवो यया॥ १ ॥ 
हरेर्भक्तिः पुरैवोक्ता द्विविधा विविधा अपि। 
यत्राधिकारः सर्वेषां विशेषाद्‌ गुरुसेविनाम्‌ ॥ २ ॥ 
यस्य संसेवने चान्यत्कर्त्तव्यं नैव दृश्यते । 
तथापि व्यवहारार्थ स्वधर्मश्चानुयोज्यते ॥ ३ ॥ 
शुद्धकायेन भोक्तव्यं यथामृतमहौषधम्‌ । 
न तस्य तदपेक्षास्ति अस्ति व्यवहृतिस्तथा ॥ ४ ॥ 
हरेरनुगृहीता ये संशयाच्छिन्नमानसाः। 
तेषां व्यवहतेर्भीतिर्न मनागघरिसेवने (विनाम्‌) ॥ ५ ॥ 
च॒तुर्वग्गसमृद्धयर्थ ब्रह्मादेवेभवस्य च । 
प्राप्तुं न चलते चेतो लवार्द्ध हरिपद्युगात्‌ ॥ ६ ॥ 
ते वैष्णवा महात्मान उत्तमाधमजातयः। 
देवानां पूजनीयास्ते मुनीनां न नृणां किमु॥ ७॥ 
तिलकादिबहिल्लि ड्वैः सा संज्ञा प्राकृतात्मनाम्‌ । 
अप्राकृतानां हच्छुद्धया संज्ञा सा वीतरागिणाम्‌ ॥ ८ ॥ 
वने गृहे स्थितः क्वापि प्रेमप्रसरविह्वलः। 
नेमं जानाति न परं हरिं पश्यति सर्वतः॥ ९ ॥ 
यद्रच्छयानुग्रहेण हरेरपि गुरोरपि । 
लभ्यते ताट्रशी भक्ति नान्यसाधनसञ्चयैः॥ १०॥ 
निजात्मनि तथा प्रेम परात्मनि तथा न हि। 
ज्ञायते चात्मनश्चात्मा हरौ प्रेम तदा भवेत्‌॥ ११ ॥ 


षोडशोऽध्यायः ३३७ 


शुद्धेष दैते महावाक्यैः प्रोच्यते आत्मतां हरेः । 

ततो भेदं विमुच्यैव स्वात्मप्रेमा भवेदयम्‌ ॥ १२॥ 

ज्ञानिनो हरिभक्तस्य गतिरेषा प्रदर्शिता । 

अज्ञानिनो निजात्मैव भाति सन्मात्र एव सः॥ १३ ॥ 

चिदानन्दात्मनाभासो भवेन्मोहापनुत्तये। 

निरालम्बे महामागे निरालम्बः कथं तरेत्‌॥ १४॥ 

तरेदा न तरेदापि ततश्चालम्बनं वरम्‌। 

आलम्बनं हरेः पादौ गुरोः पादौ प्रकीर्तितौ ॥ १५॥ 

धर्मार्थकाममोक्षाश्च भक्तियोगश्च कीरत्तिताः। 

महर्षयः संहितेयं नारदर्षर्मुखाच्च्युता॥ १६॥ 

इतः परं कि श्रोतव्यं पुनः कथयत द्विजाः। 

इत्युक्ता मुनिना तेन तेऽब्रुवन्‌ बद्धपाणयः॥ १७॥ 
ऋषय ऊचुः - 

धन्येन हरिभक्तेन वेदवेदान्तवेदिना। 

दयालुना दयां कृत्वा उद्धता भवसागरात्‌ १८॥ 

दर्शितस्तमसः. पारः सारभूतः परो हरिः। 

किञ्चिज्ज्ञेयमितश्चान्यत्पेयं पीतेऽमृते किमु॥ १९॥ 

अभयं सर्वदानानामुत्तमं परिकीर्त्तितम्‌ । 

तहत्तं येन गुरुणा तन्नमामो मुहुर्मुहुः ॥ २०॥ 

एवं प्रोक्तः स मुनिभिर्मुनिराह पुनश्च तान्‌। 

ब्रह्मथुडु प्रयास्येऽहं यूयं तिष्ठत गच्छत॥ २१ ॥ 

कौण्डन्योऽयं स्थितश्चात्र प्रष्टं वः कथयिष्यति। 

इत्युक्त्वा स समुत्थाय पीठाद्यातो महामुनिः॥ २२ ॥ 

सर्वे प्रणामं साष्टाडुं तस्मै चक्रुर्महर्षयः। 

तेभ्यः स चाशिषं दत्त्वा गुप्तो यातः परात्मताम्‌ २३ ॥ 

कौण्डिन्याय ततः सर्वे पीठं दत्त्वाऽब्रवन्‌ दिजाः। 

प्रसन्ना ऋषयस्तस्मै उपकाराय ते नृणाम्‌ ॥ २४ ॥ 

ऋषय ऊचुः - 
संहितायाश्च माहात्म्यं पाठस्य च विधिक्रमः। 
संहिताया प्रभेदाश्च मुनेरस्य वदाधुना ॥ २५॥ 
श्रीकोण्डिन्य उवाच - 
आय्योऽसौ ब्रह्मशाण्डिल्यो विद्या यस्यास्ति सामसु । 
स च मन्त्रात्मको ज्ञेयोऽभिमानी देवता यथा ॥ २६ ॥ 
दित्तीयो वेदशाण्डिल्यो वंशाध्याये निरूपितः । 
येनाधीता त्रयी विद्या भक्तिविद्या ह्यनुत्तमा॥ २७ ॥ 
तृतीयो गार्धभिः प्रोक्तो वीरवैष्णवशासनम्‌। 
येन प्रोक्तं तामसानां सर्वेषां मुक्तयेऽपि च॥ २८॥ 
विष्णोः समाश्रयं कृत्वा त्याज्यमन्याश्रयं ततः । 
शिखासूत्रादिभिः किं स्यात्किं स्याद्वर्णाश्रमाश्रमेः॥ २९ ॥ 
त्यक्त्वा विधिनिषेधञ्च हरिमेक दुढाश्रितः। 
संसारपारमभ्येति इति तस्यानुशासनम्‌ ॥ ३० ॥ 
धिक्कृतः स च देवेन पातितो निरये शुचौ । 
पुनः समुद्धतः सद्यो भक्तोऽयमिति विष्णुना ॥ ३१ ॥ 
स च विप्रकुले जातो हरिभक्तिसमाश्रितः। 
इनद्रयुम्नं पुनः प्राप्तो वर्णाश्रमपरायणः॥ ३२ ॥ 
जगदीशप्रसादान्नं साधु मेने न चाशितुम्‌ । 
पुनश्च धिकूकृतस्तत्र माहात्यानवबोधकः॥ ३३ ॥ 
श्रुत्वैव तस्य माहात्म्यं कृत्वात्यन्त समादरम्‌। 
'प्रसादान्नं वै जग्राह वैदिको वैष्णवोऽभवत्‌ ॥ ३४॥ 
अयं महर्षिः शाण्डिल्य आचार्यः साम्प्रतं किल । 
यात्यसौ हरिलीलायां नन्दादीनां गुरुः स्वयम्‌ ॥ ३५ ॥ 
शिष्यः श्रीललितादेव्या व्यासस्य च महात्मनः। 
संहिता कथिता तेन सारभूताऽऽगमाम्बुधेः॥ ३६ ॥ 


षोडशोऽध्यायः 


पञ्चरात्रान्तरगता नारदेनापि कीर्तिता । 

साम्नामृचाञ्च यजुषां सारभूतर्षिणोद्धृता॥ ३७॥ 
भक्तिधर्मपरा या च सारभूता निरूपिता । 
समाधिसहिता या च सात्वता या महामुनेः॥ ३८ ॥ 
वेदशास्त्रानुकल्पेन भक्तिधर्मः प्रकीर्त्तिंतः। 

धर्मोऽत्र त्रिविधः प्रोक्तस्तुरीयश्च प्रकीर्णकः॥ ३९ ॥ 
अर्थश्चतुर्विधस्तत्र नीतिभेदादनेकधा । 

शुक्रस्य च गुरोश्चैव विदुरस्य महामतेः॥ ४०॥ 
नीतिश्च शकुनेश्चापि केवलार्थप्रसाधिका । 
अधर्मबहुला चैषा रक्षसां हितकारिणी ॥ ४१ ॥ 
कामखण्डश्च कथितस्तत्र कामा निरूपिताः । 
लौकिका वैदिकाश्चापि ऋषीणां मतभेदतः ॥ ४२ ॥ 
ज्ञानकाण्डानुसारेण भक्तिकाण्डानुरोधतः। 
मोक्षकाण्डश्चतुर्थोऽत्र साङ्ख्याधेर्मिश्रितो रुतः॥ ४३ ॥ 
सगुणा निर्गुणा चापि भक्तिरत्र प्रकीत्तिता । 
भक्तिखण्डे प्रकरणैश्च चतुर्भिः सा निरूपिता ॥ ४४ ॥ 
चतुर्वेदसमा चेयमधिकापि हरेर्मता । 

संहिता प्रीतये सद्यः समस्तार्थप्रदर्शिका॥ ४५ ॥ 
गड़ेयं यमुना चेयमियं साक्षात्सरस्वती । 

निष्णाता मनुजा ह्यस्यां यान्ति ब्रह्म सनातनम्‌॥ ४६ ॥ 
समादरेण श्रोतव्या पीठस्थस्य गुरोर्मुखात्‌ । 

पूजा सम्यकू प्रकर्त्तव्या वैष्णवस्य च वैष्णवैः॥ ४७ ॥ 
सिंहासनस्थितेनेव आम्नायानुगतेन च। 

वाचनीया संहितेयं श्रोतव्या भक्तितत्परैः ॥ ४८ ॥ 

ते स्नाताः सर्वतीर्थेषु सर्वयज्ञेषु दीक्षिताः। 

तैर्दत्ता धरणी कृत्स्ना संहिता यैः श्रुता न॑रेः॥ ४९॥ 


३३९ 

भक्तो भक्ति समाप्नोति कामी कामान्‌ मनोगतान्‌ । 
आप्नोति यस्य गेहेऽपि पुस्तकं पूजितं भवेत्‌ ॥ ५० ॥ 
निखिलव्यजनहारी गोत्रधारी मुरारिः 
श्रुतिगणललनानां यो विहारी समूहे। 
अवतुमिभवरं यश्चक्रधारी गतो द्राग्‌ 
निजजनहितकारी नक्रवक्त्रप्रहारी ॥ ५१ ॥ 
जयतु जयतु देवः सच्चिदानन्दमूर्त्ति- 
निंगमनिचयगीर्यः (तः) सर्वविश्वात्ममूर्त्ति । 
निखिलशुभगुणानां सिन्धुरिन्दुप्रपूर्तिः 
परिचरणपरैः स्वैर्नित्यदा गीतकीर्त्तिंः॥ ५२॥ 
निगमागमपीयूषसिन्धोरेषा समुद्ध॒ता। 
स्वादुसुधारसघटी पीयतां पीयतां मुहुः॥ ५३ ॥ 
दिवौकसां यथा विष्णुः सरितां सागरो यथा। 
नक्षत्राणां यथा चन्द्रः संहितानामियं तथा॥ ५४॥ 
महामोहान्धकारस्य वारणायारुणद्युतिः। 
सद्ध॒दम्बुजमोदायं संहितेयं विराजते॥ ५५ ॥ 
महर्षये नमस्तस्मै शाण्डिल्याय दयालवे। 
योऽस्माकं गुरुरस्माकं जगद्गुरुमदर्शयत्‌॥ ५६ ॥ 
श्रुत्वैवं संहितां सर्वे कृत्वा जयजयध्वनिम्‌ । 
शाण्डिल्यं संस्तवन्तश्च मुनयोऽ गुर्यथागतम्‌॥ ५७ ॥ 


॥ इति श्रीशाण्डिल्यसंहितायां पञ्चमे भक्तिखण्डे तुरीयांशे संहितामाहात्म्यनिरूपणं 
नाम षोडशोऽध्यायः॥ 


॥ समास्रोऽयं हरिभक्तिखण्डः ॥ 


नाम 
कलापम्‌ 
विशाला 


सालड्टायनीवृत्तिः 


इन्द्रद्युम्नम्‌ 
उत्कला: 
कूर्मक्षेत्रम्‌ 
कावेरी 
द्राविड: 
पद्मनाभम्‌ 
* वैङ्कटम्‌ 
कुशस्थली 
द्वारका 
शङ्खोद्धारम्‌ 
प्रभासकम्‌ 
माथुरम्‌ 
गोकुलम्‌ 
वृन्दावनम्‌ 


* गोवर्धनगिरिः 


गण्डकी 
गोमती 
वाराणसी 
कुरुक्षेत्रम्‌ 
मधुविद्या 
कर्णाटकम्‌ 


आन्ध्रम्‌ 


प्रथमं परिशिष्टम्‌ 


श्रीशाण्डिल्यसंहितान्तर्गतक्षेत्रादीनां नामानि 
पृष्ठाड्डाः | नाम 
१०, ३२४ | सौराष्ट्रम्‌ 
१० | * उत्कलम्‌ 
१० | शूरसेनम्‌ 
१०,३३८ | व्यासराज्यम्‌ 
१० | उडुपम्‌ 
१० | कमलावनम्‌ ` 
१०, २३, ३२७ | हरिस्थानम्‌ 
१०,२३ | महानागम्‌ 
१०,२३ | कुलाद्रिः 
१०, १६३ | वरसिन्धुकम्‌ 
१० | वेदः 
१०, १६३ | पञ्चरात्राणि 
१० | श्वेतद्वीपम्‌ 
१० | क्षीरसागरः 
१० | ऋकू 
१०, २६ | यजुः 
१०, २५ | सामवेदः 
१० | आङ्गिरः 
१२ | साङ्कयम्‌ 
१२ | योगः 
१२, १६३ | सर्वोपनिषदः 
१९ | शैवम्‌ 
१९ | वेदारण्ये 
१९ | पाण्ड्यविषयः 
१९ | सह्मसानु 

आहोबलम्‌ २३ | गया 
नें व्यङ्कटम्‌ २३ | पुरुषोत्तमम्‌ 
श्रीरङ्गम्‌ २३, १६३ | पातालम्‌ 
बिचलन २३ | शेषवैकुण्ठ: 
काश्ची २३, १६३ | ध्रुवः 
कूमचिल: २३ | नाकलोका: 
हा २३ | व्यापिवैकुण्ठमू 

कृतम्‌ २४ | मुण्डकम्‌ 

` नारायणी (भक्तिः) २४ नदात्तसूत्राणि 
ब्राह्मी (भक्तिः) २४ जलन 
शाङ्री (भक्तिः) २४ | + मौन 
म 3 महर्षयः 
। क भारतं युद्धम्‌ 
दक्षिणदेशः २४ 
मध्यदेशः २४ | † अयोदशी तिथिः 
कलिः २६ † भृगुवारः 
कलिन्दगिरिः १४४ | जो 
सहस्ननामस्तोत्रेडनेकनामानि सन्ति १४७ | बदरीतीर्थम्‌ 
सितासिततीर्थम्‌ १६३ | विष्णुमन्दिरम्‌ 
* मथुरा १६३ | गङ्गा 
नैमिषम्‌ १६३ | धनुस्तीर्थम्‌ 
अयोध्या १६३ | आवस्ती नगरी 
ब्रजम्‌ १६३ | शुद्धादैतम्‌ 
न गोवर्धनम्‌ १६३ | ब्रहमशृङ्गम्‌ 
॥ इति के अजब ॥ 


3६३, 


भः अस्य शब्दस्यान्यत्र विभिन्ररूपेणोपलब्धै: पार्थक्येनात्र सस्थापनं कृतम्‌ । 


' + उत्र निर्दिष्टस्थलतोऽन्यत्राप्युल्छेखोऽस्य काळबोधकान्यस्य चागतः। 
१. पूजनीयदेवतारूपेणात्र स्थितानां पदार्थानां बहुत्वादत्रोल्छेखो न कृतः | 


१६३ 
२४३ 
२६२ 
२६२ 
२६२ 
२६२ 


३२५ 


नाम 


सनकः 

* शुकः 
वामदेवः 
महादेवः 
वासुदेवः 
वसिष्ठ 
शक्ति: 

भ पराशर: 
भै व्यासः 


मधुनामा प्रभञ्जन: 


दधीचि: 
सनकादि: 
आदित्य: 
हरिः 
उपरिचरः 
नारदः 
भीष्मः 
कर्दमः 
कपिलः 
देवहूतिः 
अनुसूया 
4९ कमला 
विष्वक्सेनः 
अगस्त्यः 
इन्द्रप्रमिति: 
जैगीषव्य: 
पराभूति: 
महाभूति: 
नन्द: 
विमल: 
प्रह्लाद: 
विवस्वान्‌ 


द्वितीय परिशिष्टम्‌ 


श्रीशाण्डिल्यसंहितान्तर्गतदेवादीनां नामानि 

पृष्ठाड्डूः | नाम पृष्ठाड़ाः 
२,-२४ | पुण्डरीकः २३ 

२ | न शकर: २४ 

१७ | देवरातः २४ 

१७. | पराशरिः २४ 

१७ | ब्रह्मा २४ 

१८ | नारायणः २६, १६३ 

१९ | शेषः २६, ३०४ 

१९, २९४ | ब्रह्मरातः २६ 
' १९ | कौण्डिन्यः २६, ३३७ 
१९ | गर्गः २६ 

१९ | * ललिता. ३३, ९२, ३१२ 

२० | श्रीराधा ९१ 

२० | श्रीचन्द्रावली ९२ 

२० | सूर्यतनया ९२ 

२१ | लळितास्तोत्रेऽनेकानि नामानि १३४ 

२१, २६, २८२ | सहस्रनामस्तोत्रेऽनेकानि 

२१ | नामानि सन्ति १४७ 

२१ | शाण्डिल्यो ब्राह्मणः ३४० 

२१ | वसिष्ठादयः २६३ 

२१ | इन्द्रधुम्नो नृपः २६९ 

२१ | कचः २७१ 
२१, २३ | देवयानी २७१ 
२३ | चन्द्रशर्मा २७१ 

२३ एकलव्य: . २७९ 

२३ याज्ञवल्क्य: २८४ 

२३ | रैभ्यः २८४ 

२३ | प्रह्लाद: २९३ 

२३ पारस्कर: २९४ 

२३ | भगवान्‌ ३०२ 

२३ | अम्बरीषः ३०२ 

२३ | बली ३०२ 
२३ । मुकुन्दः ३०३ 


३४४ शाण्डिल्यसंहितायां भक्तिखण्डे 

आदिनारायण: ३०४ | देवव्रतः ३३३ 
पुरारिः ३०७ | गोविन्दः ३३३ 
न कृष्णः ३०८ | व्याडिः ३३३ 
दक्षकुमारादयः ३०८ | वासुदेवः ३३३ 
सत्यवती- (पुत्रः) ३०८ | महीधरः ३३३ 
अपान्तरतमाः ३०९ | शितिकण्ठः ३३३ 
उग्रश्रवाः ३१० नीललोहितः ३३३ 
रौमहर्षणिः ३१० | भ्रागढि: नद: 
सङ्कर्षण: वणर पा | 

राधिका ३१२ अहिराजः ३३३ 
वागीशः ३१२ | सर्वयोगी २२२ 
परीक्षित्‌ ३२४ नकुलीश ८ ३३३ 
कृष्णद्वयम्‌ ३२४ | बुद्ध: ३३३ 
हरिः ३२४ | कुणिः ३३३ 
उद्धवः ३२४ | गर्गः ३३३ 
विदुरः ३२४ | मित्रक ३३३ 
अभिमन्यु- (सुतः) ३२६ | रुरुः ३३३ 
बुद्ध: ३२७ | गौडपादः ३३३ 
विष्णुस्वामी ३२७ | गोविन्दः ३३३ 
जनमेजयः ३२८ | देवदर्शनः ३३३ 
शाक्यः ३३२ | श्रीकण्ठः ३३३ 
शुद्धोदनः ३३२ | `सहस्रार्चि ३३३ 
शाक्यसिंहः ३३२ | शतधृतिः ३३३ 
मायादेवी ३३२ | कुमारपात्‌ ३३३ 
महामल्ल: ३३२ पराभूति पु ३३३ 
अशोकः २२२ | राजस्वामी ३३४ 
जिननृपाः ३३२ | कुमारः ३३४ 
शुकस्वामी २२२ | शङ्करः (आचार्यः) ३३४ 
आद्यो गौडः ३३३ | महामुनिर्विष्णुः ३३४ 
इध्मबाहुः ३३३ | वल्लभाचार्यः ३३५ 
सत्यव्रतः ३३३ | नन्दादयः? ३३८ 

॥ इति की परिशिष्टम्‌ ॥ 





ई अस्यात्रोल्लिखितस्थलतो5न्यत्राप्यनेकवारं ग्रन्थ उल्लेख उपलभ्यते | 


१. पूजनीयदेवतारूपेण स्थितानां पदार्थानां बहुत्वादत्र परिशिष्ट उल्लेखो न कृतः | 


तृतीयं परिशिष्टम्‌ 
श्रीशाण्डिल्यसंहितान्तर्गत भक्तिपरम्परादिबोधकम्‌ 
[१] 


नारायणः ? 
ब्रह्मा 


ु वशिष्ठ: देवा: 


| 


शक्तिः 
पराशरः 
व्यासः (पाराशर्यः ) २ 


ब्रह्मरात: शाण्डिल्यः मधुः (प्रभञ्जनः ) * 


१ . ` शां० सं०, प्रथमांशे चतुर्थाध्याये श्ठोकाः - २३, ३२, ४४। 

२. अस्माज्ज्ञानवैराग्यवेदवेदान्तसम्मिता भक्तेः सरणिः प्रवृत्ता ॥ (तत्रैव -१।४।३८) 

३. मधुनाम्ना प्रभञ्जनेन प्रवृत्ततया अस्या मधुविधेति नाम । अस्या भक्तेर्विस्तार- 
स्थलानि - कर्णाटक-द्राविङ-आन्ध्र-सौराष्ट्र-उत्कल-शूरसेन-माथुर-व्यासराज्य-उडुप- 
कमठावन-हरिस्थान-महानाग-कुलाद्रिं-वरसिन्धुकानि । अस्या मुख्याः सिद्धान्ताः - 
विष्णुरेव प्रभुरीश्वरः, ब्रह्माधा देवताः, भक्ताः, जीवाः, स्वाभाविका दासा 
इत्यादयः | 


३४६ शाण्डिल्यसंहितायां भक्तिखण्डे 





[ २] 
हंसरूपधरो विष्णु: 
द्रुहिण: (ब्रह्मा) सनकादय : 
नारदादय: 
आदित्या: हरिः विरक्ता. ऊर्ध्वरेतसः * 
[ ३] 
विष्णुः २ 
ब्रह्माद्या देवताः न 
कह (२ 


१. अर्ध्वरेतसो5नेकप्रकारेणैताँ व्यस्य माथुरे स्थापितवन्तः। अस्या भक्ते- 
राचरणकर्तारो जितेन्द्रियाः कामभोगेभ्यो विरक्ता गोविन्दचरणदासा वयमिति 
मन्यमानाः सन्ति । (शा० सं० १।४। ४५-५२) 

२. एतत्सम्प्रदायस्थशास्त्रमृग्वेदादितुल्यं साङ्ख्यादिसर्वशास्त्ररहस्यभूतं पाञ्चरात्र- 
संज्ञकमस्ति | एतत्‌ श्वेतद्वीपे विष्णुनोपदिष्टम्‌ | (तत्रैव - १।४।५३-५८) 

३. अस्माद्‌ ग्रन्थादयं मुनिशिष्य इति ज्ञायते, कस्य मुनेरिति तु न ज्ञायते; परन्तु 
भारतादिसहायेन बृहस्पतिमुनिशिष्य इति निर्णीयते | 


तृतीयं परिशिष्टम्‌ ३४७ 
[ ४] 


महाविष्णु: ? 
नारद: 


कर्दम: भीष्म: अन्ये (क्रषय:) 


देवहूतिः, अनुसूयाद्या : 
[५] 
हरिः (विष्णुः) ' 


कमला रै 


विष्वक्सेनः पुण्डरीकः 


इन्द्रप्रमितिः जैगीषव्यः पराभूतिः महाभूतिः नन्दः विमलः प्रह्मादः विवस्वान्‌ 


१. शां० सं०, प्रथमांशे, चतुर्थाध्याये, श्छो० ५९-६१ ,७२-७४ | 

२. तत्रैव, श्लो० ६१-७१ । 

३. अनया हरितो मन्त्रोपदेशं प्राप्य विरजातटे मन्त्रो जप्तः । अस्या भक्तेः प्रचारस्थलानि- 
द्राविड-पाण्ड्य-कावेरी-सह्यसानु-आहोबल-व्यङ्कट-श्रीरङ्गमलयाचल-काश्ची-कूर्माचल- 
पद्मनाभ-त्रिविक्रमादीनि । (तत्रैव - १।४।८१-८८) 

४. अस्या भक्तेर्विशेषस्तत्त्वविचारोऽत्र शेषशेषिविभागेनात्मना स्वीकृतः । ज्ञानकर्मसहायेन 

 नारायणात्मिका प्रयतिरुपास्यते, सा नवधार्चाप्रकारेण यज्ञदानतपोनिष्ठै- 
मुनिभिरुपास्यते । शमादियुक्ता उपासकाः सर्वदा विष्णुं हृदयाम्भोजेऽभिन्नरूपेण 
ध्यायन्तोऽन्ते वैकुण्ठपुरवासिनो भवन्ति । (तत्रैव - १।४।८९-९६) 


शाण्डिल्यसंहितायां भक्तिखण्डे 
[ ६] 


कृष्णः नारायणः शेषः? 
हा शि हँ 


शङ्कुर : 3 


नारदः देवरातः पराशरिः ब्रह्मा शुकः सनकः 


| 


व्यासः 


ब्रह्मरातः २ 


[ ५] 
श्रीकृष्णः * 


ललिता 


शाण्डिल्यः ५ 


बी ल ` नन्दादय: गर्ग: 


- शां० सं०, प्रथमांशे, चतुर्थाध्याये, श्लोक: ९७ तथा पञ्चमाध्याये ९, १४, ९७ 


श्लोकाः | 


- अनेन वृन्दावने गोकुलमण्डले व्रजस्त्रीगणसेवितं श्रीकृष्णं सामगानात्सन्तोष्य 


भक्तिर्लब्धा । 


- छुप्तप्रायाया अप्यस्या भक्तेः प्रचारस्थलानि-माथुरमण्डल-गोकुळ-गिरि- (गोवर्धन) 


प्रभृतीनि । 


- शां० सं०, प्रथमांशे पञ्चमषष्ठाध्याययोस्तथा चतुर्थांशे षोडशाध्याये च द्रष्टव्यम्‌ | 
- अयं शाण्डिल्योपविष्टे पीठे ऋषिभिः स्थापितः । (तत्रैव, चतुर्थांशे षोडशोध्याये) 


॥ समाप्तं तृतीयं परिशिष्टम्‌ ॥ 

